




# பைபிள்



## இஸ்லாத்தின் நுழைவாயில்

குர்ஆன்,  
ஸுன்னாவை மாத்திரம்  
ஆதாரமாகக் கொண்டு  
தொகுக்கப்பட்டது!

# எமது முன்னைய வெளியீடு



எமது வெளியீடுகள் சம்பந்தமான சந்தேகங்கள், மற்றும் இஸ்லாமிய அடிப்படை விளக்கங்களைக் கிடைத்துத் தெரிந்து கொள்வதற்கும், எமது பிரச்சார வெளியீடுகள், பதிவு நாடாக்ககள், ஓடிபயா சீடக்களைப் பெற்றுக் கொள்வதற்கும் பின்வரும் முகவரிப்புடனும் தொடர்பைபிசி இலக்கங்களுடனும் தொடர்பு கொள்ளவும்.

ஐமராஅதுல் முஸ்லிமீன்,  
மஸ்ஜிதுல் முஸ்லிமீன்,  
கல்பிட்டி வீதி, ஏத்தாலை,  
புத்தளம், சிலங்கை.

TP : 0718308208, 0716039252, 0325611255



## அடியாணின் மன்றாட்டம்!

எங்களை நேரான வழியில்  
செலுத்திடுவாயாக! (அது) எவர்கள் மீது  
நீ அருள்புரிந்தாயோ அவர்களின் வழி! உனது  
கோபத்திற்கு உள்ளானோரினதும்; வழி  
தவறிச் சென்றோரினதும் (வழி)யல்ல!!  
(01 : 05 - 07)

## அல்லாஹ்வின் வழிகாட்டல்!

நிச்சயமாக அழ்மாஹ்  
விடமிருந்து உங்களிடம்  
பேரொளியும்; தெளிவான ஒரு  
வேதமும் வந்துள்ளது. யார்  
அழ்மாஹ்வின் திருப் பொருத்தத்தைத்  
தேடுகின்றாரோ; அவர்களை அதனைக்  
கொண்டு பாதுகாப்பான வழியில் செலுத்து  
கிறான். மேலும் தனது அருளைக்கொண்டு  
அவர்களை (அசத்திய) இருள்களை  
விட்டும் (சத்திய) ஒளியின் பக்கம்  
செலுத்துகிறான். தவிர நேரான  
வழியிலும் அவர்களைச்  
செலுத்துகிறான்.

(05 : 15; 16)



### பொருள் அட்டவணை!

1 - முன்னுரை!	0 2
2 - பைஅத் என்பதன் பொருள்!	0 5
3 - பைஅத் வலியுறுத்துவது என்ன?	0 6
4 - இஸ்லாமும் பைஅத்தும்!	1 1
5 - பைஅத்: இஸ்லாத்தின் நுழைவாயில்!	2 1
6 - பைஅத் : கூட்டமைப்பின் அத்த்வாரம்!	3 0
7 - பைஅத் செய்வது எவ்வாறு?	3 7
8 - பைஅத்தின் வகைகள்!	4 4
9 - பைஅத் செய்வதன் அவசியம்!	6 0
10 - பைஅத்தைப் பேணுவதன் அவசியம்!	6 5
11 - பைஅத்தை முறிப்பதன் விபரீதம்!	6 9
12 - ஆட்சியத்காரம் இல்லாத அமீரிடம் பைஅத்!	7 7
13 - ஆன்மீகத்திற்கும், அரசியலுக்கும் ஒரே இமாம்!	8 4
14 - பைஅத் நயிக்கு மட்டும் விசேஷமானதா?	8 8
15 - இமாம்ந்குரிய தகைமைகள் எவை?	9 7
16 - பல தலைவர்களுக்கு பைஅத் செய்யலாமா?	1 1 6
17 - அல்ஜமாஅத் மீண்டும் தோன்றுவது எவ்வாறு?	1 2 0
18 - அல்ஜமாஅத் தோன்றிவிட்டால் அதில் இணைவது கடமையாகும்!	1 2 7
19 - பைஅத் செய்வோரை ஜாஹிலிய்யத்தில் உள்ளோர் தூற்றுவார்கள்!	1 3 0



# முன்னுரை!

கண்ணியமிக்க அல்லாஹ் கூறுவதாவது:-

**மனிதர்களே! ஒரே ஆத்மாவிலிருந்து உங்களைப் படைத்த உங்களது ரப்பைப் பயந்து கொள்ளுங்கள். அதிலிருந்து அதனது சோடியைப் படைத்தான். அந்த இருவரில் இருந்தும் அதிகமான ஆண்களையும்; பெண்களையும் பரவச் செய்தான்.**

(04 : 01)

இந்தப் பூமியில் மனித இனத்தின் தோற்றம் பல்லாயிரம் ஆண்டுகளுக்கு முன்னர் ஆரம்பித்தது. முதல் மனிதர் ஆதம் عليه السلام அவர்களிலிருந்து ஆரம்பமான மனித வரலாறு அதன் இறுதிக் கட்டத்தை நெருங்கிக்கொண்டிருக்கின்றது. ஒவ்வொரு ஊரிற்கும் அல்லாஹ் அனுப்பிக் கொண்டிருந்த தூதர்களின் வருகை நிறுத்தப் பட்டுள்ளது ஒன்றே மனித இனத்தின் அழிவு நெருங்கிவிட்டது என்பதை அறிவிக்கப் போதுமானதாகும்.

முதல் மனிதர் ஆதம் عليه السلام அவர்கள் ஒரு முஸ்லிமாகவும், அல்லாஹ்வின் தூதராகவும் இருந்ததனால் முழுஉலகிலும் அல்லாஹ்வின் சட்ட திட்டங்கள் மாத்திரமே முதன்முதலில் காணப்பட்டது. ஆனால் இன்று நிலைமை தலைகீழாக உள்ளது. அதாவது எமது அறிவுக்கு எட்டியவரையில் உலகிலே அல்லாஹ்வின் சட்டதிட்டங்கள் நிலைநாட்டப்படும் ஒரு நாடுகூட இல்லாத நிலை காணப்படுகின்றது. இதற்கான காரணத்தை நாம் எடுத்துப் பார்த்தால் இது அல்லாஹ்வின் ஒரு வழிமுறை என்பதை நாம் விளங்கிக் கொள்ளலாம். அதாவது மனித சமூகம் அல்லாஹ்வின் கட்டுப்பாட்டிலிருந்து விலகிச் செல்லும் ஒவ்வொரு சந்தர்ப்பத்திலும் அல்லாஹ்: அவர்களை எச்சரித்து, தனது கட்டுப்பாட்டின்பால் அழைக்கக்கூடிய தூதர்களை அனுப்பிக் கொண்டிருந்தான். தூதர்களது அழைப்பை ஏற்று நேர்வழியை

ஏற்றுக் கொண்டவர்களது தலைமுறையினர் மீண்டும் வழிகேட்டில் சென்று விடுகின்றனர். மிகமிக சிரமப்பட்டு நபிமார்களால் உருவாக்கப் படுகின்ற ஜமாஅதுல் முஸ்லிமீன் (இஸ்லாமிய சமுதாயம்) சிறிதுகாலம் சென்றதுமே அழிந்துபோய்விடுகின்றது.

மிகவும் சிரமப்பட்டுத் தோற்றுவிக்கப்பட்ட ஜமாஅதுல் முஸ்லிமீனை மிகவேகமாக அழிவெச்செய்துவிட்டு, அதனை மீண்டும் தனது நல்லடியார்கள் தோற்றுவிப்பதன் மூலம், அந்த நல்லடியார்கள் உயர் பதவிகளை அடைந்துகொள்ள வேண்டும் என்பதையே அல்லாஹ் எம்மிடமிருந்து எதிர்பார்க்கின்றான். இதனைத்தான் பின்வரும் ஹதீஸ் மூலம் எமக்கு உணர்த்தப்படுகின்றது.

ரஸூலுல்லாஹி ﷺ கூறுகின்றார்கள்:-

இஸ்லாம் அறிமுகமற்றதாகவே ஆரம்பமானது. அது ஆரம்பித்தது போன்று அறிமுகமற்ற ஒன்றாகவே (அது) மாறும். (நேர்வழியைப் பின்பற்றும்) அந்த அறிமுகமற்றவர்களுக்கு சுபசோபனம் உண்டாவதாக!

(ஸஹீஹ் முஸ்லிம் கி. ஈமான் 65)

மிகப்பெரும் போரட்டம் நடத்தி ரஸூலுல்லாஹி ﷺ அவர்களால் தோற்றுவிக்கப்பட்ட ஜமாஅதுல் முஸ்லிமீன் எதிர்காலத்தில் அழிந்துவிடும் என்பதை ரஸூலுல்லாஹி ﷺ அவர்களே எங்களுக்குக் கூறிச் சென்றார்கள். உயிர்த்தியாகங்களுக்கு மத்தியில் கட்டியெழுப்பப் பட்ட இஸ்லாமிய ஆட்சி பன்னிரண்டு தலைவர்கள் தோன்றும்வரை மாத்திரமே உறுதியானதாகவும், பாதுகாப்பானதாகவும் இருக்கும் என ரஸூலுல்லாஹி ﷺ முன்னறிவிப்புச் செய்தார்கள்.

அல்லாஹ் இஸ்லாத்தை வஹிமூலம் மாத்திரமே இறுதித் தூதருக்கு இறக்கிவைத்தான். அந்த வஹியை இறுதி நாள்வரை பாதுகாப்பதாகவும் அவன் வாக்குறுதி அளித்துள்ளான். ஆனால் இன்று எமது சமூகத்தின் நிலை என்னவென்றால் ரஸூலுல்லாஹி ﷺ அவர்கள் கொண்டு வந்த இஸ்லாத்தை எடுத்துச் சொல்லும்போது மக்களுக்குப் பெரும் ஆச்சரியமாக இருக்கின்றது.



“அல்லாஹ் வஹிமுலம் அறிவித்த செய்திகள் மட்டும்தான் இஸ்லாம்” என்பதுகூட எமது சமுதாயத்தில் ஆச்சரியத்திற்குரிய ஒன்றாகப் பார்க்கப்படுகின்றது. அதனைக் கூறக்கூடிய அல்லாஹ்வின் நல்லடியார்களை ஆச்சரியத்துடன் பார்க்கின்றார்கள்.

பருவ வயதை அடையும் ஒவ்வொரு மனிதனும் முஸ்லிம்களின் இமாமிடத்தில் உடன்படிக்கை செய்து, இஸ்லாம் எனும் கொள்கையை ஏற்று, முஸ்லிமாக வேண்டும் என்பதுகூட மக்களுக்கு ஆச்சரியமானதாகவே இருக்கின்றது.

அல்லாஹ் தனது தூதருக்கு வஹிமுலம் இறக்கிவைத்த இஸ்லாத்தை: எவ்வித கூடுதலோ குறைவோ இஸ்லாமல் மனித சமுதாயத்திற்கு எடுத்துக் கூறும் மிகச்சிறந்த ஆக்கப் பணியில் ஈடுபட்டிருக்கும் ஜமாஅதுல் முஸ்லிமீன் இஸ்லாத்தின் உயிரோட்டத்தை மக்கள் உணர்ந்து கொள்வதற்காக “பைஅத் இஸ்லாத்தின் நுழைவாயில்!” எனும் இந்த மிக முக்கியமான நூலை முழுமையான ஆதாரங்களுடன் உங்கள் முன் சமர்ப்பிக்கின்றது.

நீங்கள் ஒவ்வொருவரும் ஆர்வத்துடன் எதிர்பார்க்கும் சுவனத்தை அடைவதற்கான ஒரே வழியைத் தெளிவான ஆதாரங்களுடன் அடையாளம் காட்டும் இந்த நூலை நிதானமாக வாசித்து முழுப் பயனை அடைந்துகொள்ளுமாறு உங்களை அன்பாய் வேண்டுகின்றோம். இதில் உங்களுக்கு சந்தேகங்கள் தோன்றுமானால் அதுபற்றி நீங்கள் தெளிவாக எங்களுக்கு எழுத்துமூலம் அறியத் தரலாம். எமக்குக் கிடைக்கப் பெறும் முக்கியமான சந்தேகங்களை ஒன்றுதிரட்டி அவற்றிற்கான ஆதாரங்களுடன் கூடிய பதிலை இன்ஷா அஹ்மாஹ் இந்த நூலின் அடுத்த பகுதியாக வெளியிடும் உத்தேசம் எங்களுக்கு இருக்கின்றது என்பதனையும் உங்களுக்கு அறியத் தருவதில் மகழ்ச்சியடைகின்றோம். நேர்வழியைத் தேடும் நல்ல உள்ளங்களுக்கு இந்த நூல் குன்றின் மேல் ஒளியாகத் திகழ வேண்டும் என வல்லவனை வேண்டி விடைபெறுகின்றோம்.

ஜமாஅதுல் முஸ்லிமீன் - இலங்கைக் கிளை.

# பைஅத்

## என்பதன் பொருள்!

“பைஅத்” என்பது ஒரு அறபுச் சொல்லாகும். இது “பை.” எனும் வியாபாரத்தைக் குறிக்கக்கூடிய சொல்லில் இருந்து பிறந்ததாகும். கண்ணியமிக்க அல்லாஹ் பின்வருமாறு கூறுகின்றான்:-

**விசுவாசிகளே! வெள்ளிக்கிழமையில் தொழுகைக்கு அழைக்கப்பட்டால் அல்லாஹ்வை நினைவு கூறுவதன் பால் விரைந்து செல்லுங்கள். மேலும் (பைஃ) வியாபாரத்தை விட்டு விடுங்கள் (62 - 09)**

வியாபாரம் நிறைவேறும்போது சம்பந்தப்பட்ட இருவரும் ஒருவர் மற்றவரது கையைப் பிடித்து உடன்படிக்கை செய்வது அறபிகளின் வழமையாகும். இந்த உடன்படிக்கையை “பைஅத்” அல்லது “முபாயஆ” எனக்கூறப்படும்.

இஸ்லாத்தின் மூலாதாரங்களான குர்ஆனிலும் ஹதீஸிலும் “பைஅத்” எனும் இந்த வார்த்தை இஸ்லாத்தை ஏற்பதற்கு அல்லது இஸ்லாமியக் கடமைகளில் சிலதை நிறைவேற்றுவதற்கான உடன்படிக்கையைக் குறிப்பதற்குப் பயன்படுத்தப்பட்டுள்ளது. இஸ்லாத்தின் மூலாதாரங்களில் இந்த வார்த்தை பயன்படுத்தப்பட்டுள்ள பொருளை நாம் ஆழமாகக் கவனித்துப் பார்க்கும்போது இந்த வார்த்தையின் பிறப்பிடமான அறபு மொழியில் அதற்கேயுரிய இரண்டு முக்கியமான பொருள்களையும் குறிக்கக்கூடியதாகவே அது பயன்படுத்தப்பட்டுள்ளது. அந்த முக்கியமான இரண்டு பொருள்களில் “பரஸ்பரம் ஒருவர் மற்றவருக்கு வழங்குவது” என்பது ஒன்றாகும். பரிமாறிக் கொள்வதனை உறுதிப் படுத்தக்கூடியதாக செய்துகொள்ளும் உடன்படிக்கை மற்றொன்றாகும். இந்த விரண்டுமே “பைஅத்” எனும் சொல் குறிக்கும் கருத்துக்களாகும்.



# பைஅத்

## வலியுறுத்துவது என்ன?

பைஅத் செய்யும்போது கூறப்படும் விடயங்களையும், பைஅத் முறிக்கப்படாமல் பாதுகாக்கப்படுவதற்கான நிபந்தனைகளையும் கவனித்துப் பார்த்தால் பைஅத்தின் மூலம் அல்லாஹ்வும் அவனது தூதரும் வலியுறுத்துவது என்ன என்பதை விளங்கிக் கொள்ளமுடியும்.

அல்லாஹ் மனிதர்களில் செயல்களால் சிறந்தவர்களைத் தேர்வு செய்வதற்கான ஒரு பரீட்சைக் கூடமாகவே இந்த உலகைப் படைத்துள்ளான். எனவே அல்லாஹ்வினால் வழங்கப்பட்ட தீனின் அடிப்படை விதிகளில் ஒன்று எந்த ஒரு மனிதனையும் இஸ்லாத்தைப் பின்பற்றும்படி நிர்ப்பந்திக்கக் கூடாது என்பதாகும். அதன் அடிப்படையில் பிறக்கக் கூடிய ஒவ்வொரு குழந்தைக்கும், அது வளர்ந்து பருவ வயதை அடையும்போது அதன் மார்க்கத்தைத் தேர்வு செய்யும் உரிமையை அல்லாஹ் கொடுத்துள்ளான். முஸ்லிமுக்குப் பிறந்தவன் முஸ்லிமாக வாழவேண்டும் என்றோ அல்லது முஸ்லிம் அல்லாதவனுக்குப் பிறந்தவன் முஸ்லிம் அல்லாதவனாகவே வாழவேண்டும் என்றோ எந்த நிர்ப்பந்தமும் கிடையாது. ஏனெனில் பிறக்கின்ற குழந்தை அது எந்தப் பெற்றோருக்குக் குழந்தையாகப் பிறப்பது என்பதைத் தேர்வு செய்வதில்லை. அப்படி இருக்கையில் முஸ்லிமான ஒருவன் தனது பிள்ளைக்கு, அது தனக்குப் பிறந்தது எனும் ஒரே காரணத்தினால் அதற்குத் தனது மார்க்கத்தை வலுக் கட்டாயமாகத் திணிப்பது முற்றிலும் தவறானது. மனிதர்களுக்கு வாழ்வையும் மரணத்தையும் கொடுத்து, நல்லவர்களைத் தேர்வு செய்ய வேண்டும் என்ற அல்லாஹ்வின நோக்கத்திற்கு முரணானது.

இஸ்லாத்திலே மனிதனை நிர்ப்பந்தமாக நுழைவிக்கும் தேவையும் அல்லாஹ்வுக்குக் கிடையாது. ஏனெனில் மனிதர்கள் இஸ்லாத்தைப் பின்பற்றுவதால் அல்லாஹ்வின் பலமோ அல்லது புகழோ சிறிதளவேனும் கூடுவதும் இல்லை. அவர்கள் இஸ்லாத்தைப் பின்பற்றவில்லை என்பதால் அவை குறைவதும் இல்லை.

எனவே ஒவ்வொரு மனிதனுக்கும் இஸ்லாத்தை ஏற்பதற்கோ அல்லது மறுப்பதற்கோ சுதந்திரம் இருக்க வேண்டும் என்பதுதான் அல்லாஹ்வின் நியதியாகும். ஆகவே நாம் நினைப்பது போல் முஸ்லிமிற்குப் பிறந்த பிள்ளைக்கு வலுக்கட்டாயமாக இஸ்லாத்தைப் புகுத்த வேண்டும் என்பதை அல்லாஹ் கூறவில்லை. மாறாக உலகில் பிறக்கக்கூடிய ஒவ்வொரு குழந்தையும் சுயமாக முடிவெடுக்கக்கூடிய வயதாகிய பருவ வயதை அது அடைந்ததன் பின்னர் அல்லாஹ்வுக்கு அடிபணிந்து வாழ்வதன் மூலம் சுவனம் செல்ல வேண்டும் என்ற நோக்கம் அதற்கு இருக்குமானால் அதுவாக இஸ்லாத்தை ஏற்க வேண்டும் என்பதுதான் அல்லாஹ்வின் எதிர்பார்ப்பாகும். அவ்வாறு சுய விருப்பின் பேரில் இஸ்லாத்தை ஏற்பதன் அடையாளம்தான் பைஅத் எனும் உடன்படிக்கையாகும். இந்த உடன்படிக்கையை செய்துகொள்ளும் ஒவ்வொருவருக்கும் இஸ்லாத்தின் அனைத்து அம்சங்களும் கற்பிக்கப்படுகின்றன. எனவே இஸ்லாத்தை ஏற்பதற்கான இந்த பைஅத்தின் மூலம் இஸ்லாத்தில் நிர்ப்பந்தம் இல்லை எனும் அடிப்படை விதி பாதுகாக்கப்படுகின்றது. இது பைஅத் வலியுறுத்தக்கூடிய முதலாவது அம்சமாகும்.

அல்லாஹ்வின் வேதத்தைக் கொண்டு வழிநடாத்தும் வரை உங்கள் இமாமுக்குக் கட்டுப்படுவதுடன், அதற்கு முரண்பட்டால் கட்டுப்படக் கூடாது என பைஅத் செய்வோருக்கு ரஸூலுல்லாஹி ﷺ வழிகாட்டியுள்ளார்கள். அல்லாஹ்வின் வேதம் என்பது குர்ஆனையும் ஹதீஸையும் குறிக்கக்கூடிய வார்த்தையாகும். ஆகவே நாம் செய்யக்கூடிய பைஅத் அல்லாஹ்வின் வேதத்தை மாத்திரம் பின்பற்றுவதற்கான பைஅத் என்பதனை இலகுவாக நாம் புரிந்துகொள்ள



முடியும். எனவே பைஅத் செய்து இஸ்லாத்தை ஏற்றுக் கொள்ளும் ஒவ்வொரு முஸ்லிமும் அல்லாஹ்வின் வேதத்தை மாத்திரம் பின் பற்ற வேண்டும் என்பதையும் இந்த பைஅத் வலியுறுத்துகின்றது. இது பைஅத் வலியுறுத்தக்கூடிய இரண்டாவது அம்சமாகும்.

தலைமைத்துவத்தை அச்சாணியாகக் கொண்டு உருவாக்கப் படும் முஸ்லிம்களின் கூட்டமைப்பு எக்காரணத்தைக் கொண்டும் பிளவுபடக்கூடாது என்பதே அல்லாஹ்வின் எதிர்பார்ப்பாகும். எனவே முஸ்லிம் எனும் அடையாளத்தைப் பெற விரும்பும் ஒருவன் இஸ்லாமிய தலைமைத்துவத்தில் தன்னை இணைத்துக் கொள்ளாமல் அதனை ஒருபோதும் பெற்றுக்கொள்ள முடியாது. அதேபோன்று இஸ்லாத்தை ஏற்றுக்கொண்ட ஒருவன் அந்தத் தலைமைத்துவத்தின் கட்டுப்பாட்டிலிருந்து தன்னை விடுவித்துக் கொள்வதனையும், மாற்றுத் தலைமைத்துவம் உருவாக்குவதனையும் கொலைக் குற்றம் என இஸ்லாம் தீர்ப்பளிக்கின்றது. எனவே இஸ்லாத்தை அடிப்படையாகக் கொண்டு உருவான முஸ்லிம்களின் சமுதாயம் ஒரே தலைமைத் துவத்தைக் கொண்ட, இலட்சியத்தை மறந்துவிடாத, கட்டுப்பாடான ஒரு சமூகம் என்பதை இந்த பைஅத் வலியுறுத்துகின்றது. இது பைஅத் வலியுறுத்தக்கூடிய மூன்றாவது அம்சமாகும்.

ரஸூலுல்லாஹி ﷺ கூறுகின்றார்கள்:-

ஒவ்வொரு மனிதனும் தினசரி தனது ஆத்மாவை வியாபாரத்திற்கு உட்படுத்துகின்றான். ( அல்லாஹ்வுக்கு முற்றிலுமாக வழிப்படுவதன் மூலம் ஆத்மாவை அவனுக்கு விற்று ) அதனை விடுதலைபெறச் செய்வோரும் உள்ளனர். அல்லது (அல்லாஹ்வின் வரம்புகளைப் புறக்கணித்து, மனோயிச்சைப்படி நடப்பதன் மூலம் அதனை ஷைத்தானுக்கு விற்று) அதனை அழிவில் ஆழ்த்திக் கொள்வோரும் உள்ளனர். (ஸஹீஹ் முஸ்லிம் - கி.தஹாரா)

அல்லாஹ்வுக்கு எமது ஆத்மாவை விற்பதற்காக அவனது பிரதிநிதியிடம் செய்து கொள்ளும் உடன் படிக்கைதான் பைஅத் ஆகும். இது பைஅத் வலியுறுத்தும் நான்தாவது அம்சமாகும்.

அல்லாஹ்வுக்கு மாத்திரம் இபாதத் செய்யும் கூட்டத்தினருடன் சேர்ந்து கொள்வதை அறிவிப்பதுடன், அதற்கு நேர் எதிரான இணைவைப்போரை விட்டும் பிரிவதனையும் பைஅத் வலியுறுத்துகின்றது. அல்லாஹ் எந்த விதத்திலும் ஏற்காத ஒரு செயல்தான் இணைவைத்தல் என்பதாகும். அதனைத் தவிர அல்லாஹ் ஏனைய அனைத்துப் பாவங்களையும் தான் நாடியவர்களுக்கு மன்னிப்பதாகக் கூறுகின்றான். இணைவைத்தல் என்பது சிலை வணக்கம் மட்டுமே என்பதாக ஒரு சிந்தனை நாம் விரும்பியோ விரும்பாமலோ மக்களிடம் காணப்படுகின்றது. அது முற்றிலும் தவறானது. சிலை வணக்கம் உட்பட, ஆகுமானது என நாம் நினைக்கும் எத்தனையோ செயல்களை இஸ்லாம் இணைவைத்தல் எனக் கூறுகின்றது. எனவேதான் “அதிகமானோர் இணைவைப்போராகவே அன்றி அல்லாஹ்வை விசுவாசம் கொள்வதில்லை” (1 2 : 1 0 6) என அல்லாஹ் அல்குர்ஆனில் கூறுகிறான். ஆகவே விசுவாசத்துடன் இணை வைத்தலை சேர்த்துக் கொண்டோர் உட்பட அனைத்து இணை வைப்பாளர்களை விட்டும் பிரிந்து விடுவதற்கான ஒப்பந்தம்தான் பைஅத்தாகும். இவ்வாறு இணைவைப்போரை விட்டும் பிரிந்து விடவேண்டும் என்பது பைஅத் வலியுறுத்தும் ஜந்தாவது விடயமாகும்.

ஜரீர் ❀ கூறுகின்றார்கள்:-

ரஸூலுல்லாஹி ❀ பைஅத் எடுத்துக் கொண்டிருக்கும்போது நான் அவர்களிடம் வந்தேன். அப்போது “அல்லாஹ்வின் தூதரவர்களே! உங்களுக்கு பைஅத் செய்வதற்காக உங்களது கையை நீட்டுங்கள். (நீங்கள் விரும்பியவாறு) நிபந்தனையிடுங்கள். (எனது நிலைபற்றித் தாங்கள்) நன்கு அறிவீர்கள்” எனக் கூறினேன். “அல்லாஹ்வுக்கு அடிபணிய வேண்டும், தொழுகையை நிலைநாட்ட வேண்டும், ஸகாத் கொடுக்க வேண்டும், முஸ்லிம்களுடன் விசுவாசமாக நடக்க வேண்டும், இணைவைப்போரை விட்டும் பிரிந்துவிட வேண்டும் என்பனவற்றிற்காக உம்மிடம் பைஅத் எடுக்கின்றேன்” எனக் கூறினார்கள்.

(நஸாஈ - கி. பைஅத் - ஸஹீஹ்)



அல்லாஹ் அனுமதிக்காத மார்க்க சட்டமானாலும், உலக சட்டமானாலும் அவற்றை வேறு ஒருவரிடம் இருந்து பெற்றுக் கொள்வதை அல்லாஹ் இணைவைத்தலாகக் கணிக்கின்றான். அல்லாஹ் தனக்கு மட்டும் இருப்பதாகக் கூறியுள்ள பண்புகள் ஏனையோரிடமும் இருப்பதாக நம்புவதனை இணைவைத்தலாகக் கருதுகின்றான். அவனுக்குச் செய்யப்பட வேண்டிய இபாதத்துக்கள் பிறருக்குச் செய்யப்படுவதனை இணைவைத்தல் என்பதாகக் கூறியுள்ளான். அல்லாஹ் அல்லாதவை மீது சத்தியம் செய்தலை அவன் இணைவைத்தல் என்பதாக அறிவித்துள்ளான். இப்படி இணைவைத்தல் என்பதன் பட்டியல் இஸ்லாமியக் கண்ணோட்டத்தில் நாம் நினைப்பதைவிட விரிவானதாகவே இருக்கின்றது. இத்தகைய ஷிர்க்கான காரியங்களைச் செய்யக்கூடியோர் முஷ்ரிக்குகளாக மாறிவிடுகின்றார்கள். அவர்கள் அனைவரிலிருந்தும் கொள்கை அடிப்படையில் விலகுவது ஒரு உண்மை முஸ்லிமின் அடையாளமாகும். எங்களுக்கு முழு முன்மாதிரியான ஒரு தூதரை அனுப்பியிருந்தும் அல்லாஹ் மற்றுமொரு நபியினது குறிப்பிட்டதொரு சந்தர்ப்பத்தைச் சுட்டிக் காட்டி, அதிலே எங்களுக்கு அழகிய முன்மாதிரி இருப்பதாக அல்குர்ஆனில் பின்வருமாறு கூறுகின்றான்:-

“நிச்சயமாக நாம் உங்களையும், நீங்கள் இபாதத் செய்யக் கூடியவைகளையும் விட்டும் நீங்கியவர்களாவோம். உங்களை (நாம்) நிராகரித்து விட்டோம். நீங்கள் அல்லாஹ்வை மாத்திரம் விசுவாசம் கொள்ளும்வரை எங்களுக்கும் உங்களுக்கும் மத்தியில் விரோதமும் குரோதமும் நிலையாக ஏற்பட்டு விட்டது.” என இப்றாஹீமும் அவர்களோடு இருந்தவர்களும் கூறிய சந்தர்ப்பம் அவர்களிடத்தில் உங்களுக்கோர் அழகிய முன்மாதிரியாக ஆகிவிட்டது.

( 6 0 : 0 4 )

ஏகத்துவத்தை ஏற்றுக் கொள்ளும் முஸ்லிம் அந்தக் கொள்கைக்கு முரணான இணைவைப்போரை விட்டும் முற்றாகப் பிரிந்துவிடுவது எந்த அளவு முக்கியமானது என்பதை இந்த அல்குர்ஆனிய வசனத்தின் மூலம் நாம் விளங்கிக் கொள்ளலாம்.

# இஸ்லாமும் பைஅத்தும்!

இஸ்லாம் என்பது சுவனத்தை அடைந்து கொள்வதற்கு அல்லாஹ்வினால் வழங்கப்பட்ட ஒரே வழிகாட்டலாகும். சுவனத்தில் நுழைவிக்கப்பட்ட முதல் மனிதர் நபி ஆதம் عليه السلام அவர்கள் ஷைத் தானின் பொய்யை நம்பி அல்லாஹ்வுக்கு மாறு செய்ததனால் அவர்களை அல்லாஹ் சவர்க்கத்திலிருந்து வெளியேற்றி பூமிக்கு அனுப்பிவிடுகின்றான். நிலையாக சுவனத்தில் வசிக்கமுடியும் எனும் ஆசையைக் காட்டித்தான் ஷைத்தான் ஆதம் عليه السلام அவர்களைத் தவறு செய்யத் தூண்டினான். எனவே சுவனத்தில் வசிக்கும் ஆர்வம் கொண்ட ஆதம் عليه السلام அவர்களைப் பூமிக்கு அனுப்பும் போதே அல்லாஹ் பின்வருமாறு கூறித்தான் அனுப்புகின்றான்.

**நிச்சயமாக என்னிடமிருந்து ஓர் நேர்வழி உங்களுக்கு வரும். எனது நேர்வழியை யார் பின்பற்றுகின்றார்களோ அவர்களுக்கு எவ்வித அச்சமும் கிடையாது; அவர்கள் சுவலையடையவும் மாட்டார்கள்.**

(02 - 38)

அல்லாஹ் அல்குர்ஆனில் கூறியிருக்கக்கூடிய இந்த சம்பவம் மிகச்சிறிதாக இருந்தாலும் இது இஸ்லாத்தின் பல்வேறு அடிப்படை உண்மைகளைத் துல்லியமாக எடுத்துக் கூறுகின்றது. அந்த அடிப்படைகளில் ஒன்றுதான் நாம் இழந்துவிட்ட சுவனத்தை அடைந்து கொள்வதற்கான ஒரே வழி அல்லாஹ் இறக்கி வைத்த வஹியைப் பின்பற்றுவது என்பதாகும். அத்துடன் சுவனத்தை அடைவதற்காக நாம் எமது உயிர்களையும், உடமைகளையும் பகரமாகக் கொடுத்து விடவேண்டும். இவ்வாறு செயல்பட்டுத்தான் ஆகவேண்டும் என்பதற்கு இரண்டு காரணங்கள் உள்ளன.



ஒரு மனிதன் இஸ்லாத்தினுள் நுழையும்போதே அவன் தன்னை அப்படியே அல்லாஹ்வுக்கு அடிபணியச் செய்வதாக வாக்குறுதி அளித்தே இஸ்லாத்தினுள் நுழைகின்றான். எனவே இதனடிப்படையில் அல்லாஹ்விடமிருந்து வந்த நேர்வழியைப் பின்பற்றும்படி தெளிவாக அவன், கூறியதன் பின்னர் வேறு எதனையும் ஒரு முஸ்லிம் பின்பற்றமுடியாது. அவனுக்கு அடிபணிவதாக அளித்த வாக்குறுதியை நிறைவேற்றவேண்டும். இது முதல் காரணமாகும்.

கண்ணியமிக்க அல்லாஹ் கூறுவதாவது:-

**நிச்சயமாக அல்லாஹ் விசுவாசிகளிடமிருந்து அவர்களது உயிர்களையும்; அவர்களது உடமைகளையும் அவர்களுக்கு சுவனம் இருப்பதாக(க்கூறி) விலை கொடுத்து வாங்கிக் கொண்டான்.....**

(09 - III)

உண்மையிலேயே தமது உயிர்களையும், உடமைகளையும் அல்லாஹ்வின் கட்டளைகளை நடைமுறைப்படுத்துவதில் அர்ப்பணிக்கக் கூடியோரைத்தான் அல்லாஹ் மீண்டும் அந்த சுவனத்தில் நுழைவிப்பதாகக் கூறுகின்றான். எனவே சுவனம் நுழையவேண்டும் என்பது எங்களது உண்மையான ஆசையாக இருந்தால் அதனை அடைவதற்கும் அல்லாஹ் இறக்கிவைத்ததைப் பின்பற்றித்தான் ஆகவேண்டும். இது இரண்டாவது காரணமாகும்.

அல்குர்ஆன் வேறு ஒரு இடத்தில் கூறுவதாவது:-

**அல்லாஹ்வை விசுவாசம் கொண்டு அவன் தூதருடன் சேர்ந்து போராடுங்கள் என ஒரு அத்தியாயம் இறக்கப்பட்டால் (விசுவாசம் மட்டும் கொண்டுவிட்டு) அவர்களினின்றும் போராட வசதியுடையவர்கள்(கூட) வராதவர்களுடன் நாமும் இருப்பதற்கு விட்டுவிடுவீர்களாக! என உம்மிடம் அனுமதி கேட்கின்றனர். (போரிட சக்தியற்றோருடன்) தங்கிவிடுவதையே அவர்கள் விரும்புகின்றனர். (இதனால்) அவர்களது உள்ளங்கன் மீது முத்திரையிடப்பட்டுவிட்டது. எனினும் அவர்கள் உணர்ந்துகொள்ள மாட்டார்கள். எனினும் தூதரும்**

**அவர்களோடு உள்ளவர்களும் தங்களது உடமைகளைக் கொண்டும்; தமது உயிர்களைக் கொண்டும் போராடினார்கள். (எனவே) அவர்களுக்குத்தான் (மறுமை) நலவுகளனைத்தும் உரித்துடையது. மேலும் அவர்கள்தான் வெற்றியாளர்களுமாவார்கள். கீழால் ஆறுகள் ஓடக்கூடிய சுவனங்களை அல்லாஹ் அவர்களுக்காக ஏற்பாடு செய்துள்ளான். அவர்கள் அதிலே நிலையாக இருப்பார்கள். அதுதான் மிகப் பெரிய வெற்றியாகும். (09 - 86; 87; 88; 89)**

பைஅத் செய்வதன் மூலம் அல்லாஹ் இறக்கிய அல்குர்ஆனையும், ஸஹீஹான ஹதீஸ்களையும் பின்பற்றுவதாக வாக்குறுதி அளித்துவிட்டுப் பின்னர், அதிலிருந்து பின்வாங்கும் ஒரு சாராரைப் பற்றியே இந்த வசனங்கள் கூறுகின்றன. விசுவாசம் கொள்ளுங்கள் எனக்கூறப்பட்டதும் விசுவாசம் கொண்டு விட்டார்கள். ஆனால் அந்த விசுவாசம் இன்று மக்களில் அதிகமானோர் விளங்கி வைத்திருப்பது போன்ற விசுவாசமாகத்தான் இருந்தது. அதாவது அல்லாஹ்வுக்கும், அவன் தூதருக்கும் முற்றுமுழுதாக அடிபணிவதாக வாக்குறுதி அளித்துவிட்டுப் பின்னர் அவர்கள் நிறைவேற்றவேண்டிய கட்டளைகளை அவர்களுக்கு எடுத்துக் கூறப்படும்போது அதிலிருந்து ஒதுங்கிக்கொள்வதற்கு அனுமதிக்கேட்டனர். அல்லாஹ்வின் பாதையில் போராடுவது என்பது ஒரு முஸ்லிம் நிறைவேற்றுகின்ற தலையாய கடமைகளுள் ஒன்றாகும். எந்த ஒரு இபாதத்திற்கும் கொடுக்காத முக்கியத்துவத்தை இஸ்லாம் இதற்குக் கொடுத்துள்ளது. எனவேதான் மேலேயுள்ள அல்குர்ஆனிய வசனத்தில் போராடுவதற்குரிய அத்தனை வசதிகளும் இருந்தும், அதனை விட்டும் நமுவ முயற்சிப்போரது உள்ளங்களில் முத்திரை குத்திவிட்டதாக அல்லாஹ் கூறுகின்றான்.

ஆனால் உண்மையான முஸ்லிம்கள் தங்களது தலைவராகிய ரஸூலுல்லாஹி ﷺ அவர்களுடன் சேர்ந்து போராடினார்கள். இதன் மூலம் அவர்கள் செய்த உடன்படிக்கையை (பைஅத்தை) அவர்கள்



உண்மைப்படுத்திக் காட்டியதால் அவர்கள் ஆசையுடன் எதிர் பார்த்திருக்கும் சுவனம் அவர்களுக்காகக் காத்திருக்கின்றது என அல்லாஹ் நன்மாராயம் கூறுகின்றான். விசுவாசம் கொண்டு, போராட்டத்திலும் ஈடுபட்டவர்களுக்கு மாத்திரம்தான் இந்த வெற்றி சொந்தமானது என்பதையும் அல்லாஹ் இங்கு தெளிவாகக் கூறி விட்டான். விசுவாசத்தை உண்மைப்படுத்தும் செயல்பாடு இல்லாமல் வெறும் விசுவாசம் மாத்திரம் மனிதனுக்கு சுவனத்தைப் பெற்றுத் தருமாக இருந்தால் ரஸூலுல்லாஹி ﷺ அவர்களிடம் விசுவாசம் கொண்டு, போராட்டம் கடமையாக்கப்பட்டபோது அதற்குரிய எல்லா வசதிகளும் இருந்தும் அதனைச் செய்யாமல் நழுவிச் சென்றவர்களுக்கும் சேர்த்து அல்லாஹ் சுவனத்தை வாக்களித்திருக்க வேண்டும். ஆனால் அத்தகையவர்களது உள்ளங்களில் முத்திரை இட்டுவிட்டதாக அல்லாஹ் கூறுகின்றான்.

இஸ்லாத்தை ஏற்று உடன்படிக்கை செய்துவிட்டு ஒரு சாரார் சுவனம் செல்வதற்குரிய கடமைகளில் ஒன்றான போராட்டம் செய்வதிலிருந்து பின்வாங்கியது போல், மற்றொரு சாரார் பைஅத் செய்யும்போதே போராட்டத்திலிருந்து சலுகை பெற்றுக்கொள்ள முயற்சித்தனர். ரஸூலுல்லாஹி ﷺ அத்தகையோரிடமிருந்து அவர்களது நிபந்தனையை அங்கீகரிக்கவே இல்லை. இஸ்லாத்தை ஏற்றால் அவற்றைச் செய்யவேண்டும் என சுட்டிக் காட்டினார்கள்.

வஹப் என்பவர் கூறுகின்றார் :-

சகீப் கோத்திரத்தினர் பைஅத் செய்தபோது அவர்களது நிலைப்பாடு பற்றி ஜாபிர் رضي الله عنه அவர்களிடம் கேட்டேன். (அப்போது அவர்கள்) கூறியதாவது: (நாம் பைஅத் செய்தால்) ஸக்காத் கொடுக்கவும் மாட்டோம், (ஜிஹாத் கடமையாகிவிட்டால்) ஜிஹாத் செய்யவும் மாட்டோம் என நிபந்தனையிட்டார்கள். அதன் பின்னர் ரஸூலுல்லாஹி ﷺ “இஸ்லாத்தை (அவர்கள்) ஏற்றுக்கொண்டால் நிச்சயமாக ஸக்காத்தும் கொடுப்பார்கள், ஜிஹாதும் செய்வார்கள்.” என்பதாகக் கூறினார்கள்.

(அபு தாவூத் - கிஹராஜ்....., ஸஹீஹ் )

விருப்பிலும் வெறுப்பிலும், இலகுவானதிலும் சிரமத்திலும் முடியுமானவரை இஸ்லாமிய சட்டதிட்டங்களை ஏற்று நடப்பதன் மூலம் அல்லாஹ்வின் அருளைக் கொண்டு சுவனம் செல்ல வேண்டும் என்பதற்காகவே பைஅத் செய்யப்படுகின்றது. இவ்வாறு செய்யப்படும் பைஅத் அந்த மனிதனை சுவனம் இட்டுச் செல்லத் தடையான நிபந்தனைகளுடன் செய்யப்பட்டால் அதில் அந்த மனிதனுக்கு என்னதான் பிரயோசனம் இருக்க முடியும்?

இதுவரை பைஅத்திற்கும் இஸ்லாத்திற்கும் இடையிலான தொடர்பை விளங்கிக்கொள்வதற்குரிய ஒரு பகுதியை உங்களுக்கு நாம் அல்குர்ஆனிய வசனங்களையும், ஹதீஸ்களையும் முன் வைத்துத் தெளிவுபடுத்தியுள்ளோம். இதன் மூலம் பைஅத்திற்கும் இஸ்லாத்திற்கும் இடையிலுள்ள தொடர்பின் முதல் பகுதியை நீங்கள் விளங்கிக் கொள்ள முடியும். அதாவது பைஅத் எனும் சொல்லின் இரண்டு அடிப்படைக் கருத்துக்களில் ஒன்று வியாபாரம் செய்தல் என்பதாகும். வியாபாரத்தில் ஈடுபடக்கூடிய ஒருவர் தான் தேவை எனக் கருதக் கூடியதை, தன்னிடம் இருக்கும் ஒன்றைக் கொடுத்துப் பெற்றுக் கொள்கிறார். பணத்திற்குப் பதிலாகப் பொருளைப் பெற்றுக் கொள்வதைப் பொதுவாக வியாபாரம் எனவும், பொருளிற்குப் பதிலாக பொருளைப் பெற்றுக் கொள்வதனைப் பண்டமாற்று வியாபாரம் எனவும் குறிப்பிடப்படுகின்றது.

எனவே இந்தக் கருத்தின் அடிப்படையில் நீங்கள் பார்க்கும் போது பைஅத் என்றால் முழுமையான இஸ்லாத்தைக் குறிக்கக் கூடியதாக இருக்கின்றது. ஏனெனில் நாம் எமது உயிர்களையும், உடமைகளையும் அல்லாஹ்விடம் கொடுத்துவிட்டு, அதற்குப் பதிலாக சுவனத்தைப் பெற்றுக் கொள்வதற்கு உடன்பட்டுள்ளோம். மேலே நாம் சுட்டிக்காட்டியுள்ள ஒன்பதாவது அத்தியாயத்தின் நூற்றிப் பதினோராவது வசனமும், அதே அத்தியாயத்தின் எண்பத்தி ஆறாவது வசனத்திலிருந்து தொடராக வரக் கூடிய வசனங்களும் இந்த உண்மையை எமக்குத் தெளிவாக எடுத்துக்கூறுகின்றன.



எனவே இந்த உண்மை எங்கள்மீது சுமத்தக்கூடிய கடமையையும் நாம் தெளிவாகப் புரிந்து கொள்ள வேண்டும். தமது உயிர்களையும், உடமைகளையும் அல்லாஹ்விடம் ஒப்படைத்து விடுகின்றவர்களைப் பொருந்திக் கொண்டதன் காரணமாக அவர்களுக்கு அல்லாஹ் தனது அருளினால் சுவனத்தைக் கொடுக்கின்றான். அவ்வாறு செய்வதனை அவன் வியாபாரம் எனக் கூறுகின்றான். நாம் இஸ்லாத்தை ஏற்றுக்கொள்வதானது அந்த வியாபாரத்தைச் செய்வதற்கான உடன்பாடாகும். ஆகவே நாம் இஸ்லாத்தை ஏற்றுக்கொண்ட அந்த நேரத்திலிருந்து எங்களது உயிர்களும், உடமைகளும் எமக்குரியது என்ற நிலையிலிருந்து மாறி எம்மிடம் தரப்பட்டுள்ள அமானிதம் என்றாகின்றது. எனவே இஸ்லாத்தை ஏற்றுக்கொண்டோருக்கு எது சொந்தம் என்று கேட்டால் சுவனம் மட்டுமே என்பதுதான் பதிலாகும்.

ஆகவே எம்மிடமுள்ள சொத்துக்களையோ அல்லது உயிர்களையோ நாம் நினைத்தவாறு ஒருபோதும் செலவு செய்ய முடியாது. எமக்குரியதாக இருந்த அவற்றைக் கொடுத்துவிட்டு, அவற்றிற்குப் பதிலாக சுவனத்தைக் கேட்டு யாருடன் நாம் வியாபாரம் செய்துள்ளோமோ அவனது முழு வழிகாட்டலின்படியே அவற்றை நாம் செலவு செய்யவேண்டும். ஏனெனில் அந்தச் சொத்துக்கள் இப்போது எமது கையில் அமானிதமாகத்தான் உள்ளன. அவை எமக்குச் சொந்தமானவையல்ல. நாம் ஈமான் கொண்டதன் மூலம் அந்த சொத்துக்களையும், உயிர்களையும் சுவனத்திற்குப் பகரமாகத் தருவோம் என அல்லாஹ்வுடன் உடன்படிக்கை செய்துள்ளோம். ஆனால் அல்லாஹ்வின் பெருந்தண்மை: அந்த சொத்துக்களை எமது தேவைகளுக்காகவும், எமது பொறுப்பில் உள்ளவர்களின் தேவைகளுக்காகவும் செலவு செய்வதை அணுமதிப்பதாக அல்லாஹ் கூறவில்லை. மாறாக அதனை எம்மீது கடமையாகவே ஆக்கியுள்ளான். அந்த அளவுக்கு அல்லாஹ் தனது தயாள குணத்தைக் காட்டியுள்ளான். எனவே நாம் வீண்விரயம் செய்யக் கூடாது, அவனது விருப்பத்திற்கு மாறாக அவற்றைச் செலவு செய்வதும் கூடாது.

எமது உடலில் இருக்கும் உயிரையும் நாம் நினைத்த விதத்தில் பயன்படுத்தி வீணாக்கிவிட முடியாது. அவ்வாறு செய்யும்போது சுவனத்தைப் பெறுவதற்காகக் கொடுத்த விலையை நாம் மீளப் பெற்றவர்களாகி விடுகிறோம். அதன்மூலம் நாம் செய்து முடித்திருந்த வியாபாரத்தை உடைத்தவர்களாக மாறுகின்றோம். எனவே அல்லாஹ்வும் எம்முடன் செய்துகொண்ட வியாபாரத்தை செல்லுபடியற்றதாக ஆக்கிவிடுகின்றான். எமது உயிருக்குப் பதிலாக எமக்கு நிச்சயம் தருவதாகக் கூறியிருந்த சுவனத்தையும் தர மாட்டேன் எனத் தனது தூதர் மூலம் அறிவித்து விடுகின்றான்.

அபு ஹுரைரா رضي الله عنه கூறுகின்றார்கள்:-

ஹைபர் யுத்தத்திற்குச் சென்றிருந்தோம். அப்போது ரஸூலுல்லாஹி ﷺ அவர்கள்: முஸ்லிம் எனக் கூறிக்கொண்டு தங்களுடன் இருந்த ஒரு மனிதரைக் காட்டி “இவர் நரகவாசிகளில் நின்றும் உள்ளவர்.” எனக் கூறினார்கள். யுத்த (கள)த்திற்கு வந்ததும் அந்த மனிதர் காயங்கள் அதிகரித்துவிடும் அளவிற்கு மிகக் கடுமையாகப் போராடினார். அதனால் மக்களில் சிலர் (நபியின் வார்த்தையில்) சந்தேகம் கொள்ளும் அளவிற்கு நெருங்கிவிட்டனர். அப்போது அந்த மனிதர் காயத்தின் (கடுமையான) வலியை உணர்ந்து தனது அம்புகள் இருந்த உறையில் தனது கையை நுழைத்து அதிலிருந்து ஒரு அம்பை எடுத்து அதனைக் கொண்டு தொண்டைக் குழியில் குத்தித் தற்கொலை செய்துகொண்டார். (இதனைக் கண்டு) முஸ்லிம்களில் சிலரின் (நம்பிக்கை) அதிகரித்துவிட்டது. (அவர்கள் நபியவர்களிடம் வந்து) “அல்லாஹ்வின் தூதரவர்களே! தங்களது செய்தியை அல்லாஹ் உண்மைப் படுத்திவிட்டான். குறிப்பிட்ட நபர் தொண்டைக் குழியில் குத்தித் தற்கொலை செய்து கொண்டார்.” எனக் கூறினார்கள். அப்போது (ரஸூலுல்லாஹி ﷺ) “இன்ன நபரே! எழுந்து சென்று நிச்சயமாக விசுவாசியைத் தவிர மற்ற எவரும் சுவனம் நுழைய மாட்டார். நிச்சயமாக அல்லாஹ் இந்த தீனை கெட்ட மனிதரைக் கொண்டும் உறுதிப்படுத்துகின்றான் என அறிவிப்பீராக!” எனக் கூறினார்கள். (ஸ. புஹாரி-கி.ஜிஹாத்177)



இஸ்லாம் என்பது உலகிலே தோன்றிய முதலாவதும் முழுமையானதுமான கொள்கையாகும். இந்தக் கொள்கையின் வரம்புகளுக்கு உள்ளே இருக்கும் ஒரு மனிதன் அந்த வரம்புகளைக் கடக்காத வரையில் அந்தக் கொள்கையை ஏற்றிருப்பதன் காரணமாக அவனுக்குக் கிடைக்கப்பெற்ற பெயரைப் பாதுகாத்துக் கொள்கின்றான். இந்த உண்மையை இஸ்லாம், முஸ்லிம் எனும் இரண்டு வார்த்தைகளின் மூலமும் நாம் விளங்கிக் கொள்ளலாம்.

“இஸ்லாம்” எனும் அறபு வார்த்தைக்கு: அடிபணிதல் சரணடைதல், கட்டுப்படுதல் போன்ற பொருள்கள் காணப்படுகின்றன. முஸ்லிம் எனும் சொல் இஸ்லாம் என்பதிலிருந்தே பிறந்துள்ளது. ஆகவே முஸ்லிம் எனும் வார்த்தை அடிபணியக் கூடியவனைக் குறிக்கும். பரம்பரை ஹிந்துவாக வாழ்ந்த ஒருவன் உங்களிடம் வந்து இஸ்லாம் எனும் கொள்கையை ஏற்ற மறு வினாடி அந்த மனிதனைச் சுட்டிக்காட்டி “இவர் யார்?” எனக் கேட்டால் புதிதாக இஸ்லாத்தை ஏற்றுக்கொண்ட முஸ்லிம் என நீங்கள் உடனடியாகக் கூறுவதனை ஒரு கணம் சிந்தித்துப் பாருங்கள். அப்படி சிந்தித்துப் பார்த்தால் உங்களுக்கு முஸ்லிம் எனும் வார்த்தையின் பொருளை நாம் எழுதாமலே ஓரளவு புரிந்துகொள்ள முடியும். அதாவது இஸ்லாம் எனும் அல்லாஹ்விடம் இருந்து இறக்கப்பட்ட வஹியின் கட்டளைகளுக்கு அடிபணிகின்றேன் என ஒப்புக்கொள்கின்றவன் முஸ்லிம் என்பதுதான் பொருள். “இஸ்லாம்” எனும் அறபுச் சொல்லிலிருந்து பிறந்த “முஸ்லிம்” எனும் வார்த்தை அதனைத்தான் குறிக்கின்றது அதாவது “முஸ்லிம்” என்றால் அடிபணிபவன், சரணடைபவன், கட்டுப்படுபவன் என்பது பொருளாகும்.

மற்றொரு கோணத்தில் இதே விடயத்தை விளங்கிக் கொள்வதானால் சில பக்கங்கள் முன்னால் நாம் தொடங்கி வைத்த விடயத்தைத் தொடர்வதன் மூலம் நீங்கள் அதனை விளங்கிக் கொள்ளமுடியும். முதல் மனிதர் ஆதம் عليه السلام முஸ்லிமாகவே இந்த உலகில் தோன்றினார்கள். அவர்களது வழித் தோன்றல்கள் இஸ்

லாமிய வரம்புகளுக்கு உள்ளே இருக்கும்வரை முஸ்லிம்களாகவே அவர்கள் இருந்தார்கள். இப்போது நீங்கள் விடைதேடவேண்டிய கேள்வி என்னவென்றால் உலகில் முஸ்லிம் அல்லாதவர்கள் எங்கிருந்து தோன்றினார்கள்? என்பதாகும். இதற்கான சரியான பதிலை நீங்கள் தெரிந்து கொண்டால் முஸ்லிம் எனும் வார்த்தை எதனைக் குறிக்கின்றது என்பதனை நீங்கள் மிகத் தெளிவாக விளங்கிக் கொள்ளலாம்.

மேலே உள்ள கேள்விக்கான விடை அவர்கள் முஸ்லிம்களில் இருந்துதான் தோன்றினார்கள் என்பதைத் தவிர வேறு பதில் கிடையாது. இன்னும் தெளிவாகச் சொல்வதானால் பருவ வயதை அடைந்தும் இஸ்லாமிய வரம்புகளுக்கு அடிபணிவதாக உடன்படிக்கை செய்யாதவர்கள் முஸ்லிம்களின் பரம்பரையாக இருந்தாலும் அவர்கள் அடிபணியாதவர்களாகவே உலகம் தொடங்கிய நாள் முதல் கணிக்கப்பட்டார்கள். அதனையே நாம் அடிபணியாதவன் எனும் தமிழ் சொல்லுக்குப் பதிலாக முஸ்லிம் எனும் அறபு வார்த்தையைப் பயன்படுத்தி முஸ்லிம் அல்லாதவர்கள் எனக் கூறுகின்றோம். எனவே இப்போது உங்களுக்கு முஸ்லிம் எனும் வார்த்தை எதனைக் குறிக்கின்றது என்பது தெளிவாகப் புரிந்திருக்கும். அதாவது இஸ்லாம் எனும் அல்லாஹ்வின் வழிகாட்டலை வாழ்க்கையின் வரம்புகளாக ஏற்று அடிபணிபவனை “முஸ்லிம்” (அடிபணிபவன்) எனக்கூறுகின்றோம். ஏனையோர்களை “முஸ்லிம் அல்லாதவர்கள்” (அடிபணியாதவர்கள்) எனக் கூறுகின்றோம்.

இஸ்லாத்தை ஏற்றுக் கொள்வதற்கான உடன்படிக்கையை அல்லாஹ்வின் வேதம் பைஅத் எனக் கூறுகின்றது. பைஅத் எனும் அறபு வார்த்தையின் இரண்டு கருத்துக்களில் ஒன்றான உடன்படிக்கை எனும் கருத்தை அடிப்படையாகக் கொண்டே அவ்வாறு கூறப்பட்டுள்ளது. எனவே அந்த அடிப்படையில் பார்க்கும்போது இஸ்லாத்தின் நுழைவாயிலாக பைஅத் காணப்படுகின்றது. இந்த வாயிலைக் கடக்காதவன் முஸ்லிம் அல்லாதவனாகவே இருப்பான் என்பதனை நாம் இதன் மூலம் விளங்கிக் கொள்ளலாம்.



பைஅத் என்பதை இஸ்லாம் அதனது இரண்டு கருத்தையும் கொண்டதாகவே எடுத்துக் கூறுகின்றது. எனவே அதன் இரண்டு கருத்துக்களின் அடிப்படையிலும் சுவனம் செல்ல விரும்பும் ஒவ்வொருவரும் பைஅத் செய்வது கடமையாகின்றது. வியாபாரம் எனும் பொருளில் பார்க்கும்போது சுவனத்தை விலை கொடுத்து வாங்க வேண்டும் என்றாகின்றது. சுவனத்தின் விலை உயிர், உடமையைப் பணயமாக வைத்தாவது அல்லாஹ் அருளிய நேர்வழியைப் பின்பற்றுவதாகும். அதேபோல் உடன்படிக்கை எனும் பொருளில் பார்க்கும்போது சுவனம் செல்ல விரும்பும் யாவரும் அல்லாஹ் வழங்கிய நேர்வழியை ஏற்றுக் கொள்வதன் அடையாளமாகவும், அந்த நேர்வழியைக் கொண்டு வழிநடத்தக்கூடிய தலைமைத் துவத்துடன் தன்னை இணைத்துக் கொள்வதன் அடையாளமாகவும் உடன்படிக்கை செய்யவேண்டும்.

எனவே முடிவாக இஸ்லாத்திற்கும், பைஅத்திற்கும் இடையிலுள்ள தொடர்பு என்ன எனப் பார்த்தால் சுவனத்திற்கும் அதன் நுழைவாயிலுக்கும் இடையில் உள்ள தொடர்புதான் இஸ்லாத்திற்கும் பைஅத்திற்கும் இடையில் காணப்படுகின்றது. பைஅத் எனும் நுழைவாயிலைக் கடக்காமல் இஸ்லாத்தை அடைய முடியாது. பைஅத் எனும் நுழைவாயிலின் ஊடாக இஸ்லாம் எனும் கோட்டைக்குள் நுழைந்துவிட்ட ஒருவர் அம்மாஹ்வின் திருப்தி ஒன்றை மாத்திரம் நோக்கமாகக் கொண்டு உயிர், உடைமை போன்ற அனைத்தையும் இழந்தாலும் அல்லாஹ்வின் நேர்வழியைக் கைவிடாது பின்பற்றி மரணிப்பது அல்லாஹ்வுடனான பைஅத்தை (வியாபாரத்தை) நிறைவேற்றுவதாகும். எனவே ஓட்டுமொத்தமாகப் பார்த்தால் இஸ்லாம் என்றாலே பைஅத் என்று ஆகிவிடுகின்றது. ஆகவே பைஅத் இல்லாமல் இஸ்லாம் இல்லை என்பதையும் கடந்து இஸ்லாம் என்றாலே பைஅத்துத்தான் என்று கூறினால் அந்தக் கூற்றில் எந்தவிதத் தவறும் இல்லை என்பதை நாம் தெளிவாக விளங்கிக் கொள்ளலாம். அம்மாஹ் அனைவரது உள் ளங்களையும் சத்தியத்தின்பால் திறந்தருள்வானாக!

# பைஅத்:

## இஸ்லாத்தின் நுழைவாயில்!

பைஅத் அடிப்படையில் இரண்டுவகையாகக் காணப்படுகிறது. ஒன்று அல்லாஹ்வடனான பைஅத்தாகும். இரண்டாவது வகை முஸ்லிம்களின் தலைமைத்துவத்துடன் செய்துகொள்ளக் கூடிய பைஅத்தாகும். இரண்டாவது வகை பைஅத்துத்தான் அல்லாஹ் வடனான பைஅத்தை ஏற்றுக் கொள்வதன் அடையாளமாகவும், அது இஸ்லாத்தின் நுழைவாயிலாகவும் காணப்படுகின்றது. பைஅத் இரண்டு வகைப்படுவது பற்றி முன்பக்கங்களில் நாம் போதுமான விளக்கத்தைத் தந்துள்ளோம். இப்போது நாம் இஸ்லாத்தை ஏற்பதற்காக முஸ்லிம்களின் இமாமிடத்தில் செய்யப்படும் பைஅத் பற்றிய விபரங்களைத் தெளிவு படுத்துகின்றோம்.

ரஸூலுல்லாஹி ﷺ அவர்களுக்கு முதன்முதலாக வஹி இறங்கியது முதல் அந்த நேர்வழியை ஏற்று பைஅத் செய்யுமாறு தான் அவர்கள் மக்களை அழைத்தார்கள். இந்த பைஅத் பல்வேறு விதங்களில் இடம்பெற்றிருந்தாலும் அதன் கருத்து அணுவளவேனும் மாறுபடவில்லை. இன்னும் தெளிவாகச் சொல்ல வேண்டுமானால் பைஅத் செய்வதற்குப் பொதுவான ஒரு வழிமுறை காணப்பட்டது. எனினும் வெளிப்படையான அந்த வழிமுறைக்கு மாற்றமான விதங்களிலும் சிலவேளைகளில் இஸ்லாத்திற்கான பைஅத் இடம் பெற்றிருக்கின்றது. ஆனால் அந்த பைஅத் குறிக்கக் கூடிய கருத்தில் எந்தவிதமான வித்தியாசங்களும் இருக்கவில்லை. இதன் மூலம் பைஅத் செய்யப்படும் வழி முறையைவிட அது குறிக்கக்கூடிய கருத்திற்குத்தான் இஸ்லாம் முக்கியத்துவம் கொடுத்திருக்கின்றது என்பதை நாம் விளங்கிக் கொள்ளலாம்.



ஐமாவதுல் முஸ்லிமீனை நோக்கி வருவோருக்கு இஸ்லாத்தை ஏற்று பைஅத் செய்யுங்கள் என்று ரஸூலுல்லாஹி ﷺ கூறியுள்ளார்கள்.

ஐபிர் ﷺ கூறுகின்றார்கள் : -

நாட்டுப்புறத்து அறபி ஒருவர் நபி ﷺ அவர்களிடம் வந்தார். அவரை நோக்கி “ இஸ்லாத்தை ஏற்றுக்கொள்வதற்காக என்னிடம் பைஅத் செய்வீராக” என (ரஸூலுல்லாஹி ﷺ) கூறினார்கள். உடனே அவர் இஸ்லாத்தை ஏற்றுக் கொள்வதற்காக பைஅத் செய்தார். பின்னர் மறுநாள் காய்ச்சலால் பீடிக்கப்பட்டவராக வந்து “நான் (இஸ்லாத்திற்காகச் செய்த) உடன்படிக்கையை முறித்துவிடுவீராக!” எனக் கூறினார். (ரஸூலுல்லாஹி ﷺ) மறுத்துவிட்டார்கள். (வந்தவர்) திரும்பிச் சென்றபோது “மதீனா துருத்தி போன்றது: அதிலுள்ள கெட்டதை (அது) அகற்றிவிடும், அதிலுள்ள நல்லதைத் தேக்கி வைத்துக் கொள்ளும்” என (ரஸூலுல்லாஹி ﷺ) கூறினார்கள்.

( ஸ. புஹாரி கி - அஹ்காம். )

இவ்வாறு இஸ்லாத்தை நோக்கி வரக்கூடியவருக்கு பைஅத் செய்யுங்கள் எனக் கூறி இஸ்லாத்தில் நுழைவதற்கான வாசலை ரஸூலுல்லாஹி ﷺ காட்டியிருக்கின்றார்கள். மனிதனைப் படைத்த அம்மாஹ்வினால் வழங்கப்பட்டுள்ள வாழ்க்கைத் திட்டத்தை இந்தப் பூமியில் தானும் பின்பற்றி, முழு உலகையும் அந்த வழிமுறைக்கு அடிபணிய வைக்கும் முயற்சியில் தன்னை இணைத்துக் கொண்டதன் அறிவிப்பைத்தான் இஸ்லாத்தை ஏற்பது என நாம் கூறுகின்றோம். எனவே இந்த இலட்சியம் வெறுமனே அந்தக் கொள்கையின் தாரக மந்திரத்தை நாவினால் மொழிந்துவிடுவதால் நிறைவேறிவிடாது. மாறாக அந்த இலட்சியத்தை அடையும் முயற்சியில் தன்னை இணைத்துக் கொள்ளும் ஒவ்வொருவரும் அந்த வினாடியிலிருந்து அந்த இலட்சியத்தை அடைந்துகொள்வதற்கு முயற்சி செய்ய வேண்டும். இதனால்தான் அல்லாஹ் இஸ்லாத்தின் நுழைவாயிலாக தலைமைத்துவத்துடன் செய்துகொள்கின்ற உடன்படிக்கையை ஆக்கி வைத்திருக்கின்றான்.

இஸ்லாமியத் தலைமைத்துவத்துடன் தன்னை இணைத்துக் கொள்வதற்கான பைஅத் மூலமே ஒருவர் இஸ்லாத்தினுள்ளே நுழையலாம் எனும் செய்தியை ரஸூலுல்லாஹி ﷺ ஆரம்பமுதலே முன்வைத்திருந்தார்கள். எனவேதான் ரஸூலுல்லாஹி ﷺ மதீனாவிற்கு ஹிஜ்ரத் செய்து வந்ததன் பிறகும், மக்கள் பல சிரமங்களுக்கு மத்தியில் பயணம் மேற்கொண்டு ரஸூலுல்லாஹி ﷺ அவர்களைத் தேடிவந்து அந்தக் காலத்தில் பைஅத் செய்தார்கள்.

அபு ஹுரைரா رضي الله عنه கூறுகின்றார்கள்:-

ரஸூலுல்லாஹி ﷺ அவர்களிடம் (இஸ்லாத்தை ஏற்க நான்) வரும்போது வழியிலே “இவ்வளவு நீண்டதும், சிரமமானதுமான இரவாக இருக்கின்றதே! இருந்தும் அது குப்ர் நாட்டினை விட்டும் (என்னைக்) காப்பாற்றி விட்டது.” (என கவிதையாகக்) கூறிக் கொண்டேன். அத்துடன் வழியிலே எனக்குச் சொந்தமான ஒரு அடிமையும் என்னை விட்டு ஓடிவிட்டார். ரஸூலுல்லாஹி ﷺ அவர்களிடம் வந்தடைந்ததும் அவர்களுக்கு நான் பைஅத் செய்தேன். (சிறிதுநேரம்) நான் அவர்களிடம் இருந்தபோது அந்த அடிமை வந்து சேர்ந்தார். உடனே ரஸூலுல்லாஹி ﷺ என்னை நோக்கி “அபு ஹுரைராவே! இதோ உமது அடிமை (வந்திருக்கின்றார்)” எனக் கூறினார்கள். அதற்கு நான் “அவர் அல்லாஹ்வுக்காக சுதந்திரம் அடைந்தவராவார்.” எனக் கூறி அவருக்கு (நான்) சுதந்திரம் அளித்து விட்டேன்.

( ஸஹீஹுல் புஹாரி - கி.மங்லாஸி 71 )

இஸ்லாத்தை ஏற்றுக் கொள்ளவேண்டும் என்கின்ற எண்ணம் ஏற்பட்டதும் அபு ஹுரைரா رضي الله عنه அவர்கள் அன்றைய ஜமாஅதால் முஸ்லிமீனின் இமாமாக இருந்த ரஸூலுல்லாஹி ﷺ அவர்களிடம் இஸ்லாத்தை ஏற்று பைஅத் செய்வதற்காக மதீனாவை நோக்கி மிகச் சிரமத்துடன் பிரயாணம் செய்து வந்திருக்கின்றார்கள். இஸ்லாத்தை ஏற்க வரும்போதே அவர்களுக்கு சோதனை ஆரம்பித்து விடுகின்றது. மிகப் பெரிய சொத்தாகவும், வழித் துணையாகவும்



இருந்த அவர்களது அடிமை அவர்களை விட்டு ஓடிவிடுகின்றார். சோதனைகளுக்கும், சிரமங்களுக்கும் மத்தியில் மதீனாவுக்கு வந்து சேந்த அபூ ஹுரைரா ؓ இஸ்லாத்தை ஏற்று ரஸூலுல்லாஹி ؐ அவர்களிடம் பைஅத் செய்கிறார்கள். இவ்வாறு இஸ்லாத்திற்கு வரக்கூடிய ஒவ்வொருவரும் பைஅத் செய்தே இஸ்லாத்தை ஏற்றுள்ளார்கள். ஒரு கொள்கையை ஏற்பதற்கு உடன்படிக்கை அவசியம் என்பது புத்தியுள்ள எவரும் விளங்கிக் கொள்ளக்கூடிய இயற்கையான ஒரு விடயமாகும். எனவேதான் இயற்கை மார்க்கமாகிய இஸ்லாமும் அதனை வலியுறுத்துகின்றது.

நாபி.: ؓ கூறுகின்றார்கள்:-

உமர் ؓ அவர்களுக்கு முன்னதாகவே உமர் ؓ வின் மகன் இஸ்லாத்தை ஏற்றுவிட்டதாக மக்கள் கதைத்துக் கொள்கின்றார்கள். (அது) அவ்வாறல்ல! மாறாக ஹுதைபிய்யா உடன் படிக்கை செய்யப்பட்ட தினத்தில் அன்ஸார்களில் ஒருவரிடத்தில் இருந்த தனக்குரியதொரு குதிரையை அதன் மீது ஏறிச் சென்று யுத்தம் புரிவதற்காக, எடுத்துக்கொண்டு வரும்படி உமர் ؓ (தனது மகனாகிய) அப்துல்லாஹ்வை அனுப்பினார்கள். அச்சந்தர்ப்பத்தில் ரஸூலுல்லாஹி ؐ மரத்தடியில் பைஅத் எடுத்துக் கொண்டிருந்தார்கள். இதுபற்றி உமர் ؓ அறிந்திருக்கவில்லை. எனவே அப்துல்லாஹ் ؓ ( ரஸூலுல்லாஹி ؐ ) அவர்களிடத்தில் பைஅத் செய்தார்கள். பின்னர் குதிரையை எடுத்துவரச் சென்று அதனை உமர் ؓ அவர்களிடம் எடுத்துக்கொண்டு வந்தார்கள். உமர் ؓ அவர்களோ யுத்தம் புரிவதற்கு ஆயத்தம் செய்துகொண்டு இருந்தார்கள். “ரஸூலுல்லாஹி ؐ மரத்திற்குக் கீழே பைஅத் பெற்றுக் கொண்டிருக்கிறார்கள்.” எனக் கூறினார்கள். உடனே (உமர் ؓ) புறப்பட்டு ( அப்துல்லாஹ் ؓ ) டுடன் சென்று ரஸூலுல்லாஹி ؐ அவர்களிடம் பைஅத் செய்தார்கள். இதனைத்தான் உமர் ؓ அவர்களுக்கு முன்னதாகவே உமர் ؓ வின் மகன் இஸ்லாத்தை ஏற்றுவிட்டதாக மக்கள் கதைத்துக் கொள்கின்றனர்.

( ஸ. புறூரி கி : மஃஸி 33 )

ரஸூலுல்லாஹி ﷺ அவர்களால் சிறந்தவர்கள் என சான்று வழங்கப்பட்டவ ஸஹாபாக்களது சிந்தனையில் பைஅத் (உடன்படிக்கை) என்றதமே இஸ்லாத்திற்காக செய்யப்படும் பைஅத் என்பதுதான் முதலில் தோன்றியிருக்கின்றது. இது அவர்களுக்கு மத்தியில் இஸ்லாத்தின் நுழைவாயில் பைஅத் எனும் உண்மை எந்த அளவு பரவியிருந்தது என்பதைக் காட்டுகின்றது. இந்த அடிப்படையில் ரஸூலுல்லாஹி ﷺ தங்களுக்கு நேர்வழி கிடைத்தது முதல் கொண்டு இஸ்லாமிய ஆட்சியின் தலைவராகி மரணிக்கும் வரை இஸ்லாத்தை ஏற்க வரும் ஒவ்வொருவரிடமும் இஸ்லாத்திற்காக பைஅத் (உடன்படிக்கை) எடுத்திருக்கின்றார்கள். இஸ்லாத்திற்காக பைஅத் எடுப்பதனை வழிமுறையாகக் கொண்டிருந்தார்கள்.

முஜாஷி: ﷺ கூறுகின்றார்கள்:-

எனது சகோதரனாகிய அபு ம.பதை அழைத்துக் கொண்டு ரஸூலுல்லாஹி ﷺ அவர்களிடம் வந்து “அல்லாஹ்வின் தூதரவர்களே! ஹிஜ்ரத் செய்வதற்காக இவரிடம் பைஅத் எடுப்பீர்களாக!” எனக் கூறினேன். “ஹிஜ்ரத்: அதனைச் செய்தவர்களுடன் முடிவடைந்துவிட்டது.” எனக் கூறினார்கள். “அப்படியானால் எதற்காக அவரிடம் பைஅத் எடுப்பீர்கள்?” எனக் கேட்டேன். “இஸ்லாத்தை ஏற்பதற்காகவும், ஜிஹாத் செய்வதற்காகவும், நற்காரியங்கள் செய்வதற்காகவும் (பைஅத் எடுப்பேன்)” எனக் கூறினார்கள்.

( ஸஹீஹ் முஸ்லிம் கி.இமாரா 20 )


ரஸூலுல்லாஹி ﷺ வாழ்நாள் முழுவதும் இஸ்லாத்தை ஏற்பதற்காக பைஅத் எடுத்துள்ளார்கள் என்பதை இந்த ஹதீஸ் நிரூபிக்கின்றது. இஸ்லாத்திற்காக வாழ்நாள் முழுவதும் பைஅத் எடுத்த ரஸூலுல்லாஹி ﷺ, தங்களிடம் பைஅத் செய்யுமாறு மக்களுக்கு அழைப்பு விடுத்துள்ளார்கள் என்பதையும் ஹதீஸின் மூலம் முன்னால் உறுதிப் படுத்தியுள்ளோம். ரஸூலுல்லாஹி ﷺ அவர்களின் இந்த அழைப்பு மக்களைக் கூட்டம் கூட்டமாக நபியவர்களிடம் வந்து பைஅத் செய்ய வைத்தது.



தல்க் பின் அலி  கூறுகின்றார்கள்:-

ஒரு கூட்டமாக நாம் ரஸூலுல்லாஹி  அவர்களிடம் சென்று அவர்களிடம் பைஅத் செய்தோம். அவர்களுடன் தொழுதோம். (பின்னர்) எங்கள் ஊரிலே எங்களுக்குச் சொந்தமான ஒரு தேவாலயம் இருக்கின்றது என்பதை அறிவித்து, (அதனை சுத்தப்படுத்துவதற்காக ) அவர்கள் வுழுச் செய்துவிட்டு மீதமான நீரைத் தரும்படி கேட்டோம். உடனே நீரைக் கொண்டுவரும்படி கூறி, வுழுச் செய்து வாய் கொப்பளித்தார்கள். பின்னர் அதனை ஒரு பாத்திரத்தில் ஊற்றிவிட்டு “புறப்பட்டுச் செல்லுங்கள். உங்கள் ஊரை வந்து சேர்ந்ததும் உங்களது தேவாலயத்தை உடைத்து விட்டு, அந்த இடத்தில் இந்த நீரைத் தெளியுங்கள். (அதன் பிறகு) அதனை மஸ்ஜிதாக ஆக்கிக் கொள்ளுங்கள்.” என எங்களுக்குக் கட்டளை இட்டார்கள். “நிச்சயமாக எங்களது ஊர் தூரத்தில் உள்ளது. குடும் கடுமையாக இருக்கிறது. (வழியிலேயே) நீர் காய்ந்து (வற்றி) விடும்.” எனக் கூறினோம். “மேலும் நீரைக் கொண்டு அதனை அதிகரித்துக் கொள்ளுங்கள். அவ்வாறு செய்வது அதன் சிறப்பைத் தான் அதிகரிக்கும்.” எனக் கூறினார்கள். (நாம்) புறப்பட்டு எங்கள் ஊரை வந்தடைந்ததும் எங்களது தேவாலயத்தை உடைத்து விட்டுப் பின்னர் அந்த இடத்தில் (நீரைத்) தெளித்தோம். அதனை மஸ்ஜிதாகவும் ஆக்கிவிட்டோம். பின்பு அதிலே அதானும் சொன்னோம். (அதிலே இருந்த) துறவி “தை” கோத்திரத்தைச் சார்ந்தவராவார். (அவர்) அதான் ஓசையைக் கேட்டதும் “சத்திய அழைப்பு” எனக் கூறிவிட்டு, எங்களது (ஊர்) மலைகளில் ஒன்றை நோக்கிச் சென்றார். அதன் பிறகு அவரை (நாம்) காணவே இல்லை.

(நஸாஈ - கி.மஸாஜித், அறிவிப்பாளர் வரிசை சரியானது.)

நபியவர்களின் அழைப்பு உண்மை என்பதை உணர்ந்ததும் தல்க்  தங்களது தோழர்களுடன் அன்றைய தலைமைத்துவத்திடம் அதனை ஏற்று பைஅத் செய்துள்ளார்கள். இவ்வாறு முஸ்லிம்களின் ஒரே தலைமைத்துவத்துடன் தம்மை இணைத்துக் கொள்வதே சுவனம் செல்லும் கூட்டத்தில் இருப்பதற்கான அடையாளமாகும்.

அலி பின் ஷைபான் ❀ கூறுகின்றார்கள்:-

(நாம்) புறப்பட்டு ரஸூலுல்லாஹி ❀ அவர்களிடம் வந்து சேர்ந்தோம். பின்னர் அவர்களுக்கு பைஅத் செய்து விட்டு, அவர்களின் பின்னால் தொழுதோம். அப்போது அவர்களது ஓரக்கண்களுக்கு ருகூவிலும், ஸுஜூதிலும் தனது முதுகெழும்பை நேராக (சிறிது நேரத்திற்காவது) வைத்திராத ஒருவர் தென்பட்டு விட்டார். நபி ❀ தொழுகையை முடித்துக் கொண்டதும் “முஸ்லிம்களே! ருகூவிலும், ஸுஜூதிலும் தன் முதுகெழும்பை நேராக (சிறிது நேரமாவது) வைத்திருக்காதவருக்குத் தொழுகையே கிடையாது” என்பதாகக் கூறினார்கள்.

(இ. மாஜா, இ. ஹுஸைமா, இ. ஹிப்பான் - ஸஹீஹ்)

இவ்வாறு ரஸூலுல்லாஹி ❀ அவர்களின் காலத்தில் மக்கள் கூட்டம் கூட்டமாக வந்து இஸ்லாத்தை ஏற்று பைஅத் செய்துள்ளார்கள். ரஸூலுல்லாஹி ❀ இஸ்லாத்தின் அழைப்பைத் தெளிவாக முன்வைத்ததன் காரணமாக அன்றிருந்த மக்கள் இஸ்லாத்தின் உயிரோட்டத்தைப் புரிந்து கொண்டார்கள். இஸ்லாம் முற்று முழுதாக மனிதனை அல்லாஹ்வின் அடிமையாக மாற்றுவதற்கான ஒப்பந்தம் என்பதை அவர்கள் விளங்கியிருந்தனர். அந்த ஒப்பந்தத்தின்போது கூறப்படும் வார்த்தை சுருக்கமாக இருந்தாலும், அது எங்கள் வாழ்வையே வேறு திசையில் திருப்பி விடுவதனை ஒப்புக்கொள்வதாகும் என்பதனை அவர்கள் விளங்கி இருந்தனர். எனவேதான் இஸ்லாத்தை ஏற்றுக் கொள்ளுங்கள் எனும் அழைப்பை ஏற்கும் எண்ணம் எழுந்ததும் அவர்கள் அன்றைய முஸ்லிம்களின் தலைவராக இருந்த ரஸூலுல்லாஹி ❀ அவர்களைத் தேடி வந்து பைஅத் செய்துள்ளனர். இஸ்லாத்தின் உயிரோட்டத்தை விளங்கி, அதனை பைஅத் செய்து ஏற்ற அவர்களுக்கு அதற்கேற்ப தங்களை மாற்றிக் கொள்வதும் இலகுவாக இருந்தது. இதனை வலியுறுத்துவதாகவே விசுவாசிகள் முற்றிலும் இஸ்லாத்தினுள் நுழையவேண்டும் என எதிர்பார்க்கும் அல்லாஹ் இஸ்லாத்தை ஏற்பதற்கு பைஅத்தை நிபந்தனையாக ஆக்கி வைத்துள்ளான்.



இஸ்லாத்தின் நுழைவாயில் பைஅத் எனும் அம்சம் ரஸூலுல்லாஹி ﷺ அவர்கள் பற்றிய தகவல் முதன்முறையாகக் கிடைப்பவரைக்கூட எட்டிவிடும் அளவிற்கு ரஸூலுல்லாஹி ﷺ அவர்களது பிரச்சாரம் இருந்துள்ளது என்பதனைப் பின்வரும் சம்பவத்தின் மூலமும் நாம் உணர்ந்து கொள்ள முடியும்.

அபு ஸுப்பான் ﷺ கூறுவதாவது:-

ஹிரகல் (மன்னர்) நட்சத்திரங்களைக் கொண்டு மறைவானவற்றைப் பற்றிக் கூறுபவராக இருந்தார். கவலை கொண்டவராக அவரைப் பார்த்த அவரது நண்பர்கள் அதுபற்றிக் கேட்டபோது அவர்களை நோக்கி “இரவு (நான்) நட்சத்திரங்களைக் கொண்டு கணித்துப் பார்த்தபோது ஹத்னா செய்து கொள்வோரின் அரசர் தோன்றியிருப்பதைப் பார்த்தேன். இந்த (மனித) சமூகத்தில் யார் ஹத்னாச் செய்து கொள்கின்றார்கள்?” எனக் கேட்டார். “யூதர்களை அன்றி வேறு எவரும் ஹத்னா செய்து கொள்வதில்லை. அவர்களது விடயம் உங்களைக் கவலையில் ஆழ்த்த வேண்டாம். உங்களது ஆட்சியின் கீழுள்ள ஒவ்வொரு நகருக்கும் அவர்களில் உள்ள யூதர்களைக் கொன்றுவிடும்படி எழுதி அனுப்புகள்.” எனக் கூறினார்கள். இவ்வாறு அவர்கள் தமது விடயத்தில் (முழ்கி) இருந்தபோது ரஸூலுல்லாஹி ﷺ அவர்களது செய்தியை அறிவிப்பதற்காக கஸ்ஸான் நாட்டு மன்னன் அனுப்பிய ஒரு மனிதனை ஹிரகல் மன்னரிடம் கொண்டு வந்தார்கள். அவனிடமிருந்து செய்தியைப் பெற்றதும் “அவர் ஹத்னா செய்தவரா? இல்லையா? என சென்று பாருங்கள்” என ஹிரகல் கூறினார். அவரைப் பார்த்து விட்டு, நிச்சயமாக அவர் ஹத்னா செய்பவர்தான் எனக் கூறினார்கள். அறபிகளைப் பற்றி அவரிடத்தில் கேட்டார். அவர்களும் ஹத்னா செய்கிறார்கள் எனக் கூறினார். அப்போது ஹிரகல் “இவர்தான் நிச்சயமாகப் (புதிதாகத்) தோன்றியுள்ள இந்த சமூகத்தின் அரசர் ஆவார்.” எனக் கூறினார். பின்னர் ரோமாபுரியில் உள்ள அவரது ஒரு தோழருக்கு (இது பற்றி) எழுதினார். அவரும் இவரைப் போன்று (நட்சத்திர சாஸ்திர) அறிவுள்ளவராக இருந்தார். “ஹிம்ஸ்” நகரை

நோக்கிப் புறப்பட்ட ஹிரகல் “ஹிம்ஸை”ச் சென்றடைவதற்கிடையில் அவரது தோழரிடம் இருந்து நபி ﷺ அவர்களின் வருகை பற்றியும், அவர் நபிதான் என்பது பற்றியும் இவரது கருத்தை ஒத்த கடிதம் ஒன்று வந்தடைந்தது. உடனே ஹிரகல் “ஹிம்ஸி”லே தனது ஒரு கோட்டையில் ரோமாபுரியைச் சேர்ந்த முக்கிய பிரமுகர்களை ஒன்று சேர்த்துவிட்டு, அதன் கதவுகளை மூடிவிடும்படி (அவரால்) ஏவப் பட்டது. (அவை) மூடப்பட்டன. பின்னர் முன்னால் வந்து “ரோம் வாசிகளே! நேர்வழி பெற்று, வெற்றி பெறுவதுடன், உங்களது ஆட்சி நிலைத்திருக்கவும் வேண்டுமானால் இந்த நபிக்கு பைஅத் செய்யுங்கள். (இதற்கு உடன்படுகின்றீர்களா)?” எனக் கேட்டார். உடனே (அவர்கள்) கதவுகளை நோக்கி காட்டுக் கழுதைகளைப் போன்று வெருண்டோடினார்கள். கதவுகள் பூட்டப்பட்டிருக்கக் கண்டார்கள். அவர்கள் வெருண்டோடுவதைக் கண்ட ஹிரகல் (அவர்கள்) விசுவாசம் கொள்வார்கள் என்பதில் நம்பிக்கை இழந்து, அவர்களை என்னிடம் திரும்பி வரச் செய்யுங்கள் எனக் கூறினார். அத்துடன் “சற்று முன்னர் நான் கூறிய எனது கூற்றை உங்களது தீனிலே உங்களது உறுதியைப் பரிட்சிப்பதற்காகவே அதனைக் கூறினேன். அதனை நான் கண்டுகொண்டேன்” எனக் கூறினார். உடனே அவர்கள் ஹிரகலுக்கு ஸுஜூது செய்து, அவரைப்பற்றி திருப்தியும் அடைந்தார்கள். இதுதான் ஹிரகலுடைய இறுதியான நிலைப்பாடாக இருந்தது.

(ஸஹீஹுல் புஹாரி கி.பத்இல் வஹி, ஸஹீஹ் முஸ்லிம் )

இவ்வளவு தெளிவான ஒரு விடயம் எம்மை விட்டும் எவ்வாறு தவறிப்போனது என்று எம்மில் ஒரு சிலர் சிந்திக்கலாம். அல்லாஹ் விடமிருந்தும் அவனது தூதரிடமிருந்தும் அறிவைப் பெற்றுக் கொள்ளும் நிலை எப்போது எம்மை விட்டு நீங்கியதோ, அன்றுமுதல் இஸ்லாமிய அறிவை நாம் இழந்துவிட்டோம் என்பதுதான் உண்மை. மீண்டும் அல்லாஹ்வின் வேதத்தைப் படிக்க நாம் ஆரம்பித்து விட்டால் வெண்ணெய்யைக் கையிலே வைத்துக்கொண்டு நெய்க்கு அலைந்து திரிந்த மக்களது அவல நிலை எமக்குப் புரியும்.



# பைஅத்

## கூட்டமைப்பின் அத்த்வாரம்!

வரலாற்றில் என்றுமே தோன்றியிராத ஒரு சமூகத்தை ரஸூலுல்லாஹி ﷺ தோற்றுவித்தார்கள். அவர்களது அந்தஸ்தை ஒருபோதும் பின்னால் வருபவர்கள் அடைய முடியாது. எனினும் அந்த சமூகம் தோற்றுவிக்கப்பட்ட அமைப்பிலேயே மறுமை நாள் வரை ஒவ்வொரு இஸ்லாமிய சமூகமும் தோற்றுவிக்கப்பட வேண்டும் என்பது அல்லாஹ்வின் கட்டளையாகும். அந்த சமூகத்தைத் தோற்றுவிப்பதற்காக ரஸூலுல்லாஹி ﷺ பின்பற்றிய செயற்திட்டம் அல்லாஹ்வனுடையதாகும். அதனை ரஸூலுல்லாஹி ﷺ அணுவும் பிசகாமல் செயல் படுத்தியதன் காரணமாக வரலாறு காணாத வெற்றியை அடைந்தார்கள். அதனை மாற்றுமாறு இஸ்லாத்தை ஏற்காதவர்கள் கேட்ட போதெல்லாம் அந்த உரிமையே தனக்கு இல்லை எனக் கூறிவிட்டார்கள். முஸ்லிம்களின் கூட்டமைப்பு இஸ்லாதுபோது மீண்டும் அதனைத் தோற்றுவிப்பதற்கு ரஸூலுல்லாஹி ﷺ அவர்களைப் போன்று அல்லாஹ்வின் செயற்திட்டத்தை உறுதியுடன் செயற்படுத்தக்கூடிய சிறந்ததொரு தலைமைத்துவமும், அந்த செயற் திட்டத்தை முற்றிலும் ஏற்கக்கூடிய முஸ்லிம்களுமே தேவை.

அல்லாஹ் அல்குர்ஆனில் கூறுகின்றான்:-

அவர்களுக்கு நமது தெளிவான வசனங்கள் ஓதிக் காண்பிக்கப்பட்டால் எம்மை சந்திப்பதை நம்பாதவர்கள் “இது அல்லாத ஒரு குர்ஆனைக் கொண்டு வருவீராக! அல்லது அதனை மாற்றி விடுவீராக!” எனக் கூறுகின்றனர். “(நபியே!) நீர் கூறுவீராக! நானாகவே அதனை மாற்றிவிடும் உரிமை எனக்குக் கிடையாது. எனக்கு வஹி மூலம் அறிவிக்கப்படுவதை அன்றி எதனையும் நான் பின்பற்றுவதில்லை. எனது ரப்புக்கு நான் மாறு செய்தால் மகத்தான நாளின் வேதனையை நான் பயப்படுகின்றேன்” ( 10 : 15 )

எனவே ரஸூலுல்லாஹி ﷺ அல்லாஹ்வை மாத்திரம் இலாஹ் என ஏற்று, தங்களது தலைமைத்துவத்தின் கீழ் ஒன்று படுமாறுதான் மக்களை ஆரம்பம் முதல் அழைத்தார்கள். இந்த அழைப்பை ஏற்பவர்கள் பைஅத் எனும் நுழைவாயிலினால் தான் இஸ்லாம் எனும் கோட்டைக்குள் புகுந்தார்கள். இந்த அமைப்பில் ஒன்றிணைந்த மக்களுக்குத்தான் படிப்படியாக சட்டங்கள் இறக்கி வைக்கப்பட்டன. இதுதான் ஒரு இஸ்லாமிய சமுதாயத்தை உருவாக்குவதற்கான அத்திவாரம். இது இஸ்லாமிய சமூகத்தை உருவாக்குவதற்கு அல்லாஹ்வின் கண்ணாடி போன்ற வழிகாட்டல். ரஸூலுல்லாஹி ﷺ அவர்களே சில காலங்களில் முஸ்லிம்களின் தலைமைத்துவமும், கூட்டமைப்பும் இல்லாத நிலை தோன்றும் என்பதை எமக்கு உணர்த்தியுள்ளார்கள். எனவே ரஸூலுல்லாஹி ﷺ அவர்கள் உருவாக்கியது போன்று மீண்டும் ஒரு இஸ்லாமிய சமுதாயம் உருவாக வேண்டுமெனில், ரஸூலுல்லாஹி ﷺ எந்த அத்திவாரத்திலிருந்து ஆரம்பித்தார்களோ அதே அத்திவாரத்திலிருந்து ஆரம்பிப்பதுதான் அந்த முயற்சி அல்லாஹ்வின் கண்ணாடி போன்ற வழிகாட்டல். உலகில் சரியான விளைவைத் தருவதற்கும் காரணமாக இருக்கும். அன்றி நாம் நினைத்தவாறு செயல்பட்டால் முதலில் அது அல்லாஹ்வின் திருப்தியை விட்டும் எம்மைத் தூரமாக்கி விடும். இரண்டாவதாக அந்த முயற்சி எமது இலட்சியத்தில் வெற்றியைத் தரப்போவதும் இல்லை.

அல்லாஹ்வின் வழிகாட்டலுக்கு அமைய வஹியை மாத்திரம் ஏற்று, தலைமைத்துவத்தின் கட்டுப்பாட்டில் மக்களை இணைத்து விட ஆரம்பமுதல் ரஸூலுல்லாஹி ﷺ எவ்வாறு சிரமப்பட்டார்கள் என்பதை பின்வரும் நீண்ட ஹதீஸ் தெளிவுபடுத்துகின்றது.

ஜாபிர் رضي الله عنه கூறுகின்றார்கள்:-

பத்து வருடங்கள் மக்காவிலே ரஸூலுல்லாஹி ﷺ உக்காழ், மிஜன்னா போன்ற சந்தைகளுக்கு மக்கள் வரும்போதும், ஹஜ் காலங்களில் மினாவிலும் மக்களுக்குப் பின்னால் அலைந்துகொண்



டிருந்தார்கள். “எனது ரப்பின் தூதை எத்திவைப்பதற்காக எனக்கு புகலிடம் தரக்கூடியோர் யார்? எனக்கு உதவி செய்யக் கூடியோர் யார்? அவருக்கு சுவனம் கிடைக்கும்” எனக் கூறுவார்கள். எந்த அளவுக்கு எனில் யமனைச் சேர்ந்த அல்லது முழர் கோத்திரத்தைச் சேர்ந்தவர் தங்களது கூட்டத்தினரிடம் வந்ததும் “(மக்கா விற்குச் சென்றால்) குரைஷ் கோத்திரத்தைச் சேர்ந்த இளைஞர் உன்னை பித்னாவிற்கு உட்படுத்திவிடாமல் எச்சரிக்கையாக இருந்து கொள்!” எனக் கூறுவார்கள். (பொது இடங்களில் ஒன்று கூடும்) மனிதர்களுக்கு மத்தியில் நடந்து செல்லும்போது விரல்களால் சுட்டிக்காட்டி (அடையாளம் காட்டி) எச்சரிப்பார்கள்.

இறுதியிலே அல்லாஹ் (இன்றைய மதினா) யஸ்ரிபிலிருந்து எங்களை அவர்களின்பால் அனுப்பிவைத்தான். நாம் அவர்களுக்குப் புகலிடம் கொடுத்து அவர்களை உண்மைப்படுத்தினோம். எனவே எங்களினின்றும் உள்ளவர்கள் அவர்களிடம் சென்று விசுவாசம் கொண்டு, அவர்கள் அல்குர்ஆனைக் கற்றுக் கொடுத்தன் பின்னர் தங்களது குடும்பத்தாரிடம் திரும்பி வருவார். (அதன்) பின் அவர் மூலம் (குடும்பத்தவர்கள்) இஸ்லாத்தை ஏற்பார்கள். இவ்வாறு அன்ஸார்களின் வீடுகளில் இஸ்லாத்தை வெளிப்படுத்தும் ஒரு சிலராவது இல்லாமல் எந்தவொரு வீடும் மீதம் இருக்கவில்லை. பின்னர் நாம் அனைவரும் ஒன்று சேர்ந்து “எதுவரைக்கும்தான் ரஸூலுல்லாஹி ﷺ பயந்துகொண்டு, மக்காவின் மலைகளில் விரட்டப்படுவதை அனுமதிப்பது” எனச் சிந்தித்தோம்.

ஆகவே எங்களினின்றும் எழுபது நபர்கள் ஹஜ்ஜுடைய காலத்தில் அவர்களிடம் புறப்பட்டுச் சென்றோம். (இரவில்) பள்ளத்தாக்கில் அவர்களை நாமனைவரும் சந்திப்பதாக வாக்குறுதி அளித்தோம். அவ்வாறே ஒருவர் இருவராக அனைவரும் அவர்களிடத்தில் ஒன்று கூடியதன் பின்னர் நாம் “அல்லாஹ்வின் தூதர் அவர்களே! உங்களிடம் நாம் பைஅத் செய்கின்றோம்” எனக் கூறினோம். “உற்சாகமான வேளையிலும் சோர்வான வேளையிலும்

செவிமடுத்துக் கட்டுப்படுவோம் எனவும், இலகுவிலும் சிரமத்தின் போதும் செலவு செய்வோம் எனவும், நன்மையை ஏவி தீமையைத் தடுப்போம் எனவும், குறைசொல்லக் கூடியோரின் குற்றச் சாட்டைப் பொருட்படுத்த மாட்டோம் எனவும், எனக்கு உதவி செய்வதுடன் நான் உங்களிடம் வந்தால் உங்களையும் உங்கள் மனைவிமார்களையும் உங்களது பிள்ளைகளையும் எவற்றிலிருந்தெல்லாம் பாதுகாப்பீர்களோ அவற்றிலிருந்து என்னைப் பாதுகாப்பீர்கள் என்றும் பைஅத்துச் செய்தால் உங்களுக்கு சுவனம் கிடைக்கும்” எனக் கூறினார்கள். உடனே நாம் எழுந்துசென்று அவர்களிடம் பைஅத் செய்தோம். அவர்களது கையைப் பிடித்துக் கொண்டு எங்களில் மிகச்சிறியவரான அஸ்அத் பின் ஸுராரா (எம்மை நோக்கி) “யஸ்ரிப் வாசிகளே! சிறிது பெற்றுங்கள். இவர்கள் அல்லாஹ்வின் தூதர் என்பதை நாங்கள் அறிந்துகொண்டேயன்றி ஒட்டகங்களை நாம் ஓட்டிவரவில்லை. இவர்களை இன்று வெளியேற்றிச் செல்வது ஒட்டுமொத்தமாக அறபிகளையே பிரிந்து விடுவதாகும். உங்களில் சிறந்தவர்களைக் கொலை செய்வதாகும். வாள்கள் எப்போதும் உங்களுடன் ஒன்றிவிடும். இவற்றின்மீது நீங்கள் பொறுமையுடன் இருக்கக்கூடிய கூட்டமாக இருந்தால் உங்களுக்கான கூலியைத் தருவது அல்லாஹ்மீது கடமையாகி விடும். அவ்வாறன்றி கோழைத் தனத்தினால் நீங்கள் உங்களைப் பற்றிப் பயப்படுவோராக இருந்தால் அதனை நீங்கள் தெளிவுபடுத்தி விடுங்கள். அது அல்லாஹ்விடத்தில் உங்களது ( மன்னிப்பிற்கான ) காரணமாக ஆகிவிடும்.” எனக் கூறினார்.

(அதற்கு எம்முடன் இருந்த ஏனையோர்) அஸ்அதே! எமக்கு இடம் தருவீராக. அல்லாஹ்மீது சத்தியமாக இந்த பைஅத்தை நாம் ஒரு நாளும் விடமாட்டோம். அதனைச் (செய்துவிட்டுப்) பறித்து விடவும் மாட்டோம்.” எனக் கூறிவிட்டு (ரஸூலுல்லாஹி ﷺ) அவர்களின்பால் எழுந்து சென்று பைஅத் செய்தோம். எங்களிடம் (பைஅத்) எடுத்தார்கள், நிபந்தனைகளை இட்டார்கள். அவற்றிற்கெல்லாம் சுவனம் கிடைக்கும் எனக் கூறினார்கள். (அஹ்மத் - ஸஹீஹ்)



எனவே முன்னைய நபியினால் அறிமுகப்படுத்தப்பட்டிருந்த ஹஜ் எனும் நற்செயலை அவர்கள் விரும்பியவாறு அமைத்துக் கொண்டு, அதற்காக ஒன்றுகூடும் மக்களிடம் சென்று அல்லாஹ்வை இலாஹாக ஏற்று தன்னிடம் பைஅத் செய்யுமாறு ரஸூலுல்லாஹி ﷺ பிரச்சாரம் செய்து கொண்டு அவர்களுக்குப் பின்னால் அலைந்து திரிந்துள்ளார்கள். ஆனால் அவர்களோ நேர்வழியில் இருப்பதாகக் கருதிக்கொண்டு, பைஅத் எனும் நுழைவாயிலால் இஸ்லாத்தினுள் நுழைவதற்குப்பதிலாக ஏனையோரையும் நேர்வழியை ஏற்கவிடாது நபியவர்களை சுட்டிக்காட்டி எச்சரித்துள்ளனர்.

இருந்தும் ரஸூலுல்லாஹி ﷺ அவர்கள் தொடர்ந்தும் பைஅத் எனும் நுழைவாயிலினால் இஸ்லாத்தினுள்ளே மக்களை அழைத்துவருவதன் மூலம் அவர்கள் அல்லாஹ்வுடன் செய்துகொண்ட வியாபாரத்தைப் பூர்த்தி செய்யவைக்க மிகவும் சிரமப்பட்டு, முயற்சி செய்து கொண்டே இருந்தார்கள். ரஸூலுல்லாஹி ﷺ வஹியின் அடிப்படையில் “கூடாது” எனத் தடைசெய்தவற்றை, தொழுகை, ஹஜ் போன்ற அடிப்படைக் கடமைகளைச் செய்துகொண்டிருந்த மக்கள் “கூடுமானது” எனக் கூறி செய்துகொண்டிருந்தார்கள். அத்தகையோர் தன்னிடம் பைஅத் செய்யவேண்டும் என்பதற்காக அல்லாஹ்வின் வழிகாட்டலில் எந்தவொன்றையும் மாற்றிக்கொள்ள ரஸூலுல்லாஹி ﷺ ஒருபோதும் தயாராக இருக்கவில்லை. பைஅத் எனும் நுழைவாயிலின் மூலமாக இஸ்லாத்தினுள் நுழைவதற்காக ஒரு கூட்டம் வந்தபோது நடந்த சம்பவத்தைப் பாருங்கள்.

உக்பா பின் ஆமிர் ؓ கூறுகின்றார்கள்:-

ஒரு கூட்டம் ரஸூலுல்லாஹி ﷺ அவர்களிடம் (பைஅத் செய்வதற்காக) வந்தது. ஒன்பது நபர்களிடம் பைஅத் எடுத்த ரஸூலுல்லாஹி ﷺ ஒருவரை விட்டுவிட்டார்கள். அப்போது (அங்கு இருந்தவர்கள்) “அல்லாஹ்வின் தூதரவர்களே! ஒன்பது நபர்களிடம் பைஅத் எடுத்தீர்கள், இவரை விட்டுவிட்டீர்களே?” எனக் கேட்டனர். அதற்கு “அவர் தாயத்துக் கட்டியிருக்கின்றார்.” எனக் கூறினார்கள்.

உடனே அவர் தனது கையை நுழைத்து அதனை அறுத்து (எறிந்து)விட்டார். பின்னர் அவரிடமும் பைஅத் எடுத்துவிட்டு “யார் தாயத்து தொங்கவிடுகின்றாரோ நிச்சயமாக அவர் இணைவைத்து விட்டார்.” எனக் கூறினார்கள்.

(முஸ்னத் அஹ்மத் - ஸஹீஹ்)

ஒரு மனிதன் பைஅத் செய்கின்றான் என்றால் அதன் உண்மையான பொருள் என்ன என்பதை இச் சம்பவத்தின் மூலம் நாம் உணர்ந்து கொள்ளலாம். அல்லாஹ்வின் வேதத்தைக் கொண்டு மக்களை வழிநடாத்தும் தலைமைத்துவத்துடன் மக்கள் இஸ்லாத்தினுள் நுழைவதற்காக செய்து கொள்ளும் ஒப்பந்தமே பைஅத் (உடன்படிக்கை) ஆகும். அல்லாஹ்வுக்கு இணைவைப்பவர் அந்த பைஅத்தைச் செய்வதால் அல்லாஹ்விடம் அவருக்கு எந்த இலாபமும் ஏற்படப்போவதில்லை. எனவேதான் தாயத்துக் கட்டியதன் மூலம் ஷர்க்கைச் செய்து கொண்டிருக்கும் ஒருவர் அதிலிருந்து விடுபடும் வரை அவர் இஸ்லாத்தினுள் நுழைவதால் பிரயோசனம் இல்லை என்பதனை பைஅத் எடுக்க மறுத்ததன் மூலம் ரஸூலுல்லாஹி ﷺ உணர்த்தியுள்ளார்கள். எனவே இஸ்லாமிய தலைமைத்துவத்துடன் பைஅத் செய்யும் ஒருவர் அல்லாஹ்வின் நேர்வழியைப் பின்பற்றுவதற்காகவே அவர் அந்த பைஅத்தைச் (உடன்படிக்கையை) செய்கின்றார். அந்த நேர்வழிக்கு மாற்றமான் நம்பிக்கைகள், வணக்கவழிபாடுகள், பழக்கவழக்கங்கள் போன்ற அத்தனை அம்சங்களையும் அவர் முற்றிலும் சீர்திருத்தி அமைத்திட வேண்டும். தீய பழக்கம் உள்ள ஒருவர் பைஅத் செய்ய வந்தபோது நடந்த மற்றொரு சம்பவத்தைப் பாருங்கள்.

அபூ ஷஹ்ம் ூ கூறுகின்றார்கள்:-

மதீனாவில் வைத்து எனக்கு அருகாமையால் ஒரு அடிமைப்பெண் சென்றாள். அப்போது நான் அவளது இடுப்பினால் (அவளைப்) பிடித்தேன். மறுநாள் காலையில் ரஸூலுல்லாஹி ﷺ மக்களிடம் பைஅத் எடுத்துக் கொண்டிருந்தார்கள். அப்போது



அவர்களிடம் (நான் பைஅத் செய்வதற்காக) வந்தேன். என்னிடம் பைஅத் எடுக்கவில்லை. “(பெண்ணைப் பிடித்து) இழுத்தவர் இப்போது (பைஅத் செய்ய) வந்திருக்கின்றார்.” எனக் கூறினார்கள். (அதற்கு நான்) “அல்லாஹ்மீது சத்தியமாக மீண்டும் செய்யமாட்டேன்.” எனக் கூறினேன். உடனே என்னிடம் பைஅத் எடுத்தார்கள்.

(முஸ்னத் அஹ்மத் - ஸஹீஹ் )

இஸ்லாத்தை ஏற்பதற்காக முஸ்லிம்களின் இமாமிடம் வந்து ஷஹாதாவை மொழிந்து, பைஅத் செய்து விட்டுத் தொடர்ந்தும் ஷிர்க்கைச் செய்து கொண்டிருக்கக் கூடிய மனிதருக்கு அவர் செய்யும் பைஅத்தோ அல்லது அவர் கூறக்கூடிய ஷஹாதாவோ எந்தவிதப் பிரயோசனத்தையும் கொடுக்காது. ஜாஹிலிய்யத்தில் இருக்கும்போது தீய பண்புகளுடன் வாழ்ந்த ஒருவர் அதே பண்புகளுடன் இஸ்லாத்தில் நுழைவதானால் பைஅத்தின் மூலம் அவர் அடைந்த சீர்திருத்தம்தான் என்ன?

எனவே இஸ்லாத்தின் நுழைவாயிலான பைஅத்தின் ஊடாக இஸ்லாத்திலே நுழையும் ஒருவர் அவரது ஜாஹிலிய்ய சிந்தனைகள், ஜாஹிலிய்ய நம்பிக்கைகள், ஜாஹிலிய்ய வணக்கவழிபாடுகள், ஜாஹிலிய்யப் பழக்க வழக்கங்கள் போன்ற அத்தனையையும் களைந்துவிட்டு ஒரு புது மனிதராகவே அவர் இஸ்லாத்தில் நுழைய வேண்டும் என்பதே அல்லாஹ்வின்னதும் அவனது தூதரினதும் எதிர் பார்ப்பாகும். இதன்படி இஸ்லாத்தினை ஏற்க வரும் நபர்களிடத்தில் இஸ்லாத்திற்கு முரணான அம்சங்கள் காணப்பட்டால் அவற்றைச் சுட்டிக்காட்டி அவை திருத்தி அமைக்கப்பட்ட பின்பே அவர்களிடத்தில் ரஸூலுல்லாஹி ﷺ பைஅத் எடுத்துள்ளார்கள். இஸ்லாத்தை ஏற்க வருபவரிடம் இருக்கக்கூடிய இஸ்லாத்திற்கு முரணான அம்சங்களைக் களைந்துவிடும்படி வழிகாட்டுவதற்கும், ஒரு முஸ்லிம் கண்டிப்பாக செய்யவேண்டியவற்றைத் தவறாது செய்ய வேண்டும் என நிபந்தனை இடுவதற்கும் இஸ்லாத்திற்காக பைஅத் செய்யும் சந்தர்ப்பத்தை ரஸூலுல்லாஹி ﷺ பயன்படுத்தியுள்ளார்கள்.

# பைஅத்

## செய்வது எவ்வாறு?

இஸ்லாம் எனும் நேர்வழியை உண்மை என விளங்கிய ஒருவன் அந்த நேர்வழியில் தன்னை இணைத்துக் கொள்வதற்கான உடன்படிக்கைதான் பைஅத் என்பதை நாம் முதலில் விளங்கிக் கொள்ள வேண்டும். அவ்வாறு விளங்கிக் கொள்வதானது பைஅத் எவ்வாறு செய்யப்பட வேண்டும் என்பதனைத் தெளிவாகப் புரிந்து கொள்வதற்கு உதவியாக இருக்கும். இஸ்லாத்தின் ஒவ்வொரு செயலையும் ரஸூலுல்லாஹி ﷺ எங்களுக்கு நடைமுறைப் படுத்திக் காட்டியுள்ளார்கள். அந்த வகையில் பைஅத் செய்வதற்கும் அவர்கள் காட்டித்தந்த ஒரு முறை காணப்படுகின்றது. அந்த வழிமுறை என்ன என்பதை முதலில் பார்ப்போம்.

அம்ர் பின் ஆஸ் ﷺ கூறுகின்றார்கள்:-

அல்லாஹ் எனது உள்ளத்தில் இஸ்லாத்தை ஏற்படுத்திய போது நபி ﷺ அவர்களிடத்தில் வந்து “( நான் ) உங்களுக்கு பைஅத் செய்வதற்காக உங்களது வலது கையை நீட்டுங்கள்” எனக் கூறினேன். அவர்களது வலது கையை நீட்டினார்கள். உடனே (நான்) எனது கையை மடக்கிக் கொண்டேன். “அம்ரே! உமக்கு என்ன (நடந்தது)?” எனக் கேட்டார்கள். “நிபந்தனை இருவதற்கு நினைத்தேன்.” எனக் கூறினேன். “என்ன நிபந்தனையிடப்போகிறீர்?” என்றார்கள். “ எனக்கு மன்னிப்பு வழங்கப்பட வேண்டும்” எனக் கூறினேன். “நிச்சயமாக இஸ்லாத்தை ஏற்றுக் கொள்வது அதற்கு முந்திய (பாவங்களை) அழித்துவிடும், ஹிஜ்ரத் அதற்கு முந்திய (பாவங்களை) அழித்துவிடும், ஹஜ் செய்வது அதற்கு முந்திய (பாவங்களை) அழித்து விடும் என்பதை நீர் அறியவில்லையா?” எனக் கேட்டார்கள்.

( ஸஹீஹ் முஸ்லிம் கி.ஈமான் .54 )



இஸ்லாத்தின் உயிரோட்டத்தைத் தெளிவுபடுத்தக்கூடிய ஹதீஸ்களில் இதுவும் ஒன்றாகும். அம்ர் பின் ஆஸ் ؓ அவர்களுக்கு இஸ்லாத்தை ஏற்றுக்கொள்ள வேண்டும் என்கின்ற எண்ணம் ஏற்பட்டதுமே அன்றைய ஜமாஅதுல் முஸ்லிமீனின் இமாமாகவும், நபியாகவும் இருந்த ரஸூலுல்லாஹி ؐ அவர்களிடம் விரைந்து வந்தார்கள். இஸ்லாத்தை ஏற்றுக்கொள்வதற்காக ரஸூலுல்லாஹி ؐ அவர்களது கையை நீட்டுமாறு வேண்டினார்கள். அவ்வாறு பைஅத் செய்து தன்னை ஜமாஅதுல் முஸ்லிமீனுடன் இணைத்துக் கொள்வதை ரஸூலுல்லாஹி ؐ அவர்கள் இஸ்லாத்தை ஏற்பதாகக் குறிப்பிட்டார்கள்.

இஸ்லாத்தை ஏற்பதற்கான வழிமுறை அந்தந்தக் காலத்தில் இருக்கக்கூடிய ஜமாஅதுல் முஸ்லிமீனின் இமாமிடம் சென்று இஸ்லாத்திற்காக பைஅத் செய்தல் என்பதனை இந்த ஹதீஸ் எமக்குத் தெட்டத்தெளிவாக உணர்த்துகின்றது. இவ்வாறு ஒருவர் தூய்மையுடன் அல்லாஹ்வுக்காக ஜமாஅதுல் முஸ்லிமீனின் இமாமிடம் பைஅத் செய்கின்றபோதுதான் அவர் இஸ்லாத்தை ஏற்றவராகின்றார். அத்தகையவர் இஸ்லாத்தை ஏற்பதற்கு முன்னர் செய்த அத்தனை பாவங்களும் அவர் இஸ்லாத்தை ஏற்றதன் காரணமாக அல்லாஹ்வினால் மன்னிக்கப்பட்டுவிடுகின்றன.

வாழையடி வாழையாக எம்மை நாமே முஸ்லிம்கள் என மார்தட்டும் எம்மில் மிக அதிகமானோருக்கு இஸ்லாத்திற்காக முஸ்லிம்களின் இமாமிடம் பைஅத் செய்ய வேண்டும் என்பது ஆச்சரியத்துக்குரிய செய்தியாக இருக்கின்றது. ரஸூலுல்லாஹி ؐ அவர்களின் காலத்தில் சிலை வணக்கத்திலும், வரம்புமீறல்களிலும் ஈடுபட்டுக்கொண்டிருந்த மக்காவாசிகளுக்கு மத்தியில் முஸ்லிமாக வேண்டும் என்றால் முஸ்லிம்களின் இமாமிடத்தில் இஸ்லாத்தை ஏற்று பைஅத் செய்ய வேண்டும் என்பதைத் தெளிவாக விளங்கி வைத்திருந்தார்கள். அதாவது பைஅத் இன்றி இஸ்லாம் இல்லை என அவர்கள் விளங்கிவைத்திருந்தார்கள்.

இஸ்லாத்தை ஏற்க வருபவர்களிடம் ரஸூலுல்லாஹி ﷺ தங்களது வலது கரத்தால் அவர்களது வலது கரத்தைப் பிடித்து பைஅத் எடுத்திருக்கின்றார்கள் என்பதை இந்த ஹதீஸிலிருந்து நாம் படித்துக்கொள்ளக் கூடியதாக இருக்கின்றது. இதே போன்று அல்லாஹ்வும் தனது அல்குர்ஆனில் ரஸூலுல்லாஹி ﷺ பைஅத் எடுத்த விதம் பற்றிப் பின்வருமாறு விபரிக்கின்றான்:-

நிச்சயமாக எவர்கள் உம்மிடம் பைஅத் செய்கின்றார்களோ அவர்கள் அல்லாஹ்விடமே பைஅத் செய்கின்றனர். அல்லாஹ்வின் கை அவர்களது கைகளுக்கு மேலால் இருக்கின்றது. எனவே யார் (பைஅத்தை) முறிக்கின்றாரோ (அவர்) தனக்கு எதிராகவே அதனை முறிக்கின்றார். யார் அல்லாஹ்விடம் பைஅத் செய்ததை நிறைவேற்றுகின்றாரோ அவருக்கு விரைவில் (அம்மூஹ்) மகத்தான கூலியைக் கொடுப்பான்.

( 48 : 10 )

இந்த அல்குர்ஆனிய வசனமும் ரஸூலுல்லாஹி ﷺ அவர்கள் பைஅத் எடுக்கும்போது பைஅத் செய்பவர்களின் கையைப் பிடித்துத்தான் பைஅத் எடுத்துள்ளார்கள் என்பதை உறுதிப்படுத்துகிறது. இதன் மூலம் பைஅத்தில் ஈடுபடக் கூடிய இருவரும் தத்தமது வலது கையினால் மற்றவரது கையைப் பிடித்து அந்த பைஅத்தைச் செய்துகொள்ள வேண்டும் என்கின்ற உண்மையை நாம் விளங்கிக் கொள்ளலாம்.

ஐரீர் ﷺ கூறுகின்றார்கள்:-

“அல்லாஹ்வைத்தவிர தகுதியுள்ள இலாஹ் எவரும் இல்லை எனவும், முஹம்மத் ﷺ அவர்கள் அல்லாஹ்வின் தூதர் எனவும், தொழுகையை நிலைநாட்டுவதெனவும், ஸக்காத் கொடுப்பதெனவும், (அமீரின் கட்டளைகளுக்குச்) செவிமடுத்துக் கட்டுப்படுவதெனவும், எல்லா முஸ்லிம்களுக்கும் விசுவாசமாக நடந்துகொள்வதெனவும் ரஸூலுல்லாஹி ﷺ அவர்களிடம் நான் பைஅத் செய்தேன்.

(ஸஹீஹுல் புஹாரி கி. புயூ.)



இஸ்லாத்திற்காக பைஅத் (உடன்படிக்கை) செய்ய வருபவர்களது வலது கையை ரஸூலுல்லாஹி ﷺ தங்களது வலது கையினால் பிடித்து என்ன கூறுவார்கள் என்பது பற்றியே இந்த ஹதீஸ் விபரமாகத் தெளிவுபடுத்துகின்றது. இஸ்லாம் கூறக்கூடிய அனைத்து சட்டங்களுக்கும் அடிபணிவதற்கு நான் தயார் எனக் கூறக்கூடிய உடன்படிக்கையை சுருக்கமானதும் மிகப் பெறுமதியானதுமான வார்த்தைகளைக் கொண்டு ரஸூலுல்லாஹி ﷺ பைஅத் எடுத்துள்ளார்கள். அதுதான் “அல்லாஹ்வைத்தவிர தகுதியுள்ள இலாஹ் எவரும் இல்லை, முஹம்மத் ﷺ அவர்கள் அல்லாஹ்வின் தூதர் ஆவார்கள்” என்பதாகும். அதன் பின்னர் அதனுடன் சேர்த்து இஸ்லாத்தின் பல்வேறு அடிப்படை அம்சங்களை எடுத்துக்கூறி அவற்றிற்காக பைஅத் எடுத்துள்ளார்கள். இந்த ஹதீஸில் அவற்றுள் சில விடயங்கள் குறிப்பிடப்பட்டுள்ளன.

பெண்களைப் பொறுத்தவரையில் அவர்களது வலது கையைப் பிடித்து அந்நியவரான இமாம் இவ்வாறு பைஅத் எடுக்க முடியாது. அந்நிய பெண்களைத் தொடுவது இஸ்லாத்தில் முற்றாகத் தடைசெய்யப்பட்ட விடயமாகும். ஆனால் அதேநேரம் அவர்கள் கவனம் செல்வதானால் இஸ்லாத்தை ஏற்று பைஅத் செய்வது அவர்கள் மீது கடமையாகின்றது. அப்படியானால் இதற்குரிய தீவு என்ன? பைஅத் என்பது இஸ்லாம் எனும் கொள்கையை ஏற்றுத் தன்னை இஸ்லாமியத் தலைமைத்துவத்துடன் இணைத்துக் கொள்வதற்காக இமாமின் கையைப் பிடித்து செய்யப்படும் உடன்படிக்கையாகும். பெண்களின் விடயத்தில் பைஅத்தின் போது ரஸூலுல்லாஹி ﷺ பெண்களின் கைகளைப் பிடிப்பதை மாத்திரம் தவிர்த்துள்ளார்கள். எனினும் அவர்களிடம் இஸ்லாத்திற்காக பைஅத் எடுப்பதை விடவில்லை. பெண்களின் விடயத்தில் விஷேடமாக பைஅத் எடுக்கும்படி அம்மாஹ் ரஸூலுல்லாஹி ﷺ அவர்களுக்குக் கட்டளையிட்டுள்ளான். அவர்களிடம் பைஅத் எடுக்கும்போது கூறப்படக்கூடிய விடயங்களையும் அல்லாஹ் அல்குர்ஆன் மூலம் கற்றுக் கொடுத்துள்ளான்.

ஆயிஷா ❀ கூறுகின்றார்கள்:-

விசுவாசியான பெண்கள் நபி ❀ அவர்களிடம் ஹிஜ்ரத் செய்து வந்தால், “விசுவாசிகளே! விசுவாசியான பெண்கள் உங்களிடம் ஹிஜ்ரத் செய்து வந்தால் அவர்களை நீங்கள் பரீட்சித்துப் பாருங்கள்” எனும் அல்லாஹ்வின் கூற்றிற்கு அமைய அவர்களைப் பரீட்சிப்பார்கள். இந்த நிபந்தனையை விசுவாசியான பெண்களில் யார் ஏற்கின்றனரோ பரீட்சையிலே (அவர்களை) ரஸூலுல்லாஹி ❀) அங்கீகரிப்பார்கள். அவர்கள் இதனைத் தங்களது வார்த்தையினால் ஏற்றுக் கொண்டுவிட்டால் அவர்களை நோக்கி ரஸூலுல்லாஹி ❀ “நீங்கள் செல்லுங்கள். உங்களிடம் நான் பைஅத் எடுத்து விட்டேன்” எனக் கூறுவார்கள். இல்லை! அல்லாஹ் மீது சத்தியமாக ரஸூலுல்லாஹி ❀ அவர்களது கைகள் எந்தவொரு பெண்ணின் கையையும் அறவே தொடவில்லை. மாறாக வார்த்தையைக் கொண்டே அவர்களிடம் பைஅத் எடுத்துள்ளார்கள். அல்லாஹ் மீது சத்தியமாக ரஸூலுல்லாஹி ❀ அவர்களுக்கு அல்லாஹ் ஏவியதன் காரணமாகவேயன்றி பெண்களிடம் (பைஅத்) எடுக்கவில்லை. அவர்களிடம் (பைஅத்) எடுத்தால் “உங்களிடம் பைஅத் எடுத்து விட்டேன்” என வார்த்தையில்தான் கூறுவார்கள்.

( ஸஹீஹ் முஸ்லிம் கி.இமாரா 21 )

அல்லாஹ்வின் ஒவ்வொரு கட்டளையையும் ரஸூலுல்லாஹி ❀ செயல்படுத்தினார்கள். ஒரு கட்டளையை செயல்படுத்தும்போது மற்றொரு கட்டளையைப் புறக்கணித்து விடும் தன்மை அவர்களிடம் இருக்கவில்லை. கட்டாயம் பைஅத் எடுத்தேயாக வேண்டும். ஆனால் அந்நிய பெண்களின் கைகளைப் பிடிப்பது தடுக்கப்பட்டுள்ளதால் வார்த்தைகளினால் மாத்திரம் அவர்கள் இஸ்லாத்தை ஏற்றுக் கொண்டதனை அறிவிக்கச் செய்தார்கள். இது மஹ்ரம் அல்லாத பெண்களிடம் பைஅத் எடுக்கவேண்டிய முறையாகும். இதுதான் ரஸூலுல்லாஹி ❀ அவர்கள் பைஅத் எடுக்கும் வழமையான முறையாக இருந்தாலும் முஸ்லிம்களின் தலைமைத்துவத்துடன் தன்னை இணைத்துக் கொள்வதனை அறிவிக்கக் கூடிய



வகையில் வேறு விதங்களில் தற்செயலாக பைஅத் அமைந்து விட்டால் அதனையும் ரஸூலுல்லாஹி ﷺ அங்கீகரித்துள்ளார்கள்.

இப்பனு உமர் ﷺ கூறுகின்றார்கள்:-

ரஸூலுல்லாஹி ﷺ ஹாலித் பின் வலீத் ﷺ அவர்களை பனு அஹ்பஸா அல்லது ஜதீமா கோத்திரத்தினரிடம் அனுப்பி வைத்தார்கள். அவர்களை (ஹாலித் பின் வலீத் ﷺ ) இஸ்லாத்தின்பால் அழைத்தார். எனினும் அவர்கள் இஸ்லாத்தை ஏற்றுக் கொண்டுவிட்டோம் எனக் கூறத் தெரியாமல் இருந்தார்கள். எனவே அவர்கள் “மதம் மாறிவிட்டோம்! மதம் மாறிவிட்டோம்” எனக்கூற ஆரம்பித்தார்கள். அவர்களை ஹாலித் ﷺ கைதுசெய்தும், கொலை செய்தும் விட்டார்கள். அத்துடன் எங்கள் ஒவ்வொருவரிடமும் ஒரு கைதியைக் கொடுத்து மறுநாள் காலையானதும் எங்களில் ஒவ்வொருவரும் தனது கைதியைக் கொலை செய்துவிடும்படியும் கூறினார்கள். அப்போது நான் “அல்லாஹ் மீது சத்தியமாக! எனது கைதியை நான் கொலை செய்யவும் மாட்டேன். எனது தோழர்களிலும் எவரும் அவரது கைதியைக் கொலை செய்யவும் மாட்டார்.” எனக் கூறினேன். பின்னர் (அனைவரும்) ரஸூலுல்லாஹி ﷺ அவர்களிடம் வந்து ஹாலித் ﷺ வின் செயல் பற்றிக் கூறினார்கள். உடனே ரஸூலுல்லாஹி ﷺ தங்களது இரு கைகளையும் (வானத்தின்பால்) உயர்த்தி “யாஅல்லாஹ்! ஹாலித் செய்ததனை விட்டும் நான் நீங்கியவனாவேன்” என இரண்டு விடுத்தும் கூறினார்கள்.

(முஸ்னத் அஹ்மத்- ஸஹீஹ்)

அன்றைய காலத்தில் இஸ்லாத்தை ஏற்றுக் கொண்டவர்களை முஸ்லிம் அல்லாதவர்கள் “ஸாபி:.” (மதம்மாறியவன்) என்றுதான் கூறினார்கள். எனவே இஸ்லாத்தை எவ்வாறு ஏற்பது என்பதனை அறிந்திராத அவர்கள் தங்களது மார்க்கத்தை விட்டுவிட்டு வேறு ஒரு மார்க்கமாகிய இஸ்லாத்தை ஏற்பதனைக் குறிக்கும் விதத்தில் “மதம் மாறிவிட்டோம்.” எனக் கூறினார்கள். பைஅத் செய்யும் விதம் மாறியிருந்தாலும் அவர்களது நிலைப்பாடு இஸ்லாமியத் தலை

மைத்துவத்துடன் தங்களை இணைத்துக் கொள்வதாக இருக்கும் போது அது கட்டாயம் அங்கீகரிக்கப்பட்டிருக்க வேண்டும் என்பதை, அதற்கு மாற்றமாக ஹாலித் செய்த செயலுக்கும் தனக்கும் தொடர்பில்லை எனக் கூறியதன் மூலம் ரஸூலுல்லாஹி ﷺ வெளிப்படுத்தியுள்ளார்கள்.

ஷரீத் ﷺ கூறுகின்றார்கள்:-

(பைஅத் செய்ய வந்திருந்த) சகீப் கோத்திரத்தாரின் தூதுக்குழுவினரில் தொழு நோயினால் பீடிக்கப்பட்ட ஒரு மனிதர் இருந்தார். உடனே அவருக்கு “உம்மிடம் நாம் பைஅத் எடுத்து விட்டோம். நீர் திரும்பிச் செல்வீராக!” என்று ரஸூலுல்லாஹி ﷺ செய்தி அனுப்பினார்கள்.

( ஸஹீஹ் முஸ்லிம் கி.ஸலாம் 36 )

நோய்களில் பல வகைகள் உள்ளன. உடலின் வெளிப்பாகத்தில் தோன்றக்கூடிய சில நோய்களுக்கு ஆளானவர்களைப் பார்க்கும்போது மக்கள் வெறுக்கவும் செய்கின்றனர். இத்தகைய நோயினால் பீடிக்கப்பட்டவர்கள் சுகதேகிகளுக்கு மத்தியில் உலாவக்கூடாது என்பதும் ரஸூலுல்லாஹி ﷺ அவர்களது கூற்றாகும். விஷேடமாக இங்கு குறிப்பிடப்பட்டிருக்கும் உறுப்புக்கள் மீதுள்ள சதைகள் கரைந்து விரல்கள் போன்றவை விழுகின்ற நோயினால் பீடிக்கப்பட்டவரைக் கண்டால் வெருண்டோடும்படி ரஸூலுல்லாஹி ﷺ கூறியுள்ளார்கள். “அதற்கான காரணம் அது மற்றவர்களுக்குத் தொற்றி விடும்” என சரியான இஸ்லாமிய அறிவற்ற ஒரு சிலர் கூறியுள்ளனர். ஆனால் “தொற்றுநோய் கிடையாது.” என்பதே இஸ்லாத்தின் தீர்ப்பாகும். அத்தகைய நோயிற்குள்ளான ஒருவர் இஸ்லாத்தில் நுழைவதனை நாம் மறுக்கமுடியாது. எனவே அவரிடம் ரஸூலுல்லாஹி ﷺ பைஅத் எடுத்துள்ளார்கள். ஆனால் அவரது நோய் காரணமாக அவரது கையைப் பிடிக்கவில்லை. முஸ்லிம்களின் தலைவரிடம் பைஅத் செய்யும்போது கையைப் பிடிப்பதில் தடைகள் இருக்கும் பட்சத்தில் அது இல்லாமலும் பைஅத் நடைபெறலாம் என்பதை நாம் இந்தச் சம்பவம் எமக்கு உணர்த்துகின்றது.



# பைஅத்தின் வகைகள்!

பைஅத் என்பதன் பொருளை நாம் ஆரம்பத்தில் தெளிவாக விளக்கியுள்ளோம். எனவே இங்கு நாம் பைஅத் எனக் கூறும்போது இஸ்லாமியத் தலைமைத்துவத்துடன் செய்து கொள்ளும் பைஅத்தையே அது குறிக்கும். அல்லாஹ்வின் செய்யும் வியாபாரம் எனும் பொருளில் பயன்படுத்தக்கூடிய பைஅத்தைக் குறிக்காது என்பதை முதலில் உங்களுக்குக் கூறிக் கொள்கின்றோம். இஸ்லாத்தின் அடிப்படையான இந்த பைஅத்தின் வகைகளை இப்போது நாம் விரிவாகப் பார்ப்போம்.

## 1 - இஸ்லாத்தை ஏற்பதற்கான பைஅத்!

இஸ்லாமியக் கண்ணோட்டத்தில் பைஅத்தின் முதலாவதும், முக்கியமானதுமான வகை இஸ்லாத்தை ஏற்றுக் கொள்வதற்காக செய்யப்படும் பைஅத்தாகும். முஸ்லிம்களுக்கு என ஒரு தலைமைத்துவம் இருக்கும் எல்லாக் காலங்களிலும் இஸ்லாத்தை ஏற்க வரும் அனைவரும் இந்த பைஅத்தைச் செய்தே ஆகவேண்டும். ஏனெனில் இந்த பைஅத் (உடன்படிக்கை) இஸ்லாத்தின் நுழைவாயிலாகும். இதனைச் செய்வதன் மூலமே ஒருவன் முஸ்லிமாக மாற முடியும். இஸ்லாத்தை ஏற்பதற்கான இந்த பைஅத்தை இஸ்லாத்தை ஏற்க வருபவர்களிடம் ரஸூலுல்லாஹி ﷺ அவர்கள் உலகை விட்டுப் பிரியும் வரை எடுத்துக்கொண்டே இருந்தார்கள். இதற்குச் சான்றாக சில ஹதீஸ்களைத் தருகின்றோம்.

அனஸ் رضي الله عنه கூறுகின்றார்கள்:-

உக்ல் கோத்திரத்தைச் சேர்ந்த எட்டு நபர்கள் ரஸூலுல்லாஹி ﷺ அவர்களிடம் வந்து இஸ்லாத்தை ஏற்றுக் கொள்வதற்காக பைஅத் செய்தார்கள். ( ஸஹீஹ் முஸ்லிம் கி.கஸாமா )

கஅப் பின் மாலிக் ؓ கூறுகின்றார்கள்:-

இஸ்லாத்திற்காக நாம் பைஅத் செய்த அகபா இரவில் நிச்சயமாக நான் ரஸூலுல்லாஹி ؑ அவர்களுடன் அங்கு இருந்தேன். இதனைவிட மக்களிடத்தில் அதிகம் நினைவு கூறப்படக் கூடியதாக (பத்ர் யுத்தத்தில் கலந்து கொண்ட செயல்) இருந்தாலும், இதற்குப் பகரமாக பத்ரிலே கலந்து கொள்ளும் வாய்ப்பு எனக்குக் கிடைத்திருக்க வேண்டும் என்று நான் (ஒருபோதும்) விரும்பவில்லை.

( ஸஹீஹுல் புஹாரி கி - ம. அன்ஸார். )

அபு ஷஹப் ؓ கூறுகின்றார்கள்:-

உமைமா பின்து ரகீகா ؓ இஸ்லாத்தை ஏற்று பைஅத் செய்வதற்காக ரஸூலுல்லாஹி ؑ அவர்களிடம் வந்தார்கள். அப் போது ரஸூலுல்லாஹி ؑ “அம்மாஹ்ஷுக்கு இணைவைக்கக் கூடாது எனவும், திருடக்கூடாது எனவும், விபச்சாரம் செய்யக் கூடாது எனவும், உமது குழந்தையைக் கொலை செய்யக் கூடாது எனவும், அபாண்டத்தை நீராகவே உருவாக்கி (எங்களிடம்) கொண்டுவரக் கூடாது எனவும், மையித்திற்காக ஒலமிட்டு அழக்கூடாது எனவும், ஆரம்பகால ஜாஹிலிய்யத்தில் அலங்கரித்துக் கொண்டு சுற்றித் திரிந்ததுபோல் சுற்றித் திரியக்கூடாது எனவும் உம்மிடம் பைஅத் எடுக்கின்றேன்.” எனக் கூறினார்கள்.

(மு. அஹ்மத் - ஸஹீஹ் )

இவ்வாறு ரஸூலுல்லாஹி ؑ அவர்களுடைய காலத்தில் ஒவ்வொருவரும் பைஅத்துச் செய்தே இஸ்லாத்தை ஏற்றுள்ளார்கள். இது பைஅத்தின் முதலாவது வகையாகும். பருவ வயதடைந்த ஒவ்வொரு மனிதனின் மீதும் இந்த வகையான பைஅத் கடமையாகின்றது. முஸ்லிம்களின் கூட்டமைப்பும், அவர்களுக்கென ஒரு இமாமும் உள்ள காலத்தில் இந்த வகையான பைஅத்தைச் செய்யாதவர்கள் மரணித்துவிட்டால் அவர் யாராக இருந்தாலும் அவர் அல்லாஹ்வைச் சந்திக்கின்றபோது தன்னை முஸ்லிம் என நிரூபிப்பதற்கு எந்த ஆதாரமும் அவரிடம் இருக்காது. இஸ்லாத்



திற்கான இந்த பைஅத்தைச் செய்து உலகில் முஸ்லிம்களுடன் தன்னை இணைத்துக்கொள்ளாத எவரும் சுவனம் செல்லவும் முடியாது. ஆகவே பைஅத் செய்து இஸ்லாத்தினுள் நுழையாமல் இஸ்லாத்தின் ஏனைய கடமைகள் அத்தனையையும் செய்து, தான் ஒரு முஸ்லிம். என எவரேனும் சொல்லிக் கொண்டாலும். அவர் முஸ்லிமாக ஆக முடியாது எனும் மிகப்பெரிய உண்மையைப் பின்வரும் ஹதீஸ் எமக்குத் தெளிவாக எத்திவைக்கின்றது.

ரஸூலுல்லாஹி ﷺ கூறுகின்றார்கள்.

ஐந்து விடயங்களை உங்களுக்கு நான் ஏவுகின்றேன். அவற்றை அல்லாஹ் எனக்கு ஏவினான். (அவை) கூட்டமைப்பாக இருத்தல், (இமாமின் கட்டளைகளை) செவிமடுத்தல், (அதற்குக்) கட்டுப்படுதல், (இஸ்லாத்திற்காக) ஹிஜ்ரத் செய்தல், அல்லாஹ்வின் பாதையில் போராடுதல் (என்பனவாகும்.) யார் கூட்டமைப்பை விட்டும் சாண் அளவு வெளியேறுகின்றாரோ நிச்சயமாக அவர் திரும்பி வந்தாலேயன்றி இஸ்லாத்தின் வளையத்தைத் தனது கழுத்தை விட்டும் களைந்து விட்டார். யார் (இவற்றிற்கு மாறாக) ஜாஹிலிய் யத்தின் வாதங்களை முன்வைக்கின்றாரோ அவர் நரகின் எரிபொருளாவார். அப்போது “அல்லாஹ்வின் தூதர் அவர்களே! (அவன்) நோன்பு. பிடித்து, தொழுதாலுமா?” என (ஸஹாபாக்கள்) கேட்டார்கள். “(அவன்) நோன்பு பிடித்து, தொழுது, தான் முஸ்லிம் எனக் கூறிக் கொண்டாலும் சரியே! எனவே முஸ்லிம்களை அழ்மாஹ் அவர்களுக்குச் சூட்டிய பெயர்களான முஸ்லிம்கள், மு.மின்கள், அல்லாஹ்வின் அடியார்கள் போன்ற அவர்களது பெயர்களைக் கொண்டு (நீங்கள்) அழையுங்கள்!

(மு. அஹ்மத் அறி: அபூமாலிக் - ஸஹீஹ்)

ஒவ்வொருவர் மீதும் கட்டாயக் கடமையாகின்ற ஒரே பைஅத் இதுவாகும். இது பைஅத்தின் முதலாவது வகையாகும்.

## 2 — நற்காரியங்களுக்கான பைஅத்!

பைஅத் (உடன்படிக்கை) மூலம் இஸ்லாத்தினுள் நுழையும் ஒருவர், அல்லது ஏற்கனவே பைஅத் செய்து இஸ்லாத்தினுள் நுழைந்துவிட்ட ஒருவர்: இஸ்லாம் கற்பிக்கும் நற்காரியங்களைச் செய்வதற்காகவும் பைஅத் செய்துகொள்ள முடியும். சில வேளைகளில் முஸ்லிம்கள் தாமாகவே முன்வந்து இந்த பைஅத்தைச் செய்வார்கள். இன்னும் சில வேளைகளில் முஸ்லிம்களின் இமாம் கட்டளையிட்டதனால் இந்த பைஅத் செய்யப்படும். ரஸூலுல்லாஹி ﷺ அவர்களது காலத்தில் இந்த வகையான அபுபத் பல்வேறு சந்தர்ப்பங்களில் இடம் பெற்றுள்ளதை நாம் ஹதீஸ்களில் காணலாம். அவ்வாறான ஹதீஸ்களில் சிலதை இங்கு தருகின்றோம்.

ஜுனாதா ﷺ கூறுகின்றார்கள்:-

உபாதா பின் ஸாமித் ﷺ நோயுற்றிருந்த சந்தர்ப்பத்தில் நாம் அவர்களிடம் சென்று “அல்லாஹ் உங்களைக் குணப்படுத்தி அருள்புரிவானாக! தாங்கள் நபி ﷺ அவர்களிடம் இருந்து கேட்ட ஒரு ஹதீஸைக் எங்களுக்குக் கூறுங்களேன்! அல்லாஹ் அதற்கு உங்களுக்குக் கூலியைத் தருவான்” எனக் கூறினோம். (உபாதா பின் ஸாமித் ﷺ) கூறினார்கள் :- நபி ﷺ எங்களை அழைத்து (பைஅத் செய்யுமாறு கூறினார்கள்) உடனே நாங்கள் பைஅத் செய்தோம். விருப்பிலும், வெறுப்பிலும், எங்களுக்கு சிரமமானவற்றிலும் எங்களுக்கு இலகுவானவற்றிலும், எங்களைவிட பிறருக்கு முன்னுரிமை கொடுத்தபோதிலும் (எங்கள் அமீரின் கட்டளைகளை) செவிமடுத்தாக் கட்டுப்பட வேண்டும், அல்லாஹ்விடமிருந்து கிடைத்த சான்றுகளின் அடிப்படையில் தெளிவான நிராகரிப்பைக் காணாத வரையில் அதிகாரத்தை அதற்குரியவர்களிடம் இருந்து பறிக்கக் கூடாது போன்றவை எங்களிடம் வாக்குறுதி பெற்று நாம் பைஅத் செய்த விடயங்களில் அடங்கும்.

(ஸஹீஹுல் புஹாரி கி - பிதன் 02).



உபாதா பின் ஸாமித் ﷺ ஆரம்பத்தில் பைஅத் செய்துவிட்ட ஒரு ஸஹாபியாவார்கள். அவர்களும் மற்றும் சில ஸஹாபாக்களும் இருக்கும்போது அவர்கள் அனைவரையும் அன்றைய ஜமாஅதுல் முஸ்லிமீனின் இமாமாக இருந்த ரஸூலுல்லாஹி ﷺ அழைத்து, தாங்கள் அவசியம் எனக் கருதிய நற்காரியங்களை முன்னிறுத்தி மேலே உள்ள சம்பவத்தில் பைஅத் எடுத்துள்ளார்கள். இது ஏற்கனவே இஸ்லாத்தை ஏற்றுக்கொண்ட முஸ்லிம்கள், அவர்களின் இமாம் கட்டளை இட்டதன் பேரில் நற்காரியங்களைச் செய்வதற்காக உடன்படிக்கை செய்ததனைக் காட்டுகின்றது. இதேபோன்று இன்னும் சில சந்தர்ப்பங்களில் ஏற்கனவே பைஅத் செய்து இஸ்லாத்தை ஏற்றிருந்த முஸ்லிம்கள், தாங்களாகவே சில நற்காரியங்களைச் செய்ய வேண்டும் என்பதற்காக ரஸூலுல்லாஹி ﷺ அவர்களிடம் வந்து பைஅத் செய்துள்ளார்கள். அவ்வாறு தாங்களாகவே முன்வந்து நற்காரியங்களுக்காக நபித் தோழர்கள் பைஅத் செய்த சந்தர்ப்பங்களில் ஒன்றைப் பின்வரும் சம்பவம் எமக்கு எடுத்துக் காட்டுகின்றது.

அம்ர் பின் ஆஸ் ﷺ கூறுகின்றார்கள்:-

ஒரு மனிதர் ரஸூலுல்லாஹி ﷺ அவர்களிடம் வந்து “ஜிஹாத் செய்வதற்காகவும், ஹிஜ்ரத் செய்வதற்காகவும் தாங்களிடம் பைஅத் செய்யப் போகின்றேன். (அதன் மூலம்) அம்மாஹ்விடம் இருந்து கூலியை எதிர்பார்க்கின்றேன்.” எனக் கூறினார். அப்போது (ரஸூலுல்லாஹி ﷺ): “உமது தாய் தந்தையரில் எவரேனும் உயிருடன் உள்ளனரா?” எனக் கேட்டார்கள். அதற்கு அவர் “ஆம்! அவர்கள் இருவருமே (உயிருடன் உள்ளார்கள்)” எனக் கூறினார். “அப்படியானால் அல்லாஹ்விடமிருந்து (நீர்) கூலியை எதிர்பார்க்கின்றீரா?” எனக் கேட்டார்கள். “ஆம்” எனக் கூறினார். உடனே “உமது தாய் தந்தையரிடம் திரும்பிச் சென்று அந்த இருவருக்கும் பணிவிடை செய்வீராக!” என (ரஸூலுல்லாஹி ﷺ அவர்கள்) கூறினார்கள்.

( ஸஹீஹ் முஸ்லிம் கி. பிர்ரி... 01 )

ஹிஜ்ரத், ஜிஹாத் போன்றவை இஸ்லாத்திலே மிகச்சிறந்த நற்காரியங்களாகும். ஆனால் ஒரு இஸ்லாமிய ஆட்சி ஏற்பட்டதன் பின்னர் அந்த இஸ்லாமிய நாட்டில் இருந்து வேறு ஒரு நாட்டிற்கு ஹிஜ்ரத் செய்வதென்பது கிடையாது. அதேபோன்று ஜிஹாத் என்பது சில சந்தர்ப்பங்களில் ஒவ்வொரு முஸ்லிமின் மீதும் கடமை என்பது போன்று, இன்னும் சில சந்தர்ப்பங்களில் அக்கடமையை நிறைவேற்றிட போதிய முஸ்லிம்கள் இருக்கும் காரணத்தினால் ஏனைய பொறுப்புக்கள் இல்லாதவர்களை மாத்திரம் ஜிஹாதிற்காக முஸ்லிம்களின் இமாம் தேர்வு செய்வார். அந்த வகையில் இங்கு ஒரு முஸ்லிம் தாமாகவே சில நற்காரியங்களுக்காக பைஅத் செய்ய முன்வந்தபோது அவரது நிலையில் அவர் செய்யவேண்டிய கடமையை அவருக்கு ரஸூலுல்லாஹி ﷺ போதித்தார்கள்.

மனிதன் உலகில் தோன்றுவதற்குப் பெற்றோர் காரணமாக இருக்கின்றனர். எனவே தனக்கு நன்றி செலுத்துவதுடன் அடுத்த பாடியாக அவர்களுக்கும் நன்றி செலுத்தவேண்டும் என அல்லாஹ் உபதேசித்துவிட்டுப் பெற்றோருக்குப் பணிவிடை செய்வோருக்குரிய கூலியை அல்லாஹ்வே கொடுத்து விடுகின்றான்.

இப்பனு உமர் ﷺ கூறுகின்றார்கள்:-

(ஹுதையிய்யா உடன்படிக்கை நடந்ததற்கு) அடுத்த வருடம் திரும்பவும் (உம்ராவிற்காகச்) சென்றோம். எந்த மரத்திற்குக் கீழே நாம் பைஅத் செய்தோமோ அது இந்த மரம்தான் என்பதில் (குறைந்த பட்சம்) எங்களில் இருவராவது ஒன்றுபட்டு ஒரு மரத்தைச் சுட்டிக் காட்டவில்லை. (அந்த அளவிற்கு அது எங்களுக்கு மறந்து விட்டது. அது) அல்லாஹ்வின் அருளாகவே இருந்தது. (ஜுவையியா எனும் அறிவிப்பாளர் கூறுகின்றார்) அப்போது நான் நபி. ﷺ அவர்களிடம் “எதன் மீது அவர்கள் பைஅத் செய்தார்கள்? மரணிக்கவும் தயார் என்பதற்காகவா?” எனக் கேட்டேன். “இல்லை. பொறுமையுடன் இருக்க வேண்டும் என்பதற்காக அவர்களிடம் பைஅத் எடுத்தார்கள்.” எனக் கூறினார்கள்.

( ஸஹீஹுல் புஹாரி கி.ஜிஹாத் 109 )



அனஸ் رضي الله عنه கூறுகின்றார்கள்:-

ஹந்தக் யுத்த களத்திற்கு ரஸூலுல்லாஹி ﷺ புறப்பட்டுச் சென்றார்கள். அங்கு முஹாஜிர்களும், அன்ஸார்களும் குளிரான ஒரு பகல் பொழுதிலே அகழ் வெட்டிக் கொண்டிருந்தார்கள். அவர்களுக்காக அதனைச் செய்யக் கூடிய அடிமைகள் அவர்களுக்கு (அப்போது) இருக்கவில்லை. அவர்களது சிரமத்தையும், பசியையும் (ரஸூலுல்லாஹி ﷺ) கண்டதும் “யா அல்லாஹ்! நிச்சயமாக (உண்மையான) வாழ்வு என்பது மறுமை வாழ்வேயாகும். எனவே அன்ஸார்களையும், முஹாஜிர்களையும் மன்னித்தருள்வாயாக!” என (கவிதையில்) கூறினார்கள். உடனே அதற்குப் பதிலாக (நபித்தோழர்கள்) “நாம் தான் உயிருள்ளவரையும் போராடுவோம் என முஹம்மதுக்கு பைஅத் செய்தவர்கள்.” என்பதாக (கவிதையிலேயே பதில்) கூறினார்கள்.

(ஸஹீஹுல் புஹாரி கி.மங்ஸி 27, ஸஹீஹ் முஸ்லிம்)

இவ்வாறு நற்காரியங்கள் செய்வதற்காக இஸ்லாத்தை ஏற்றுக்கொண்ட முஸ்லிம்களிடம் அவர்களின் இமாமாக இருந்த ரஸூலுல்லாஹி ﷺ பைஅத் எடுத்துள்ளார்கள். இன்னும் சில வேளைகளில் இஸ்லாத்தை ஏற்றுக் கொண்ட முஸ்லிம்கள் அவர்களாகவே முன்வந்து அவர்கள் விரும்பும் நற்செயல்களைச் செய்வதற்காக ரஸூலுல்லாஹி ﷺ அவர்களிடம் பைஅத் செய்துள்ளார்கள். இஸ்லாத்தைக் கட்டியெழுப்புவதற்கும், முஸ்லிம்களின் பலவீனங்களை அகற்றி அவர்களை சிறந்த மனிதர்களாக மாற்றுவதற்கும் ரஸூலுல்லாஹி ﷺ இந்த வகையான பைஅத்தைப் பயன்படுத்தியுள்ளார்கள். இதற்கு ஹுதைபிய்யா உடன்படிக்கையின் போது அங்கிருந்த முஸ்லிம்களிடம் உயிரைத் தியாகம் செய்வதற்காக எடுத்த பைஅத்தை உதாரணமாகக் கூறலாம். ஹுதைபிய்யாவின் பின்னர் நடைபெற்ற ஹுனைன் யுத்தத்தில் முஸ்லிம்களுக்குப் பின்னடைவு ஏற்பட்டபோது ரஸூலுல்லாஹி ﷺ நேரடியாகக் களத்தில் இறங்கியதுடன், “(ஹுதைபிய்யாவின்போது) மரத்திற்குக் கீழே பைஅத் செய்தவர்கள் எங்கே?” எனக் கேட்டார்கள்.

### 3 - புதிய இமாமிற்கான பைஅத்!

தலைமைத்துவத்தை அச்சாணியாகக் கொண்ட இஸ்லாம் முன்று முஸ்லிம்கள் என்றாகிவிட்டால் அவர்களுக்கு ஒரு இமாம் இருப்பதனைக் கடமையாக்குகின்றது. இதன் அடிப்படையில் ஒரு தலைவரைக் கொண்டிருக்கும் முஸ்லிம்கள் தங்களது தலைவரை இழப்பதற்குப் பல காரணங்கள் இருக்கின்றன. அவ்வாறான எல்லா சந்தர்ப்பங்களிலும் அந்த வெற்றிடத்தை நிரப்பக்கூடிய புதியதொரு தலைவர் முஸ்லிம்களுக்கு அவசியமாகின்றார். அவ்வாறு வரக்கூடிய இமாமுக்கு ஒரு முஸ்லிம் செய்யக்கூடிய பைஅத்தை அதனது மூன்றாவது வகையாகக் குறிப்பிடலாம்.

ரஸூலுல்லாஹி ﷺ அவர்கள்தான் இந்த உம்மத்தின் முதல் இமாமாக இருந்தார்கள். அவர்கள் தங்களது அறுபத்தி மூன்றாம் வயதில் இந்த உலகை விட்டும் பிரிந்து சென்றதனால் இந்த உம்மத்தின் முதலாவது தலைமுறையினர் தங்களது இமாமை இழந்தனர். அவர்களுக்குப் பின்னால் இமாமாக வரவேண்டியவரை ரஸூலுல்லாஹி ﷺ நேரடியாகக் கூறாவிட்டாலும்: நேரடியாகக் கூறியதைப் போன்ற உறுதியைத் தரக்கூடிய எத்தனையோ குறிப்புகள் மூலம் அடையாளம் காட்டியுள்ளார்கள். அக்குறிப்புகள் அனைத்தும் அல்லாஹ்வின் உதவியால் ஆதாரபூர்வமான ஹதீஸ்களிலே பதியப்பட்டுள்ளன. அவற்றை விபரிப்பது இந்த இடத்திலே எமது நோக்கமல்ல என்பதனால் அதனை விட்டுவிட்டு, ரஸூலுல்லாஹி ﷺ அவர்களுக்குப் பின்னால் தோன்றிய தலைமைத்துவத்திற்கான பைஅத் எவ்வாறு அமைந்தது என்பதனை நாம் நோக்குவோம்.

ஆயிஷா ருஹ்மஹுல்லாஹி ஊறுகின்றார்கள்:-

சகீபா பனூ ஸாஇதாவிலே ஸஅத் பின் உபாதா ருஹ்மஹுல்லாஹி அவர்களை நோக்கி மதீனாவாசிகள் ஒன்று கூடி, எங்களிலிருந்து ஒரு அமீர், (முஹாஜிர்களாகிய) உங்களிலிருந்து ஒரு அமீர் (என இருவரை நியமிப்போம்) எனக் கூறினார்கள். அப்போது அபுபக்கர் ருஹ்மஹுல்லாஹி,



உமர் ரஃ, அபு உபைதா பின் ஜர்ராஹ் ரஃ போன்றோர் அங்கு சென்றடைந்தனர். உமர் ரஃ கதைப்பதற்கு முயற்சி செய்தார்கள். அவரை அபுபக்கர் ரஃ அமைதியாக இருக்கச் செய்துவிட்டார்கள். “அல்லாஹ் மீது சத்தியமாக நான் ஏற்பாடு செய்து வைத்திருந்த எனக்கு மிக விருப்பமான சில வார்த்தைகளைச் சொல்வதற்கே நான் நாடினேன். அவற்றை அபுபக்கர் ரஃ எத்திவைக்க மாட்டார் என நான் பயந்தேன்.” என்று (பின்பு உமர் ரஃ) கூறிக் கொண்டிருந்தார்கள். பின்னர் அபுபக்கர் ரஃ கதைக்க ஆரம்பித்து மக்களுக்கு எத்தி வைக்க வேண்டியதைக் கூறிவிட்டார்கள். அவர்களது பேச்சிலே “நாங்கள் அமீமர்களாக இருப்போம், நீங்கள் அமைச்சர்கள்.” எனக் கூறினார்கள். அதற்கு ஹப்பாப் பின் முன்திர் ரஃ “இல்லை! அல்லாஹ் மீது சத்தியமாக நாம் அவ்வாறு செய்ய மாட்டோம். எங்களில் ஒரு அமீரும் உங்களில் ஒரு அமீருமே இருக்க வேண்டும்.” எனக் கூறினார்கள். அதற்கு அபுபக்கர் ரஃ “இல்லை! நாங்கள்தான் அமீமர்களாக இருப்போம். நீங்களோ அமைச்சர்களாகவே இருப்பீர்கள். ஏனெனில் ((முஹாஜிர்களாகிய) அவர்கள் வசிப்பிடத்தால் சிறந்தவர்கள், அறபிகளில் மூல கோத்திரத்தைச் சேர்ந்தவர்கள். எனவே உமர் ரஃ அவர்களுக்கு அல்லது அபு உபைதா பின் ஜர்ராஹ் ரஃ அவர்களுக்கு பைஅத் செய்யுங்கள்.” எனக் கூறினார்கள்.

உடனே உமர் ரஃ, (அபுபக்கர் ரஃ அவர்களை நோக்கி) “மாறாக உங்களுக்குத்தான் (நாம்) பைஅத் செய்வோம். நீங்கள் எங்கள் தலைவர், எங்களில் சிறந்தவர், ரஸூலுல்லாஹி சல்வல்லாஹி அவர்களுக்கு எங்கள் எல்லோரைவிடவும் (நீங்கள்) விருப்பமானவர்கள்.” எனக் கூறிவிட்டு அவர்களது கையைப் பிடித்து பைஅத்தும் செய்தார்கள். உடனே மக்களும் பைஅத் செய்தார்கள். அப்போது “ஸ.:த் ரஃ அவர்களை வீழ்த்தி விட்டீர்களே!” என ஒருவர் கூறினார். அதற்கு “மாறாக அல்லாஹ் அவரை வீழ்த்தி விட்டான்” என உமர் ரஃ கூறினார்கள்.

(ஸஹீஹுல் புஹாரி கி.ப.ஸஹாபா 05)

இந்த உம்மத்தின் மிகச் சிறந்த தலைமுறையினராகிய நபித் தோழர்கள் தங்களது இமாம் இந்த உலகை விட்டுப் பிரிந்ததும் உடனடியாக முதலாவது செய்த செயல் அவர்களது அடுத்த இமாமை நியமித்துக் கொண்டதாகும். இவ்வாறு புதிய இமாமைத் தேர்வு செய்து அவரை ஏற்றுக் கொண்டதன் அடையாளமாக அவருக்கு மக்கள் பைஅத் செய்துள்ளார்கள். இது இஸ்லாத்தை ஏற்றுக் கொள்வதற்கான பைஅத் அல்ல. மாறாக ஏற்கனவே பைஅத் செய்து இஸ்லாத்தில் நுழைந்து விட்டவர்கள் செய்கின்ற பைஅத் ஆகும். எனவே இதனை ஒவ்வொரு முஸ்லிமும் கட்டாயம் செய்ய வேண்டும் என்பது நிபந்தனையல்ல. ஏற்கனவே இருந்த தலைமைத்துவத்திற்குக் கட்டுப்பட்டு நடந்ததைப் போன்று தொடர்ந்தும் புதிய தலைமைத்துவத்திற்குக் கட்டுப்பட்டு நடந்தால் போதுமானது. பொதுவாக புதிய அமீர் தேர்வு செய்யப்படும்போது அந்த சபையிலுள்ளவர்கள் பைஅத் செய்வார்கள். பின்னர் பகிரங்கமாக அது மக்களுக்கு அறிவிக்கப்படும் போது அங்குள்ளவர்கள் பைஅத் செய்வார்கள். புதிய இமாமிடம் செய்யப்படும் இந்த பைஅத் அதன் மூன்றாவது வகையாகும்.

ஏற்கனவே பைஅத் செய்து இஸ்லாமியத் தலைமைத்துவத்தின் கட்டுப்பாட்டில் உள்ள ஒவ்வொருவரும் புதிய தலைவருக்கு பைஅத் செய்வது கடமை இல்லாவிட்டாலும் சமூகத்தில் முக்கியமானவர்கள் இந்த பைஅத்தைச் செய்வதனை அனைவரும் எதிர்பார்ப்பார்கள். அத்தகையவர்கள் புதிய இமாமுக்கு பைஅத் செய்யாமல் இருந்து அதற்கு நியாயமான காரணமும் இருக்கும் போது மக்கள் அதனைப் பெரிது படுத்த மாட்டார்கள். காரணம் இல்லாமல் இருந்தால் அது மக்களால் தவறாகப் பார்க்கப்படும். இந்த உண்மைகளை நேர்வழி நடந்த ஹலீபாக்களின் வரலாற்றைப் படிக்கும்போது நாம் பார்க்க முடியும். முதலாவது ஹலீபா அபுபக்கர் ரஃ தேர்வு செய்யப்பட்டபோது நடந்த சம்பவம் ஆதார பூர்வமான அறிவிப்பாக ஸஹீஹ் முஸ்லிமிலே பின்வருமாறு பதிவாகியுள்ளது.



ஆயிஷா ❀ கூறுகின்றார்கள்:-

.....ரஸூலுல்லாஹி ❀ அவர்களுக்குப் பின்பு ஆறு மாதங்கள் (பாதிமா ❀ ) உயிர் வாழ்ந்தார்கள். அவர்கள் மரணித்த போது அவர்களது கணவரான அலி ❀ அவர்கள் இரவிலேயே அவர்களை அடக்கம் செய்து விட்டார்கள். அபூபக்கர் ❀ அவர்களுக்கு அறிவிக்கவில்லை. அலி ❀ அவர்களே தொழுகையும் நடாத்தினார்கள். பாதிமா ❀ உயிருடன் இருந்தபோது மக்கள் அலி ❀ வுடன் நல்ல முறையில் நடந்து கொண்டார்கள். அவர்களது மரணத்தின் பின் மக்கள் முகத்திலே ஒரு வகையான புறக்கணிப்பைக் கண்டார்கள். எனவே அபூபக்கர் ❀ அவர்களுடன் சமரசம் செய்து, அவர்களுக்கு பைஅத் செய்ய நினைத்தார்கள். அந்த (ஆறு) மாதங்களில் பைஅத் செய்திருக்கவில்லை. எனவே அபூபக்கர் ❀ அவர்களைத் தமது இடத்திற்கு வருமானும், அவர்களுடன் வேறு எவரும் வரவேண்டாம் எனவும் கேட்டார்கள். அப்போது “தனியாக நீங்கள் அவரிடம் செல்ல வேண்டாம்” என உமர் ❀ கூறினார்கள். அதற்கு “அவர்கள் என்னை என்னதான் செய்யப் போகிறார்கள். அல்லாஹ் மீது சத்தியமாக நான் அவர்களிடம் செல்லத்தான் போகிறேன்” எனக் கூறினார்கள். அவர்களிடம் அபூபக்கர் ❀ சென்றபோது அலி ❀ தஷஹ்ஹுத் கூறியதன் பின் தெரிவித்ததாவது:- அபூபக்கர் அவர்களே! உங்களது சிறப்பையும், அல்லாஹ் உங்களுக்கு வழங்கியுள்ளதையும் நிச்சயமாக நாம் அறிவோம். அல்லாஹ் தங்களுக்கு வழங்கியுள்ள நலவிற்கு நாம் போட்டியிடவில்லை. ஆனாலும் நீங்கள் முழுமையாக அதிகாரத் தைக் கையில் எடுத்துவிட்டீர்கள். நாங்களோ ரஸூலுல்லாஹி ❀ அவர்களின் உறவினர்கள் என்பதால் எங்களுக்கும் அதில் உரிமை இருப்பதாக எண்ணியிருந்தோம். அபூபக்கர் ❀ வின் கண்களில் இருந்து கண்ணீர் ஓடும்வரை அலி ❀ கதைத்துக் கொண்டே இருந்தார்கள். அபூபக்கர் ❀ கதைத்தபோது கூறியதாவது: -

“எவன் கைவசம் எனது உயிருள்ளதோ அவன்மீது சத்தியமாக எனது உறவுகளைச் சேர்ந்து நடப்பதைவிட ரஸூலுல்லாஹ்வினது

உறவினர்கள் எனக்கு மிகவும் விருப்பமானவர்கள். இந்த சொத்துக்களில் எனக்கும் உங்களுக்குமிடையில் நடந்ததைப் பொறுத்த வரையில் அதில் நிச்சயமாக நான் சத்தியத்திலிருந்து சாயமாட்டேன். ரஸூலுல்லாஹி ﷺ அவர்கள் அதிலே ஏதேனும் ஒன்றைச் செய்ய நான் பார்த்திருந்தால் அதனைச் செய்யாமல் நான் விடப்போவதும் இல்லை.” அதன் பின்னர் அலி ﷺ “பகல் நேரத்தில் பைஅத் செய்வதாக உங்களிடம் வாக்குறுதி அளிக்கிறேன்” எனக் கூறினார்கள். ஞஹர் தொழுகையைத் தொழுததும் அபூபக்கர் ﷺ மிம்பர் மீது ஏறி தஷஹ்ஹுத் கூறியதன் பின்னர் அலி ﷺ அவர்களது நிலையைக்கூறி பைஅத் செய்வதற்குப் பின்வாங்கியதையும் கூறி, அதற்கு அவர்கள் தன்னிடம் முன்வைத்த காரணத்தையும் கூறியதன் பின்னர் பாவமன்னிப்புத் தேடினார்கள். அதன் பின்னர் அலி ﷺ தஷஹ்ஹுத் கூறிய பின் அபூபக்கர் ﷺ அவர்களது உரிமைகளின் மகத்துவம் பற்றிக் கூறினார்கள். தான் செய்த செயலிற்கான காரணம் “அபூபக்கர் ﷺ வுடன் போட்டிபோடுவதோ அல்லது அல்லாஹ் அவர்களுக்கு வழங்கியுள்ள சிறப்புக்களை மறுப்பதோ அல்ல. மாறாக அதிகாரத்தில் எங்களுக்கும் பங்கு இருக்கத்தக்க, அவர்கள் முழுமையாக எடுத்துக் கொண்டார்களே என நாம் நினைத்திருந்தோம். அதனால்தான் எங்களது உள்ளத்தில் வருத்தம் ஏற்பட்டது.” எனக் கூறினார்கள். இந்த (நிகழ்ச்சியினால்) முஸ்லிம்கள் மகிழ்வடைந்து “சரியான (முடிவை) பெற்றுக் கொண்டீர்கள்!” எனக் கூறினார்கள். (மற்றுமோர் அறிவிப்பில்) பின்பு அபூபக்கர் ﷺ வை நெருங்கி பைஅத் செய்தார்கள். அதிலே அலி ﷺ சரியான விடயத்தை ஏற்றுக் கொண்டதும் முஸ்லிம்கள் அலி ﷺ வுடன் நெருக்கமாகி விட்டார்கள்.

(ஸஹீஹ் முஸ்லிம் கி.ஜிஹாத் 16)

ரஸூலுல்லாஹி ﷺ அவர்களது இறுதி நாட்களில் ஒருநாள் தங்களது மகளான பாதிமா ﷺ விடம் ஒரு ரகசியம் கூறினார்கள். உடனே பாதிமா ﷺ அழ ஆரம்பித்து விட்டார்கள். ரஸூலுல்லாஹி ﷺ அவர்களின் மரணத்திற்குப் பின்னர் பாதிமா ﷺ அவர்களிடம்



இந்த சம்பவம் பற்றிக்கூறி “அப்போது ஏன் அழுதீர்கள்?” எனக் காரணம் கேட்டதற்கு, “தந்தையின் மரணம் நெருங்கி விட்டதை அறிவித்தார்கள். எனவே நான் அழுதுவிட்டேன்.” எனக் கூறினார்கள். அன்புத் தந்தையின் மரணம் நெருங்கிவிட்டது என்பதற்காகவே அழுத பாதிமா ؑ, தந்தையின் மரணத்துடன் அந்தக் கவலையினால் நோயுற்று விட்டார்கள். ரஸூலுல்லாஹி ؑ அவர்களுக்குப் பின்னால் ஆறு மாதங்களே உயிர் வாழ்ந்த பாதிமா ؑ மரணிக்கும்வரை நோயுடனேயே வாழ்ந்தார்கள்.

கணவன் என்பதனாலும், பாதிமா ؑ மீது ரஸூலுல்லாஹி ؑ வைத்திருந்த அன்பைப் பற்றி அறிந்திருந்ததனாலும் அலி ؑ தங்களது மனைவிக்குப் பணிவிடை செய்வதிலேயே கவனம் செலுத்தினார்கள். மனைவியின் மரணம் வரை அலி ؑ பைஅத் செய்யாமல் இருந்ததை ஸஹாபாக்கள் தப்பாகக் கருதவும் இல்லை இவை மேலேயுள்ள சம்பவத்தில் தெளிவாகக் கூறப்பட்டுள்ளன. மனைவியின் மரணத்தின் பின்னர் தமது நிலையைக் கூறியதும் இமாமாக இருந்த அபூபக்கர் ؑ கண்ணீர்விட்டு அழுதுள்ளார்கள். நியாயமான காரணம் இருந்தபோது ஆறு மாதங்கள் பைஅத் செய்யாமல் இருந்ததை அந்த ஸஹாபாக்கள் குறை காணவில்லை என்றால் இஸ்லாத்திற்காக செய்யப்படும் பைஅத்தையும், புதிய இமாமுக்கு செய்யப்படும் பைஅத்தையும் அவர்கள் விளங்கி வைத்திருந்தார்கள் என்பதுவே காரணமாகும்.

அலி ؑ ஸஹாபாக்கள் சமூகத்தில் நான்காவது அந்தஸ்த்தில் வைத்துப் பார்க்கப்பட்டார்கள். எனவே அவர்களுக்கு இருந்த வேலைப்பளு நீங்கியதும் அவர்கள் புதிய அமீருக்கு பைஅத் செய்ய வேண்டும் என மக்கள் எதிர்பார்த்தார்கள். ஏற்கெனவே இஸ்லாத்திற்காக பைஅத் செய்திருந்த அலி ؑ தங்களது மனைவி மரணித்ததன் பின் மக்களின் எதிர்பார்ப்பை நிறைவேற்றுவதற்காக புதிய இமாமுக்கு பைஅத் செய்ய முடிவு செய்து, அதனைச் செய்ததும், அவர்களுடன் மக்கள் திருப்தியடைந்துள்ளனர்.

#### 4— மீண்டும் மீண்டும் பைஅத்!

பைஅத் செய்து இஸ்லாத்தை ஏற்றுக் கொண்டவர்களிடம் இருந்து ரஸூலுல்லாஹி ﷺ மீண்டும் மீண்டும் பைஅத் எடுத்துள்ளார்கள். எனவே இதுவும் இஸ்லாமிய வழிமுறைகளில் ஒன்று என்பதை நாம் தெரிந்து கொள்ள வேண்டும். ஒரே சபையில் ஒருவரிடம் இருந்து பலமுறை பைஅத் எடுக்கப்பட்டுள்ளது. வெவ்வேறு சந்தர்ப்பங்களில் ஒரே நபரிடம் இருந்து பலமுறை பைஅத் எடுக்கப்படும் இருக்கின்றது.

அவ் பின் மாலிக் رحمہ اللہ கூறுகின்றார்கள்:-

(ஒருமுறை) ரஸூலுல்லாஹி ﷺ அவர்களுடன் நாம் ஒன்பது அல்லது எட்டு அல்லது ஏழு பேர் இருந்தோம். அப்போது “அல்லாஹ்வின் தூதரிடத்தில் நீங்கள் பைஅத் (உடன்படிக்கை) செய்வதில்லையா?” என ரஸூலுல்லாஹி ﷺ கேட்டார்கள். நாமோ புதிதாகத்தான் பைஅத் செய்திருந்தோம். எனவே “அல்லாஹ்வின் தூதரவர்களே! நிச்சயமாக நாம் உங்களுக்கு பைஅத் செய்து விட்டோமே!” எனக் கூறினோம். பின்னர் (மீண்டும்) “அல்லாஹ்வின் தூதரிடத்தில் நீங்கள் பைஅத் (உடன்படிக்கை) செய்வதில்லையா?” எனக் கேட்டார்கள். “அல்லாஹ்வின் தூதரவர்களே! நிச்சயமாக நாம் உங்களுக்கு பைஅத் செய்துவிட்டோமே!” எனக் கூறினோம். பின்னர் (மீண்டும்) “அல்லாஹ்வின் தூதரிடத்தில் நீங்கள் பைஅத் (உடன்படிக்கை) செய்வதில்லையா?” எனக் கேட்டார்கள். இப்போது எமது கைகளை நீட்டி “அல்லாஹ்வின் தூதரவர்களே! நிச்சயமாக நாம் உங்களுக்கு பைஅத் செய்துவிட்டோமே!” எனக் கூறிவிட்டு, “எதன்மீது தாங்களுக்கு நாம் பைஅத் செய்ய வேண்டும்?” எனக் கேட்டோம். அதற்கு “அல்லாஹ்வுக்கு இபாதத் செய்வதாகவும், அவனுக்கு எந்த ஒன்றையும் இணையாக்க மாட்டீர்கள் எனவும், ஐந்து நேரத் தொழுகைக்காகவும், (இமாழுக்குக்) கட்டுப்பட்டு நடப்பீர்கள் எனவும் (சப்தம் இல்லாமல் இரகசியமாக) மனிதர்களிடம்



எதனையும் கேட்க மாட்டீர்கள் எனவும் (பைஅத் செய்யுங்கள்)" எனக் கூறினார்கள்.

(ஸஹீஹ் முஸ்லிம் கி.ஸகாத் 35)

பைஅத் செய்து இஸ்லாத்தை ஏற்றிருந்த முஸ்லிம்களிடம் வேறு ஒரு சந்தர்ப்பத்தில் ரஸூலுல்லாஹி ﷺ அவர்களாகவே ஆர்வம் ஊட்டி இந்த பைஅத்தை எடுத்துள்ளார்கள். ஒரே சந்தர்ப்பத்தில் ஒரே நபரிடம் இருந்து பலமுறை ரஸூலுல்லாஹி ﷺ பைஅத் எடுத்தனைப் பின்வரும் ஹதீஸ் நிரூபிக்கின்றது.

ஸலமா பின் அக்வஃ. ﷺ கூறுகின்றார்கள்:-

.....ஆயிரத்து நானூறு பேரைக் கொண்ட நாம் ரஸூலுல்லாஹி ﷺ அவர்களுடன் ஹுதைய்யா எனும் இடத்தை வந்தடைந்தோம். அங்கு ஐம்பது ஆடுகளும் (எங்களிடம்) இருந்தன. அவற்றிற்குப் போதுமான நீர் இருக்கவில்லை. அப்போது ரஸூலுல்லாஹி ﷺ கிணற்றருகில் அமர்ந்து ஒன்றோ அதில் துப்பினார்கள். அல்லது பிரார்த்தித்தார்கள். உடனே நீர் பொங்கி எழுந்தது. பின்பு நாமும் நீருந்தி விட்டு, (கால்நடைகளுக்கும்) நீர் புகட்டினோம். பின்னர் ரஸூலுல்லாஹி ﷺ அவர்கள் மரத்தின் அடியில் அமர்ந்து கொண்டு பைஅத் செய்ய வருமாறு எங்களை அழைத்தார்கள். உடனே நான் மக்களில் முதலாவது ஆளாக பைஅத் செய்தேன். பின்னர் (ஏனையவர்கள்) பைஅத் செய்து, செய்து மக்களில் அரைவாசிப்பேர் ஆகிவிட்ட நிலையில் "ஸலமாவே! பைஅத் செய்வீராக!" எனக் கூறினார்கள். "அல்லாஹ்வின் தூதர் அவர்களே! நான் மக்களில் முதலாவது ஆளாக பைஅத் செய்து விட்டேன்" எனக் கூறினேன். (அதற்கு) "மீண்டும்" எனக் கூறிவிட்டு, ஆயுதம் இல்லாத நிலையில் என்னைக் கண்ட ரஸூலுல்லாஹி ﷺ எனக்கு ஒரு கேடயத்தையும் தந்தார்கள். பின்னர் பைஅத் எடுத்தார்கள். மக்களில் இறுதியாளாக நான் நின்றபோது "ஸலமாவே! நீர் எனக்கு பைஅத் செய்வதில்லையா?" எனக் கேட்டார்கள். "அல்லாஹ்வின் தூதரே! மக்களில் முதலாவதாகவும், மக்களின்

நடுவிலும் தாங்களுக்கு பைஅத் செய்து விட்டேன்.” எனக் கூறினேன். “மீண்டும்” எனக் கூறினார்கள். எனவே மூன்றாவது முறையாகவும் அவர்களுக்கு (நான்) பைஅத் செய்தேன். பின்னர் என்னை நோக்கி “நான் உமக்குத் தந்த கேடயம் எங்கே?” எனக் கேட்டார்கள். அதற்கு நான் “அல்லாஹ்வின் தூதரவர்களே! எனது சிறிய தந்தையான ஆமிர் ﷺ, ஆயுதம் இல்லாதவராக என்னை சந்தித்தார்கள். உடனே அதனை அவர்களுக்குக் கொடுத்து விட்டேன்.” எனக் கூறினேன். அப்போது ரஸூலுல்லாஹி ﷺ சிரித்துவிட்டு “யா அல்லாஹ்! எனது உயிரைவிட எனக்கு விருப்பமான ஒரு நண்பனை எனக்குத் தந்தருள்வாயாக எனக்கூறிய முன்சென்ற ஒருவரைப் போன்று நீ இருக்கின்றீர்.” எனக் கூறினார்கள்.....

( ஸஹீஹ் முஸ்லிம் கி.ஜிஹாத் 45 )

ஒரே சந்தர்ப்பத்தில் ரஸூலுல்லாஹி ﷺ ஒரு ஸஹாபியிடமிருந்து மூன்று விடுத்தம் பைஅத் எடுத்துள்ளார்கள். முஸ்லிம்களின் இமாம் விரும்பினால் ஒரே சந்தர்ப்பத்தில் ஒரு நபரிடம் இருந்து பல விடுத்தங்கள் பைஅத் எடுக்கலாம் என்பதனை இந்த ஹதீஸ் எமக்குக் கற்பிக்கின்றது.

எனவே இங்கு குறிப்பிடப்பட்டுள்ள இரண்டு ஹதீஸ்களும் பைஅத் செய்து இஸ்லாத்தை ஏற்றிருக்கும் முஸ்லிம்களிடம் அவர்களின் இமாம் விரும்பும்போது மீண்டும் பைஅத் எடுக்கலாம் என்பதற்கு சான்றாகவுள்ளன. என்ன விடயங்களுக்காக இவ்வாறு பைஅத் எடுக்கப்படுகின்றதோ அவற்றை பைஅத் செய்தவர்கள் உறுதியுடன் நிறைவேற்றுவதற்கு இத்தகைய பைஅத் தூண்டுின்றது. ஹுனைன் யுத்தத்தில் முஸ்லிம்களுக்குப் பின்னடைவு ஏற்பட்டபோது நிலைமையை சீர்செய்ய ஹுதைபிய்யாவில் உடன்படிக்கை செய்தவர்கள் எங்கே? என்றுதான் ரஸூலுல்லாஹி ﷺ கேட்டார்கள்.

எனவே யார் (அந்த உடன்படிக்கையை ) முறித்து விடுகின்றானோ நிச்சயமாக (அவன்) தனக்குக் கேடாகவே (அதனை) முறிக்கின்றான். ( 48 : 10 )



# பைஅத் செய்வதன் அவசியம்!

ரஸூலுல்லாஹி ﷺ தங்களது த.வாவின் ஆரம்பமுதலே இஸ்லாத்தை ஏற்று பைஅத் செய்யுமாறு அழைப்பு விடுத்தார்கள். மக்களிடம் இருந்து ஆரம்பத்திலேயே பெற்றுக் கொள்ளப்பட்ட பைஅத் (வாக்குறுதி) உலகில் அல்லாஹ் வழங்கியிருந்த மிகப் பெரிய பொறுப்பை நிறைவேற்றுவதற்குத் துணை நின்றது. அந்தப் பொறுப்பை சுமத்திய அல்லாஹ் அதனை சாதிப்பதற்கும் பொருத்தமான வழியைக் காட்டினான். அந்த வழிகாட்டல்தான் இஸ்லாத்தை ஏற்கும் ஒவ்வொருவரும் அவர்களது இமாமிடம் பைஅத் செய்ய வேண்டும் என்பதாகும். அதன்படி அன்று ரஸூலுல்லாஹி ﷺ அவர்களிடம் இஸ்லாத்தை ஏற்றுக்கொண்ட ஸஹாபாக்கள் ஒவ்வொருவரும் இஸ்லாத்திற்காக பைஅத் செய்திருந்தார்கள். பைஅத் செய்வதனையும், இஸ்லாத்தை ஏற்பதனையும் ஒன்றாகப் பார்த்தார்கள். பருவ வயதை அடைவதற்கு முன்னரே அந்தப் பிள்ளைகள் பைஅத் செய்ய வேண்டுமே எனும் எண்ணத்தில் ரஸூலுல்லாஹி ﷺ அவர்களிடம் அழைத்து வந்தார்கள். ஒரு சம்பவத்தை உதாரணமாக உங்களுக்குத் தருகின்றோம்.

ஸஹ்ரா பின் ம.பத் என்பவர் தமது பாட்டனாரான அப்துல்லாஹ் பின் ஹிஷாம் ؓ பற்றி அவர்களது சிறு வயதில் நடந்த சம்பவத்தை அறிவிக்கின்றார்கள்:-

ரஸூலுல்லாஹி ﷺ அவர்களைச் சந்தித்திருந்த (அப்துல்லாஹ் பின் ஹிஷாம் ؓ) அவர்களை அழைத்துக்கொண்டு அவர்களது தாயாரான ஸைனப் பின்த் ஹுமைத் ؓ ரஸூலுல்லாஹி ﷺ அவர்களிடம் சென்று “அல்லாஹ்வின் தூதரவர்களே! இவரிடம் பைஅத் எடுங்கள்” எனக் கேட்டார்கள். அதற்கு ரஸூலுல்லாஹி ﷺ “அவர் சிறுவராயிற்றே!” எனக்கூறிவிட்டு, அவரது தலையைத் தடவி விட்டதுடன் அவருக்காகப் பிரார்த்தனையும் செய்தார்கள்.....

( ஸஹீஹுல் புஹாரி கி.ஷரிக். 13 )

தங்களது மகன் பருவ வயதை அடைவதற்கு முன்னரே அவரை அந்த ஸஹாபிய்யாப் பெண்மணி பைஅத் செய்விப்பதற்காக ரஸூலுல்லாஹி ﷺ அவர்களிடம் அழைத்துச் சென்றுள்ளார்கள். பைஅத் என்பது எந்த அளவு ஸஹாபாக்களுக்கு மத்தியில் பரீட்சயமானதாக இருந்தது என்பதனை இந்த ஹதீஸ் எடுத்துக் காட்டுகின்றது. அதேபோல் பைஅத்தின் அவசியம் பற்றி அவர்கள் எந்த அளவு விளங்கி வைத்திருந்தார்கள் என்பதற்கும் இந்த ஹதீஸ் ஒரு சிறந்த சான்றாகும்.

ரஸூலுல்லாஹி ﷺ கொண்டு வந்த அல்லாஹ்வின் தீனாகிய இஸ்லாத்தை நோக்கி அவர்கள் பல்வேறு வார்த்தைகளைக் கொண்டு மக்களை அழைத்தார்கள். அவ்வாறு இஸ்லாத்தை நோக்கி ரஸூலுல்லாஹி ﷺ அழைத்த வார்த்தைகளில் “இஸ்லாத்திற்காக பைஅத் செய்வீராக!” என்பதும் ஒன்றாகும். வார்த்தைகள் மாறுபட்டாலும் ரஸூலுல்லாஹி ﷺ அவர்களிடம் இஸ்லாத்தை ஏற்றுக்கொண்டவர்கள் அனைவரும் ஒரே அமைப்பில்தான் காணப்பட்டார்கள். ரஸூலுல்லாஹி ﷺ அவர்களது தலைமைத் துவத்திற்கு அனைவரும் கட்டுப்பட்டு நடந்தார்கள், அவர்களுக்கு வரக்கூடிய வஹியை அனைவரும் ஏற்றுக் கொண்டார்கள். அவர்களது தலைமத்துவத்தை ஏற்று பைஅத் செய்யாதோரை ஜாஹிலிய்யத்தில் உள்ளவர்களாகக் கருதினார்கள்.

ஜாபிர் ؓ கூறுகின்றார்கள்: -

நாட்டுப்புறத்து அறபி ஒருவர் நபி ﷺ அவர்களிடம் வந்தார். அவரை நோக்கி “இஸ்லாத்தை ஏற்றுக் கொள்வதற்காக என்னிடம் பைஅத் செய்வீராக!” என (ரஸூலுல்லாஹி ﷺ) கூறினார்கள். அவர் இஸ்லாத்தை ஏற்றுக் கொள்வதற்காக பைஅத் செய்தார். பின்னர் மறுநாள் காய்ச்சலால் பீடிக்கப்பட்டவராக வந்து “நான் (இஸ்லாத்திற்காகச் செய்த) உடன்படிக்கையை முறித்து விடுவீராக!” எனக் கூறினார். (ரஸூலுல்லாஹி ﷺ) மறுத்து விட்டார்கள். (வந்தவர்) திரும்பிச் சென்றபோது “மதீனா துருத்தி போன்றது: அதிலுள்ள கெட்டதை (அது) அகற்றிவிடும், அதிலுள்ள நல்லதைத் தேக்கி வைத்துக் கொள்ளும்” என (ரஸூலுல்லாஹி ﷺ) கூறினார்கள்.

( ஸ. புஹாரி கி - அஹ்காம். )



இஸ்லாத்தை ஏற்றுக்கொள்வதற்காக பைஅத் செய்யும்படி ரஸூலுல்லாஹி ﷺ கூறினார்கள். வந்தவரும் இஸ்லாத்தை ஏற்று பைஅத் செய்தார். இந்த ஹதீஸின் மூலம் இஸ்லாம் பைஅத்தை எந்த நிலையில் வைத்துப் பார்க்கின்றது என்பதை இலகுவாக நாம் விளங்கிக்கொள்ளலாம். இஸ்லாத்தை ஏற்கும் மனிதனுக்கு இஸ்லாத்தின் அடிப்படை வாசகமான “அல்லாஹ்வைத் தவிர (தகுதியுள்ள) இலாஹ் எவரும் இல்லை, முஹம்மத் ﷺ அல்லாஹ் வின் தூதர்” என்பதை முக்கியமாகக் கற்றுக் கொடுக்கின்றோம். அதே போன்று அவரிடம் பைஅத்தும் எடுக்க வேண்டும் என்பதை இந்த ஹதீஸ் மிகத் தெளிவாகக் கூறுகின்றது.

ரஸூலுல்லாஹி ﷺ கூறுகின்றார்கள்:-

(இமாமின்) கட்டுப்பாட்டில் இருந்து யார் கையை உருவிக் கொள்கின்றாரோ (அவர்) மறுமை நாளில் தனக்கு எவ்வித ஆதாரமும் இல்லாத நிலையில் அல்லாஹ்வை சந்திப்பார். மேலும் யார் தனது கழுத்திலே (கட்டுப்பாட்டிற்கான) பைஅத் இன்றி மரணிக் கின்றாரோ (அவர் நரகம் செல்லும்) ஜாஹிலிய்ய மரணத்தையே தழுவுவார்.

( ஸஹீஹ் முஸ்லிம் கி.இமாரா 13 )

முதலாவது எழுதப்பட்ட ஹதீஸில் இஸ்லாத்தை ஏற்க வந்தவரிடம் முதன்முதலில் பைஅத் செய்யுமாறு ரஸூலுல்லாஹி ﷺ ஏன் கூறினார்கள் என்பதை இந்த ஹதீஸினைக் கொண்டு உணர்ந்து கொள்ளலாம். ரஸூலுல்லாஹி ﷺ கொண்டு வந்த இஸ்லாத்தின்படி பார்க்கும்போது முஸ்லிம் என்பவன் நிச்சயமாக ஒரு இமாமின் கட்டுப்பாட்டில்தான் இருப்பான். ஏனெனில் இஸ்லாத்தை ஏற்பவன் முஸ்லிம்களின் தலைமைத்துவத்திற்கு பைஅத் செய்து தான் இஸ்லாத்தினுள் நுழைகின்றான். எனவேதான் இந்த ஹதீஸில் ரஸூலுல்லாஹி ﷺ பைஅத்தை முறிப்பவனுக்கு ஏற்படும் கேட்டைப் பற்றி முதலில் கூறுகிறார்கள். அதேபோன்று யார் அந்தத் தலை

பைஅத் செய்யாமல் இருக்கிறார்களோ அவர்கள் சுவனம் செல்லும் ஒரே கூட்டத்தில் தம்மை இணைத்துக் கொள்ளாததினால் நிச்சயமாக அவர்கள் இஸ்லாத்திற்கு அப்பாற்பட்ட ஜாஹிலிய்ய மரணத்தையே தழுவுவார்கள் என ரஸூலுல்லாஹி ﷺ அப்பட்டமாகக் கூறி விட்டார்கள். இஸ்லாமிய அழைப்பு தெளிவாக எட்டியதன் பின்னர், அதனை ஏற்காது ஜாஹிலிய்யத்தில் மரணிப்பவர் நிச்சயமாக நரகம் செல்வார் என்பதும் இஸ்லாத்தின் தீர்ப்பாகும்.

அம்மாஹ்வின் வேதத்தைக் கொண்டு வழி நடாத்தும் இஸ்லாமிய தலைமைத்துவத்தில் பைஅத் செய்து முஸ்லிம்களின் கூட்டமைப்புடன் தன்னை இணைத்துக் கொள்ளும் மனிதனின் செயல்கள் அத்தனையும் கட்டுப்பாடாகவே இருக்கின்றது. ஒன்றில் நேரடியாக அல்லாஹ்வின் கட்டுப்பாடாக அது இருக்கும். அல்லது அவனது தூதருக்குக் கட்டுப்படுவதன் மூலம் அவனுக்குக் கட்டுப்படுவதாக இருக்கும். அல்லது முஸ்லிம்களின் அமீருக்குக் கட்டுப்படுவதன் மூலம் தூதர் ஊடாக அம்மாஹ்வுக்குக் கட்டுப்படுவதாக இருக்கும். இவை அனைத்தும் இஸ்லாமியக் கண்ணோட்டத்தில் அல்லாஹ்விற்குக் கட்டுப்படுவதாகவே கருதப்படுகின்றன. அவ்வாறு அடிபணிவதனைத்தான் அல்லாஹ் அடியார்களிடமிருந்து எதிர் பார்க்கின்றான். எனவே அல்லாஹ்வின் எதிர்பார்ப்பை நிறைவேற்றிடும் கட்டுப்பாட்டிற்கான (உடன்படிக்கை) பைஅத் எந்த அளவு அவசியமானது என்பதை இதிலிருந்தும் நாம் உணர்ந்து கொள்ளலாம்.

ரஸூலுல்லாஹி ﷺ கூறுகின்றார்கள்:-

யார் எனக்குக் கட்டுப்படுகின்றாரோ அவர் நிச்சயமாக அல்லாஹ்வுக்குக் கட்டுப்பட்டு விட்டார். யார் எனக்கு மாறு செய்கின்றாரோ அவர் நிச்சயமாக அல்லாஹ்வுக்கு மாறு செய்துவிட்டார். யார் அமீருக்குக் கட்டுப்படுகின்றாரோ நிச்சயமாக அவர் எனக்குக் கட்டுப்பட்டுவிட்டார். யார் அமீருக்கு மாறு செய்கின்றாரோ நிச்சயமாக அவர் எனக்கு மாறு செய்துவிட்டார்.

( ஸஹீஹ் முஸ்லிம் கி.இமரா 08 )



ரஸூலுல்லாஹி ﷺ கூறுகின்றார்கள்:-

எனது தோழர்களுடனும் பின்னர் அவர்களைத் தொடர்ந்து வரக்கூடியோருடனும் (அதன்) பின்னர் அவர்களைத் தொடர்ந்து வரக்கூடியோருடனும் நல்ல முறையில் நடந்துகொள்ளுங்கள். (அதன்) பின்னர் கேட்கப்படாமலே சத்தியம் செய்யப்பட்டு (அதற்காக) சாட்சி சொல்லும் அளவிற்குப் பொய் பரவிவிடும். யார் சுவனத்தின் மத்தியை அடைய விரும்புகின்றாரோ (அவர்) அல்ஜமாஅத்துடன் இணைந்து கொள்ளட்டும். ஏனெனில் நீச்சலாகக் கைவிட்டான் தனியாக இருப்பவருடனேயே இருக்கின்றான். இருவராக இருக்கும்போது அவன் மிகத் தூரமாக இருக்கின்றான்.....

(இஹிப்பான், அவ்ஹம்த் அறி: உமர் ஃ - ஸஹீஹ் )

ரஸூலுல்லாஹி ﷺ கூறுகின்றார்கள்.

இலகுவான போதிலும், சிரமமான போதிலும், உனது விருப்பிலும், வெறுப்பிலும், பிறருக்கு உன்னைவிட முக்கியத்துவம் கொடுத்த போதிலும் (இமாமின் கூற்றை) செவிமடுத்துக் கட்டுப்படுவது உனக்குக் கடமையாகும்.

(ஸஹீஹ் முஸ்லிம் கி.இமாரா 08)

ரஸூலுல்லாஹி ﷺ இறுதி ஹஜ்ஜிலே கூறியதாவது:-

அல்லாஹ்வின் வேதத்தைக் கொண்டு உங்களை வழிநடத்தும் அடிமை ஒருவர் உங்களுக்கு அமீராக நியமிக்கப்பட்டாலும் அவர் சொல்வதை செவிமடுத்து, (அதற்கு)க் கட்டுப்படுங்கள்.

(ஸஹீஹ் முஸ்லிம் கி.இமாரா 08)

இவ்வாறு பல ஹதீஸ்கள் முஸ்லிமாக இருக்க விரும்புவன் இஸ்லாமியத் தலைமைத்துவத்துடன் தன்னை இணைத்துக் கொள்வது கட்டாயக் கடமை என்பதைப் போதித்துக் கொண்டிருக்கின்றன. அந்தக் கடமையை நிறைவேற்றுவதற்கான வழிதான் அந்தந்தக் காலத்தில் இருக்கும் ஜமாஅதுல் முஸ்லிமீனின் இமாமிடம் சென்று இஸ்லாத்திற்காக பைஅத் செய்துகொள்வதாகும்.

# பைஅத்தைப் பேணுவதன் அவசியம்!

இஸ்லாத்தின் நுழைவாயிலாகிய பைஅத்தின் மூலம் இஸ்லாத்தில் நுழையும் ஒருவர் அவரது பைஅத்தைப் பாதுகாத்துக் கொள்வது: பைஅத் செய்வதனை விட முக்கியமானது. மனதளவிலும், செயலளவிலும் அந்த பைஅத்தைப் பாதுகாத்துக்கொள்ள வேண்டும். உளத்துாய்மையுடன் இருப்பதன் மூலமும், உள்ளத்தில் உறுதியாக இருப்பதன் மூலமும் அதனை மனதளவில் பாதுகாக்க முடியும். முழுமையாக இமாழுக்குக் கட்டுப்படுவதன் மூலமும், எந்தக் காரணத்தைக் கொண்டும் கட்டுப்பாட்டை விட்டும் கையை உருவிக் கொள்ளாமல் இருப்பதன் மூலமும் செயலளவில் அதனைப் பாதுகாத்துக் கொள்ள முடியும்.

ரஸூலுல்லாஹி ﷺ கூறுகின்றார்கள்:-

யார் (இமாமின்) கட்டுப்பாட்டை விட்டும் வெளியேறி, ஜமாஅத்தை விட்டுப் பிரிந்துவிட்ட நிலையில் மரணிக்கின்றாரோ (அவர்) ஜாஹிலிய்ய மரணத்தைத் தழுவுகின்றார். யார் குடும்பத்தினருக்காகக் கோபமடைந்து, அல்லது குடும்பத்தினருக்காகக் குரல் கொடுத்து, அல்லது குடும்பத்தினருக்கு உதவி செய்வதற்கான குருட்டுத்தனமான போராட்டத்தில் கொல்லப்படுகின்றாரோ அது ஜாஹிலிய்ய மரணமாகும். மேலும் யார் எனது உம்மத்திற்கு எதிராகத் தோன்றி அதிலுள்ள நல்லவர்களையும் கெட்டவர்களையும் கொலை செய்கின்றாரோ, அதிலுள்ள விசுவாசியைக்கூட பாதுகாக்காததுடன், பைஅத் பெறும் உரித்துடையவருக்கு (அமீருக்குச் செய்த) தனது உடன்படிக்கையை பாதுகாக்காதும் இருக்கிறாரோ அவர் என்னைச் சார்ந்தவரும் இல்லை. நான் அவரைச் சார்ந்தவனும் இல்லை.

( ஸஹீஹ் முஸ்லிம் கி.இமாரா 13 )



இஸ்லாமியத் தலைமைத்துவத்துடன் பைஅத் செய்து கொள்வதன் மூலம் தன்னை ஜமாஅத்துடன் இணைத்துக் கொள்ளாதவர் ஜாஹிலிய்ய மரணத்தைத்தழுவுவார் எனக் கூறிய இஸ்லாம், அந்தத் தலைமைத்துவத்திலிருந்து வெளியேறிச் செல்பவரையும் ஜாஹிலிய்ய மரணத்தைத்தழுவுவார் என்றே எச்சரிக்கின்றது. இந்த இருவரும் சுவனம்செல்லும் கூட்டத்தில் இல்லை எனும் அடிப்படையில் ஜாஹிலிய்ய பத்தில் மரணிக்கின்றார்கள் எனக் கூறப்பட்டிருந்தாலும்: தண்டனையால் இந்த இருவருக்கிடையிலும் பாரிய வித்தியாசம் உள்ளது. பைஅத் செய்துவிட்டு, அதனைப் பாதுகாத்துக் கொள்ளாதவன் சாண் ஏற முழம் சறுக்கிய நிலைக்கு ஆளாகின்றான். அதாவது அவன் இஸ்லாத்தில் வாழ்ந்த காலம் முழுவதும் அவன் செய்த முயற்சிகள் வீணாகிவிடுவதுடன், அவன் அம்மாஹ்விடம் முன்னரை விடப்பெரிய குற்றவாளியாகவும் ஆகிவிடுகின்றான்.

ரஸூலுல்லாஹி ﷺ பின்வருமாறு கூறுகின்றார்கள்.

ஐந்து விடயங்களை உங்களுக்கு நான் ஏவுகின்றேன். அவற்றை அம்மாஹ் எனக்கு ஏவினான். (அவை) கூட்டமைப்பாக இருத்தல், (இமாமின் கட்டளைகளை) செவிமடுத்தல், (அதற்குக்) கட்டுப்படுத்தல், (இஸ்லாத்திற்காக) ஹிஜ்ரத் செய்தல், அம்மாஹ்வின் பாதையில் போராடுதல் (என்பனவாகும்.) யார் கூட்டமைப்பை விட்டும் சாண் அளவு வெளியேறுகின்றாரோ நிச்சயமாக அவர் திரும்பி வந்தாலே யன்றி இஸ்லாத்தின் வளையத்தைத் தனது கழுத்தை விட்டும் களைந்துவிட்டார். யார் (இவற்றிற்கு மாறாக) ஜாஹிலிய்யத்தின் வாதங்களை முன்வைக்கின்றாரோ அவர் நரகின் எரிபொருளாவார். அப்போது அல்லாஹ்வின் தூதரவர்களே! (அவன்) நோன்பு பிடித்து, தொழுதாலுமா? என (ஸஹாபாக்கள்) கேட்டார்கள். (அவன்) நோன்பு பிடித்து, தொழுது, தான் முஸ்லிம் எனக் கூறிக் கொண்டாலும் சரியே! எனவே முஸ்லிம்களை அல்லாஹ் அவர்களுக்குச் சூட்டிய பெயர்களான முஸ்லிம்கள், மு.மின்கள், அம்மாஹ்வின் அடியார்கள் போன்ற அவர்களது பெயர்களைக் கொண்டு (நீங்கள்) அழையுங்கள்! எனக் கூறினார்கள். (மு.அஹ்மத் அறி: அபூமாலிக் - ஸஹீஹ்)

மேலே உள்ள ஹதீஸின் மூலம் இஸ்லாமிய தலைமைத் துவத்திற்கு பைஅத் செய்வதுடன் அதனைப் பாதுகாப்பது எந்த அளவு முக்கியமானது என்பதை நாம் தெளிவாக விளங்கலாம். கூட்டமைப்பாக இருப்பதனை அல்லாஹ் ஏவியுள்ளதன் மூலம் கடமையாக்கியிருக்கின்றான். அந்தக் கூட்டமைப்பிலிருந்து பிரிந்து வெளியேறுவதை இஸ்லாத்தை விட்டே வெளியேறிச் செல்வதாக அல்லாஹ் தனது தூதரின் நாவினால் எச்சரித்துள்ளான்.

ஒவ்வொரு மனிதனது உள்ளத்திலும் பொதுவாக எழக்கூடிய கேள்வி ஸஹாபாக்களுக்கும் தோன்றியுள்ளது. பைஅத்தை முறிக்கக் கூடிய மனிதன் வேறு நன்மைகள் செய்யக்கூடுமே என்கின்ற எண்ணம் இன்றும் கூட மக்களிடம் எழுவதை நாம் பார்க்கலாம். ஆனால் பைஅத்தை அவன் முறித்து விட்டதன் காரணமாக அவன் செய்யும் எந்தவொரு நற்காரியமும் ஏற்றுக் கொள்ளத் தக்கவை அல்ல என்பதுதான் இஸ்லாத்தின் தீர்ப்பாகும். எனவேதான் ரஸூலுல்லாஹி ﷺ மிகத் தெளிவான வார்த்தைகளில் தொழுது, நோன்பு பிடித்து, தானும் ஒரு முஸ்லிம் என வாதிட்டாலும் அவன் நரகின் விறகுக் கட்டை எனக் கூறியுள்ளார்கள். அல்லாஹ் நலவை நாடியவர்களுக்கு இது ஓர் மிகத் தெளிவான விளக்கமாகும்.

அதேபோன்று இமாமிடம் ஏற்படக்கூடிய தவறுகள் பைஅத்தை விட்டும் வெளியேறுவதற்கு நியாயமான காரணங்களாக எங்களுக்குத் தோன்றலாம். ஆனால் அல்லாஹ்வின் அனுமதி இல்லாத வரையில் ஒரு போதும் அதனை ஒரு முஸ்லிம் செய்யவே முடியாது. எனவே தான் அல்லாஹ்: இமாமின் கட்டுப்பாட்டை விட்டும் வெளியேறுவதைப் பற்றி தனது தூதர் மூலம் பின்வருமாறு எச்சரிக்கின்றான்:-

யார் தனது அமீரில் ஏதேனும் ஒன்றை வெறுக்கின்றாரோ அவர் பொறுமையாக இருக்கட்டும். ஏனெனில் யார் அதிகாரத்தை விட்டும் ஒரு சாண் அளவு வெளியேறி, (மரணிக்கின்றாரோ அவர்) ஜாஹிலிய்ய மரணத்தையே தழுவுகின்றார்.

(ஸஹீஹுல் புஹாரி, ஸஹீஹ் முஸ்லிம்)



முஸ்லிம்களின் அமீரிடத்திலும் நாம் வெறுக்கக் கூடியவை காணப்படலாம் என்பதனை இந்த ஹதீஸ் எமக்குக் கூறுகின்றது. அதே நேரம் அந்தத் தவறு சுவனம் செல்லும் கட்டத்திலிருந்து வெளியேறிச் செல்வதற்கான அனுமதியாக ஆகிவிடாது என்பதையும் எமக்குக் கூறுகின்றது. கட்டுப்பாட்டை விட்டும் வெளியேறும் எண்ணம் ஏற்படினும்கூட அதனைச் செய்ய முடியாது என்பதற்கு ரஸூலுல்லாஹி ﷺ இந்த கூறுக் கூடிய ஒரே காரணம் இஸ்லாம் பறிபோய்விடும் என்பதாகும்.

ரஸூலுல்லாஹி ﷺ கூறுகின்றார்கள்:-

முன்று மனிதர்கள் பற்றி எதுவும் கேட்காதீர்.

- (1) ஜமாஅத்தை விட்டும் பிரிந்த மனிதன். (அவன்) தனது அமீருக்கு மாறு செய்ததுடன் மாறு செய்தவனாகவே மரணிக்கிறான்.
- (2) தப்பியோடிய அடிமைப் பெண் அல்லது அடிமையான ஆண்.
- (3) தனது கணவன் வெளியில் சென்றிருக்கக்கூடிய பெண்: அவளது உலகத் தேவைகளைப் போதியளவு அவளுக்குக் கொடுத்திருந்தும் கணவன் (சென்றதன்) பிறகு வெளியில் சுற்றித் திரிந்தவள். இவர்களைப் பற்றி எதுவுமே கேட்காதீர். (அஹ்மத் அறி: புழாலா - அறிவிப்பாளர் வரிசை ஸஹீஹ் )

எந்தக் காரணம் கொண்டும் இமாமின் கட்டுப்பாட்டை விட்டும் கையை உருவிக் கொள்ள வேண்டாம் என எச்சரிக்கை செய்த ரஸூலுல்லாஹி ﷺ அவர்கள், அப்படி கட்டுப்பாட்டை மீறுவதானது அவரது தீனுக்கே முடிவுகட்டிவிடும் எனக் கூறியதன் பின், அந்தக் கட்டளையை மீறிச் செல்லும் சாராரைப் பற்றி எதுவும் கேட்க வேண்டாம் எனக் கூறி ரஸூலுல்லாஹி ﷺ தங்களது ஆகக்கூடிய வெறுப்பையும் வெளிப்படுத்துகின்றார்கள்.

எனவே இதுவரை நாம் முன்வைத்த அத்தனை ஹதீஸ்களிலிருந்தும்: இஸ்லாத்தில் நுழைவதற்காக நாம் செய்த பைஅத்தை மிகவும் கவனமாகப் பேணிப் பாதுகாக்க வேண்டும் என்பதை நாம் தெளிவாக விளங்கிக் கொள்ளலாம்.

# பைஅத்தை முறிப்பதன் விபரீதம்!

இஸ்லாத்தினுள் நுழைவதற்காக முஸ்லிம்களின் இமாமிடம் சென்று செய்து கொள்ளும் உடன்படிக்கை பைஅத்தாகும். இந்த பைஅத்தைக் கொண்டு இஸ்லாத்தினுள் நுழையும் அதே நேரம் முஸ்லிம்களின் இமாமின் கட்டுப்பாட்டிற்குள்ளும் வந்துவிடுகிறோம். இவ்வாறு ஒன்று சேர்கின்ற மக்கள் கூட்டம் இஸ்லாத்தை மையமாக வைத்தே ஒன்றுபடுகின்றது. இவ்வாறு ஒன்று பட்டவர்களை இஸ்லாமியப் பரிபாஷையிலே (முஸ்லிம்களின் கூட்டமைப்பு) “ஜமாஅதுல் முஸ்லிமீன்” எனக் கூறப்படுகின்றது.

ஆகவே பைஅத் செய்து இஸ்லாத்தில் நுழைந்த ஒரு மனிதன் அந்தக் கூட்டமைப்பினை விட்டும் வெளியேறும்போது அவன் வெறுமனே ஒரு கூட்டத்திலிருந்து வெளியேறவில்லை. மாறாக சுவனம் செல்லும் கூட்டத்தை விட்டு அவன் வெளியேறுகின்றான் என்பதுதான் உண்மையாகும். ஒரு கூட்டம்தான் சுவனம் செல்லும் என்பது ரஸூலுல்லாஹி ﷺ அவர்களது முன்னறிவிப்பாகும். அப்படி இருக்கும்போது அந்தக் கூட்டமைப்பிலிருந்து வெளியேறுவது எப்படி சாதாரண ஒரு செயலாக இருக்க முடியும்? அதுமட்டுமல்ல நாம் சிந்திக்கவேண்டிய விடயம் என்னவெனில் ஒரேயொரு கூட்டத்திற்கு மட்டுமே சுவனத்திற்கு அனுமதி வழங்கப்படும் எனப் பகிரங்கமாக அறிவிக்கப்பட்டதன் பின்னர் அந்தக் கூட்டத்தினரின் எல்லைக்கு வெளியே நின்றுகொண்டு எப்படி நாம் சுவனம் செல்லமுடியும்....? இந்தப் பின்னணியை நாம் விளங்கிக் கொண்டால் பைஅத்தை முறிப்பதன் விபரீதங்கள் பற்றிய ஹதீஸ்களை இலகுவாக நாம் விளங்கிக் கொள்ளலாம்.



ரஸூலுல்லாஹி ﷺ கூறுகின்றார்கள்:-

மூன்று (சாரார் உள்ளனர்.) மறுமை நாளில் அல்லாஹ் அவர்களுடன் கதைக்க மாட்டான், அவர்களைப் பார்க்க மாட்டான், அவர்களைத் தூய்மைப்படுத்தவும் மாட்டான். மேலும் அவர்களுக்கு நோவினை தரக்கூடிய தண்டனையும் காத்திருக்கின்றது. (முதல் சாரார்) பாலவனத்தில் இருக்கும் போது தனது தேவையோக மேலதிகமான நீரை வழிப்போக்கர்கள் உபயோகிக்கவிடாது தடுக்கும் மனிதன். (இரண்டாவது சாரார்) அஸ்ர் தொழுகைக்குப் பின்னால் அல்லாஹ்மீது சத்தியம் செய்து இன்னின்ன விலை கொடுத்து வாங்கினேன் எனக்கூறி மற்றொரு மனிதனுக்குத் (தனது) பொருளை விற்கும் மனிதன். வாங்குபவனும் உண்மை என ஏற்றுக் கொள்கின்றான். ஆனால் (வாங்கிய விலை) அவன் கூறியபடி இல்லை. (மூன்றாவது சாரார்) இமாமிடம் பைஅத் செய்யும் மனிதர். உலகத்தை அடைந்துகொள்வதற்கேயன்றி அவன் பைஅத் செய்யவில்லை. அவனுக்கு (உலக சொத்துக்களைக்) கொடுத்தால் பைஅத்தை நிறைவேற்றுவான். அதிலிருந்து அவனுக்குக் கொடுக்கப்படாவிட்டால் அவன் பைஅத்தை நிறைவேற்ற மாட்டான்.

(ஸஹீஹ் முஸ்லிம் கி.ஈமான் 46)

பைஅத்தை முறிக்கக் கூடியவன் உண்மையில் ஏன் பைஅத் செய்கின்றான் என்பதை இந்த ஹதீஸிலிருந்து நாம் விளங்கிக் கொள்ளலாம். வெறும் உலக நோக்கத்திற்காக பைஅத் செய்யும் அவன் அது கிடைக்காத போது பைஅத்தை முறித்து விடுகின்றான். அவ்வாறு பைஅத்தை முறிப்பவன் முஸ்லிம்களினதும், அவர்களது இமாமினதும் கோபத்திற்கு மட்டும் ஆளாவதில்லை. மாறாக அகிலத் தைப் படைத்த அல்லாஹ்வின் கோபத்திற்கே ஆளாகி விடுகின்றான். எனவே பைஅத்தை முறிப்பதன் முதலாவது விபரீதம் அவர்களுடன் அல்லாஹ் கதைக்க மாட்டான், அவர்களைப் பார்க்க மாட்டான். அவர்களை மன்னித்து பாவங்களை விட்டும் தூய்மையாக்க மாட்டான். சுவனம் கிடைப்பதற்குப் பதிலாக அவர்களுக்கு அல்லாஹ்வின் தண்டனைதான் காத்திருக்கின்றது.

ரஸூலுல்லாஹி ﷺ கூறுகின்றார்கள்:-

(இமாமின்) கட்டுப்பாட்டில் இருந்து யார் கையை உருவிக் கொள்கின்றாரோ (அவர்) மறுமை நாளில் தனக்கு எவ்வித ஆதாரமும் இல்லாத நிலையில் அல்லாஹ்வை சந்திப்பார். மேலும் யார் தனது கழுத்திலே (கட்டுப்பாட்டிற்கான) பைஅத் இன்றி மரணிக்கின்றாரோ (அவர் நரகம் செல்லும்) ஜாஹிலிய்ய மரணத்தையே தழுவுவார்.

( ஸஹீஹ் முஸ்லிம் கி. இமாரா 13 )

பைஅத் என்பது உலகிலும் மறுமையிலும் ஒரு மனிதனை அவன் முஸ்லிமா? அல்லது முஸ்லிம் அல்லாதவனா? என்பதை அடையாளம் காட்டக்கூடிய ஒன்றாக இருக்கின்றது. உலகிலே (முஸ்லிம்களின் கூட்டமைப்பு) ஜமாஅதால் முஸ்லிமீன் காணப்படும் காலத்தில் தன்னை முஸ்லிம் என அடையாளப்படுத்த விரும்பும் மனிதன் ஜமாஅதால் முஸ்லிமீனின் இமாமிடம் பைஅத் செய்திருப்பது கட்டாயமாகின்றது. இந்த பைஅத்தின் பெறுமதி உலக வாழ்வுடன் முடிந்து விடுவதில்லை. மாறாக மறுமைவரை அதன் தேவை இருக்கின்றது என்பதைத்தான் இந்த ஹதீஸ் கூறுகின்றது. இந்த பைஅத்தை உலகிலே ஒருவன் முறித்துக் கொண்டால் அவன் எதனையுமே அழ்மாஹ்விடம் நிரூபிக்க முடியாமல் போய்விடும். ஏனெனில் அவனிடம் எந்தவொரு ஆதாரமும் இல்லாத நிலையில் அவன் அழ்மாஹ்வை சந்திப்பான். அப்படியானால் அவன் ஒரு முஸ்லிம் என்பதை அவன் எப்படி நிரூபிக்க முடியும்.....? எனவே இந்த ஒரு விடயமே இஸ்லாத்திற்காக முஸ்லிம்களின் தலைவருடன் செய்து கொண்ட பைஅத்தை முறிப்பதன் விபரீதத்தை உணர்த்துகின்றதல்லவா?

இஸ்லாத்திற்காக பைஅத் செய்யாதவன் ஜாஹிலிய்யத்தில் மரணிப்பதாக ரஸூலுல்லாஹி ﷺ கூறுகின்றார்கள். பைஅத்செய்து இஸ்லாத்தினுள் நுழைந்ததன் பின்னர் ஜமாஅத்தை விட்டுப் பிரிந்து செல்பவனும் ஜாஹிலிய்யத்தில் மரணிப்பதாகவே கூறியுள்ளார்கள்.



எனவே இருவரும் சம நிலையில்தான் உள்ளனர் எனும் முடிவிற்கு நீங்கள் வந்தால் அது தவறானதாகும். இருவருக்கும் இடையில் பல்வேறு வித்தியாசங்கள் காணப்படுகின்றன. ஒரேயொரு வித்தியாசத்தை மட்டும் இங்கு எடுத்துக் கூறுகின்றோம். பைஅத் செய்வதன் மூலம் இஸ்லாத்தை ஏற்காதவர்கள் இந்த சத்தியத்தை எதிர்த்தால்கூட மீண்டும் மீண்டும் அவர்களை முடியுமான வரையில் அன்பாக இஸ்லாத்தின்பால் அழைக்க வேண்டும். அவர்களது மரணம் வரை அவர்களை இஸ்லாத்தின்பால் அழைத்துக் கொண்டிருக்க முடியும். அதே நேரம் பைஅத் செய்து இஸ்லாத்தில் நுழைந்ததன் பின்னர் ஜமாஅத்தைக் கைவிட்டு விட்டால் அவனைக் கொலை செய்துவிட வேண்டும் என்பது இஸ்லாமிய சட்டமாகும்.

ஸஅத் ❀ கூறுகின்றார்கள்:-

மக்காவை வெற்றிகொண்ட தினத்தில் (பைஅத்தை முறித்துச் சென்றிருந்த) நான்கு ஆண்டுகளையும், இரண்டு பெண்களையும் தவிர எல்லா மனிதர்களுக்கும் ரஸூலுல்லாஹி ❀ பாதுகாப்பு வழங்கி விட்டார்கள். அபு ஸ்ஹின் மகன் உட்பட அவர்களது பெயர்களையும் குறிப்பிட்டார்கள். (நபியின் கட்டளைப்படி வஹியை எழுதிக் கொண்டிருந்த) அபு ஸ்ஹின் மகன், உஸ்மான் ❀ விடத்தில் ஒளிந்து கொண்டார். (இஸ்லாத்தை ஏற்கும்) மக்களை பைஅத் செய்ய வருமாறு ரஸூலுல்லாஹி ❀ அழைத்தபோது அவரை கூட்டிக் கொண்டு வந்து ரஸூலுல்லாஹி ❀ அவர்களிடம் நிறுத்திவிட்டு “அல்லாஹ்வின் தூதரவர்களே! அப்துல்லாஹ்விடம் பைஅத் எடுப்பீர்களாக!” எனக் கூறினார்கள். மூன்று விடுத்தம் ரஸூலுல்லாஹி ❀ அவரைப் பார்த்தார்கள். ஒவ்வொரு முறையிலும் மறுத்து விட்டார்கள். மூன்று விடுத்தங்களின் பின்னர் அவரிடம் பைஅத் எடுத்தார்கள். பின்னர் தங்களது தோழர்களை நோக்கி: “இவரிடம் பைஅத் எடுப்பதனை விட்டும் எனது கையை மடக்கிக் கொண்டதைக் கண்டு, எழுந்து சென்று அவரைக் கொன்றுவிடக்கூடிய புத்திசாலியான ஒருவராவது உங்களிலே இல்லையா?” எனக் கேட்டார்கள். அதற்கு அவர்கள்: “அல்லாஹ்வின் தூதரவர்களே! தங்களது உள்ளத்தில் உள்ளதை

நாம் அறியமாட்டோம். தங்களது கண்களால் எங்களுக்கு சைக்கினை செய்திருக்க வேண்டாமா?" எனக் கேட்டார்கள். (அதற்கு) "கண்களால் சைக்கினை செய்வது நபிமார்களுக்கு ஆகுமானதல்ல" என (ரஸூலுல்லாஹி ﷺ) கூறினார்கள்.

(அபு தாவூத் கி.ஐஹாத் 127 - ஸஹீஹ்)

விபச்சாரம் செய்துவிட்டு அவராகவே வந்து குற்றத்தை ஏற்றுக் கொண்டவரைக் கல்லெறிந்து கொன்று விடும்படி ரஸூலுல்லாஹி ﷺ தோழர்களை ஏவினார்கள். தண்டனையை நிறைவேற்றும்போது வேதனை தாங்க முடியாமல் தப்பியோடிய முஸ்லிமை மீண்டும் பிடித்துக் கொலை செய்துவிட்டு, தோழர்கள் ரஸூலுல்லாஹி ﷺ அவர்களிடம் வந்து நடந்ததைக் கூறினார்கள். "(ஓடிய) அவரை (நீங்கள்) விட்டிருக்கக் கூடாதா?" என ரஸூலுல்லாஹி ﷺ கேட்டார்கள். கொலை செய்யப்பட வேண்டியவர் தப்பியோடியபோது விட்டிருக்கக் கூடாதா எனக் கேட்ட கருணை நபி ﷺ, ஜமஅத்தை விட்டும் வெளியேறிச் சென்றவர் மீண்டும் பைஅத் செய்ய வந்திருந்தும் பைஅத் செய்வதற்கிடையில் அவரைக் கொன்றிருக்கக் கூடாதா? எனக் கேட்பதானால் பைஅத்தை முறிக்கக் கூடியவன் எந்த அளவு கெட்டவனாக இருப்பான் என்பதை நாம் உணர்ந்து கொள்ளலாம். ஆகவே பைஅத் செய்யாதவனும், பைஅத் செய்து அதனை முறித்துவிட்டவனும் எல்லா வகையிலும் சம்மானவர்கள் இல்லை. இரு சாராரும் அதே நிலையில் மரணித்தால் அவர்கள் ஜாஹிலிய்யத்தில் மரணித்ததன் காரணமாக நரகம் செல்வார்கள் என்பதில் சந்தேகம் கிடையாது. இஸ்லாத்தை ஏற்று பைஅத் செய்யாதவனைவிட, பைஅத் செய்துவிட்டுப் பின்னர் அதனை முறித்தவனது நிலைமை நரகில் மிக மோசமானதாக இருக்கும்.

ரஸூலுல்லாஹி ﷺ கூறுகின்றார்கள்:-

யார் (இமாமின்) கட்டுப்பாட்டை விட்டும் வெளியேறி, ஜமஅத்தை விட்டும் பிரிந்து, பின்னர் மரணித்தும் விடுகின்றாரோ (அவர்) ஜாஹிலிய்ய மரணத்தையே தழுவுகின்றார். மேலும் யார் உறவினருக்



காகக் கோபம் கொண்டு, உறவினருக்காகப் போராடக் கூடிய குருட்டுத்தனமான கொடியின் கீழ் போராடி மரணிக்கின்றாரோ அவர் எனது உம்மத்தில் நின்று உள்ளவரல்ல.

( ஸஹீஹ் முஸ்லிம் )



அழ்மாஹ்வுக்காக அணிதிரளக்கூடியோரைத் தவிர ஏனைய அனைவரது போக்கையும் இஸ்லாம் அறிவீனமான போக்காகவே கருதுகின்றது. இஸ்லாத்திற்கு அப்பாற்பட்ட ஒவ்வொன்றையும் அது ஜாஹிலிய்யத் என்பதாகவே கூறுகின்றது. ஜாஹிலிய்யத் என்பதன் கருத்து அறிவீனம் என்பதாகும். எனவே இஸ்லாத்தினுள் நுழைந்த ஒருவன் அவன் செய்திருக்கும் பைஅத்தை முறித்துக் கொள்வது அவ்னது அறிவு பெருகிவிட்டதன் அடையாளம் அல்ல. மாறாக அது அவ்னது அறிவு மழுங்கி விட்டதன் அடையாளமேயாகும். இந்த உண்மையை ரஸூலுல்லாஹி ﷺ அவர்கள் மேலே உள்ள ஹதீஸின் மூலம் தெளிவுபடுத்தியுள்ளார்கள். எனவே பைஅத்தை முறித்துக் கொள்வதன் விபரீதங்களில் அத்தகையவன் தன்னை அறிவீனர்களின் பட்டியலில் இணைத்துக் கொள்கின்றான் என்பது முக்கியமான ஒன்றாகும்.



கண்ணியமிக்க அல்லாஹ் கூறுவதாவது:-

அறிவீனர்களில் ஒருவராக (நீரும்) ஆகிவிட வேண்டாம் என நிச்சயமாக நான் உமக்கு உபதேசம் செய்கின்றேன்.

( 11 : 46 )

அதே போன்று ஒரு மனிதன் நியாயத்தின் பக்கம் சார்வதை விட்டுவிட்டு தனது உறவினர் எனும் ஒரே காரணத்தைக் கொண்டு போராடினால்: இஸ்லாம் உறவுகளைச் சேர்ந்து நடக்கும்படி கூறியுள்ளதே என ஒருவர் அதற்கு நியாயம் கூற முடியாது. முதலில் நீதத்தைத்தான் இஸ்லாம் போதிக்கின்றது. எனவே அநீதத்தில் உறவினர்களுக்காகப் போரிடுபவன் குருட்டுத்தனமாக செயல்படுகின்றான் என இஸ்லாம் கூறுவதுடன், அவன் முஸ்லிம் உம்மத்தைச் சேர்ந்தவனே அல்ல எனவும் தீர்ப்பு வழங்குகின்றது.

மதீனாவாசிகள் யஸீத் பின் முஆவியா  அவர்களை அகற்றியபோது இப்னு உமர்  தனது மகனையும் தனக்கு நெருக்கமானவர்களையும் அழைத்துக் கூறுகின்றார்கள்:-

நான் ரஸூலுல்லாஹி  கூறக் கேட்டதாவது : “மறுமை நாளில், ஒவ்வொரு மோசடிக்காரனுக்கும் \* ஒவ்வொரு கொடி நாட்டப்படும்.” நிச்சயமாக நாம் அல்லாஹ்வுக்கும் அவனது தூதருக்கும் பைஅத் செய்ததன் அடிப்படையில் இந்த மனிதருக்கு (யஸீத் பின் முஆ வியா  ) பைஅத் செய்திருக்கின்றோம். அல்லாஹ்வுக்கும் அவனது தூதருக்கும் பைஅத் செய்ததன் அடிப்படையில் ஒருவருக்கு பைஅத் செய்துவிட்டு அவருக்கு எதிராகப் போர்ப் பிரகடனம் செய்வதைவிடப் பெரிதொரு மோசடியை நிச்சயமாக நான் அறிய மாட்டேன். உங்களில் எவரேனும் அவரிலிருந்து (கையை) உருவி, அவருக்கு இந்த (நிர்வாக) விடயத்தில் கட்டுப்படவில்லை என்பதை நான் அறிந்தால் எனக்கும் அவருக்கும் இடையில் உள்ள தொடர்பு அப்படியே அறுந்துவிடும்.

(ஸஹீஹுல் புஹாரி கி.பிதன் 20)

ரஸூலுல்லாஹி  கூறுகின்றார்கள்:-

யார் பைஅத் செய்துவிட்டுப் பின்னர் அதனை முறிக்கின்றாரோ (அவர் மறுமை நாளில்) தன்னுடன் தனது வலது கை இல்லாத நிலையில் அல்லாஹ்வை சந்திப்பார்.

(தபராணி அவ்ஸத் - ஸனதுஹு ஜெயித் ப.பாரி கி.அஹ்காம்)

மறுமையில் வெற்றியாளர்களுக்கு பெறுபெற்றுப் புத்தகம் அவர்களது வலது கையிலேயே வழங்கப்படும். அப்படியிருக்கும்போது வலது கையை இழந்தவனாக மறுமையில் வரப்போகும் பைஅத்தை முறித்தவன் வெற்றிபெற முடியும் என இன்னுமா நாம் நம்புவது? பைஅத்தை முறிப்பவன் எவ்வித சந்தேகமும் இல்லாது தோல்வி அடைபவனே என்பதனை இந்த ஹதீஸ் காட்டுகின்றது. ஏனெனில் இடது கையில் பட்டோலை கொடுக்கப்பட்டவன் மறுமையில் தனக்கே அழிவை வேண்டுவான் என அல்குர்ஆன் கூறுகின்றது.



பைஅத்தை முறிப்பவன் மறுமையில்தான் தண்டிக்கப்படுவான் என்றிருந்தாலும் அத்தகைய முர்தத் ஒருவனுக்கு ரஸூலுல்லாஹி ﷺ காலத்தில் நடந்த சம்பவம் ஏனையோருக்கு ஒரு எச்சரிக்கையாகும்.

அனஸ்  கூறுகின்றார்கள்:-

ஒரு மனிதர் கிறிஸ்தவராக இருந்தார். பின்னர் இஸ்லாத்தை ஏற்றுக் கொண்டார். பகராவையும், ஆலு இம்ரானையும் ஒதினார். நபி  அவர்களுக்காக (வஹியை) எழுதக் கூடியவராகவும் இருந்தார். பின்பு கிறிஸ்தவனாகவே திரும்பிச் சென்றுவிட்டான். “நான் அவருக்கு எழுதிக் கொடுப்பதனைத் தவிர முஹம்மதுக்கு எதுவும் தெரியாது.” எனக் கூறிக் கொண்டிருந்தான். பின்னர் அவனை அல்லாஹ் மரணிக்கச் செய்துவிட்டான். அவனை (ஏனையோர்) புதைத்தார்கள். மறுநாள் காலையில் பூமி அவனை வெளியில் எறிந்திருந்தது. உடனே “இது முஹம்மதினதும், அவரது தோழர்களினதும் செயலே!. அவர்களை விட்டுவிட்டு ஓடியதற்காக எங்களது தோழரை வெளியில் எடுத்துப் போட்டுள்ளார்கள்.” என (அவரைச் சார்ந்தோர்) கூறினார்கள். பின்னர் குழியை ஆழமாகத் தோண்டி (புதைத்தார்கள்.) மறுநாள் காலையிலும் பூமி அவனை வெளியில் எறிந்திருந்தது. அப்போதும் “இது முஹம்மதினதும், அவரது தோழர்களினதும் செயலே!. அவர்களை விட்டுவிட்டு ஓடியதற்காக எங்களது தோழரை வெளியில் எடுத்து குழியின் வெளியில் போட்டுள்ளார்கள்.” எனக் கூறினார்கள். பின்பு (அவர்களால்) முடியுமானவரை பூமியிலே ஆழமாகத் தோண்டிப் (புதைத்தார்கள்.) அடுத்த நாள் காலையிலும் அவனைப் பூமி வெளியில் எறிந்திருந்தது. அப்போது (அவர்கள்) மனிதர்களில் எவரும் (இதனைச் செய்யவில்லை) என்பதை அறிந்து அவனை (அப்படியே) போட்டுவிட்டார்கள்.

( ஸஹீஹுல் புஹாரி - கி. மனாகிப் )

இஸ்லாத்திற்காக பைஅத் செய்துவிட்டு அந்த பைஅத்தைப் பாதுகாக்காத ஒவ்வொருவரும் அல்லாஹ்விடம் மேற்கண்டவனது நிலையிலேயே வைத்துப் பார்க்கப்படுவான் என்பதை ஒவ்வொருவரும் விளங்கி வைத்திருக்க வேண்டும்.

# ஆட்சியத்காரம் அற்றவர்டம்

## பைஅத்!

மகத்தான அல்லாஹ் கூறுவதாவது:-

உங்களினின்றும் அல்லாஹ்வையும் மறுமை நாளையும் அஞ்சி, அழ்மாஹ்வை அதிகமாக நினைவு கூறக் கூடியோருக்கு அல்லாஹ்வின் தூதரிடத்தில் ஓர் அழகிய முன்மாதிரி உள்ளது.

( 33 : 21 )

அல்லாஹ்வின் திருப்தியின் மூலம் மறுமை வெற்றியை நோக்கமாகக் கொண்டவர்களுக்கு ரஸூலுல்லாஹி ﷺ அவர்களிடம் மிகச்சிறந்த முன்மாதிரி காணப்படுகின்றது. அவர்களது இஸ்லாமிய வாழ்க்கை ஒவ்வொரு முஸ்லிமுக்கும் முன்மாதிரியாகும். ஒரு முஸ்லிம் தனது வாழ்வை எப்படி அமைத்துக் கொள்ள வேண்டும் என்பதற்கு முன்னுதாரணமாக வாழ்ந்து காட்டுவது அவர்களது கடமைகளில் பிரதானமானதாகும். அதனை அவர்கள் அழகாக நிறைவேற்றிவிட்டுச் சென்றுள்ளார்கள். ஆகவே அவர்களைவிட சிறந்த ஒரு முஸ்லிம் தோன்ற முடியாது.

ரஸூலுல்லாஹி ﷺ அவர்களது வாழ்வில் அவர்கள் சாதித்த மிகப்பெரிய சாதனை நாற்பது வயதில் அல்லாஹ்வினால் கொடுக்கப்பட்ட நேர்வழியைக் கையில் எடுத்துக்கொண்டு தனி மனிதனாக வந்த அவர்கள் இருபத்து மூன்று வருடங்களுக்குள் ஒரு இஸ்லாமிய சாம்ராஜ்யத்தை உருவாக்கியதாகும். இந்த வெற்றியின் ஆரம்பம் கொள்கைக்காக ஒன்றுபட்டவர்களை ஒரே தலைமைத்துவத்தின் கீழ் அணிதிரட்டியதாகும். இஸ்லாத்தை ஏற்றவர்கள் இஸ்லாமிய ஆட்சி நிறுவப்படுவதற்கு முன்னர் உடலால் பல்வேறு இடங்களில் சிதறி வாழ்ந்தாலும் அவர்கள் அனைவரும் ஒரே தலைமைத்துவவீர்துக் கட்டுப்படுவதற்கு பைஅத் செய்தவர்கள்



என்பதால் ஒரே தலைவரின் கட்டுப்பாட்டில் ஒன்றுதிரண்டிருந்தார்கள். இவ்வாறு முஸ்லிம்களை ஒன்றிணைக்கும் இந்த பைஅத்தை ரஸூலுல்லாஹி ﷺ ஆரம்பம் முதலே தொடங்கிவிட்டார்கள்.

ரஸூலுல்லாஹி ﷺ அவர்களின் ஆரம்ப காலம் மக்காவிலே கழிந்தது என்பது எங்களுக்குத் தெரியும். ஆட்சியதிகாரத்தை நினைத்துப் பார்ப்பதுகூட சிரமமான அந்த மக்கா வாழ்க்கை என்பது மிகவும் சோதனைகளை எதிர்கொண்ட ஒரு காலப்பகுதியாகும். ஒருவர் இஸ்லாத்தை ஏற்றுக்கொண்டு விட்டார் என்று தெரிந்து விட்டாலே அது அவருக்குப் பெரும் சோதனைகளை ஏற்படுத்தி விடும். இருந்தும் ரஸூலுல்லாஹி ﷺ அவர்கள் மிகவும் பொறுமையுடனும், அசைக்க முடியாத உறுதியுடனும் அல்லாஹ்வின் தீனைப் பூமியிலே நிலைநாட்டும் முயற்சியில் தொடர்ந்து ஈடுபட்டுக் கொண்டிருந்தார்கள். இரகசியமாகவும், வெளிப்படையாகவும் அவர்கள் செய்த பிரச்சாரம் அவர்கள் பிறந்த ஊரில் அல்லாஹ்வின் தீனை சுதந்திரமாகப் பின்பற்றும் அளவிற்கு நிலைமையைத் தோற்றுவிக்கவில்லை. எனவே அவர்கள் வெளியூர்களில் இருந்து மக்கள் வந்து ஒன்றுகூடும் வியாபார சந்தைகளிலும், ஹஜ்ஜுடைய காலத்தில் அறபா, மினா போன்ற இடங்களிலும் அவர்களை அணுகி அவர்களிடம் அழ்மாஹ்வின் தீனை சுதந்திரமாகப் பிரச்சாரம் செய்வதற்காகத் தனக்குப் புகலிடம் கொடுக்க உங்களில் எவரேனும் தயாரா? எனக் கேட்டுக் கேட்டு மக்களுக்கு மத்தியில் அலைந்தார்கள்.

இந்த அயராத முயற்சியின் காரணமாக அல்லாஹ் தனது தூதருக்கு ஒரு வாசலைத் திறந்து விட்டான். மதீனாவில் இருந்து வந்திருந்த ஒரு சிலர் ரஸூலுல்லாஹி ﷺ அவர்களது அழைப்பு சத்திய அழைப்பு என்பதை விளங்கி, அதனை ஏற்றுக்கொள்ள முன்வந்தனர். அவ்வாறு முன்வந்த பன்னிரண்டு பேர் மதீனாவின் எல்லைப்புறத்தில் உள்ள பள்ளத்தாக்கில் இரவு நேரத்தில் இரகசியமாக ரஸூலுல்லாஹி ﷺ அவர்களை சந்தித்து இஸ்லாத்திற்காக பைஅத் செய்தார்கள். இதனைத்தான் முதலாவது அகபா பைஅத் எனக் கூறப்படுகிறது.

இவ்வாறு பைஅத் செய்த அந்த முஸ்லிம்கள் தங்களது ஊரிற்குத் திரும்பிச் சென்றதும் அதனை ஏனையவர்களுக்கும் சிறிது சிறிதாகப் பிரச்சாரம் செய்தார்கள். இதன் விளைவாக மதீனாவில் இஸ்லாம் வேகமாகப் பரவி அங்கு ரஸூலுல்லாஹி ﷺ அவர்களை கூட்டிக்கொண்டு வரும் அளவிற்கு நிலைமை மேம்பட்டு விட்டது. மக்காவில் மக்களால் அங்கும் இங்கும் தூரத்தப்படும் நிலையில் ரஸூலுல்லாஹி ﷺ அவர்களை எத்தனை நாட்களுக்குத்தான் விட்டுவைப்பது என மதீனாவாசிகள் கவலையடைந்து தங்களது ஊரிற்கு அழைத்துவரும் எண்ணத்துடன் எழுபது பேர் ஒன்று சேர்ந்து புறப்பட்டுச் சென்று அதே பள்ளத்தாக்கில் இரவு நேரத்தில் இரகசியமாக செய்த பைஅத்தைத்தான் இரண்டாம் அகபா பைஅத் எனக்கூறப்படுகிறது. ஆட்சியதிகாரத்தைக் கனவு காண்பது கூட சிரமமான மக்காவில் அச்சத்திற்கு மத்தியில் ஊரிற்கு வெளியில் இரவு நேரத்தில் இரகசியமாக செய்துகொள்ளப்பட்ட பைஅத்தில் பங்கேற்றவர்கள் கூறுகின்ற செய்தியைப் பாருங்கள்.

ஜாபிர் ﷺ கூறுகின்றார்கள்:-

நானும் எனது தந்தையும், எனது இரண்டு மாமாக்களும் இஸ்லாத்திற்காக மக்காவின் பள்ளத்தாக்கில் (அகபா உடன்படிக்கை) பைஅத் செய்தவர்களாவோம்.

(ஸஹீஹுல் புஹாரி கி.ப.ஸஹாபா 72)

உபாதா பின் ஸாமித் ﷺ கூறுகின்றார்கள்:-

நிச்சயமாக (அகபா இரவிலே) ரஸூலுல்லாஹி ﷺ அவர்களுக்கு பைஅத் செய்தவர்களில் தோந்தெடுக்கப்பட்ட கண்காணிப்பாளர்களில் நானும் ஒருவனாவேன். அல்லாஹ்வுக்கு எதனையுமே இணையாக்க மாட்டோம், விபச்சாரம் செய்ய மாட்டோம், திருட மாட்டோம், உரிமை இருந்தாலே தவிர அல்லாஹ் தடைசெய்த உயிர்களைக் கொலை செய்ய மாட்டோம், அபகரிக்க மாட்டோம், மாறுசெய்ய மாட்டோம் என்பனவற்றைக் கூறி பைஅத் செய்தோம். அவ்வாறு நடந்தால் சுவனம் கிடைக்கும். அவற்றில் ஏதேனும் ஒன்றைச் செய்துவிட்டால்



அதன் தீப்பு அல்லாஹ்விடமே (ஒப்படைக்கப்படும் எனக் கூறினார்கள்.)  
(ஸஹீஹ் முஸ்லிம் கி.ஹுதாத் 10)

வேறு ஊரிலிருந்து வந்து இஸ்லாத்தை ஏற்று பைஅத் செய்வதைக்கூட மக்காவிலுள்ளவர்கள் விரும்பவில்லை. எனவேதான் ஊரின் ஒதுக்குப் புறத்தில் இரவு நேரத்தில் ஒருவர் இருவராக ஒன்றுகூடி ரஸூலுல்லாஹி ﷺ அவர்களிடத்தில் பைஅத் செய்கின்றார்கள். இவ்வாறு பைஅத் எடுத்துக் கொண்டிருந்த ரஸூலுல்லாஹி ﷺ அவர்களை மக்கா வாசிகள் பைத்தியக்காரர் என்றுதான் கூறிக் கொண்டிருந்தனர். தனது இலட்சியத்தை அடைய வேண்டும் என்பதில் ரஸூலுல்லாஹி ﷺ காட்டிய தீவிர அக்கறை ஏனையோருக்கு பைத்தியக்காரத் தனமாகத்தான் தோன்றியது. இவ்வாறு அதிகமானோரால் பைத்தியக்காரராகப் பார்க்கப்பட்ட அன்றைய நிலையில் அவர்களிடம் இஸ்லாத்தை ஏற்று பைஅத் செய்வோரும் இருக்கத்தான் செய்தார்கள். மக்களால் வெருட்டப்படும் நிலையில் இருந்த ரஸூலுல்லாஹி ﷺ அவர்களிடம் இஸ்லாத்தை ஏற்று பைஅத் செய்த மற்றொரு சம்பவத்தைப் பாருங்கள்:-

இப்பனு அப்பாஸ் ﷺ கூறுகின்றார்கள்:-

முமாத் என்பவர் மக்காவிற்கு வந்தார். அவர் அஸ்த் ஷனுஆ கோத்திரத்தைச் சேர்ந்தவராக இருந்தார். பைத்தியம் பிடித்தவர்களுக்கு மந்திரிப்பவராகவும் இருந்தார். அப்போது மக்காவாசிகளைச் சேர்ந்த சில மடையர்கள் “நிச்சயமாக முஹம்மத் பைத்தியக்காரரே ஆவார்.” எனக் கூறுவதைக் கேட்டார். எனவே அவர் “அந்த மனிதரை நான் சந்தித்தால் சிலவேளை அல்லாஹ் எனது கைகளைக் கொண்டு அவரைக் குணப்படுத்தலாம்” எனக் கூறிவிட்டு, (ரஸூலுல்லாஹ்வைச்) சந்தித்து “முஹம்மதே! நிச்சயமாக நான் பைத்தியம் பிடித்தவர்களுக்கு மந்திரிக்கிறேன். நிச்சயமாக அல்லாஹ், தான் நாடுகின்றவர்களை எனது கைகளினால் குணப்படுத்துகிறான். உமக்கு (மருந்து செய்யும் நோக்கம்) உள்ளதா? எனக் கேட்டார். அப்போது ரஸூலுல்லாஹி ﷺ “இன்னல் ஹம்த

லில்லாஹி நஹ்மதுஹு" வ நஸ்தஃஹுஹு" மன் யஹ்திஹில்லாஹு" பலா முழில்ல லஹு" வ மன் யுழில்ல பலா ஹாதிய லஹு" வ அஷ்ஹது அன் லா இலாஹ இல்லஹ்ஹு" வஹ்தஹு" லாஷ்ரீக லஹு" வ அன்ன முஹம்மதன் அப்துஹு" வ ரஸூலுஹு" அம்மா ப.து" எனக் கூறினார்கள். அதற்கு அவர் "உங்களது இந்த வார்த்தைகளை எனக்கு மீண்டும் கூறுங்களேன்" எனக்கேட்டார். அவற்றை மூன்று விடுத்தும் திரும்பத்திரும்ப ரஸூலுல்லாஹி ﷺ அவருக்குக் கூறினார்கள். உடனே அவர் "குறிகாரர்கள், சூனியக் காரர்கள், கவிஞர்கள் போன்றோரின் வார்த்தையை (நான்) நிச்சயமாகக் கேட்டுள்ளேன். (ஆனால்) இந்த வார்த்தைகளைப் போன்று கேட்டதே இல்லை. (இவை) கடலின் ஆழத்தையே அடைந்து விட்டன. இஸ்லாத்திற்காக பைஅத் செய்வதற்காக தங்களது கையைத் தாருங்கள்" எனக் கூறி பைஅத்தும் செய்தார். பின்னர் "உமது கூட்டத்தாருக் காகவும் (பைஅத் செய்கிறீரா?) என ரஸூலுல்லாஹி ﷺ கேட்டார்கள். அதற்கு அவர் எனது கூட்டத்தாருக்காகவும் (பைஅத் செய்கின்றேன்) எனக்கூறினார்.....

(ஸஹீஹ் முஸ்லிம் கி.ஜும்ஆ 13)

இவ்வாறு ஒருவர் இருவராக இஸ்லாத்தை ஏற்று பைஅத் செய்த ஸஹாபாக்கள் ஒரு கூட்டமாகவே மாறிவிட்டார்கள். வெளிப் படையாக ஜமாஅத் ரீதியிலான செயற்பாடுகளை நிறைவேற்ற முடியாவிட்டாலும் இரகசியமாக மக்காவிலே ரஸூலுல்லாஹி ﷺ ஒரு ஜமாஅத்தை வழிநடாத்திக் கொண்டுதான் இருந்தார்கள். ரஸூலுல்லாஹி ﷺ அவர்களை எதிர்த்தவர்கள் உலகில் முதலாவதாக அமைக்கப்பட்ட க.பதுல்லாஹ்வைத் தங்களது அதிகாரத்தின் கீழ் வைத்துக் கொண்டு முஸ்லிம்கள் தொழுவதற்குத் தடையாக இருந்தார்கள். எனவே மிகச் சிறந்த மஸ்ஜித் காலடியில் இருந்தும் ரஸூலுல்லாஹி ﷺ அவர்களுக்கும் அவர்களோடு இருந்த முஸ்லிம்களுக்கும் அந்த மஸ்ஜிதிலே கூட்டாகத் தொழுவதற்கு முடியாமல் இருந்தது. அவ்வாறு தொழவிடாது தடுத்தவர்களும் தம்மை இப்ராஹீம் நபியைப் பின்பற்றக்கூடிய முஸ்லிம்கள் எனக்



கூறியதுதான் மிகப் பெரிய அநியாயம். ஒரு சில சந்தர்ப்பங்களில் க.பதுல்லாஹ்வில் தனியாக ரஸூலுல்லாஹி ﷺ தொழுதபோதுகூட நடந்த கொடுமை நாம் அறிந்ததே. எனவே தங்களிடம் இஸ்லாத்தை ஏற்று பைஅத் செய்த முஸ்லிம்களை சந்தர்ப்பங்கள் கிடைக்கும்போது மாத்திரம் அவர்களை ஒன்றுசேர்த்து ரஸூலுல்லாஹி ﷺ இரகசியமாகத் தொழுகை நடாத்துவார்கள். அத்தகைய சந்தர்ப்பங்களில் ஒன்றைப் பற்றி பின்வரும் சம்பவம் விபரிக்கின்றது.

இப்பனு அப்பாஸ் ﷺ கூறுகின்றார்கள்:-

ரஸூலுல்லாஹி ﷺ ஜின்களுக்கு ஒதிக்காட்டவும் இல்லை, அவர்களைக் காணவும் இல்லை. ரஸூலுல்லாஹி ﷺ தங்களது தோழர்களில் ஒரு சாராரை அழைத்துக் கொண்டு உக்காழ் எனும் சந்தையை நோக்கிச் சென்றார்கள். அப்போது ஷைத்தான்களுக்கும் வானத்தின் செய்திகளுக்கும் இடையில் குறுக்கீடு செய்யப்பட்டிருந்தது. (செய்திகளைத் திருட வானத்திற்குச் செல்லும்போது) அவர்கள் மீது நெருப்புக் கங்கிகள் அனுப்பப்பட்டன. எனவே ஷைத்தான்கள் தங்கள் சமூகத்தாரிடம் திரும்பி வந்தபோது “உங்களுக்கு என்ன நடந்தது?” எனக் கேட்டார்கள். அதற்கு (அவர்கள்) “எங்களுக்கும் வானத்தின் செய்திக்கும் இடையில் தடை ஏற்படுத்தப்பட்டு விட்டது. எங்கள் மீது நெருப்புக் கங்கிகளும் அனுப்பப்பட்டன.” எனக் கூறினார்கள். அதற்கு “அவ்வாறு நடப்பது புதிதாக ஒன்று உருவாகியதன் காரணமாகவே அன்றி வேறில்லை. எனவே பூமியின் கிழக்குகளிலும், மேற்குகளிலும் பரந்து சென்று எமக்கும் வானத்தின் செய்திக்கும் இடையில் குறுக்கிட்டது எது எனக் கவனித்துப் பாருங்கள்.” எனக் கூறினார்கள். உடனே பூமியின் கிழக்குகளிலும், மேற்குகளிலும் பரந்து சென்றார்கள். (இவர்களில்) திஹாமா எனும் இடத்தை நோக்கிச் சென்றவர்கள் உக்காழ் சந்தையை நோக்கிச் செல்லும் வழியில் ஈத்தம்பழத் தோட்டம் ஒன்றில் தங்களது தோழர்களுக்கு பஜர் தொழுகை நடாத்திக் கொண்டிருந்த (ரஸூலுல்லாஹி ﷺ) அவர்களைக் கடந்து செல்ல நேரிட்டது. (தொழுகையில்) குர்ஆன் (ஒதுவதனைக்) கேட்டபோது காது தாழ்த்தி அதனைக் கேட்டுவிட்டு

விட்டு, “இதுதான் எங்களுக்கும் வானத்தின் செய்திக்கும் இடையில் குறுக்கிட்டது.” எனக்கூறி, உடனே தங்களது சமூகத்தாரிடம் திரும்பினார்கள். “எங்களது சமூகத்தோரே! நிச்சமாக நாம் ஆச்சரியம் மிக்க ஒரு அல்குர்ஆனைச் செவியுற்றோம். (அது) நேர்வழியின் பால் வழிகாட்டுகின்றது. உடனே நாம் அதனைக் கொண்டு விசுவாசம். கொண்டு விட்டோம். எங்களது ரப்பூன் எவரையும் நாம் இணையாக்கவும் மாட்டோம்.” எனக் கூறினார்கள். அப்போது தனது நபி மீது அல்லாஹ் “ (நபியே!) ஜின்களில் ஒருசிலர் அல்குர்ஆன் ஒதுவதைச் செவிமடுத்ததாக எனக்கு வஹி அருளப்பட்டுள்ளது என நீர் கூறுவீராக!” எனும் வசனத்தை இறக்கி வைத்தான்.

(ஸஹீஹ் முஸ்லிம் கி.ஸலாத் 33)

ஒரு இலட்சியத்தின் அடிப்படையில் ஒன்று சேர்க்கப்படும் மக்கள் அந்த இலட்சியத்தை நோக்கி வழிநடாத்தும் ஒரு தலைமைத் துவத்தைக் கொண்டிருப்பது மிக மிக அவசியமாகும். சர்வஞானம் உடைய அல்லாஹ் இஸ்லாத்தை ஏற்பவர்களை, அவர்களிடம் பைஅத் பெற்று அங்கீகரிக்கும்படி ரஸூலுல்லாஹி ﷺ அவர்களுக்கு வழிகாட்டியதன் மூலம் இஸ்லாத்தை இந்தப் பூமியில் தழைத்தோங்கச் செய்வதற்கு மிகச் சரியான ஆரம்பம் எது என்பதை முஸ்லிம்கள் உணர்ச்செய்துள்ளனர். அந்த வழிகாட்டலுக்கு ஏற்ப அல்லாஹ்வின் தூதரவர்கள் ஆரம்பம் முதல் இஸ்லாம் எனும் கொள்கையை ஏற்பவர்களிடம் பெற்றுக்கொண்ட பைஅத் தங்களது இலட்சியத்தில் வெற்றிபெறுவதற்குப் பெரும் துணையாக அவர்களுக்கு இருந்தது. எனவே இந்த உலகில் ஒரு நடைமுறை இஸ்லாமிய சமுதாயத்தை உருவாக்குவதற்கு எந்தவொரு காலத்திலும் பின்பற்றப்படவேண்டிய வழிமுறை ரஸூலும்தாஹி ﷺ அவர்களுக்கு அம்மாஹ்வின்னால் கற்பிக்கப்பட்ட வழிமுறைதான் என்பதில் முஸ்லிம்களுக்கு மாற்றுக் கருத்து இருக்கமுடியாது. ஆகவே இஸ்லாமியத் தலைமைத்துவம் தோன்றும்போதிருந்தே, இஸ்லாத்தை ஏற்க வரும் ஒவ்வொருவரிடமும் பைஅத் எடுக்க வேண்டும் என்பது அம்மாஹ்வின் வழிகாட்டலில் ரஸூலுல்லாஹி ﷺ அவர்களால் பின்பற்றப்பட்ட வழிமுறையாகும்.



**ஆன்மீகத்திற்கும், அரசியலுக்கும்**

**ஒரே இமாம்!**

இந்த உலகில் தோன்றிய மனிதர்களில் ரஸூலுல்லாஹி ﷺ ஏற்படுத்தியது போன்ற ஒரு மாற்றத்தை வேறு எந்த ஒரு மனிதரும் ஏற்படுத்தவில்லை. இந்த உண்மையை முஸ்லிம்கள் மாத்திரம் அன்றி ஏனையவர்களும் ஏற்றுக்கொள்கின்றார்கள். இத்தகைய ஒரு சாதனையை செய்ய முடிந்ததற்கு பல காரணங்களை நாம் காணலாம். அவற்றில் முக்கிய காரணமாக அல்லாஹ் வகுத்துக் கொடுத்த செயல் திட்டத்தை ரஸூலுல்லாஹி ﷺ செயல்படுத்தினார்கள் என்பதைக் குறிப்பிடலாம்.

உலகில் தோன்றிய தலைவர்களில் ரஸூலுல்லாஹி ﷺ அவர்களைத்தவிர ஏனைய எல்லாத் தலைவர்களும் ஒன்றில் மனிதர்களை ஆன்மீகத்துக்கு வழிகாட்டியுள்ளார்கள். அல்லது அரசியலுக்கு வழிகாட்டியுள்ளார்கள். ஆன்மீகத்தலைவர்களுக்கு அரசியல் தெரியாது. அரசியல் தலைவர்களுக்கு ஆன்மீகம் தெரியாது. இவர்களுக்கு முற்றிலும் மாறுபட்டு ரஸூலுல்லாஹி ﷺ ஆன்மீகத்தையும் அரசியலையும் ஒன்றாகச் சேர்த்து வழிநடாத்தியதன் காரணமாகவே அந்நியர்கள் ரஸூலுல்லாஹி ﷺ அவர்களை உலகில் தோன்றிய தலைவர்களில் முதன்மையானவர்கள் என ஏற்றுக் கொள்கின்றனர். ரஸூலுல்லாஹி ﷺ அவர்களுக்கு முன்னர் அனுப்பப்பட்ட நபிமார்களும் தங்களது சமூகங்களை இந்த இரு துறைகளிலும் சேர்த்தே வழிநடாத்தியுள்ளார்கள். இவற்றைக் கொண்டே இஸ்லாம் ஆன்மீகத்திற்கும் அரசியலுக்கும் ஒரே தலைமைத்துவத்தைத்தான் ஏற்படுத்தியுள்ளது என்பதை நாம் விளங்கிக்கொள்ளலாம்.

ரஸூலுல்லாஹி ﷺ அவர்களின் அனுபவ ரீதியான இந்த வெற்றிப்பாதை பின்னால் வரக்கூடிய முஸ்லிம்களுக்கு ஒரு முன்மாதிரி

என்பதில் எந்தவொரு உண்மை முஸ்லிமும் சந்தேகம் கொள்ள மாட்டான். ஏனெனில் அல்லாஹ்வையும், மறுமை நாளையும் அஞ்சி அதிகம் அதிகமாக அழ்மாஹ்வை நினைவுசுரக்கடியோருக்கு அல்லாஹ்வின் தூதரிடத்தில் ஓர் ஆழகிய முன்மாதிரி இருக்கின்றது என, அல்லாஹ் தெளிவாகக் கூறிவிட்டான். எனவே ரஸூலுல்லாஹி ﷺ அவர்கள் நபியாக அனுப்பப் பட்டதன் பின்னரான முழு வாழ்க்கையும் பின்னால் வரக்கூடிய முஸ்லிம்களுக்கு முன்மாதிரியேயாகும். இதில் இரண்டு விதிவிலக்குகள் காணப்படுகின்றன. மார்க்க விடயங்களைக் கடந்து உலக விடயங்கள் பற்றிக் கூறினால் அவற்றை ஏற்கத் தேவை இல்லை என ரஸூலுல்லாஹி ﷺ அவர்களே கூறி விட்டார்கள். இன்னும் சில விடயங்கள் ரஸூலுல்லாஹி ﷺ அவர்களுக்கு மாத்திரம் விஷேடமானது என இஸ்லாம் கூறுகின்றது. அவ்வாறு விஷேடமாக்கப்பட்டவை என குர்ஆன் அல்லது ஹதீஸ் எவற்றைக் கூறுகின்றதோ அவற்றையும் நாம் பின்பற்றக்கூடாது. இவை தவிர ஏனைய அனைத்து விடயங்களிலும் முஸ்லிம்கள் ரஸூலும்தாஹி ﷺ அவர்களைப் பின்பற்றி நடப்பது கடமையாகும்.

ரஸூலுல்லாஹி ﷺ அவர்களுக்குப் பின்னால் ஒரு ஜமாஅதுல் முஸ்லிமீன் தோன்றுமானால் அதன் இமாம் தன்னிடம் இஸ்லாத்தை ஏற்க வரும் ஏனையவர்களிடம் இஸ்லாத்தை ஏற்பதற்காக பைஅத் எடுக்க வேண்டும். அந்த பைஅத்தைச் செய்கின்றவர்கள் ஆன்மீகம், அரசியல் என இரண்டு துறை சார்ந்த விடயங்களுக்காகவும் தங்களது இமாமிடம் பைஅத் செய்ய வேண்டும். அதன்பிறகு அவர்கள் அரசியலுக்கோ அல்லது ஆன்மீகத்திற்கோ வேறு ஒரு தலைவரை ஏற்படுத்த முடியாது. ரஸூலும்தாஹி ﷺ அவர்களிடம் பைஅத் செய்தவர்கள் ஆன்மீகம் சார்ந்த விடயங்களுக்காகவும் பைஅத் செய்தார்கள். இஸ்லாமியக் கண்ணோட்டத்தில் இபாதத்துக்கள் அனைத்தும் அழ்மாஹ்வுக்கே செய்யப்பட வேண்டும். அந்த இபாதத்துக்களை நபியாக இருப்பவருக்காகக் கூட நாம் செய்ய முடியாது. ஐந்துநேரம் தொழுவேன், ஸக்காத் கொடுப்பேன், ரமழான் மாதத்தில் நோன்பு நோற்பேன் என்பன போன்ற இபாதத்துக்களைச்



செய்வேன் என ரஸூலுல்லாஹி ﷺ அவர்களிடம் ஸஹாபாக்கள் பைஅத் செய்திருக்கின்றார்கள். இதன் பொருள் அந்த இபாதத் துக்களை அந்த ஸஹாபாக்கள் நபியவர்களுக்குச் செய்தார்கள் என்பதல்ல. மாறாக இபாதத்துக்களை அல்லாஹ்வுக்குத்தான் செய்தார்கள். ஆனால் அவற்றைப் பேணி நடப்பதாக அன்று இமாமாக இருந்த அல்லாஹ்வின் தூதரிடம் உடன்படிக்கை செய்து கொண்டார்கள். அதாவது முஸ்லிம்களின் இமாமாக இருந்த ரஸூலுல்லாஹி ﷺ அவர்கள் ஒரு மனிதராகத்தான் இருந்தார்கள். இருந்தம்கூட அவர்களிடம் ஸஹாபாக்கள் ஆன்மீகம் சம்பந்தப்பட்ட விடயங்களுக்கும் பைஅத் செய்தார்கள். சுருக்கமாகச் சொல்வதானால் பைஅத் செய்த எந்தவொரு முஸ்லிமும் ரஸூலுல்லாஹி ﷺ அவர்களது காலத்தில் ஆன்மீகம், அரசியல் என வேறு வேறாகப் பிரிக்கவில்லை. ரஸூலுல்லாஹி ﷺ அவர்களும் அவ்வாறு வேறுபடுத்திக் கூறிய எந்தவொரு ஹதீஸும் கிடையாது. ஆரம்பத்தில் நாம் கூறியது போன்று முழு முஸ்லிம்களும் ஒரே தலைவரான ரஸூலுல்லாஹி ﷺ அவர்களிடம் பைஅத் செய்தார்கள். அந்த பைஅத் ஆன்மீகம், அரசியல் இரண்டையும் உள்ளடக்கியதாகவே இருந்தது.

அல்லாஹ்வுக்குச் செய்யப்படும் இபாதத்துக்களைச் செய்வதற்கான பைஅத்தை மனிதர்களில் ஒருவராகிய ரஸூலுல்லாஹி ﷺ அவர்களிடம் ஸஹாபாக்கள் செய்துள்ளார்கள். எனவே இறுதிநாள் வரைக்கும் தோன்றக்கூடிய முஸ்லிம்கள் தங்களது காலத்து இமாமிடம் இதேபோன்று இபாதத்துக்களைச் செய்வதற்காக பைஅத் செய்ய முடியும். இவ்வாறு பைஅத் செய்வது நபிவழியாகும். நபியிடம் மட்டும்தான் ஆன்மீக பைஅத் செய்யலாம் என்பது எவ்வித ஆதாரங்களும் இல்லாமல் முன்வைக்கப்படுகின்ற கூற்று. இந்தக் கூற்று வஹியின் அடிப்படையில் நிரூபிக்கப்பட்டதும் அல்ல. அறிவு பூர்வமாக நிரூபிக்கக்கூடியதும் அல்ல. ரஸூலுல்லாஹி ﷺ மார்க்கமாக செய்த ஒவ்வொரு செயலும் ஏனைய முஸ்லிம்களுக்கு முன் மாதிரியாகும். அவற்றை எந்த அளவிற்குப் பின்பற்றுகின்றோமோ அந்த அளவிற்கு சிறந்த முஸ்லிம்களாக நாம் மாறுவோம். அதேநேரம்

ரஸூலுல்லாஹி ﷺ எங்கள் அனைவரையும்விட அல்லாஹ்வை அதிகமாகப் பயப்படக் கூடியவர்களாகவும், அதிக இபாதத்துக்கள் செய்பவர்களாகவும் இருந்தார்கள். அதற்கு ஏற்றாற்போல் அவர்களுக்குச் சில விஷேட அம்சங்கள் கொடுக்கப்பட்டிருந்தன.

இங்கு ஒரு உதாரணத்தை மட்டும் முன்வைக்கின்றோம். பஜ்ரில் இருந்து மக்ரிப் வரையில் நாம் நோன்பு நோற்கின்றோம். மக்ரிபுடன் நோன்பை முடிக்காது அதனை நீடித்துச் செல்கின்ற பழக்கம் நபியின் காலத்தில் இருந்தது. ஸஹாபாக்களுக்கு அதனைத் தடை செய்து விட்டு, ரஸூலுல்லாஹி ﷺ அவர்கள் அதனைச் செய்தார்கள். இது பற்றி ஸஹாபாக்கள் விபரம் கேட்டபோது “எனக்கு அல்லாஹ் உண்ணவும் பருகவும் தருகின்றான்” என விளக்கம் கூறினார்கள். எனவே நபி மட்டும் நோன்பை நீடிக்கலாம் என்பது தெளிவாகிவிட்டது. இவ்வாறு ஏதேனும் ஒரு செயல் நபிக்கு மட்டும் உரியது எனக் கூறுவதானால் இஸ்லாமிய விதிகளின்படி அதற்கான தெளிவான ஆதாரத்தை முன்வைக்க வேண்டும். சில செயல்களை இஸ்லாம் நபிக்கு மட்டும் உரியதாக ஆக்கியிருப்பதனை ஒரு சிலர் ஸுன்னா விலிருந்து தாம் விரும்பாததைப் புறக்கணிப்பதற்கு சாட்டாகப் பயன்படுத்துகின்றார்கள். இதற்கு இஸ்லாத்தில் இடம் கிடையாது. “நபியவர்கள் மட்டும்தான் தொழுகை, நோன்பு, ஸக்காத் போன்ற இபாதத்துக்களைச் செய்வதற்காக பைஅத் எடுக்க முடியும்” என்பதும் இவ்வாறான ஒரு வாதமாகும். இதற்கு அம்மாஹ்வின் வேதத்தில் எந்தவித ஆதாரமும் அறவே கிடையாது. இது சத்தியத்தை மறுக்கும் ஒரு சில அறிஞர்கள் மக்களை வழிகெடுப்பதற்காக மக்களின் உள்ளங்களில் ஏற்படுத்தும் சந்தேகமாகும்.

(நபியே!) நீர் கூறுவீராக. மறைந்திருந்து மனிதர்களின் உள்ளங்களில் சந்தேகங்களை உண்டு பண்ணுபவனின் சந்தேகங்களை விட்டும் மனிதர்களின் ரப்பிடத்தில், மனிதர்களின் அரசனிடத்தில், மனிதர்களின் இலாஹிடத்தில் பாதுகாப்புத் தேடுகின்றேன். (அத்தகையோர்) ஜின்களிலும் மனிதர்களிலும் இருக்கின்றனர். ( 114 : 1 - 6 )



# பைஅத்

## நபிக்கு மட்டும் வீசேடிமானதா?

எமக்குக் கிடைத்திருக்கக்கூடிய மிகப்பெரிய அருளாகிய இஸ்லாம் எனும் நேர்வழி அல்லாஹ்வினால் ஒரு மனிதர் தேர்வு செய்யப்பட்டு, அவருக்கு வஹி மூலம் இறக்கிவைக்கப்பட்டது. அது மட்டுமல்ல. மக்களுக்கு நேர்வழியாக இறக்கிவைக்கப்பட்ட இந்த இஸ்லாம் பற்றிய ஒரு தெளிவான விளக்கத்தை அவர்களுக்குக் கிடைக்கச் செய்வதும் அந்த மனிதருடைய கடமையாகும். அந்த மனிதர் இறுதித்துாத் ரஸூலுல்லாஹி ﷺ அவர்கள்தான் என்பதை நாம் நன்கு அறிவோம்.

அல்லாஹ் அல்குர்ஆனில் கூறுவதாவது:-

..... மனிதர்களின்பால் இறக்கப்பட்டதை அவர்களுக்கு (நீர்) தெளிவுபடுத்துவதற்காக உமக்கு (நாம்) நல்லுபதேசத்தை இறக்கியருளினோம். சிலவேளை அவர்கள் (நேர்வழியை ஏற்றுக் கொள்வது பற்றி) சிந்திக்கக்கூடும்.

( 16 : 44 )

ரஸூலுல்லாஹி ﷺ அவர்கள் தங்களது கடமையை மிகமிக அழகாக நிறைவேற்றிவிட்டுச் சென்றார்கள். இறுதி ஹஜ்ஜின்போது பெருந்திரளான மக்கள் ஒன்றுகூடியிருந்த அரபா மைதானத்தில்

ரஸூலுல்லாஹி ﷺ அவர்கள் கூறியதாவது:-

“நிச்சயமாக உங்களது இரத்தங்களும், உங்களது சொத்துக்களும், (உங்களது சுயமரியாதைகளும்) உங்களது இந்த நாளினதும், உங்களது இந்த மாதத்தினதும், உங்களது இந்த

நகரத்தினதும் கண்ணியத்தைப் போன்று உங்களது ரப்பை (நீங்கள்) சந்திக்கும் நாள் வரை உங்கள் மீது கண்ணியமாக்கப்பட்டுள்ளது. கவனியுங்கள்! (நான் அனைத்தையும்) உங்களுக்கு எத்திவைத்து விட்டேனா?" (நபித்தோழர்கள்) "ஆம்!" எனக் கூறினார்கள். "யா அல்லாஹ்! நீயே, (மறுமைநாளில்) சாட்சியம் கூறுவாயாக! (உங்களில்) சமூகம் தந்திருக்கக் கூடியவர்கள் இங்கு இல்லாதவர்களுக்கு எத்தி வைப்புகள். சிலவேளை செவிமடுப்பவரைவிட எத்திவைப்பவர் மிகவும் பாதுகாக்கக்கூடியவராக இருப்பார். உங்களில் சிலர் உங்களில் சிலரது கழுத்தை வெட்டுவதன்மூலம் எனக்குப் பின்னர் (நீங்கள்) நிராகரிப்பாளர்களாக மாறிவிடாதீர்கள்."

( ஸஹீஹுல் புஹாரி - கி.ஹஜ், 131 )

ரஸூலுல்லாஹி ﷺ அவர்கள் அல்லாஹ் வஹிமூலம் அறிவித்த அனைத்தையும் மக்களுக்கு அப்படியே எத்திவைத்து விட்டார்கள் என்பதற்கு ஆயிரக்கணக்கான நபித்தோழர்கள் சாட்சியாளர்கள் என்பதை மேலேயுள்ள ஹதீஸ் நிரூபிக்கின்றது. அதேபோன்று ரஸூலுல்லாஹி ﷺ அவர்கள் கொண்டுவந்த நேர்வழியைத் தங்களது வாழ்வில் முழுமையாக செயல்படுத்தி, முழு உம்மத்திற்கும் சிறந்த முன்மாதிரியாக வாழ்ந்துகாட்டினார்கள். ரஸூலுல்லாஹி ﷺ அவர்களது அந்த அழகிய முன்மாதிரியைப் பின்பற்றுவது அல்லாஹ்வின் திருப்தியைத் தேடும் ஒவ்வொரு மனிதன்மீதும் கடமையானது.

கண்ணியமிக்க அல்லாஹ் கூறுவதாவது:-

உங்களில் அல்லாஹ்வையும், மறுமை நாளையும் அஞ்சுவதுடன் அல்லாஹ்வை அதிகமதிகம் நினைவு கூறுவோருக்கு நிச்சயமாக அல்லாஹ்வின் தூதரிடத்தில் அழகியதோர் முன்மாதிரி இருக்கின்றது.

( 3 3 : 2 1 )

வாழ்வின் அனைத்துத் துறைகளிலும் ரஸூலுல்லாஹி ﷺ எங்களுக்கு முன்மாதிரியாக வாழ்ந்து காட்டியுள்ளார்கள். அதேநேரம் நபியாகிய அவர்களுக்கு அல்லாஹ் சில விசேட சட்டங்களையும்



கொடுத்திருக்கின்றான். பொதுவாக ரஸூலுல்லாஹி ﷺ அவர்களிடம் எமக்கு முன்மாதிரி உள்ளதாதக் கூறிய அல்லாஹ், அந்த முன்மாதிரியில் அடங்காத நபிக்குரிய விஷேட சட்டங்கள் பற்றியும் தெளிவாகக் கூறியுள்ளான். எல்லோருக்கும் பொதுவான சட்டத்தையும், நபிக்கு மட்டும் விஷேடமான சட்டத்தையும் நாமாக முடிவெடுக்க முற்பட்டால் நாம் தெளிவான வழிகேட்டில் சென்று விடுவோம். என்பது இஸ்லாமிய வரலாறு நிரூபிக்கும் உண்மையாகும்.

அல்லாஹ் தனது நபிக்கு மட்டும் உரிய சட்டத்தை நேரடியாக அல்குர்ஆனிலோ அல்லது அவனது தூதரின் நாவின் மூலமாகவோ தெளிவாக அறிவித்திருக்கின்றான். அவ்வாறு அறிவிக்கப்படாத நபியினது அனைத்து செயல்களும் முஸ்லிம்களுக்கு முன்மாதிரியானதே என்பதை மேலேயுள்ள அல்குர்ஆனிய வசனத்தின் மூலம் நாம் மிகத் தெளிவாக விளங்கிக்கொள்ளலாம். அல்குர்ஆன் கூறும் இந்த உண்மையை விளங்காததன் காரணமாகத்தான் ரஸூலுல்லாஹி ﷺ மரணித்த உடனேயே இரண்டு சாரார்கள் நிராகரிப்பாளர்களாக மாறிச் சென்றார்கள். ஒரு சாரார் நபிக்கு மட்டும் உரியதை எல்லோருக்கும் பொதுவானது என வாதிட்டு வழிகேட்டில் சென்றார்கள். மற்றொரு சாரார் எல்லோருக்கும் பொதுவான சட்டத்தை நபிக்கு மட்டும் உரியது என வாதிட்டு வழிகேட்டில் சென்றார்கள்.

“எனக்குப் பின்னர் எந்த நபியும் இல்லை.” என ரஸூலுல்லாஹி ﷺ கூறியிருக்க, இந்த உம்மத்தில் ஒரு சாரார்: நபித்துவம் இந்த உம்மத்தில் முஹம்மத் ﷺ அவர்களுக்கு மாத்திரம் விஷேடமானது என தெட்டத் தெளிவாகக் கூறப்பட்டதை மறுத்து “இல்லை நாமும் நபியாகலாம்” என வாதிட்டதனால் அபூபக்கர் ஃ அவர்களின் காலத்தில் இஸ்லாத்தை விட்டும் அவர்கள் வெளியேறிச் சென்றார்கள். இதற்கு நேர்மாறாக மற்றுமொரு சாரார்: ரஸூலுல்லாஹி ﷺ அவர்களுக்கு மட்டும் விஷேடமானது எனக் கூறுவதற்கு எந்தவித ஆதாரமும் இல்லாமல் “ஸகாத் வகுலிப்பது ரஸூலுல்லாஹி ﷺ அவர்களுக்கு மட்டும் விஷேடமான அல்லாவின் கட்டளை.” என வாதித்து, முஸ்லிம்களின் இமாமிடத்தில் ஸகாத்தை ஒப்படைக்க

மறுத்தார்கள். அவர்கள் இதற்கு முன்வைத்த ஆதாரம் “ஸகாத் எடுக்கும்படி அல்லாஹ் நபிக்குத்தான் கட்டளையிட்டுள்ளான். எனவே நபிக்குப் பிறகு வரும் இமாம் ஸகாத்தை வகுலிக்க முடியாது” என்பதாகும். ஸகாத் நபிக்கு மட்டும்தான் எடுக்க முடியும் என்பதற்கு இது ஒருபோதும் ஆதாரமாக மாட்டாது. ஏனெனில் பொதுவாக “அல்லாஹ்வின் தூதரிடத்தில் அழகிய முன்மாதிரி உள்ளது.” எனக் கூறிய அல்லாஹ்: நபிக்கு மாத்திரம் விஷேடமானவற்றை மிகத் தெளிவாக எடுத்துக் கூறியுள்ளான். எனவே அத்தகைய ஆதாரங்கள் இல்லாத எதுவும் நபிக்கு மட்டுமறியதாக ஆகமாட்டாது.

“எனக்குப் பின்னர் எந்தவித நபியும் கிடையாது.”, “எனது உம்மத்தில் முப்பது பொய்யர்கள், ஏமாற்றுக்காரர்கள் தோன்றுவார்கள். அவர்கள் அனைவரும் தாம் நபியென வாதிப்பார்கள்.” என்றெல்லாம் எவ்வளவு தெளிவாக இந்த உம்மத்தில் நபிப்பட்டம் தனக்கு மட்டும் உரியது என்பதை ரஸூலுல்லாஹி ﷺ கூறியுள்ளார்கள்.

இதேபோன்று மக்காவை வெற்றிகொள்வதற்காக சிறிது நேரம் கண்ணியமாக்கப்பட்ட பிரதேசத்தில் யுத்தம் புரிவது தனக்கு மட்டும் விஷேடமாக அனுமதிக்கப்பட்டது என்பதை ரஸூலுல்லாஹி ﷺ எவ்வளவு தெளிவாகக் கூறியுள்ளார்கள் எனப்பாருங்கள்.

மக்கா வெற்றியின்போது

ரஸூலுல்லாஹி ﷺ எழுந்து நின்று கூறியதாவது:-

நிச்சயமாக அல்லாஹ் வானங்களையும், பூமியையும் படைத்த தினத்திலேயே மக்காவை கண்ணியமான பிரதேசமாக ஆக்கிவிட்டான். எனவே அது அல்லாஹ் கண்ணியமாக்கியுள்ளதால் மறுமை நாள் வரை கண்ணியமாகவே இருக்கும். எனக்கு முன்னரும் எவருக்கும் (அது) ஆகுமாக்கப்படவில்லை, எனக்குப் பின்னரும் எவருக்கும் (அது) ஆகுமாக மாட்டாது. எனக்கு(க்கூட) குறிப்பிட்டதொரு நேர அளவைத் தவிர ஆகுமானதாக ஆக்கப்படவில்லை.

( ஸ.புஹாரி கி.மநாஸி 50 )



எனவே ரஸூலுல்லாஹி ﷺ அவர்கள் மரணித்ததுமே இரண்டு வகையான கூட்டத்தினர் இஸ்லாத்தை விட்டும் வெளியேறிச் சென்றுள்ளனர். இந்த இரண்டு வகையான கூட்டத்தினரும் இஸ்லாத்தை விட்டும் வெளியேறிச் செல்வதற்கு, நபிக்கு மட்டும் விஷேடமான செயல் எது? என்பதை இஸ்லாமியக் கண்ணோட்டத்தில் விளங்கத் தெரியாததே காரணம் என்பது புரிகின்றது. எனவே ஒரு சாரார் நபிக்கு மட்டும் உரியதை: பொதுவாக எல்லோருக்கும் உரியதாக மாற்றி வழிகெட்டார்கள். மறு சாரார் எல்லோருக்கும் பொதுவான சட்டத்தைத் தவறான ஆதாரங்களை முன்வைத்து நபிக்கு மட்டும் உரியதாக்கியதன் மூலம் வழிகெட்டார்கள்.

இஸ்லாத்தை ஏற்க வருவோரிடம் ரஸூலுல்லாஹி ﷺ இஸ்லாத்திற்காக பைஅத் எடுத்துள்ளார்கள். அவர்களை நோக்கி இஸ்லாத்திற்காகத் தன்னிடம் பைஅத் செய்யுமாறு கூறியுள்ளார்கள். ரஸூலுல்லாஹி ﷺ பைஅத் எடுக்கும்போது அல்லாஹ்வுக்கு மாத்திரம் செய்யப்படும் இபாதத்துக்களைச் செய்ய வேண்டும் என்பதையும் குறிப்பிட்டுள்ளார்கள். அதேநேரத்தில் உலகில் இந்த தீனை மேலோங்கச் செய்வதற்காக ஒவ்வொரு முஸ்லிமும் கடைபிடிக்க வேண்டிய உலக காரியங்களையும் குறிப்பிட்டுள்ளார்கள். இவை அனைத்தும் பின்னால் வரக்கூடிய முஸ்லிம்கள் எவ்வாறு இஸ்லாத்தை நிலைநாட்ட வேண்டும் என்பதற்கு அழகான முன்மாதிரியாகும்.

“இஸ்லாத்துக்காக பைஅத் எடுப்பது ரஸூலும்தாஹி ﷺ அவர்களுக்கு மட்டும் விஷேடமானது” என்ற ஒரு கருத்து சில அறிஞர்களால் முன்வைக்கப்படுகின்றது. இதன் உண்மை நிலையை ஒரு முஸ்லிம் மிக இலகுவாக அறிந்துகொள்ள முடியும். இதனை அறிந்துகொள்வது ஒவ்வொரு முஸ்லிமினதும் கடமையுமாகின்றது. ஏனெனில் முன்னால் தெளிவுபடுத்தப்பட்டது போன்று இதனை சரியாகப் புரிந்துகொள்ளாத ஒருவர் ஏற்கெனவே முஸ்லிமாக இருந்தால்கூட அவர் இதில் விடும் தவறின் காரணமாக இஸ்லாத்தை விட்டும் அவர் வெளியேறிவிடவும் வாய்ப்பு இருக்கின்றது.

ரஸூலுல்லாஹி ﷺ அவர்கள் தங்களுக்கு நபித்துவம் கிடைத்ததிலிருந்து அவர்கள் மரணிக்கும்வரை இஸ்லாத்தை ஏற்க வருபவர்களிடம், இஸ்லாத்துக்காக பைஅத் எடுத்துள்ளார்கள் என்பதை நிரூபிக்கக்கூடிய நிறைய ஹதீஸ்கள் இந்த நூலின் முன்பக்கங்களில் தரப்பட்டுள்ளன. புத்தகம் விரிவாகிவிடும் என்பதால் அவற்றை மீண்டும் இங்கு எழுத நாம் விரும்பவில்லை.

ரஸூலுல்லாஹி ﷺ அவர்கள் இஸ்லாத்துக்காக பைஅத் எடுத்துள்ளார்கள் என்பது தெளிவாக நிரூபிக்கப்பட்டதன் பின்னர், “இஸ்லாத்துக்காக பைஅத் எடுப்பது ரஸூலுல்லாஹி ﷺ அவர்களுக்கு மாத்திரம் விஷேடமானது” எனக் கூறுபவர்களிடம் தெளிவான ஆதாரங்கள் இருக்கின்றதா? என்பது பார்த்தால்: அவர்களிடம் அவர்களது கூற்றை உண்மைப்படுத்தும் அல்குர்ஆனிய வசனமும் கிடையாது, ஸஹீஹான ஹதீஸும் கிடையாது.

“அல்லாஹ்வுக்கு மட்டும் செய்யக்கூடிய இபாதத்துக்களை சரியாகப் பேணி செய்து வருவேன் எனக்கூறி மனிதர்களிடம் பைஅத் செய்ய முடியாது.” என்பதுதான் “பைஅத் ரஸூலுல்லாஹி ﷺ அவர்களுக்கு மட்டும் விஷேடமானது.” எனும் அவர்களது தவறான கருத்துக்குரிய ஒரே நியாயமாகும். இதற்கு அவர்கள் பின்வரும் அல் குர்ஆன் வசனத்தை ஆதாரமாக முன்வைக்கிறார்கள்.

கண்ணியமிக்க அல்லாஹ் கூறுவதாவது:-

**நிச்சயமாக எவர்கள் உம்மிடம் பைஅத் செய்கின்றார்களோ அவர்கள் அல்லாஹ்விடமே பைஅத் செய்கின்றனர். அவர்களது கைகளுக்கு மேலால் அல்லாஹ்வின்கை கீருக்கின்றது. எனவே யார் (மனிதர் மூலமாக அல்லாஹ்விடம் செய்த) பைஅத்தை முறிக்கின்றாரோ (அவர்) தனக்கு எதிராகவே (பைஅத்தை) முறிக்கின்றார். மேலும் யார் அல்லாஹ்விடம் செய்த பைஅத்தைப் பூரணமாக்குகின்றாரோ அவருக்கு அல்லாஹ் மகத்தான கூலியை அதிசீக்கிரத்தில் (நிச்சயமாகக்) கொடுப்பான். (48:10)**



“பைஅத் ரஸூலுல்லாஹி ﷺ அவர்களுக்கு மட்டும் விசேஷமானது.” எனக் கூறுவோர் மேலேயுள்ள அல்குர்ஆனிய வசனத்திற்குப் பின்வருமாறு விளக்கம் எழுதியுள்ளனர்.

வணக்க வழிபாடுகள் யாவும் இறைவனுக்கே சொந்தமானது. இதற்கு இறைவனிடமோ, இறைவனால் அனுப்பப்பட்ட தூதரிடமோ மட்டும்தான் உறுதிமொழி எடுக்க முடியும். நம்மைப் போலவே வணக்க வழிபாடுகள் செய்யக் கடமைப் பட்டுள்ள நம்மைப் போன்ற அடிமைகளிடம் இந்த உறுதிமொழியை எடுக்கலாகாது. அவ்வாறு எடுத்திருந்தால் அதை உடனடியாக அவர்கள் முறித்துவிட வேண்டும்.

(பி. ஜெனுல் ஆப்தீன். குர்ஆன் மொ.பெ. வி.குறிப்பு 334)

“நம்மைப் போலவே வணக்க வழிபாடுகள் செய்யக் கடமைப் பட்டுள்ள அடிமைகளிடம் பைஅத் செய்ய முடியாது” எனும் இவர்களது வாதம் சரியாக இருக்குமானால் ரஸூலுல்லாஹி ﷺ பைஅத் எடுத்ததை ஏற்றுக் கொள்ளும் இவர்கள்: ரஸூலுல்லாஹி ﷺ அவர்களுக்கு வணக்க வழிபாடுகள் கடமை இல்லை என்றும் கூறவேண்டும். அவ்வாறு கூறுவதற்கு பி. ஜெய்னுலாபிதீன் தயாரா.....? அவரது கண்டுபிடிப்பின்படி வணக்க வழிபாடுகள் செய்யக் கடமைப் பட்டவருக்கு பைஅத் செய்யக்கூடாதல்லவா.....?

அல்லது “ரஸூலுழ்மாஹி ﷺ அவர்கள் பைஅத் எடுத்ததும் தப்பான காரியம்” என பி. ஜெய்னுலாபிதீன் கூற வேண்டும். (நஹ்து பில்லாஹி மின்ஹா) ஏனெனில் நம்மைப் போலவே வணக்க வழிபாடுகள் செய்வது ரஸூலுழ்மாஹி ﷺ அவர்களுக்கும் கடமையாகத்தானே இருந்தது.....?

“இறைவனிடமோ, இறைவனால் அனுப்பப்பட்ட தூதரிடமோ மட்டும்தான் உறுதிமொழி எடுக்க முடியும் என்பதற்கான ஆதாரத் தையாவது காட்டட்டுமே.....? எங்கே அந்த ஆதாரம்.....?

உண்மை என்னவெனில் “வணக்க வழிபாடுகள் செய்யக் கடமைப்பட்டவர்களுக்கு நாம் பைஅத் செய்ய முடியாது”. என்பதோ

அல்லது “பைஅத் நபிக்கு மட்டும் விஷேடமானது.” என்பதோ அல்லாஹ்வின் வேதத்திலுள்ள ஆதாரங்களைக் கொண்டு நிரூபிக்கப் பட்ட உண்மைகளல்ல. மாறாக மத்ஹபுகளைப் பின்பற்றக்கூடாது எனக் கூறிவிட்டு, புதிய மத்ஹபுகளை உருவாக்கியுள்ள தனி மனிதர்களது தவறான கொள்கைகளே அவை. இவ்வாறு ஆதாரங்கள் இல்லாமல் தம்மைக் காப்பாற்றிக் கொள்வதற்காக அல்லாஹ்வின் வேதத்திலுள்ள வசனங்களை தமக்குச் சார்பாக வளைப்பதற்கு மேற்கொள்ளப்படும் முயற்சிகள் பெரும் விபரீதங்களைத் தோற்று வித்துவிடும் என்பதை நல்ல நோக்கம் கொண்ட ஒவ்வொரு மனிதனும் உணர்ந்துகொள்ள வேண்டும். அத்தகைய விபரீதங்களில் ஒன்றை உங்கள்முன் தெளிவு படுத்துகின்றோம்.

பைஅத் செய்வது ரஸூலுல்லாஹி ﷺ அவர்களுக்கு மாத்திரமே என்பதனை எந்தவிதத்திலும் கூறாத மேற்கண்ட அல்குர்ஆனிய வசனத்தினை: தத்தமது வழிகேடான கொள்கைகளை நிரூபிக்கும் நோக்கத்திற்காகப் பயன்படுத்துபவர்கள், ஸகாத் வகுலிப்பது ரஸூலுல்லாஹி ﷺ அவர்களுக்கு மாத்திரம் விஷேடமானது எனும் குப்ரான வாதத்தினையும் ஏற்கவேண்டிய நிலை தோன்றும். ஏனெனில் ஸகாத்தை மறுத்த அவர்கள் தங்களது குப்ரான கொள்கையை நிலைநாட்டுவதற்கும் அல்குர்ஆனிய வசனத்தைத்தான் ஆதாரமாக முன்வைத்தார்கள். அவர்கள் ஆதாரமாக முன்வைத்த அல்குர்ஆனிய வசனத்தைப் பாருங்கள்.

கண்ணியமிக்க அல்லாஹ் கூறுவதாவது:-

(நபியே) அவர்களது சொத்துக்களிலிருந்து ஸகாத்தாக (ஒரு பகுதியை) நீர் எடுப்பீராக! அதன் மூலம் அவர்களை (நீர்) சுத்தப்படுத்தி வைப்பதுடன், அவர்களை (உளத்)துாய்மை அடையவும் செய்வீராக! மேலும் அவர்களுக்காக (நீர்) பிரார்த்தனை செய்வீராக! நிச்சயமாக உமது பிரார்த்தனை அவர்களுக்கு ஆறுதல் தரக்கூடியதாக இருக்கும். அத்துடன் அல்லாஹ் யாவையும் செவிமடுப்பவனாகவும், யாவற்றையும் அறிந்தவனாகவும் இருக்கின்றான்.

( 09 : 103 )



பைஅத் நபிக்கு மட்டும் உரியது என்பதை விளங்குவதற்கு இவர்கள் பயன்படுத்திய குர்ஆனிய வசனத்தைவிட, ரஸூலுல்லாஹி ﷺ அவர்களை நோக்கி ஒருமையில் இடப்பட்டுள்ள: ஸகாத்தை எடுக்கும்படியான கட்டளையை வைத்து அது நபிக்கு மட்டும் விஷேடமானது என விளங்குவதற்கு அதிக வாய்ப்பு உள்ளது. ஏனெனில் “நீங்கள் ஸகாத் எடுங்கள்” என நபியைப் பார்த்துக் கட்டளைபட்டதுபோன்று “நீங்கள் பைஅத் எடுங்கள்” என இவர்கள் முன்வைத்த அல்குர்ஆனிய வசனத்தில் கூறப்படவில்லை.

ஸகாத் நபிக்கு மட்டும் விஷேடமானது எனும் கருத்தை முன்வைத்து இஸ்லாத்தை விட்டும் வெளியேறிச் சென்றவர்களுக்கு எதிராக இந்த உம்மத்தின் நேர்வழிநின்ற முதலாவது ஹபீபாவினால் அன்று போராட்டமே நடாத்தப்பட்டு அந்த வழிகெட்ட கொள்கை அன்றே அடியோடு ஒழிக்கப்பட்டுவிட்டது. அல்ஹம்துலில்லாஹ்!

அதே போன்று “பைஅத் நபிக்கு மட்டும் உரியது” எனும் ஆதாரமற்ற ஜாஹிலிய்யக் குரலுக்கு எதிராக அல்குர்ஆனைக் கொண்டு போராட்டம் நடாத்துவது முஸ்லிம்களின் கடமையாகும்.

நாற்பத்தியெட்டாவது அத்தியாயத்தின் பத்தாவது வசனத்தினை ஆதாரமாகக் கொண்டு பைஅத் நபிக்கு மட்டும் விஷேடமானது என வாதிப்பது ஸகாத் நபிக்கு மட்டும் விஷேடமானது என்கின்ற வாதத்தைவிட ஆதாரத்தால் பலவீனமானது. இந்த வாதங்களினால் ஏற்பட்ட விளைவுகளை வைத்துப் பார்த்தால் இரண்டுமே சமமானவையாகும். அதாவது ஸகாத்தை முஸ்லிம்களின் இமாம் வகுலிப்பதை மறுத்தவர்கள் இஸ்லாத்தை விட்டும் வெளியேறியவர்களாகக் கருதப்பட்டது போன்று, முஸ்லிம்களின் இமாமிடம் பைஅத் செய்ய வேண்டும் என்பது பற்றிய ஆதாரங்கள் தெளிவு படுத்தத்தப்பட்டதன் பின்னர் முஸ்லிமான ஒருவர் அது நபிக்கு மட்டும் உரியது எனக்கூறி பைஅத்தை முறிக்கும்போது அவரும் இஸ்லாத்தை விட்டும் வெளியேறியவராவார் என்பதுதான் இஸ்லாத்தினது அசைக்கமுடியாத முடிவாகும்.

# இமாம்நர்குர்ய தகைமைகள் எவை?

முன்று நபர்களோ அல்லது அதற்கு மேற்பட்டவர்களோ முஸ்லிம்களாக வாழவேண்டும் என்றால் அவர்கள் தங்களுக்கு என ஒரு அமீரை ஏற்படுத்திக் கொள்வது கடமை என்பதை ஏற்கனவே நாம் தெளிவுபடுத்தியதில் இருந்து நீங்கள் விளங்கியிருப்பீர்கள். இவ்வாறு தமக்கென ஒரு அமீர் இருக்க வேண்டும் என்பதை விளங்கிய அனேகமானோருக்கு ஏற்படக்கூடிய கேள்வி அந்த அமீரை நாம் எவ்வாறு அடையாளம் காண்பது என்பதாகும்.

முஸ்லிம்களை வழிநடாத்தும் அமீர் முற்றிலும் அல்லாஹ்வைப் பயப்படக்கூடிய, சிறந்த இஸ்லாமிய அறிவுஞானம் உள்ள ஒரு நல்லடியாராக இருக்க வேண்டும் என நாங்கள் அனைவரும் எதிர்பார்க்கின்றோம். இந்த எதிர்பார்ப்பு நியாயமானதே.

இருந்தாலும் முஸ்லிம்களின் தலைமைத்துவப் பொறுப்பை ஏற்பவர் எத்தகைய தன்மைகளைக் கொண்டிருக்க வேண்டும் என்பதைக்கூட நாமாக முடிவு செய்ய முடியாது. இஸ்லாம் அதற்கும் சில வரம்புகளை விதித்திருக்கின்றது.

உம்மு ஹுஸைன் க் கூறுகின்றார்கள்:-

ரஸூலுல்லாஹி ﷺ அவர்களுடன், அவர்களது இறுதி ஹஜ்ஜின்போது நானும் ஹஜ் செய்தேன். ஜம்ரதூல் அகபாவிலே தங்களது வாகனத்திலே அமர்ந்தவாறு கல் எறிந்துவிட்டுத் திரும்பியபோது அவர்களுடன் பிலாலும், உஸாமாவும் இருப்பதைக் கண்டேன். அவர்களில் ஒருவர் (நபியினது) வாகனத்தை ஓட்டிச் சென்றார். மற்றவர் தனது ஆடையை வெயிலின் காரணமாக ரஸூலுல்லாஹி ﷺ அவர்களது தலைமீது பிடித்துக்கொண்டிருந்தார்.



அப்போது ரஸூலுல்லாஹி ﷺ அவர்கள் அதிகமான வார்த்தைகளைக் கூறினார்கள். பின்னர் அவர்கள் கூற (நான்) கேட்டதாவது:-

கால், கைகள் துண்டிக்கப்பட்ட (கறுப்பானவர் எனக் கூறியதாகவும் நினைக்கின்றேன்) அடிமை ஒருவர் உங்களுக்கு அமீராக நியமிக்கப்பட்டு (அவர்) அல்லாஹ்வின் வேதத்தைக் கொண்டு உங்களை வழிநடாத்தும் காலமெல்லாம் அவர் சொல்வதை செவிமடுத்தாக் கட்டுப்படுங்கள்.

(ஸஹீஹ் முஸ்லிம் கி.ஹஜ் 51)

அமீராக இருக்கக்கூடியவர் அனைத்துக்கும் முதலாக அல்லாஹ்வின் வேதத்தைக் கொண்டு மக்களை வழிநடாத்த வேண்டும். ரஸூலுல்லாஹி ﷺ அவர்கள் குர்ஆனையும், ஹதீஸையும் குறிப்பதற்காக அல்லாஹ்வின் வேதம் எனும் வார்த்தையைப் பயன்படுத்தியுள்ளார்கள். இஸ்லாத்திற்காக பைஅத் செய்ய முன்வருகின்ற ஒருவர் யாரிடம் பைஅத் செய்யப்போகின்றாரோ அவர் அல்லாஹ்வின் வேதத்தைக் கொண்டு வழிநடாத்துகின்றாரா என முதலில் பார்க்க வேண்டும். ஏனெனில் பல சிரமங்களுக்கு மத்தியில் நாம் செய்கின்ற பைஅத்தை இஸ்லாத்தை ஏற்று முஸ்லிமாக மாறுவதற்காகவே செய்கின்றோம். இஸ்லாம் எனும் அல்லாஹ்வினால் இறக்கிவைக்கப்பட்ட கொள்கை அவ்னது வேதத்தில் மாத்திரமே இருக்கின்றது. அதனைக் கைவிட்டுவிட்டு எவரும் சுவனம் செல்ல முடியாது.

இன்று எமக்கு மத்தியில் பரவியுள்ள அனைத்து வகையான வழிகேடுகளையும் விட்டகன்று அல்லாஹ்வின் வேதத்தை மாத்திரம் தானும் பின்பற்றுவதுடன் தன்னோடு வந்து இணையும் மக்களையும் அதனடிப்படையில் வழிநடாத்தக்கூடிய தலைமைத்துவமே உண்மையான இஸ்லாமியத் தலைமைத்துவமாகும். எனவே பைஅத் செய்வதற்குத் தகுதியான அமீரைத் தேடுபவர் அவரிடம் இந்தத் தகுதி உள்ளதா? என்றுதான் முதலில் பார்க்க வேண்டும். ஒரே

சந்தர்ப்பத்தில் பெரும்பாலான மக்களை சந்திக்கக் கிடைத்த வாய்ப்பின்போது மிக முக்கியமான செய்திகளை ரஸூலுல்லாஹி ﷺ மக்களுக்கு எத்தி வைத்தார்கள். அவற்றிலே இஸ்லாமியத் தலைமைத்துவத்தைப் பற்றியும், அதற்கு அடிபணிவதன் அவசியத்தையும் ரஸூலுல்லாஹி ﷺ எடுத்துக் கூறியுள்ளார்கள். இவ்வளவு முக்கியமான சந்தர்ப்பத்தில் ஒரு விடயத்தைக் கூறுவதே அதனது முக்கியத்துவத்தை உணர்த்தக்கூடியதாகும்.

அபூபக்ரா ؓ கூறுகின்றார்கள்:-

ஒட்டக சர்ச்சை நடந்த தினங்களில் ஒட்டகவாசிகளுடன் சேர்ந்து (நான்) போரிட நெருங்கிவிட்ட வேளையில் ரஸூலுல்லாஹி ﷺ அவர்களிடம் இருந்து செவிமடுத்திருந்த வார்த்தையைக் கொண்டு அல்லாஹ் எனக்குப் பிரயோசனம் கிடைக்கச் செய்தான். பாரசீகத்தில் உள்ளவர்கள் தங்கள்மீது (தலைவியாக) கிஸ்ராவின மகளை அதிகாரத்தில் அமர்த்திய (செய்தி) ரஸூலுல்லாஹி ﷺ அவர்களை அடைந்த போது “தமது அதிகாரத்தைப் பெண் ஒருவரிடம் ஒப்படைக்கும் எந்தவொரு சமூகமும் அறவே வெற்றிபெற மாட்டாது.” எனக் கூறினார்கள். (ஸஹீஹுல் புஹாரி கி.மநாஸி 77)

அல்லாஹ் மனிதர்களில் ஒவ்வொரு சாராரையும் ஒவ்வொரு பொறுப்புக்கள் சுமத்தப்பட்ட வர்களுக்கப் படைத்துள்ளான். மென்மையாகப் படைக்கப்பட்டுள்ள பெண்களுக்கு வீட்டுடன் கூடிய பொறுப்புக்களை அல்லாஹ் வழங்கியுள்ளான். பிள்ளைகளைப் பராமரித்து வளர்க்கும் பொறுப்பை அவர்களைவிடத் திறமையாக ஆண்களால் ஒருபோதும் நிறைவேற்ற முடியாது. அதேபோன்று கடினமான வேலைகளை அதற்கேற்பப் படைக்கப்பட்டுள்ள ஆண்களிடம் அல்லாஹ் ஒப்படைத்துள்ளான். அத்தகைய கடினமான கடமைகளில் தலைமைத்துவப் பொறுப்பும் ஒன்றாகும். இந்தத் தலைமைத்துவப் பொறுப்பை பெண்களிடம் ஒப்படைப்பதை இஸ்லாம் ஒருபோதும் அனுமதிப்பதில்லை. எனவே இதற்கு மாற்றமான முடிவை எடுக்கக்கூடிய எந்தவொரு சமூகமும் வெற்றிபெற மாட்டாது என்பதை



ரஸூலுல்லாஹி ﷺ தெளிவாகக் கூறிவிட்டார்கள். எனவே முஸ்லிம்களின் தலைமைத்தவம் எப்போதுமே அவர்களில் உள்ள ஒரு ஆணின் கையில்தான் இருக்க வேண்டும்.

அல்லாஹ் அல்குர்ஆனில் கூறுவதாவது:-

விசுவாசம் கொண்டவர்களே! (நீங்கள்) அல்லாஹ்வுக்குக் கட்டுப்பட்டு நடவங்கள். (அத்துடன் அவனது) தூதருக்கும், உங்களில் நின்றும் உள்ள அதிகாரம் உடையோருக்கும் கட்டுப்பட்டு நடவங்கள். அல்லாஹ்வையும், மறுமை நாளையும் (நீங்கள்) விசுவாசம் கொள்வோராக இருந்தால் ஏதேனும் ஒன்றில் (நீங்கள்) முரண்பட்டால் அதனை அல்லாஹ்விடமும், (அவன்) தூதரிடமும் ஒப்படைத்து விடுங்கள். (அந்தத் தீர்ப்பை முழுமனதுடன் ஏற்றுக் கொள்ளுங்கள்.) அதுதான் மிகச் சிறந்ததும், அழகான முடிவுமாகும்.

( 0 4 : 5 9 )

இந்த அல்குர்ஆனிய வசனம் நாம் பைஅத் செய்வதற்கு ஒரு மனிதரிடம் இருக்கவேண்டிய மற்றுமொரு தகுதியை சுட்டிக் காட்டுகின்றது. அல்லாஹ்வுக்கும், அவனது தூதருக்கும் கட்டுப்படச் சொல்லும் அல்லாஹ் அதனுடன் சேர்த்து உங்களில் நின்றும் உள்ள அதிகாரம் உடையோருக்கும் கட்டுப்படுமாறு கூறுகின்றான். எனவே எங்களது விடயங்களை நாம் ஒப்படைக்கும் அதிகாரி எம்மைச் சேர்ந்தவராகவே இருக்க வேண்டும் என்பதே அல்லாஹ் இங்கு சுட்டிக் காட்டும் அந்தத் தகுதியாகும். அல்லாஹ்வின் வேதத்தைக் கொண்டு பிறரை வழிநடாத்தினால் மாத்திரம் போதாது. மாறாக அல்லாஹ்வின் வேதம் கூறுவதுபோன்று அவரும் நடக்க வேண்டும். அவ்வாறு நடக்கின்ற ஒருவரால்தான் ஏனையவர்களையும் அல்லாஹ்வின் வேதத்தின்படி சரியாக வழிநடாத்த முடியும். எனவே அல்லாஹ் முஸ்லிம்களின் காரியங்களுக்குப் பொறுப்பாக இருந்து அவர்களை வழிநடாத்தக்கூடிய இமாமும் ஒரு முஸ்லிமாகவே இருக்க வேண்டும் என்பதை வலியுறுத்தியுள்ளான். எப்போது அந்த இமாம் ஒரு முஸ்லிமிற்குரிய குறைந்த பட்சத் தகுதியை இழக்கின்றாரோ

அந்தச் சந்தர்ப்பத்தில் உடனடியாக அவரிடம் இருந்து அதிகாரத்தைப் பறித்து அல்லாஹ்வின் வேதத்தைக்கொண்டு வழிநடத்தக்கூடிய வேறு ஒரு முஸ்லிமான ஆணிடம் அந்தப் பொறுப்பை ஒப்படைப்பது அனைத்து முஸ்லிம்களினதும் கடமையாகும்.

ரஸூலுல்லாஹி ﷺ கூறுகின்றார்கள்:-

சில தலைவர்கள் தோன்றுவார்கள். அவர்களில் (நீங்கள்) நல்லவற்றையும் காண்பீர்கள். தீயவற்றையும் காண்பீர்கள். எனவே யார் (அவர்களிடம் இருக்கக்கூடிய தீயவற்றை) அறிந்து வெறுக்கின்றாரோ (அவர் குற்றத்திலிருந்து) நீங்கிவிட்டார். யார் (அத்தீயவற்றை) மறுக்கின்றாரோ (அவர்) வெற்றியடைந்து விட்டார். ஆனால் யார் (அத்தீயவற்றை) விரும்பி, பின்பற்றியும் நடக்கின்றாரோ (அவர் குற்றவாளியாவார். அப்போது ஸஹாபாக்கள்) அவர்களுடன் (நாம்) போராட வேண்டாமா? எனக் கேட்டார்கள். (அந்தத் தலைவர்கள்) “தொழும் வரைக்கும் (அவர்களுடன்) போராட வேண்டாம்.” எனக் கூறினார்கள்.

(ஸஹீஹ் முஸ்லிம் கி.இமாரா 16)

சில பாவங்களை செய்யக்கூடியவராக அமீர் மாறிவிட்டால் தொழுகையை நிலைநாட்டும் வரைக்கும் பொறுமை காக்கும்படி ரஸூலுல்லாஹி ﷺ உத்தரவிட்டதில் இருந்து தொழுகையை விட்டுவிட்டால் அந்தத் தலைவருக்குக் கட்டுப்பாடு கிடையாது என்பதை நாம் விளங்கிக் கொள்ளலாம். இதற்கான காரணம் தொழுகையை விடுகின்ற மனிதன் இஸ்லாத்தை நிராகரித்தவனாக அல்லாஹ்விடம் கணிப்பிடப்படுகின்றான் என்பதாகும். முஸ்லிம்களின் அமீராக மற்றொரு முஸ்லிம்தான் இருக்க வேண்டும் எனும் நியதிக்கு ஏற்ப தொழுகையை விடுவதன் மூலம் நிராகரிப்பாளனாக மாறிவிட்டவரது தலைமையைப் புறக்கணிப்பதற்கு ரஸூலுல்லாஹி ﷺ அனுமதிக்கின்றார்கள். இவ்வாறு தெளிவான ஆதாரங்களுடன் கூடிய குப்ரான காரியங்களை அமீர் செய்தால் அவரை அகற்றுவதற்கு ரஸூலுல்லாஹி ﷺ அனுமதித்ததன் மூலம் முஸ்லிமான ஒருவரே ஏனைய முஸ்லிம்களுக்கு அமீராக இருக்க வேண்டும் என்பதும் உறுதியாகின்றது.



முஹம்மத் பின் ஜுபைர் ❀ கூறுகின்றார்கள்:-

குரைஷ் வம்சத்தினின்றும் உள்ள ஒரு தூதுக்குழுவில் நான் முஆவியா ❀ அவர்களிடத்தில் இருந்தபோது “கஹ்தான் கோத்திரத்தில் இருந்து ஒரு அரசர் தோன்றுவார்.” என அமர் பின் ஆஸ் ❀ ஹதீஸ் அறிவிப்பதாக செய்தி வந்தடைந்தது. உடனே முஆவியா ❀ கோபத்துடன் எழுந்து நின்று, வழமையாக அவர்கள் புகழுவதைக்கொண்டு அல்லாஹ்வைப் புகழ்ந்த பின்பு கூறியதாவது:-

நிற்க! நிச்சயமாக உங்களில் சில மனிதர்கள் ஹதீஸ்களைப் பரிமாறிக் கொள்கின்றனர். (அவை) அல்லாஹ்வின் புத்தகத்திலும் இல்லை, ரஸூலுல்லாஹி ❀ அவர்களைத் தொட்டும் அறிவிக்கப்படவும் இல்லை. அவர்கள் உங்களில் உள்ள அறிவீனர்கள் ஆவார்கள். நப்பாசை கொள்ளக் கூடியோரை வழிகேட்டில் ஆழ்த்திவிடும் ஆசைகளை விட்டும் உங்களை (நான்) எச்சரிக்கின்றேன். “நிச்சயமாக ஆட்சியதிகாரம் குரைஷ் வம்சத்தில்தான் இருக்கும். (அவர்கள்) தீனை நிலை நாட்டும்வரை எவராவது அவர்களைப் பகைத்தால் அவரை முகம் குப்புற வீழ்த்தாது அல்லாஹ் விடமாட்டான்.” என நிச்சயமாக நான் ரஸூலுல்லாஹி ❀ கூறக் கேட்டுள்ளேன்.

(ஸஹீஹுல் புஹாரி கி.மனாகிப் 02)

குரைஷ் வம்சத்தை அல்லாஹ் ஆட்சிக்குரிய தகுதிகளுடன் படைத்துள்ளான். ஆண்களைப் பெண்களைவிட நிர்வாகத் திறமை உள்ளவர்களாகப் படைத்திருப்பது போன்று ஆண்களிலும் குரைஷியர்களை இன்னும் திறமையுள்ளவர்களாக அல்லாஹ் படைத்துள்ளான். ஆகவே சுவனம் செல்லக்கூடிய முஸ்லிம்களின் கூட்டத்தில் குரைஷியர்களும் ஏனையவர்களும் கலந்து இருந்தால் அதிகாரத்திற்கு குரைஷியர்களை முற்படுத்த வேண்டும். இந்த முன்னுரிமை அவர்கள் தீனை நிலைநாட்டும் வரைக்கும் தான் அவர்களுக்கு இருக்கும். தீனை நிலைநாட்டுவதனை விட்டும் அவர்கள் ஒதுங்கி விட்டால் அதன்பிறகு அவர்களுக்கு எந்தப் பெறுமதியும் இல்லை. அத்துடன் அவர்களில் எவருமே இந்த

நேர்வழியை ஏற்றுக்கொள்ளாவிட்டால் அவர்கள் இஸ்லாமல் ஏனையோர் இந்த நேர்வழியைப் பின்பற்ற முடியாது என்பது இஸ்லாத்தின் முடிவல்ல. எனவேதான் குரைஷியரிடம் ஆட்சியதிசாரம் இருக்கும் எனக்கூறிய ரஸூலுல்லாஹி ﷺ அவர்கள் “தீனை நிலை நாட்டும் வரை” எனும் நிபந்தனையையும் கூறினார்கள்.

இங்கு முன்வைக்கப்பட்டுள்ள சம்பவத்தில் இரண்டு ஹதீஸ்கள் காணப்படுகின்றன. இரண்டாவது ஹதீஸை அறிவிக்கும் முஆவியா رضي الله عنه அவர்களுக்கு ரஸூலுல்லாஹி ﷺ அவர்கள் கூறியதாக முதலாவது ஹதீஸ் தெளிவாக வந்து கிடைக்காத காரணத்தினால் அது ஒருசில மனிதர்களது கூற்று என நினைத்து அதனை மறுத்து விடுகின்றார்கள். ஆனால் அதுவும் ஆதாரபூர்வமான ஹதீஸ் என்பதில் எந்தவித சந்தேகமும் கிடையாது. அபூபக்கர், உமர் رضي الله عنه போன்றோர்கூட சில ஹதீஸ்களை அறியாமல் இருந்தார்கள் என்பதை இமாம் நவவி அவர்கள் சுட்டிக்காட்டியிருக்கும்போது முஆவியா رضي الله عنه அவர்களுக்கு இந்த ஹதீஸ் தெரியவில்லை என்பதில் ஆச்சரியம் இல்லை.

குரைஷ் கோத்திரத்தைச் சேர்ந்தவர்கள் ஜமாஅதுல் முஸ்லிமீனில் இருக்கும் காலங்களில் அவர்கள் முஸ்லிம்களை அல்லாஹ்வின் வேதத்தைக் கொண்டு வழிநடாத்துவார்கள். அவர்கள் தீனை விட்டுவிட்டால் தீனை நிலைநாட்டக்கூடிய ஒருவரை அமீராக நியமித்து சுவனம் செல்ல விரும்புபவர்கள் இஸ்லாத்தில் வாழ்வார்கள். குரைஷிகள் மட்டும்தான் அமீராக இருக்க வேண்டும் என ரஸூலுல்லாஹி ﷺ ஒருபோதும் நிபந்தனையாகக் கூறவில்லை. எனவே முஸ்லிம்களின் இமாமுக்கு இருக்க வேண்டிய ஏனைய தகைமைகளைப் போன்று அவர் குரைஷியாக இருக்க வேண்டும் என்பது நிபந்தனை அல்ல. எனவேதான் குரைஷியர்கள் ஆட்சி செய்வார்கள் எனக்கூறிய அதே ரஸூலுல்லாஹி ﷺ குரைஷி அல்லாத ஒருவர் கஹ்தான் கோத்திரத்தில் இருந்து முஸ்லிம்களை ஆட்சி செய்யக்கூடிய அரசராக வருவார் எனவும் கூறியுள்ளார்கள். ஆகவே குரைஷியாக இருப்பது அமீருக்கான நிபந்தனை அல்ல.



பைஅத் செய்துதான் இஸ்லாத்தை ஏற்க வேண்டும் என்பதைப் புரிந்துகொண்டவர்கள் முன்னால் தோன்றக்கூடிய அடிப்படைக் கேள்வி அதற்குத் தகுதியானவரை அடையாளம் காண்பது எவ்வாறு? என்பதாகும். இக்கேள்விக்கு விடையாக பலரும் பல்வேறு அடையாளங்களை ஒன்றோ சுயமாகக் கற்பனை செய்து கூறியுள்ளார்கள். அல்லது அவர்களை அடையாளம் காண்பதற்கு அவர்களிடம் இருக்க வேண்டிய தகுதிகள் என ஆதாரம் இல்லாமல் கூறியுள்ளார்கள். ஆனால் நாமோ ஆதாரங்களின் அடிப்படையில் இஸ்லாத்திற்காக பைஅத் எடுக்கக் கூடிய ஒருவரிடம் இருக்க வேண்டிய மூன்று அம்சங்களை நேரடியான ஆதாரங்களுடன் மேலே தெளிவு படுத்தினோம். அவற்றோடு சேர்த்து “குரைஷிகளுக்கு அவர்கள் தீனை நிலைநாட்டும் வரை முன்னுரிமை அளிக்கப்பட வேண்டும்” எனக் கூறுகின்ற ஹதீஸ்களைச் சிலர் தவறாக விளங்கி, “குரைஷியாக இருப்பதும் ஒரு நிபந்தனை” என அதனை மற்றொரு நிபந்தனையாகக் கூறியுள்ளனர். அந்தத் தவறான விளக்கம் மக்களுக்கு சத்தியத்தை விளங்குவதில் தடையாக இருந்துவிடக் கூடாது என்பதற்காக அது பற்றியும் நாம் விளக்கியுள்ளோம்.

இஸ்லாத்திற்காக பைஅத் எடுக்கக்கூடியவரை அடையாளம் காண்பதற்கு அவரிடம் இருக்கவேண்டிய மூன்று அம்சங்களை ஆதாரங்களுடன் குறிப்பிட்டோம். முதலில் அவர் இஸ்லாத்தைப் பின்பற்றுகின்ற முஸ்லிமாக இருக்கவேண்டும். அவர் ஓர் ஆணாகவும் இருக்க வேண்டும் என்பது இரண்டாவது அம்சமாகும். அல்லாஹ்வின் வேதத்தைக் கொண்டு வழிநடாத்தக்கூடியவராக இருக்க வேண்டும் என்பது மூன்றாவது அம்சமாகும். இந்த மூன்றும் அவரிடம் கட்டாயம் காணப்பட வேண்டிய அம்சங்களாகும்.

இஸ்லாத்திற்காக பைஅத் எடுப்பவரிடம் இருக்க வேண்டிய மூன்று அம்சங்களும் ஒருவரிடம் இருக்கின்றதா என்பதை அறிந்து அவரிடம் இஸ்லாத்தை ஏற்று பைஅத் செய்ததன் பின்னர், தொடர்ந்தும் அந்தத் தகைமைகளுடன் அமீர் இருக்கின்றாரா? என்பதனையும் நாம் கண்காணிக்க வேண்டும். ஏனெனில் ஒரு சிலர் முஸ்லிம்களின்

இமாமாக ஆகியதன் பின்னர் அந்தப் பதவியில் இருப்பதற்குரிய தகுதியை இழந்து விடுவர் என்பதனை ரஸூலுல்லாஹி ﷺ மறைமுகமாக சுட்டிக்காட்டியுள்ளார்கள்.

எனவே இஸ்லாத்தை ஏற்று ஆரம்பத்தில் பைஅத் செய்கின்றவர்கள் அல்லாஹ்வின் வேதத்தின் அடிப்படையில் வழிநடாத்த வேண்டும் எனும் நிபந்தனையுடன் முஸ்லிமான ஒரு ஆண்டிமே அந்த பைஅத்தைச் செய்ய வேண்டும். அவ்வாறு பைஅத் செய்தவர்கள் தங்களது இமாமிடம் தெளிவான ஆதாரங்களுடன் கூடிய குப்ரைக் காணும் வரை அந்த இமாமின் கட்டுப்பாட்டை விட்டும் வெளியேறக் கூடாது.

முஸ்லிம்களின் இமாம் எப்போது குப்ர் அல்லது ஷிர்க்கைச் செய்ய ஆரம்பிப்பதன் மூலம் முஸ்லிம் எனும் வட்டத்தை விட்டும் வெளியேறுகின்றாரோ அப்போதுமுதல் அவர் முஸ்லிம்களுக்கு இமாமாக இருக்கும் தகுதியை இழந்து விடுகின்றார் என்பதை நாம் அறிந்திருக்க வேண்டும். அதேபோன்று அல்லாஹ்வின் வேதத்தைக் கைவிட்டுவிட்டு, அல்லது அதனுடன் ஏனைய விடயங்களையும் சேர்த்து ஆதாரங்களாக வைத்துக்கொண்டு வழிநடாத்த ஆரம்பிக்கின்றாரோ அப்போதும்கூட அவர் இமாமாக இருப்பதற்குரிய தகுதியை இழந்தவராகின்றார். இவ்வாறான சந்தர்ப்பங்களில் பதவியில் இருப்பவரை ஒதுக்கிவிட்டு, முஸ்லிம்களின் இமாமாக இருப்பதற்குரிய மூன்று நிபந்தனைகளையும் கொண்டிருக்கக்கூடிய வேறு ஒருவரை அந்தப் பதவியில் அமர்த்துவது அனைத்து முஸ்லிம்களினதும் தலையாய கடமையாகும்.

ஸலமா பின் யஸீத் ﷺ

ரஸூலுல்லாஹி ﷺ விடம் கேட்கின்றார்கள்:-

“அல்லாஹ்வின் நபியவர்களே! எங்களுக்கு சில அமீர்மார்கள் தோன்றி அவர்களது உரிமைகளை எம்மிடம் கேட்கின்ற அதே வேளை எமது உரிமைகளை மறுத்தால் (நீங்கள்) எங்களுக்கு



என்ன கட்டளையிடுகின்றீர்கள்?” அவரை விட்டும் (ரஸூலுல்லாஹி ﷺ) முகத்தைத் திருப்பிக் கொண்டார்கள். பின்னர் (மீண்டும்) கேட்டார்கள். (மீண்டும்) அவரை விட்டும் (ரஸூலுல்லாஹி ﷺ) முகத்தைத் திருப்பிக் கொண்டார்கள். பின்னர் இரண்டாவது விடுத்தம் அல்லது மூன்றாவது விடுத்தம் கேட்டபோது அவரை அஷ்அஸ் பின் கைஸ் இழுத்தார்கள். அப்போது (ரஸூலுல்லாஹி ﷺ) “(அவர்கள் கட்டளையை) செவிமடுத்துக் கட்டுப்படுங்கள். அவர்கள் மீது சுமத்தப்பட்டது அவர்கள் மீது கடமையாகும். உங்கள் மீது சுமத்தப்பட்டது உங்கள் மீது கடமையாகும்.” எனக் கூறினார்கள். (ஸஹீஹ் முஸ்லிம் கி.இமாரா 12)

இஸ்லாமிய சமுதாயத்தின் தலைமைத்துவத்தை வழிநடாத்தும் இமாமுக்குச் செலுத்தவேண்டிய கடமைகளை ஒவ்வொரு முஸ்லிமும் முழுமையாக நிறைவேற்றிவிட வேண்டும். அந்த இமாம் மக்களுக்குச் செலுத்த வேண்டிய கடமைகளைச் செலுத்தவில்லை என்பது அவருக்குச் செலுத்த வேண்டிய கடமைகளைச் செலுத்தாமல் இருப்பதற்கு நியாயமான காரணமாக இஸ்லாத்தில் அங்கீகரிக்கப்பட மாட்டாது. சுய இலாபங்களை அடிப்படையாகக் கொண்ட தீர்மானங்களை இஸ்லாம் அடியோடு மறுக்கின்றது. அல்லாஹ்வின் கொள்கையைப் பூமியில் பரவச்செய்வதற்காக ஏற்படுத்தப்பட்ட தலைமைத்துவத்தை எடுத்து உரிமை கிடைக்கவில்லை எனும் அற்ப காரணத்திற்காகப் புறக்கணித்து, பலம் இழக்கச் செய்ய முடியாது.

ரஸூலுல்லாஹி ﷺ கூறுகின்றார்கள்:-

“நிச்சயமாக எனக்குப் பின்னர் ஒருசிலரை ஏனையவர்களைவிட முற்படுத்துவதும், நீங்கள் பிழையாகக் காணக்கூடிய விடயங்களும் மிக விரைவில் ஏற்படும்.” (இதனைக் கேட்ட நபித் தோழர்கள்) “எங்களில் அந்த (நிலையை) அடைந்தவருக்குத் தாங்கள் எவ்வாறு (நடக்கும்படி) ஏவுகின்றீர்கள்?” எனக் கேட்டார்கள். அதற்கு “உங்கள் மீதுள்ள கடமைகளை (நீங்கள்) நிறைவேற்றுங்கள். உங்களுக்குக் கிடைக்கவேண்டியதை (கிடைக்கச் செய்யும்படி) அல்லாஹ்விடம் கேளுங்கள்.” எனக் கூறினார்கள். (முஸ்லிம் கி. இமாரா 10)

பைஅத் என்பது அல்லாஹ்விடம் பிரதிபலனை எதிர்பார்த்து மேற்கொள்ளப்படும் ஒப்பந்தமாகும். எனவே நாம் அந்த பைஅத்தின் மூலம் என்ன வகையான பிரதிபலனை எதிர்பார்த்தாலும் அதனை அல்லாஹ்விடம் இருந்து மாத்திரமே எதிர்பார்க்க வேண்டும். அதேபோன்று நாம் அந்த பைஅத்தின் மூலம் என்னென்ன கடமைகளை நிறைவேற்றுகின்றோமோ அவற்றை அல்லாஹ் வுக்காகவே நிறைவேற்ற வேண்டும். அவற்றிற்கான கூலியை அம்மாஹ்விடமே எதிர்பார்க்க வேண்டும். உண்மையில் இமாமுக்கு நாம் செலுத்தக்கூடிய கடமைகள் அல்லாஹ்வுக்கு செய்யக்கூடிய இபாதத்துக்கள் எனும் ஆழமான உண்மையை ஒரு முஸ்லிம் தெளிவாக விளங்கி வைத்திருக்க வேண்டும். இதுபற்றிய ஹதீஸை இப்புத்தகத்தில் அறுபத்திமூன்றாம் பக்கத்தில் குறிப்பிட்டுள்ளோம்.

மிகப் பரந்துபட்ட ஒரு நோக்கத்திற்காக நாம் பைஅத் செய்திருக்கின்றோம். அந்த நோக்கத்தை அடைவதற்காக அல்லாஹ்வின் வேதத்தைக் கொண்டு எம்மை வழிநடத்தக் கூடிய எமது இமாமுக்கு நாம் முற்றிலும் கட்டுப்பட்டு நடக்கின்றோம். எந்த நோக்கத்திற்காக நாம் பைஅத் செய்திருக்கின்றோமோ அந்த நோக்கம் இமாமினால் உடைக்கப்படுகின்றபோது மாத்திரம்தான் இமாமுக்கான கட்டுப்பாடுபற்றி சிந்திக்குமாறு இஸ்லாம் எமக்குக் கட்டளை இடுகின்றது. சுய உரிமைகள் கிடைக்காதபோதும் கட்டுப்பட்டு நடக்கும்படி கூறிய ரஸூலுல்லாஹி ﷺ அந்தக் கட்டுப் பாட்டை உடைப்பதற்கான சந்தர்ப்பத்தையும் தெளிவு படுத்தி யுள்ளார்கள். அது பல கட்டங்களாக அமைகின்றது. முதலாவது கட்டம் பற்றிப் பின்வரும் ஹதீஸ் சுட்டிக் காட்டுகின்றது.

ரஸூலுல்லாஹி ﷺ கூறினார்கள்:-

உங்களது சிறந்த இமாம்கள் யாரெனில் நீங்கள் அவர்களை விரும்புவீர்கள், அவர்கள் உங்களை விரும்புவார்கள். அவர்கள் அல்லாஹ்வின் அருளை உங்களுக்கு வேண்டுவார்கள், நீங்கள் அல்லாஹ்வின் அருளை அவர்களுக்கு வேண்டுவீர்கள். உங்களது



கெட்ட இமாம்கள் யாரெனில் நீங்கள் அவர்களைக் கோபிப்பீர்கள், அவர்கள் உங்களைக் கோபிப்பார்கள். நீங்கள் அவர்களை சபிப்பீர்கள், அவர்கள் உங்களை சபிப்பார்கள். “அல்லாஹ்வின் தூதரவர்களே! அவர்களுடன் (நாம்) வாள் எடுத்துப் போராட வேண்டாமா?” எனக் கேட்கப்பட்டது. உங்களுக்கு மத்தியில் தொழுகையை நிலைநாட்டும் வரை (போராட) வேண்டாம். உங்களது பொறுப்பாளர்களிடம் நீங்கள் வெறுக்கும் ஒன்றைக் கண்டால் அவரது (அந்தத் தவறான) செயலை வெறுத்து விடுங்கள். (அப்போதும் கூட) கட்டுப்பாட்டிலிருந்து எந்த விதத்திலும் கையை உருவிக் கொள்ளாதீர்கள்.

(ஸஹீஹ் முஸ்லிம் கி.இமாரா 17)

தவறுகள் இல்லாமல் அவனை அடிபணிவதற்கு அல்லாஹ் மலக்குகளைப் படைத்துள்ளான். மனிதனைத் தவறிழைக்கக் கூடியவனாகவே அல்லாஹ் படைத்துள்ளான். எனவே மனிதனாக இருக்கக்கூடிய முஸ்லிம்களின் இமாம் சிலவேளை தவறிழைத்து விட்டால் அவரது தவறை நாம் வெறுக்க வேண்டுமே ஒழிய அந்த இமாமையே எடுத்த எடுப்பில் புறக்கணிக்க ஆரம்பித்து விடக் கூடாது. இது எல்லா முஸ்லிம்களுக்கும் பொருந்தும். எல்லா மனிதர்களையும்போல முஸ்லிம்களின் இமாமும் சில தவறுகளைச் செய்யும்போது அவரை நாம் அவரது பதவியில் இருந்து அகற்றிவிட முடியாது. ஆனால் இமாம் செய்யும் தவறை ஏனைய முஸ்லிம்கள் சரிகாணவும் முடியாது. மனிதர்களை மலக்குகளாக மாற்ற முயற்சிக்கும் சாத்தியமற்ற போக்கிற்கும், இலட்சியத்தை மறந்து தனிமனித வழிபாட்டைத் தோற்றுவிக்கும் தவறான போக்கிற்கும் இடையில் அல்லாஹ்வின் திருப்தியைப் பெற்றுத் தரக்கூடிய அறிவுபூர்வமான போக்கிற்கு இஸ்லாம் வழிகாட்டுகின்றது. எனவே எம்மை வழிநடத்தக் கூடியவர் பாவங்கள் செய்தாலும் அந்தப் பாவங்கள் அவரை முஸ்லிம்களின் இமாமுக்கு இருக்க வேண்டிய தகைமைகளில் ஒன்றை இழந்தவராக ஆக்கிவிடாத வரையில் அவரது கட்டுப்பாட்டில் நாம் இருந்தே, ஆக வேண்டும்.

தலைமைத்துவத்திற்குக் கட்டுப்படுவதனை இஸ்லாம் பாதுகாக்கும் விதத்தைப் பார்க்கும்போது இஸ்லாமிய அறிவு இஸ்லாமல் இஸ்லாமிய ஆர்வம் மட்டும் உள்ளவர்கள் ஆட்டம் கண்டு விடுவார்களோ எனும் அச்சம் ஒரு சிலருக்குத் தோன்றலாம். அந்த அளவிற்குத் தலைமைத்துவத்தை மையமாக வைத்துக் கட்டியெழுப்பிய இஸ்லாமிய சமூக அமைப்பைப் பாதுகாப்பதற்கு ரஸூலுல்லாஹி ﷺ முன்னுரிமை கொடுத்துள்ளார்கள். முஸ்லிம்களின் இமாம் சில தவறுகளைச் செய்யக்கூடியவராக இருப்பார் என்பதனை சுட்டிக்காட்டக்கூடிய ஒரு ஹதீஸை முதலாவது கட்டமாக உங்கள் முன் எடுத்துவைத்தோம். அந்த இமாமின் தவறான போக்கு வளர்ந்து விட்டதனை சுட்டிக்காட்டும் மற்றொரு ஹதீஸை இரண்டாவது கட்டத்தை நீங்கள் உணர்ந்துகொள்வதற்காக இப்போது உங்களுக்குத் தருகின்றோம்.

கஅப் பின் உஜ்ரா ﷺ கூறுகின்றார்கள்:-

ஒருமுறை நாங்கள் ஒன்பது பேர் இருக்கும்போது ரஸூலுல்லாஹி ﷺ எங்களிடம் வந்தார்கள். ஐந்தும் நான்குமாக இரண்டில் ஒரு எண்ணிக்கை அரபியர்களாகவும், மற்றது அஜமிகளாகவும் இருந்தோம். அப்போது (ரஸூலுல்லாஹி ﷺ) கூறினார்கள்:-

கேளுங்கள்! (பொய் சொல்வதுடன் அநீதம் இழைக்கக்கூடிய) தலைவர்கள் எனக்குப் பின்னால் தோன்றுவார்கள் என்பதை செவியுற்றீர்களா? யார் அவர்களிடத்தில் சென்று அவர்களது பொய்யை உண்மைப்படுத்துவதுடன், அவர்கள் செய்யும் அநீதத்திற்கும் அவர்களுக்கு உதவிசெய்கின்றானோ (அவன்) என்னில் நின்று உள்வன் இல்லை. நான் அவனில் நின்று உள்வனும் இல்லை. (அவன் மறுமை நாளில்) நீர்த்தடாகத்தில் (நான் நிற்கும்போது) என்னிடம் வரக்கூடியவனும் இல்லை. யார் அவர்களிடம் செல்லாமலும், அவர்கள் செய்யும் அநீதத்தில் அவர்களுக்கு உதவிசெய்யாமலும், அவர்கள் சொல்லத் கூடிய பொய்களில் அவர்களை உண்மைப்



படுத்தாமலும் இருக்கின்றாரோ அவர் என்னில் நின்று உள்ளவராவார். நான் அவரில் நின்று உள்ளவன் ஆவேன். அவர் (மறுமைநாளில்) நீர்த்தடாகத்தில் (நான் நிற்கும்போது) என்னிடம் வந்தடைவார்.

(திர்மிதி, அஹ்மத் - இதனை அல்பானி, ஷஹீப் போன்றோர் ஸஹீஹ் என ஏற்றுள்ளனர்.)

ஆரம்ப கட்டத்தைவிட மோசமான நிலையிலுள்ள தலைவர்களைப் பற்றி இந்த ஹதீஸ் கூறுகின்றது. அவர்கள் பொய் பேசுவதுடன் மக்களுக்கு அநீதம் இழைப்பதற்கும் தயங்க மாட்டார்கள். இத்தகைய தலைவர்களின் அநியாயத்தின் காரணமாக மறுமையில் ரஸூலுல்லாஹி ﷺ அவர்களின் கையிலிருந்து நீர் பெற்றுப் பருகும் பாக்கியம்கூட இவர்களுக்குக் கிடைக்காது. அதுமட்டுமல்ல! இவர்கள் ரஸூலுழ்மூஹி ﷺ அவர்களைச் சேர்ந்தவர்களாகவும் கணிப்பிடப்பட மாட்டார்கள். இத்தகைய கெட்ட தலைவர்கள் எமக்கு அமீர்மார்களாக வரும் பட்சத்தில் அவர்களது பாவங்களுக்குத் துணைபோகாமல் அவர்களை விட்டும் தூரமாகியிருந்து எமது தீனைப் பாதுகாத்துக் கொள்வதே எமது கடமையாகும். இத்தகைய நிலையிலும் நாம் பொறுமையைக் கையாள வேண்டும் என்பதனைத்தான் இஸ்லாம் எமக்குக் கூறுகின்றது.

இந்த நிலைமை இன்னும் மோசமாகி முன்றாவது கட்டத்தை சிலவேளை அடையும். அந்த முன்றாவது கட்டம் தோன்றிவிட்டால் அந்தத் தலைவர்களின் கட்டுப்பாட்டில் ஒரு முஸ்லிம் இருக்கக் கூடாது என இஸ்லாம் போதிக்கின்றது. இந்த முன்றாவது கட்டம் என்பது முஸ்லிம்களின் இமாமிற்கு இருக்கவேண்டிய மூன்று தகுதிகளில் ஒன்றை இழந்துவிடுகின்ற நிலையாகும். இந்த நிலையை மிகத் தெளிவாகப் பிரித்தறிந்து கொள்வதற்குத்தான் இதனது ஆரம்ப இரு கட்டங்கள் பற்றிய ஹதீஸ்களை உங்கள் முன்வைத்துத் தெளிவுபடுத்தியுள்ளோம். தெளிவான, நேரடி ஆதாரங்களுடன்கூடிய குப்ரையோ அல்லது ஷிர்க்கையோ செய்வதன் மூலம் முஸ்லிம்களுக்கு இமாமாக இருப்பவர் இந்த நிலையை அடைகின்றார். அதுபற்றி விளக்கக்கூடிய ஹதீஸ்களைப் பாருங்கள்.

ரஸூலுல்லாஹி ﷺ கூறுகின்றார்கள்:-

மிக விரைவில் உங்கள் மீது சில தலைவர்கள் தோன்றுவார்கள். (அவர்கள்) தொழுகையை அதற்குரிய நேரங்களை விட்டும் பின்படுத்துவார்கள். அத்துடன் பித்அத்துக்களையும் தோற்றுவிப்பார்கள். (அப்போது) “நான் எவ்வாறு செய்துகொள்ள வேண்டும்?” என இப்னு மஸ்ஹத் ﷺ கேட்டார்கள். “உம்மு அப்தின் மகனே! எவ்வாறு செய்துகொள்ள வேண்டும் என என்னிடம் கேட்கின்றாயா? **அம்மாஹ்ஷுக்கு மாறு செய்தவருக்கு எவ்விதக் கட்டுப்பாடும் கிடையாது.**” எனக் கூறினார்கள்.

( இப்னுமாஜா, அஹ்மத், தபரானி - ஸஹீஹ் ஜா.ஸ-3664 )

முஸ்லிம்களின் தலைவர்கள் மோசமடைந்து, தொடர்ந்தும் அவர்கள் முஸ்லிம்களுக்குத் தலைவர்களாக இருக்கும் தகுதியை இழந்துவிடுபவர்களை இனம் காண்பதற்காக ரஸூலுல்லாஹி ﷺ கூறிய ஹதீஸ்களில் இதுவும் ஒன்றாகும். இந்த ஹதீஸில் தெளிவான குப்ரில் அடங்கக்கூடிய இரண்டு விடயங்கள் சுட்டிக்காட்டப்பட்டுள்ளன. தொழுகையை அதன் கடைசி நேரத்தை விடவும் தாமதப்படுத்துதல், பித்அத் செய்தல் என்பனவே தெளிவான குப்ரில் அடங்கக்கூடிய அந்த இரண்டு விடயங்களுமாகும்.

விசுவாசிகள்மீது நேரம் குறிப்பிடப்பட்டதாகவே தொழுகை கடமையாக்கப்பட்டிருப்பதாக அல்லாஹ் கூறுகின்றான். ஒவ்வொரு தொழுகைக்கும் ஆரம்ப நேரம், இறுதிநேரம் என இரண்டிரண்டு நேரங்கள் உள்ளன. இஷாத் தொழுகையைத் தவிர ஏனைய தொழுகைகளுக்கு அவற்றின் ஆரம்ப நேரம் சிறந்ததாகும். இருந்தாலும் அவற்றிற்குரிய இறுதி நேரத்திற்கிடையில் அவற்றைத் தொழுவதற்கு ஒரு முஸ்லிமுக்கு அனுமதி உள்ளது. ஆனால் பிரயாணியல்லாத எவரும் அந்தந்தத் தொழுகைக்குரிய இறுதி நேரத்தை விடவும் சுயமாகத் தாமதப் படுத்தினால் அது இஸ்லாத்தில் தொழுகையாகக் கணிக்கப்பட மாட்டாது. அவ் வாறு தொழுவன் அதனை விட்டவனாகவே கருதப்படுவான்.



தொழுகையை விடுகின்றவன் நிராகரித்து விட்டவன் எனவும், இணைவைத்துவிட்டவன் எனவும் ரஸூலுல்லாஹி ﷺ கூறியுள்ளார்கள். நேரம் குறிப்பிடப்பட்டு கடமையாக்கப்பட்ட தொழுகையை அவற்றிற்குரிய இறுதி நேரம் வரைக்கும் தொழாத தலைவர்கள் நிராகரிப்பாளர்களாக, இணைவைப்பாளர்களாக மாறிவிடுகின்றார்கள். எனவேதான் எத்தனையோ பாவங்கள் செய்யும்போது கட்டுப்பாட்டை விட்டும் கையை உருவிக்கொள்ள வேண்டாம் எனக் கூறிய ரஸூலுல்லாஹி ﷺ, தொழுகையை அதற்குரிய இறுதி நேரம் வரை தொழாத தலைவர்களுக்கு எவ்விதக் கட்டுப்பாடும் கிடையாது எனக் கூறிவிட்டார்கள். நல்லவைகளையும், தீயவைகளையும் காணும் பட்சத்தில் பாவமான விடயங்களில் மாத்திரம் கட்டுப்பாடு கிடையாது எனக் கூறிய ரஸூலுல்லாஹி ﷺ தொழுகைக்குரிய இறுதி நேரம் வரைக்கும் அதனைத் தொழாத தலைவர்கள் தோன்றினால் அத்தகைய தலைவர்களுக்கே கட்டுப்பட வேண்டாம் எனக் கூறுகின்றார்கள். இவ்வாறு ரஸூலுல்லாஹி ﷺ கூறுவதற்கான காரணம் முஸ்லிம்களை வழிநடாத்தக்கூடிய அமீர் ஒரு முஸ்லிமாக இருக்க வேண்டும் என்பதாகும். தொழுகையை விடுவதன் மூலம் இத்தகையோர் இஸ்லாமிய வட்டத்தை விட்டும் வெளியேறி விடுகின்றனர். எனவே அவர்கள் தொடர்ந்தும் முஸ்லிம்களுக்கு அமீர்களாக இருக்கும் தகுதியை இழந்து விடுகின்றனர்.

தொழுகையை விடுவது போன்றே பித்அத்துக்களைச் செய்வது அல்லது அவற்றைத் தோற்றுவிப்பது முஸ்லிமாக இருப்பவனை இஸ்லாமிய வட்டத்தை விட்டும் வெளியேற்றி விடும். இபாதத்தை உருவாக்கக்கூடிய அதிகாரம் அல்லாஹ்வுக்கு மட்டும் உரியது. அந்த அதிகாரத்தைக் கையில் எடுத்துக்கொண்டு ஏனையவர்களும் மார்க்கத்தில் இல்லாதவைகளை நல்லவையென செய்வதுதான் இஸ்லாமியக் கண்ணோட்டத்தில் பித்அத் எனப் படுகின்றது. இவ்வாறு செய்வோர் அல்லாஹ்வுக்கு இணைகற்பித்த குற்றத்திற்கு ஆளாகி, இஸ்லாத்தை விட்டும் வெளியேறி விடுகின்றனர். அல்குர்ஆனில் அல்லாஹ் பின்வருமாறு கேட்கின்றான்.

**அல்லாஹ் அனுமதிக்காத மார்க்க சட்டதிட்டங்களை அவர் களுக்கு ஏற்படுத்திக் கொடுக்கக்கூடிய (அல்லாஹ்வுக்கு) இணையானவர்கள் இருக்கின்றனரா?.....**

**(42:21)**

எனவே பித்அத்தைத் தோற்றுவிப்பவன் அல்லாஹ்வுக்கு நிகரான இணையாக முயற்சிக்கின்றான் என அல்லாஹ் கூறுகின்றான். இதன்மூலம் இவர்கள் இஸ்லாத்தை விட்டும் வெளியேறிவிடுகின்ற காரணத்தினால் தொடர்ந்தும் முஸ்லிம்களுக்குத் தலைவர்களாக இருக்கும் தகுதியை இவர்கள் இழந்துவிடுகின்றனர். எனவே இத்தகையவர்களுக்கு எந்தவிதத்திலும் கட்டுப்படவேண்டிய அவசியம் கிடையாது என்பதனையும் ரஸூலுல்லாஹி ﷺ மேற்கண்ட ஹதீஸில் முஸ்லிம்களுக்குப் போதிக்கின்றார்கள். இவ்வாறு பித்அத்துக்களை உருவாக்குபவர்களது இறுதி முடிவு என்னவாகும் என்பதையும் இன்னும் தெளிவாக ரஸூலுல்லாஹி ﷺ பின்வரும் ஹதீஸிலே விபரிக்கின்றார்கள்.

இப்பனு அப்பாஸ் ؓ கூறுகின்றார்கள். ரஸூலுல்லாஹி ﷺ பிரசங்கம் செய்தார்கள். அப்போது கூறினார்கள்:-

நிச்சயமாக நீங்கள் பாதணி அற்றவர்களாகவும், ஆடை அணியாதவர்களாகவும், ஹத்னா செய்யப்படாதவர்களாகவும் அல்லாஹ்விற்பால் ஒன்று சேர்க்கப்படுவீர்கள்.

**முதலாவது படைக்கும்போது ஆரம்பித்தது போன்ற (நிலைக்கு) அவனை மீண்டும் (நாம்) கொண்டுவருவோம். (இது) நம்மீது கடமையான ஒரு வாக்குறுதி ஆகும். நிச்சயமாக நாம் (இதனைச்) செய்பவர்களாவோம். (21-104)**

பின்னர் மறுமை நாளில் முதலாவதாக ஆடை அணிவிக்கப்படுபவர் இப்ராஹீம் ؑ அவர்களாவார்கள். அறிந்துகொள்ளுங்கள்! எனது உம்மத்தில் இருந்து சிலரைக் கொண்டுவரப்படும். அவர்கள் இடது புறமாக (நரகிற்கு) ஒட்டிச் செல்லப்படுவார்கள். அப்போது நான் “எனது ரப்பே! (அவர்கள்) எனது தோழர்கள்.” எனக் கூறுவேன்.



உடனே “உமக்குப் பின்னால் (அவர்கள்) ஏற்படுத்திய பித்அத்துக்கள் பற்றி நீர் அறியமாட்டீர்.” எனக் கூறப்படும். அப்போது (நான்) “அவர்களுக்கு மத்தியில் இருக்கும்வரை அவர்களை நான் கண்காணித்துக் கொண்டிருந்தேன். ....வசன முடிவு வரை ( 5 : 117 )” என (அல்லாஹ்வின்) சிறந்த அடியார் கூறியது போன்று கூறுவேன். அதற்கு “நிச்சயமாக இவர்கள் நீர் இவர்களை விட்டுப் பிரிந்தது முதல் இவர்கள் வந்த வழியிலேயே மிக வேகமாகத் திரும்பிச் செல்லக் கூடியோராகவே (முர்த்துக்களாகவே) இருந்து கொண்டிருந்தனர்.” எனக் கூறப்படும்.

(ஸஹீஹுல் புஹாரி கி.தப்ஸீர் ஸு.மாயிதா)

முஸ்லிம்களின் இமாமாக இருப்பதற்கு அவசியமான தகுதிகளுடன் முஸ்லிம்களின் தலைமைப் பொறுப்பை ஏற்றவர்கள் காலப்போக்கில் தொழுகையை விடுவதன் மூலம் அல்லது பித்அத்துக்களைத் தோற்றுவிப்பதன் மூலம் இஸ்லாத்தை விட்டும் வெளியேறிவிடுவார்கள். அத்தகையவர்கள் தோன்றிவிட்டால் அவர்களுக்கு முஸ்லிம்கள் எந்தவகையிலும் கட்டுப்படக்கூடாது என ரஸூலுல்லாஹி ﷺ கூறியுள்ளதை இதுவரை பார்த்தோம். அதேபோன்று முஸ்லிம்களின் விடயங்களைப் பொறுப்பேற்கும் தலைவர்கள் அம்மாஹ்வின் வேதத்தைப் புறக்கணித்து விட்டு, அது அல்லாததைக் கொண்டு வழிநடாத்தும் நிலையும் தோன்றலாம் என்பதையும் ரஸூலுல்லாஹி ﷺ எச்சரிக்கின்றார்கள். அத்தகைய சந்தர்ப்பத்தில் ஒரு முஸ்லிம் எவ்வாறு நடந்துகொள்ள வேண்டும் என்பதையும் அவர்கள் எமக்குக் கற்றுத் தருகின்றார்கள்.

ரஸூலுல்லாஹி ﷺ கூறுகின்றார்கள்:-

எனக்குப் பின்னர் உங்களது விடயங்களை சில மனிதர்கள் பொறுப்பேற்பார்கள். (நீங்கள்) பாவமாகக் கருதுபவற்றை நன்மையானது என உங்களுக்குக் கூறுவார்கள். (நீங்கள்) நன்மையானவை என அறிந்திருக்கக்கூடியவற்றை பாவங்கள் என மறுத்துரைப்பார்கள். உங்களினின்றும் யார் அந்தக் (காலத்தை)

அடைகின்றாரோ (அவர் அத்தகையோருக்குக் கட்டுப்படாமல் இருக்கட்டும்.) ஏனெனில் கண்ணியமும் மகத்துவமும் மிக்க அல்லாஹ்வுக்கு மாறு செய்தவருக்கு எவ்விதக் கட்டுப்பாடும் கிடையாது.

. ( தபரானி, ஹாகிம் - ஸஹீஹ். ஜா.ஸ-3672 )

அல்லாஹ்வின் வேதத்தைக் கொண்டு முஸ்லிம்களை வழிநடாத்துவதற்கு உடன்படுபவர்தான் முஸ்லிம்களுக்கு அமீராக ஆகமுடியும். அந்த அமீரிடம் பைஅத் செய்யக்கூடியவர்களும் அல்லாஹ்வின் வேதத்தைப் பின்பற்றுவதற்காகத்தான் பைஅத் செய்கின்றார்கள். பதவியைப் பொறுப்பேற்றதன் பின்னர் அவர் தனது கொள்கையை மாற்றிக் கொண்டால் அவரது முடிவுகளுடன் ஏனைய முஸ்லிம்களது முடிவுகள் நிச்சயமாக முரண்படும். அல்லாஹ்வின் வேதத்தில் நல்லவைகள் எனக் கூறப்பட்டிருப்பவை கொள்கையை மாற்றிக்கொண்ட தலைவருக்குத் தீமைகளாகவே தென்படும். அல்லாஹ்வின் வேதத்தில் தீயவைகள் எனக்கூறப்பட்டிருப்பவை அவருக்கு நல்லவையாகத் தோன்றும். அதனைத்தான் மேற்கண்ட ஹதீஸில் ரஸூலுல்லாஹி ﷺ சுட்டிக் காட்டுகின்றார்கள்.

ஐவேளைத் தொழுகையை விடுதல், பித்அத் செய்தல் என்பன போன்று அல்லாஹ்வின் வேதத்தைக் கைவிடுவதும் முஸ்லிமாக இருப்பவரை இஸ்லாத்தை விட்டும் வெளியேற்றக் கூடிய செயலாகும். எனவேதான் எம்மை அடித்து, எமது சொத்துக்களைப் பறித்தெடுக்கும் அமீருக்குக்கூட கட்டுப்படும்படி கூறிய ரஸூலுல்லாஹி ﷺ முஸ்லிம்கள் பின்பற்றக்கூடிய அல்லாஹ்வின் வேதத்தின் முடிவுகளுக்கு முரணான திசையில் அந்த அமீர் செல்லும்போது அவருக்கு எந்தவிதக் கட்டுப்பாடும் கிடையாது எனக் கூறுகின்றார்கள். முஸ்லிம்களுக்கு அமீராக இருப்பதற்கு மூன்று தகைமைகள் இருக்க வேண்டும் என நாம் குர்ஆன் ஹதீஸ் ஆதாரங்களுடன் தெளிவுபடுத்தியதை இந்த ஹதீஸ்களும் உண்மைப்படுத்துகின்றன. அதாவது அந்த நிபந்தனைகள் உடையும்போது கட்டுப்பாடு கிடையாது என ரஸூலுல்லாஹி ﷺ கூறியுள்ளதன் மூலம் அவை உறுதிப்படுத்தப்படுகின்றன.



## பல தலைவர்களுக்கு பைஅத் செய்யலாமா?

மனிதர்களின் சிந்தனைகள் வித்தியாசமானவை. ஒரே கொள்கையை ஏற்றுக்கொண்டவர்கள் கூட முரண்படக்கூடிய சந்தர்ப்பங்கள் ஏற்படவே செய்கின்றன. ஒவ்வொரு விடயத்திலும் வாழ்நாள் முழுக்க ஒரே கருத்தைக் கூறிய இரண்டு மனிதர்களை மனித வரலாற்றிலேயே காண முடியாது. இவ்வாறு முரண்படும் தன்மையைக் கொண்டவனாக மனிதனைப் படைத்த அல்லாஹ் மனிதனது நலன்கருதி ஒரு குறிப்பிட்ட அளவிற்கு அவர்கள் ஒருமித்திருப்பதை அவர்கள் மீது கடமையாக்கியுள்ளான். அதனை நடைமுறைச் சாத்தியமாக்கிடுவதற்கான வழியையும் அவன் வகுத்துத் தந்துள்ளான்.

சுவனம் செல்வதற்கு ஆசையுள்ளவர்கள் அனைவரும் ஒரே அமைப்பாக இருக்க வேண்டும் என்பது நிபந்தனையாகும். எனவே அவர்களை ஒரே அமைப்பாக அணிதிரளச் செய்வதற்காக தலைமைத் துவத்தை ஏற்று பைஅத் செய்வதனைக் காணாமையாக்கிய அல்லாஹ் அந்தக் கட்டமைப்பை உடைக்கும் எந்தவொரு செயலுக்கும் அவனது தீனிலே இடம் வைக்கவில்லை. அந்த வகையில் மாற்றுத் தலைமைத்துவம் ஏற்படுத்துவதற்கு அல்லாஹ்வின் தீனில் எந்த அனுமதியுமில்லை. மாற்றுத் தலைமைத்துவம் ஏற்படுத்தவே முடியாதபோது, அந்த தலைமைத்துவத்திடம் பைஅத் செய்வது எங்ஙனம் அனுமதிக்கப்படப் போகின்றது. ஒரே நோக்கம் கொண்டவர்கள் இரண்டுபட முடியாது எனும் அடிப்படைத் தத்துவத்தை அல்லாஹ்வின் வேதம் போதித்தது போன்று வேறு எந்தக் கொள்கையும் போதித்தது கிடையாது. ஆனால் பரிதாபத்திற்குரிய நிலை என்னவெனில் இந்த உம்மத் பிளவுபட்டது போன்று வேறு எந்த உம்மத்தும் பிளவுபட்டதும் கிடையாது.

ரஸூலுல்லாஹி ﷺ கூறுகின்றார்கள்:-

நிச்சயமாகக் குழப்பங்கள் குழப்பங்களாகத் தோன்றும். இந்த உம்மத்தின் அதிகாரம் ஒன்றுபட்டிருக்கும்போது அதனைப் பிளவுபடுத்த எவராவது முயற்சித்தால் அவர் யாராக இருந்தாலும் அவரை வாளினால் வெட்டிவிடுங்கள்.

(ஸஹீஹ் முஸ்லிம் கி.இமாரா 14)

நரகின் அடித்தட்டிற்குச் செல்லக்கூடிய நயவஞ்சகர்களைக் கூட சில காரணங்களுக்காக வெட்டுவதற்கு அனுமதிக்காத ரஸூலுல்லாஹி ﷺ மாற்றுத் தலைமைத்துவம் உருவாக்க முயற்சிப்பவர் நல்லவரா? கெட்டவரா? என்பதைக்கூடப் பார்க்காது வெட்டிவிடும்படி கூறுகின்றார்கள். திருட்டு, விபச்சாரம் என்பன இஸ்லாத்தில் பெரும்பாவங்களாகும். முஸ்லிமான ஒருவன் அவற்றை செய்துவிட்டால் அவற்றிற்காக அவன் மறுமையில் தண்டிக்கப்பட்டாலும் சுவனம் செல்வதனை அவை ஹராமாக்கி விடமாட்டாது. ஆனால் ஐமாவத்திலிருந்து வெளியேறி மாற்றுத் தலைமைத்துவம் உருவாக்க முயற்சிப்பவன் ஒருபோதும் சுவனம் செல்லமுடியாது. முஸ்லிம்களின் ஒன்றுபட்ட அணியை உடைப்பதை அந்த அளவிற்கு பாரிய குற்றமாக இஸ்லாம் கருதுகின்றது. இந்த முடிவு மனிதர்கள் சிந்தித்து எடுத்த முடிவு அல்ல. மாறாக நுண்ணறிவுள்ளவன் என நாம் அனைவரும் ஏற்று, நம்பும் அல்லாஹ்வின் முடிவாகும். இதுபற்றி அல்லாஹ் தனது தூதரின் மூலம் மேலதிக விளக்கத்தையும் எடுத்துக் கூறியுள்ளான்.

ரஸூலுல்லாஹி ﷺ கூறுகின்றார்கள்:-

நிச்சயமாக எனக்குப் பின்னர் குழப்பங்கள் குழப்பங்களாகத் தோன்றும். எனவே எவராவது ஐமாவத்தை விட்டும் பிரிந்தால் அல்லது முஹம்மத் ﷺ அவர்களின் உம்மத்தின் ஒன்றுபட்ட நிலையை (மாற்றி அதனைப்) பிளவுபடுத்த எவராவது முயற்சிப்பதைப் பார்த்தால் அவர் யாராக இருந்தாலும் அவரைக் கொன்று விடுங்கள். ஏனெனில் கூட்டமைப்பின்மீதே அழ்மாஹ்வின் கை இருக்கின்றது.



ஷைத்தான் பிரிந்து சென்றவனுடன் இருந்துகொண்டு (அவனை இஸ்லாத்திற்கு எதிராகத்) தூண்டிக்கொண்டிருக்கின்றான்.

(இ.ஹிப்பான், நஸாஈ - அறிவிப்பாளர் வரிசை ஸஹீஹானது)

அல்லாஹ்வின் கட்டளைப்படி பைஅத் எனும் வாசலினால் இஸ்லாத்தினுள் நுழைந்த ஒருவன் எக்காரணத்தைக் கொண்டும் முஸ்லிம்களின் ஜமாஅத்தை விட்டும் அவன் பிரிந்து செல்ல முடியாது. தலைமைத்துவத்துடன் முரண்படக்கூடிய முடிவுகள் ஏற்பட்டு விட்டால் பிரிந்து செல்வது அல்லது கட்டமைப்பை உடைக்க முயற்சிப்பதுதான் அதற்குரிய பரிகாரம் என அறிவற்ற மனிதன் நினைக்கின்றான். ஆனால் பொறுமையுடன் தலைமைத்துவத்திற்குக் கட்டுப்பட்டு நடக்கும்படி சர்வ ஞானம் கொண்ட அல்லாஹ் போதிக்கின்றான். அதனையும் மீறி செயல்படுவனைக் கொன்று விடும்படி அல்லாஹ் தனது தூதர் மூலம் கட்டளையிடுகின்றான். அந்த வரம்பை மீறக்கூடியவன் அல்லாஹ்வின் கட்சியிலிருந்து விலகி, ஷைத்தானின் தோழமையில் இருக்கின்றான் என்பதையும் ரஸூலுல்லாஹி ﷺ தெளிவாகக் கூறிவிட்டார்கள். இவை அனைத்துக்கும் மேலாக முஸ்லிம்களினதும், அவர்களது இமாமினதும் இஸ்லாத்தைவிட சிறந்த இஸ்லாத்தைத் தேடி, பிரிந்துசென்ற அவனை ஷைத்தானே செயல்படுத்திக் கொண்டிருக்கின்றான் என்கின்ற உண்மையையும் ரஸூலுல்லாஹி ﷺ எடுத்துக் காட்டுகின்றார்கள்.

சாண் ஏற முழம் சறுக்கும் அறிவீனமான வழிமுறைகளை இஸ்லாம் அங்கீகரிப்பதில்லை. ஒருமித்த தலைமைத்துவம் இருக்க இரண்டாம் தலைமைத்துவம் தோன்றுவதை இஸ்லாம் அறிவீனமாகவே நோக்குகின்றது. எனவே இரண்டாம் தலைமைத்துவத்திற்கு பைஅத் செய்வது ஒருபுறம் இருக்க அத்தகைய ஒரு தலைமைத்துவத்தையே இஸ்லாம் மறுத்து விடுகின்றது. இதனையும் மீறி செயல்படுகின்றவர்கள் இஸ்லாமிய வட்டத்தை விட்டும் வெளியேறி, ஷைத்தானின் தோழமையில் அவனால் ஆர்வூவிக்கப்படும் ஷைத்தானின் அடிமைகள் என்பதாகவே அவர்கள் பற்றி இஸ்லாம் தீர்ப்பு வழங்குகின்றது.

குழப்பங்கள் தோன்றும்போதே பிரிவினைகளும் அதற்கான முயற்சிகளும் ஆரம்பிக்கின்றன என்பதை ரஸூலுல்லாஹி ﷺ மேலேயுள்ள ஹதீஸ்களில் உணர்த்திவிட்டார்கள். அத்தகைய குழப்ப சூழ்நிலை காரணமாக யாராவது தவறுதலாக இரண்டாம் தலைவருக்கு பைஅத் செய்துவிட்டால்கூட அவர்கள் முதலாவது பைஅத்தையே நிறைவேற்ற வேண்டும்.

ரஸூலுல்லாஹி ﷺ கூறுகின்றார்கள்:-

பனூ இஸ்ரவேலர்களில் அவர்களது நிர்வாகப் பொறுப்பை நபிமார்கள் செய்துகொண்டிருந்தார்கள். ஒரு நபி மரணிக்கும் ஒவ்வொரு சந்தர்ப்பத்திலும் அவருக்குப் பின்னால் மற்றொரு நபி வந்துகொண்டே இருந்தார்கள். (ஆனால்) எனக்குப் பிறகு எந்த நபியும் இல்லை. (மாறாக) ஹலீபாக்கள் தோன்றுவார்கள். (ஒரே காலத்தில் ஹலீபாக்கள்) அதிகமாக இருப்பார்கள். (அப்போது) “எங்களுக்கு (நீங்கள்) எதனை ஏவுகின்றீர்கள்?” என (தோழர்கள்) கேட்டார்கள். அதற்கு “முதன்முதலில் செய்த பைஅத்தை நிறைவேற்றுங்கள். (தலைவர்களாகிய) அவர்களுக்கு செலுத்த வேண்டிய கடமைகளைச் செய்யுங்கள். அவர்களிடம் கொடுத்த கண்காணிக்கும் பொறுப்பு பற்றி நிச்சயமாக அல்லாஹ் அவர்களிடம் விசாரணை செய்வான்.” எனக் கூறினார்கள்.

(ஸஹீஹுல் புஹாரி கி.அன்பியா 51)

குழப்பம் காரணமாக இரண்டாவது தோன்றிய தலைவருக்கு ஒரு முஸ்லிம் தற்செயலாக பைஅத் செய்துவிட்டால்கூட கொலை செய்யப்பட வேண்டியவரிடம் செய்த அந்த பைஅத்திற்கு இஸ்லாத்தில் எந்தப் பெறுமதியும் இல்லை. எனவே அவர் முதலாவது செய்த பைஅத்தை மாத்திரமே நிறைவேற்ற வேண்டும். அத்துடன் இரண்டாவது தலைமைத்துவத்தை அழித்துவிடுவது இரண்டாம் தலைமைத்துவத்திற்கு பைஅத் செய்தவர்கள் உட்பட அனைத்து முஸ்லிம்களுக்கும் கடமையாகின்றது. ஏனெனில் இரண்டாவது தோன்றிய தலைவரைக் கொன்றுவிடும்படி ரஸூலுல்லாஹி ﷺ எல்லா முஸ்லிம்களுக்குமே கட்டளையிட்டார்கள்.



# அல்ஜமாஅத்

## மீண்டும் தோன்றுவது எவ்வாறு?

ரஸூலுல்லாஹி ﷺ அவர்களால் இந்தப் பூமியில் மீண்டும் ஒருமுறை ஜமாஅதுல் முஸ்லிமீன் தோற்றுவிக்கப்பட்டது. அந்தப் பொறுப்பைச் செய்வதற்கு அனாதைச் சிறுவராக இருந்த ரஸூலுல்லாஹி ﷺ அல்லாஹ்வின்னால் தேர்ந்தெடுக்கப்பட்டார்கள். ரஸூலுல்லாஹி ﷺ அவர்களால் தோற்றுவிக்கப்பட்ட ஜமாஅதுல் முஸ்லிமீன் பன்னிரண்டு ஹலீபாக்களின் காலம் வரைக்குமே உறுதியானதாகவும், பாதுகாப்பானதாகவும் இருக்கும் எனவும் அந்த நல்லவர்களது காலங்களுக்குப் பின்னால் பொய் பரவிவிடும் எனவும் அந்த ரஸூலுல்லாஹி ﷺ அவர்களே கூறிவிட்டார்கள்.

ரஸூலுல்லாஹி ﷺ அவர்களுக்கு நேர்வழிகாட்டியாக வழங்கப் பட்ட அல்குர்ஆனும், ஹதீஸும் பாதுகாக்கப்படும் என அல்லாஹ் உத்தரவாதம் அளித்துள்ளான். ஆனால் அவர்களால் உருவாக்கப் பட்ட ஜமாஅதுல் முஸ்லிமீன் இறுதிநாள் வரை நிலைத்திருக்கும் என்பதற்கு அல்லாஹ் எந்தவித உத்தரவாதத்தையும் வழங்க வில்லை. முஸ்லிம்களின் ஒவ்வொரு தலைமுறையும் இஸ்லாத்தில் இருப்பார்கள் என்பதற்கும் அல்லாஹ்வோ அல்லது அவனது தூதரோ எந்தவித உத்தரவாதத்தையும் வழங்கவில்லை. மாறாக உலகில் நபிமார்களால் தோற்றுவிக்கப்படும் ஒவ்வொரு ஜமாஅதுல் முஸ்லிமீனும் பின்னால் தோன்றக்கூடிய அவர்களது தலைமுறையினர் இஸ்லாத்தை விட்டும் தூரமாகிவிடுவதன் மூலம் அழிந்துவிடும் என்பதாகத்தான் ரஸூலுல்லாஹி ﷺ அறிவித்துவிட்டுச் சென்றுள்ளார்கள். இது எமது கற்பனைகளுக்கு நேர்முரணாக இருந்தாலும் இதுதான் இஸ்லாம் கூறும் உண்மையாகும். இந்த உண்மையை உணர்த்திட ஒரு ஹதீஸை இங்கு தருகின்றோம்.

ஹுதைபா பின் யமான் ❀ கூறுகின்றார்கள்:-

ரஸூலுல்லாஹி ❀ அவர்களிடத்தில் மனிதர்கள் நன்மைகள் பற்றிக் கேட்டுக் கொண்டிருந்தார்கள். நானோ அவர்களிடம் தீமைகள் பற்றி (அவை) என்னை அடைந்துவிடுமோ என்கின்ற அச்சத்தினால் கேட்டுக்கொண்டிருந்தேன். (ஒரு நாள்) “அல்லாஹ்வின் தூதரவர்களே! நிச்சயமாக நாம் ஜாஹிலிய்யத்திலும், தீமையிலும் இருந்தோம். அப்போது அல்லாஹ் எங்களிடம் இந்த நலவைக் கொண்டு வந்தான். இந்த நலவிற்குப் பின்னர் ஏதேனும் தீமை ஏற்படுமா?” என (நான்) கேட்டேன். (அதற்கு அவர்கள்) “ஆம்!” எனக் கூறினார்கள். “அந்தத் தீமைக்குப் பின்னர் நலவு ஏற்படுமா?” என (மீண்டும்) கேட்டேன். “ஆம்! அதிலே களங்கம் இருக்கும்.” எனக் கூறினார்கள். “அதன் களங்கம் என்ன?” எனக் கேட்டேன். “(அவர்கள்) எனது வழி முறையல்லாததைக் கொண்டு வழிநடாத்தக்கூடிய சமூகமாவார்கள். அவர்களில் நன்மையையும் காண்பீர், தீமையையும் காண்பீர்.” எனக் கூறினார்கள். “அந்த நலவிற்குப் பின்னர் கெடுதி ஏற்படுமா?” எனக் கேட்டேன். “ஆம்! நரகின் வாயில் களில் நின்று (அழைக்கும்) அழைப்பாளர்கள் தோன்றுவார்கள். அவர்களது அந்த அழைப்பிற்கு யார் பதிலளிக்கின்றாரோ அவரை அதிலே ஏறிந்து விடுவார்கள்.” அல்லாஹ்வின் தூதரவர்களே! அவர்களை (ப்பற்றிய) பண்புகளை எங்களுக்குக் கூறுங்களேன்?” எனக் கேட்டேன். (அதற்கு) “அவர்கள் எங்களது சமூகத்தில் நின்று உள்ளவர்களாவார்கள். நாங்கள் கூறக் கூடியவற்றையே கூறுவார்கள்.” எனக் கூறினார்கள். “அந்த (நிலைமை) என்னை வந்தடைந்தால் எனக்குத் தாங்கள் கட்டளை இருவது என்ன?” எனக் கேட்டேன். “ஐமாவதுல் முஸ்லிமீனுடனும், அவர்களது இமாமுடனும் சேர்ந்திருப்பீராக!” எனக் கூறினார்கள். அவர்களுக்குக் கூட்டமைப்போ, இமாமோ இல்லை என்றால் (என்ன செய்வது?)” எனக் கேட்டேன். “(தலைமைத்துவம் இல்லாத) அந்தப் பிரிவுகள் அனைத்தையும் விட்டு ஒதுங்கி விடுவீராக! உமக்கு மரணம் வரும் வரை மரத்தின் வேரைக் கடித்துக் கொண்டு அதே நிலையில் இருக்க வேண்டி ஏற்படினும் சரியே! (பிரிவுகளுடன் சேர்ந்து விடாதே!)” எனக் கூறினார்கள். (ஸஹீஹுல் புஹாரி கி.பிதன் 11, ஸஹீஹு முஸ்லிம் )



உயிரைப் பணயம் வைத்து ரஸூலுல்லாஹி ﷺ உருவாக்கிய ஜமாஅதுல் முஸ்லிமீன் காலப்போக்கில் மறைந்துவிடும் என்பதை ரஸூலுல்லாஹி ﷺ அவர்களே தெட்டத் தெளிவாக மேலேயுள்ள ஹதீஸில் கூறியுள்ளார்கள். அதேபோன்று ரஸூலுல்லாஹி ﷺ தோற்றுவித்த இஸ்லாமிய சமூகம் மறைந்து மீண்டும் அது தோன்றும் என்பதையும் இந்த ஹதீஸில் தெளிவுபடுத்துகின்றார்கள். அல்லாஹ்வினால் தேர்வு செய்யப்பட்ட ரஸூலுல்லாஹி ﷺ அவர்களிடம் தலைமைத்துவப் பொறுப்பு ஒப்படைக்கப்பட்டது. இதேபோன்று அவர்களது உம்மத்தில் மற்ற எவருக்கும் அந்தப் பொறுப்பு நேரடியாக அல்லாஹ்வினால் ஒப்படைக்கப்பட மாட்டாது. அப்படியானால் மீண்டும் மீண்டும் தோன்றும் ஜமாஅதுல் முஸ்லிமீன் எவ்வாறு தோற்றம் பெறும்? அதன் ஆரம்பம் எவ்வாறு அமையும்? என்கின்ற கேள்வி எழுகின்றது.

ஜமாஅதுல் முஸ்லிமீன் காணப்பட்டால் அதனுடன் இணைந்து கொள்ளும்படியும், அப்படி இல்லாவிட்டால் அனைத்துப் பிரிவுகளை விட்டும் ஒதுங்கிவிடும்படியும் ரஸூலுல்லாஹி ﷺ கூறினார்கள். எனவே ஒரே தலைமைத்துவத்தைக் கொண்ட ஜமாஅதுல் முஸ்லிமீன் இல்லாத காலங்களில் முஸ்லிமாக வாழ விரும்புகின்றவர், இஸ்லாம் எனும் பெயரில் காணப்படும் அனைத்துப் பிரிவுகளை விட்டும் ஒதுங்கிவிட வேண்டும். ஏனெனில் அவையனைத்தும் நரகின் வாயிலில் நின்றுகொண்டு அழைக்கும் அழைப்பாளர்களைக் கொண்ட பிரிவுகள் என ரஸூலுல்லாஹி ﷺ திட்டவட்டமாகக் கூறியுள்ளார்கள். அவர்கள் நரகிற்கு அழைத்தாலும், முஸ்லிம்கள் பயன்படுத்தும் அழகான வார்த்தைகளையே அவர்கள் பயன்படுத்துவார்கள். அப்போதுதான் இஸ்லாத்தை நேசிப்பவர்கள் அந்த அழைப்பை ஏற்பார்கள் என்பத அவர்களுக்குத் தெரியும். ஆகவே மக்களை ஏமாற்றுவதற்கு “அல்லாஹ்வின் கட்டளைகளை நபிவழியில் பின்பற்றி நடப்போம் வாருங்கள்!” என்றுதான் அழைப்பார்கள். அதன்பிறகுதான் ஆதாரம் இல்லாமல் அவர்கள் பின்பற்றும் வழிகேடுகள் “நபியின் வழிமுறைகள்” என பாமர மக்களை ஏமாற்றுவார்கள்.

ரஸூலுல்லாஹி ﷺ அவர்கள் தோற்றுவித்த ஜமாஅதுல் முஸ்லிமீன் மறைந்து தீமை பரவியதன் பின்னர் மீண்டும் அந்த ஜமாஅதுல் முஸ்லிமீன் தோன்றுவது பற்றி இரத்தினச் சுருக்கமாகக் கூறும் ஒரு ஹதீஸை முதலில் உங்கள்முன் வைக்கின்றோம்.

ரஸூலுல்லாஹி ﷺ கூறுகின்றார்கள்:-

இஸ்லாம் அறிமுகமற்றதாகவே ஆரம்பமானது. ஆரம்பித்தது போன்றே (அது) மீண்டும் அறிமுகமற்றதாக ஆகிவிடும். (சொற்ப முஸ்லிம்களான) அந்த அறிமுகமற்றவர்களுக்கு சுபசோபனம் உண்டாவதாக!

(ஸஹீஹ் முஸ்லிம். கி.ஈ.மான் 65)

ரஸூலுல்லாஹி ﷺ அவர்கள் தனிமனிதராக அல்லாஹ் வழங்கிய இஸ்லாத்தை மக்கள் மத்தியில் கொண்டுவந்தார்கள். அந்த இஸ்லாம் அன்றிருந்த மக்களுக்கு அறிமுகமற்றதாக இருந்ததனால் அவர்கள் இஸ்லாத்தையும், அதனைக் கொண்டு வந்தவரையும் ஆச்சரியத்துடன் பார்த்தார்கள். அவர்கள் இஸ்லாம் எனக் கூறிக்கொண்டு மூன்று நபிமார்கள் கொண்டுவந்த நேர்வழியை முற்றிலும் மாற்றியமைத்துப் பின்பற்றிக்கொண்டிருந்தனர். அந்த நிலையை சுட்டிக்காட்டி அதே போன்ற நிலை மீண்டும் தோன்றும் என ரஸூலுல்லாஹி ﷺ அவர்கள் தெளிவுபடுத்தினார்கள். அதாவது இஸ்லாம் என நினைத்து மக்கள் எதனையோ பின்பற்றிக் கொண்டிருக்கும் காலத்தில் அல்லாஹ்வின் வேதத்தில் கூறப்பட்டுள்ள இஸ்லாத்தின்பால் அழைக்கக்கூடிய தனிமனிதர்கள் தோன்றுவார்கள். அவர்கள் மக்களிடம் இஸ்லாம் எனும் கொள்கைக்காக பைஅத் எடுப்பதன் மூலம் ஒருசிலர் அந்த நேர்வழியில் இணைவதனை ஏனையவர்கள் ஆச்சரியமாகப் பார்ப்பார்கள் என்பதை ரஸூலுல்லாஹி ﷺ முன்னறிவிப்புச் செய்து விட்டார்கள். ஆகவே இந்த ஹதீஸின் மூலம் மறைந்துவிடுகின்ற ஜமாஅதுல் முஸ்லிமீன் மீண்டும் எவ்வாறு உதயமாகின்றது எனும் உண்மையினை நாம் சுருக்கமாக அறிந்து கொள்ளமுடிகின்றது.



அல்லாஹ்வின் வேதத்தை மாத்திரம் பின்பற்றுவதுதான் இஸ்லாம் என்பதை விளங்கி, நரகின்பால் அழைக்கும் எல்லாப் பிரிவுகளையும் விட்டு ஒதுங்கிய மனிதன், பைஅத் செய்து இஸ்லாத்தை ஏற்பதற்கு என ஒரு தலைமைத்துவம் இல்லாத காலத்தில் அவன் தனித்து இருப்பதுதான் இஸ்லாம் என்பதை ரஸூலுல்லாஹி ﷺ அவர்களின் வழிகாட்டலில் இருந்து நாம் விளங்கிக் கொள்ளலாம். இவ்வாறு தனித்து இருப்பதற்கும் ஒரு எல்லை இருக்கின்றது. அந்த எல்லையை அடையாத வரையில் அவ்வாறு தனித்து இருக்கக் கூடியவர்கள் அல்லாஹ்விடம் முஸ்லிம்களாகவே கருதப்படுவார்கள். ஏனெனில் இஸ்லாத்திற்காக பைஅத் செய்வதற்கு முழு மனதுடன் தயாராக இருக்கும் அவர்களிடம் இஸ்லாத்திற்கான பைஅத்தை ஏற்கக்கூடிய தலைமைத்துவம் இல்லாததினால்தான் அவர்கள் பைஅத் இல்லாமல் இனித்து இருக்கின்றார்கள்.

இவ்வாறு அம்மாஹ்வின் வேதத்தை மாத்திரம் பின்பற்ற வேண்டும் என்பதை உணர்ந்து தனித்து இருப்பவர்கள் மூன்று நபர்கள் என்றாகிவிட்டால் அவர்களில் ஒருவர் ஏனைய இருவரையும் வழிநடாத்தக்கூடிய அமீராக ஆகிவிட வேண்டும்.

ரஸூலுல்லாஹி ﷺ கூறுகின்றார்கள்:-

அபூதரே! நிச்சயமாக உம்மை நான் பலவீனமானவனாகக் காண்கின்றேன். எனக்கு எதனை விரும்புகின்றேனோ நிச்சயமாக அதனையே உமக்கும் விரும்புகின்றேன். இருவருக்குக்கூட (நீர்) ஒருபோதும் அமீராக ஆகிவிட வேண்டாம். அநாதைகளின் சொத்தை நிர்வகிக்கும் பொறுப்பையும் ஒருபோதும் (நீர்) ஏற்க வேண்டாம்.

(ஸஹீஹ் முஸ்லிம் கி.இமாரா 04)

அபூதர் ﷺ வின் பலவீனத்தை ரஸூலுல்லாஹி ﷺ சுட்டிக்காட்டி அந்த ஸஹாபியை இரண்டுபேருக்குக்கூட அமீராக நீர் ஆகிவிடாதீர் எனக்கூறினார்கள். பொதுவாக மூன்று நபர்கள் என்றாகிவிட்டால் அவர்களில் ஒருவர் அமீராக ஆகுவது என்பது இஸ்லாத்தில் உள்ள ஒரு விடயம் என்பதை இந்த ஹதீஸ் தெளிவுபடுத்துகின்றது.

தலைமைத்துவம் இஸ்லாத்தின் அச்சாணி என்பதால் முஸ்லிம்கள் எண்ணிக்கையில் எவ்வளவு குறைவாக இருந்தாலும் இஸ்லாமியத் தலைமைத்துவம் இறுதிவரைக்கும் பாதுகாக்கப்பட வேண்டிய ஒன்றாகும்.

ரஸூலுல்லாஹி ﷺ கூறுகின்றார்கள்:-

மனிதர்களில் இரண்டு நபர்கள் மீதம் இருக்கும் வரைக்கும் இந்த அதிகாரம் குரைஷ் (கோத்திரத்திலே) தொடர்ந்திருக்கும்.

(ஸஹீஹுல் புஹாரி கி. புபூ.: 93)

முஸ்லிம்கள் உலகில் அல்லாஹ்வின் தீனை நிலைநாட்ட வேண்டியவர்கள் ஆவார்கள். முழுமையான தீனை நிலைநாட்டும் சக்தி இல்லாதபோது அந்த சக்தியைப் பெற்றுக்கொள்வதற்குத் திட்டமிட்டு நாம் செயலாற்ற வேண்டும். நம்பிக்கையிழந்து முயற்சியைக் கைவிட்டுவிடக்கூடாது. அதுவரைக்கும் எம்மால் முடிந்தவரை அல்லாஹ்வின் தீனைப் பின்பற்ற வேண்டும். கட்டுப்படுவதற்கு இஸ்லாத்திலே இரண்டு மனிதர்கள்தான் இருக்கின்றார்கள் என்றால் கூட கட்டுப்படுத்தக்கூடிய மூன்றாவது மனிதர் குரைஷிக் கோத்திரத்தைச் சேர்ந்தவராகவே இருப்பார் என்பதை சுட்டிக்காட்டிய ரஸூலுல்லாஹி ﷺ, மூன்று நபர்கள் இருந்தாலும் அவர்கள் உண்மையான முஸ்லிம்களாக இருந்தால் அவர்களுக்கு என ஒரு தலைமைத்துவம் நிச்சயம் இருந்தே தீரும் என்பதனை இந்த ஹதீஸின் மூலம் முஸ்லிம்களுக்கு உணர்த்தியுள்ளார்கள்.

இதற்கு முன்னால் எழுதப்பட்டுள்ள ஹதீஸில் நிர்வாகம் செய்யும் சக்தி பெற்றிராத தனது தோழரைப் பார்த்து இருவருக்குக்கூட நீ அமீராக ஆகாதே! என எச்சரித்த ரஸூலுல்லாஹி ﷺ அவர்கள் இந்த ஹதீஸில் கட்டுப்படுவதற்கு இரண்டு முஸ்லிம்கள்தான் மீதமாக இருந்தாலும் குரைஷிக் கோத்திரத்தை சேர்ந்த ஒருவர் அவர்களை வழிநடாத்துவார் எனக் கூறியதன் மூலம் இஸ்லாத்தின் அச்சாணி எது என்பதைத் தெளிவுபடுத்தியுள்ளார்கள்.



முன்றுபேர் ஆகிவிட்டதன் பின்னர் ஒரு தலைமைத்துவத்தை உருவாக்காமல் இருப்பதுவும் இஸ்லாத்திலே ஆகுமான செயல் அல்ல.

ரஸ்ஸுல்லாஹி ﷺ கூறுகின்றார்கள்:-

(ஏற்கனவே உள்ள மனைவியை) தலாக் சொல்ல வேண்டும் எனும் நிபந்தனையுடன் பெண் திருமணம் முடிக்கப்படுவது ஆகுமானது அல்ல, தனது சகோதரன் பேச்சுவார்த்தையில் ஈடுபட்டிருக்கும் வியாபாரத்தில் அவர் அதனை விட்டுவிடாத வரையில் (அதில்) குறுக்கிட்டு வியாபாரம் செய்வது (முஸ்லிமுக்கு) ஆகுமானதல்ல, பாலவனத்தில் இருக்கக்கூடிய மூன்று நபர்களுக்குக்கூட தங்களுக்கு என அவர்களில் ஒருவரை அமீராக ஏற்படுத்தாமல் இருப்பது ஆகுமானதல்ல, பாலவனத்தில் இருக்கக்கூடிய மூன்று நபர்களில் இருவருக்குக்கூட அவர்களது தோழரை விட்டுவிட்டு இரகசியம் கதைப்பது ஆகுமானதல்ல.

(அஹ்மத் அறி: அப்துல்முகாஹ் பின் அம்ர் - ஹஸன்)

எனவே காலத்திற்குக் காலம் தோன்றி மறைந்துவிடக்கூடிய ஜமாஅதுல் முஸ்லிமீன் நடைமுறையில் இல்லாத காலத்தில் முஸ்லிமாக வாழவேண்டும் எனும் எண்ணம் கொண்ட மூன்று நபர்கள் ஒன்று சேரும்போது அவர்களில் ஒருவர் அமீராக ஆகுவதன் மூலம் அல்லது அவர்களில் இருவர் சேர்ந்து மூன்றாவது நபரை அமீராக நியமிப்பதன் மூலம் ஜமாஅதுல் முஸ்லிமீனைத் தோற்றுவிப்பது அவர்கள் மீது கடமையாகிவிடுகின்றது.

இவ்வாறு இஸ்லாத்திற்காக ஒரு கூட்டமைப்பும், அந்த இஸ்லாத்தை ஏற்ற முஸ்லிம்களுக்கு என ஒரு தலைவரும் தோன்றிவிட்ட பின்னர் இஸ்லாத்தை ஏற்கும் ஒவ்வொருவரும் அந்தத் தலைமைத்துவத்திடம் பைஅத் செய்வதன் மூலமே இஸ்லாத்தினுள் நுழைய முடியும். மறைந்துவிட்ட ஜமாஅதுல் முஸ்லிமீன் மீண்டும் உலகில் தோன்றுவதற்கு இதனைத் தவிர ஆதாரபூர்வமான வேறு எந்த வழிமுறையும் இஸ்லாத்தில் அறவே கிடையாது.

# அல்ஜமாஅத்

## தோன்றிவிட்டால்

### அதில் இணைவது கடமையாகும்!

ரஸூலுல்லாஹி ﷺ கூறுகின்றார்கள்:-

.....அல்ஜமாஅத்துடன் இணைந்திருப்பது உங்கள் மீது கடமையாகும். பிரிவினையை விட்டும் உங்களை நான் எச்சரிக்கின்றேன். ஏனெனில் நிச்சயமாக ஷைத்தான் தனித்திருப்பவனுடன்தான் இருக்கின்றான். இருவரை விட்டும் அவன் தூரமாகவே இருக்கின்றான். ....

(தீர்மிதி கி.பிதன் 07 - ஸஹீஹ் )

முஸ்லிம்களுக்கு என ஒரு தலைமைத்துவம் காணப்பட்டால் அதில் இணைந்து கொள்வது கடமை என்பதை இந்த ஹதீஸ் உட்பட பல்வேறு இடங்களில் ரஸூலுல்லாஹி ﷺ தெளிவாகக் கூறியுள்ளார்கள். தொழுவது, நோன்பு நோற்பது எவ்வாறு கடமையாகின்றதோ அதே போன்று முஸ்லிமாக வாழ விரும்புவன், சுவனம் செல்ல விரும்புவன் அல்ஜமாஅத்துடன் இணைந்து கொள்வது கடமையாகின்றது. உலகிலே தன்னை முஸ்லிம் என அடையாளப்படுத்துவதற்கும், ஷைத்தானை விட்டும் தன்னைப் பாது காத்துக்கொள்வதற்கும் முஸ்லிம்களின் கூட்டமைப்புடன் இணைந்து கொள்வது அவசியமாகின்றது. அம்மாஹ்லின் வேதத்தைக் கொண்டு வழிநடாத்தும் ஒரு முஸ்லிமான ஆணிடம் தலைமைத்துவம் இருப்பதைக் கண்டால் அதில் ஒவ்வொரு மனிதனும் இணைந்து கொள்வது கடமையாகின்றது. அதனை விட்டும் பிரிந்திருப்பதை ரஸூலுல்லாஹி ﷺ எச்சரிக்கை செய்துள்ளார்கள்.



இவ்வாறு தோன்றிய இஸ்லாமியத் தலைமைத்துவத்துடனும், முஸ்லிம்களின் கூட்டமைப்புடனும் இணைந்து கொள்வது கடமை எனும் அடிப்படையிலும், அதேநேரம் இஸ்லாமியக் கண்ணோட்டத்தில் (அல்ஜமாஅத்) கூட்டமைப்புத்தான் சுவனம் செல்வதற்குத் தகுதி பெறுகின்றது எனும் அடிப்படையிலும் சுவனம் செல்ல நினைப்பவர்கள் முஸ்லிம்களின் கூட்டமைப்புடன் தன்னை இணைத்துக் கொள்வது கட்டாயக் கடமையாகின்றது.

ரஸூலுல்லாஹி ﷺ கூறுகின்றார்கள்:-

யூதர்கள் எழுபத்தியொரு பிரிவாகப் பிரிந்தனர். (அவற்றிலே) ஒன்று சுவனத்தில் (இருக்கும்.) எழுபது நரகிலே (இருக்கும்.) கிறிஸ்தவர்கள் எழுபத்தியிரண்டு பிரிவுகளாகப் பிரிந்தார்கள்: (அவற்றிலே) எழுபத்தியொன்று நரகிலே (இருக்கும்.) ஒன்று சுவனத்திலே (இருக்கும்.) எவன் கையில் முஹம்மதின் உயிர் இருக்கின்றதோ அவன்மீது சத்தியமாக! நிச்சயமாக எனது உம்மத் எழுபத்தி மூன்று பிரிவுகளாகப் பிரியும். (அவற்றிலே) ஒன்று சுவனத்தில் (இருக்கும்.) எழுபத்தியிரண்டு நரகிலே (இருக்கும்.) அப்போது “அவர்கள் யார்?” எனக் கேட்கப்பட்டது. அதற்கவர்கள் “அது (அல்ஜமாஅத்) கூட்டமைப்பாகும்.” எனக் கூறினார்கள்.

(இப்னுமாஜா கி.பிதன் 17 - ஸஹீஹ் )

சுவனம் செல்வதற்குரிய ஒவ்வொரு நிபந்தனையையும் பூர்த்தி செய்யாத வரையில் ஒரு மனிதன் சுவனம் நுழைந்துவிட முடியாது. அம்மாஹ்லின் வேதத்தைப் பின்பற்றுவதுடன் சுவனம் செல்வதற்குத் தடையான எந்தவிதமான செயல்களிலும் ஈடுபடாமல் இருப்பது எப்படி சுவனம் செல்வதற்கு நிபந்தனையாக இருக்கின்றதோ அதே போன்று அவர்கள் கூட்டமைப்புடன் இருப்பதும் சுவனம் செல்வதற்குரிய நிபந்தனைகளில் ஒன்று என்பதை இந்த ஹதீஸ் நேரடியாகக் கூறுகின்றது. ஷைத்தானைப் பிரிந்து முஸ்லிமாக மாறி, சுவனம் செல்வதற்கு ஒவ்வொரு மனிதனும் முஸ்லிம்களின் கூட்டமைப்புடனும் அவர்களது இமாமுடனும் இணைந்துகொள்வது கட்டாயம் என்பது மேற்படி ஹதீஸ்களின் மூலம் நிரூபணமாகின்றது.

ரஸ்ஸுல்லாஹி ﷺ கூறுகின்றார்கள்:-

மூன்று விடயங்களை உங்களுக்கு (நான்) ஏவுகின்றேன். மூன்று விடயங்களை விட்டும் உங்களைத் தடுக்கின்றேன். அம்மாஹ்வுக்கு இபாதத் செய்யுங்கள், அவனுக்கு எதனையும் இணையாக்காதீர்கள், அவைவரும் அம்மாஹ்வின் கயிற்றைப் பற்றிப் பிடித்துக்கொள்ளுங்கள், பிரிந்து விடாதீர்கள். அல்லாஹ் உங்களது விடயத்தை யாரிடம் ஒப்படைத்துள்ளானோ அவர் (சொல்வதை) செவிமடுத்து அவருக்குக் கட்டுப்படுங்கள் என உங்களுக்கு ஏவுகின்றேன். சொல்லப்படுகின்றது, சொன்னார் (எனக்கூறுதல்), அதிகமாகக் கேள்வி கேட்டல், பணத்தை வீண்விரயம் செய்தல் போன்றவற்றை விட்டும் உங்களைத் தடுக்கின்றேன்.

( முஸ்னத் அஹ்மத் - ஸஹீஹ், ஜா.ஸ. 12)

இந்த ஹதீஸில் ரஸ்ஸுல்லாஹி ﷺ அவர்கள் ஏவியுள்ள விடயங்களில் எவரேனும் மாறுசெய்தால் அது அல்லாஹ்விடம் அவர் பற்றிய முடிவில் பாரிய மாற்றத்தை ஏற்படுத்தும். அல்லாஹ்வுக்குச் செய்ய வேண்டிய இபாதத்தை வேறு எவருக்கும் செய்தால் அது அல்லாஹ்வுக்கு இணைகற்பிப்பதாகும். அத்தகையோருக்கு சுவனம் ஹராமாகிவிடும். அல்லாஹ்வின் கயிற்றைப் பிடித்து ஒற்றுமையாக இருப்பதற்குப் பதிலாக நாம் பிரிந்து சென்று விட்டால் சுவனம் செல்வதற்கு அதுவும் தடையாகிவிடுகின்றது. ஒரு கூட்டம் மாத்திரம் சுவனம் செல்லும் என்பது அல்லாஹ்வின் முடிவாக இருக்க, அல்லாஹ்வினதும் அவனது தூதரினதும் கட்டளைகளைப் புறக்கணித்துப் பிரிந்து சென்ற எங்களுக்காக அல்லாஹ் தனது சட்டத்தை மாற்றியமைக்க மாட்டான். அதேபோன்று அம்மாஹ்வின் நாட்டப்படி முஸ்லிம்களின் விடயங்களுக்குப் பொறுப்பாக ஒரு அமீர் இருக்கும்போது அவருக்குக் கட்டுப்படவேண்டியுள்ளது. இந்தக் கடமையை நிறைவேற்றுவதானால் அல்ஜமாஅத்துடன் இணைந்து கொள்வது அவசியமாகின்றது. இந்தக் கட்டுப்பாட்டை விட்டும் ஒரு சாண் அளவு கையை நாம் உருவிக்கொண்டாலும் அதன்விளைவு பாரதூரமானதாகவே இருக்கும்.



# பைஅத் செய்வோரை

**ஜாஹ்ல்ய்யத்தில் உள்ளோர்**

**தூற்றுவார்கள்!**

ரஸூலுல்லாஹி ﷺ அவர்களின் சத்திய அழைப்பை அதனது ஆரம்ப காலத்தில் பெரும்பாலானோர் எதிர்த்தார்கள். இருந்தபோதிலும் ஒருவர் இருவர் என அதனை ஏற்கக் கூடியோரும் இருக்கத்தான் செய்தார்கள். அவ்வாறு ஆரம்ப காலத்தில் இஸ்லாத்தை ஏற்றுக் கொண்டவர்கள் அல்லாஹ்விடத்தில் பொருந்திக் கொள்ளப்பட்டவர்கள் என அல்தர்ஆன் கூறுகின்றது. இருந்தாலும் இஸ்லாத்தை ஏற்காதோர் இவர்களை இழிவாகக் கருதி, பழித்துரைத்தார்கள்.

அக்ரஃ பின் ஹாபிஸ் என்பவர் ரஸூலுல்லாஹி ﷺ அவர்களை நோக்கிக் கூறுகின்றார்:-

“அஸ்லம், கிபார், முஸைனா போன்ற கோத்திரத்தில் உள்ள ஹஜ் செய்ய வருவோரிடம் திருடக்கூடியோர் தான் உமக்கு பைஅத் செய்துள்ளார்கள்.” அதற்கு ரஸூலுல்லாஹி ﷺ அவர்கள் “அஸ்லம், கிபார், முஸைனா போன்ற கோத்திரத்தைச் சேர்ந்தவர்கள் (இஸ்லாத்தை ஏற்று பைஅத் செய்வதன் மூலம்) பனூ தமீம், பனூ ஆமிர், அஸத், கத்பான் போன்ற கோத்திரங்களை விட சிறந்தவர்களாக ஆகிவிட்டால் (அவர்கள்) நஷ்டமடைந்து, கைசேதமடைந்து விடுவார்களா? “ எனக் கேட்டார்கள்.

(ஸஹீஹ் முஸ்லிம் கி.ப.ஸஹாபா 47)

தவறான மனிதர்களின் திசையை மாற்றி அவர்களை நேர்வழிப் படுத்துவதுதான் இஸ்லாம் செய்யக்கூடிய சேவையாகும். எனவே தவறான செயல்கள் செய்து கொண்டிருந்தோர் பைஅத் செய்து இஸ்லாத்தை ஏற்றுக் கொண்டதன் பின்னர் சிறந்தவர்களாக மாறிவிடுகின்றார்கள் என்பதை ரஸூலுல்லாஹி ﷺ இங்கு முஸ்லிம் களை இழித்துரைத்தவருக்கு உணர்த்துகின்றார்கள்.

அப்துல்லாஹ் பின் உமர் رضي الله عنه கூறுகின்றார்கள்:-

உமர் இஸ்லாத்தை ஏற்றபோது அவர்களது வீட்டைச் சூழ மக்கள் ஒன்றுகூடி “உமர் மதம் மாறிவிட்டார்.” எனக்கோஷமிட்டு (முற்றுகையிட்டார்கள்.) சிறுவனாக இருந்த நான் எங்களது வீட்டுக் கூரையில் இருந்தேன். அப்போது ஒரு மனிதர் தம்மீது பட்டினர்லான மேலங்கி ஒன்றை அணிந்தவாறு வந்து “(ஆம்!) உமர் மதம் மாறிவிட்டார். அதிலே (உங்களுக்கு) என்ன இருக்கின்றது? நான் அவருக்குப் பாதுகாவலன் ஆவேன்.” எனக் கூறினார். உடனே (அங்கு கூடியிருந்த) மக்கள் கலைந்து செல்வதை நான் கண்டேன். “இது யார்?” என நான் கேட்டபோது ஆஸ் பின் வாயில் என (அங்கு நின்றவர்கள்) கூறினார்கள்.

(ஸஹீஹுல் புஹாரி கி.ப.ஸஹாபா 64)

அநியாயங்களிலும், அத்துமீறல்களிலும் ஈடுபடுவோரை சகித்துக் கொள்ளும் உலகம் ஒரு மனிதன் சத்திய மார்க்கத்தில் நுழைவதை மாத்திரம் அங்கீகரிப்பதற்குத் தயாராக இல்லை. இஸ்லாத்தை ஏற்ற உமர் رضي الله عنه அவர்களுக்கு எதிராகப் பெரும் கூட்டமே அணிதிரண்டு விட்டது. உமர் رضي الله عنه அவர்கள் மதம் மாறிவிட்டார்கள் எனக் குற்றம் சுமத்தி, பழித்துரைத்தார்கள். ஜாஹிலிய்யத்தில் கண்ணியத்துடன் வாழ்ந்த அவர்கள் இஸ்லாத்தை ஏற்றதும் அல்லாஹ்வுக்காக இழிவுகளைத் தாங்கிக்கொள்ள வேண்டியிருந்தது.

இந்த நிலைமை அசத்தியத்தின் கைகள் எங்கெல்லாம் மிகைத்திருக்கின்றதோ அங்கு சத்தியத்தை ஏற்கும் முஸ்லிம்கள் பொதுவாக எதிர்கொள்ள வேண்டி ஏற்படுகின்ற ஒன்றாகும். இன்றைய காலத்தில்கூட எல்லா வகையான அநியாயங்களையும் சகித்துக் கொள்ளும் சமூகம், சுவனம் செல்லக்கூடிய ஒரே கூட்டத்தின் இமாமிடம் இஸ்லாத்தை ஏற்று பைஅத் செய்வதை மாத்திரம் அங்கீகரிக்கப் பின்வாங்குவதை நாம் காணலாம். அவ்வாறு பைஅத் செய்வோரை இழிவாகக் கருதுவதையும், அவர்களைக் குறை கூறுவதையும் கண்கூடாகக் காணக்கூடியதாக உள்ளது.



ரஸூலுல்லாஹி ﷺ அவர்கள் மீது சுமத்தப்பட்டிருந்த கடமை: முழு உலகையும் அல்லாஹ்வின் கட்டுப்பாட்டின் கீழ் கொண்டு வருவதாகும். இதனை சாதிப்பதற்கு அவர்கள் முழு முயற்சியுடன் ஈடுபட்டார்கள். அந்த முயற்சியில் சமூகத் தலைவர்களைக் குறிக்கோளாகக் கொண்டு த.வா செய்தார்கள். தலைவர்கள் இந்த சத்தியத்தை ஏற்கும்போது அவர்களுக்குக் கட்டுப்பட்டவர்களும் இந்த சத்தியத்தை ஏற்றுக் கொள்வார்கள் எனும் எதிர்பார்ப்பே இதன் காரணமாகும். இவ்வாறு பல சந்தர்ப்பங்களில் ரஸூலுல்லாஹி ﷺ அவர்களிடம் மக்கள் கூட்டம் கூட்டமாக இஸ்லாத்தை ஏற்றுள்ளார்கள். அதேநேரம் இஸ்லாத்தை ஏற்றுக்கொண்ட தங்களது தலைவர்களைப் புறக்கணித்து இஸ்லாத்தை மறுத்துவிட்ட சம்பவங்களும் இருக்கத்தான் செய்கின்றன. யூதர்களின் தலைவர் இஸ்லாத்தை ஏற்றபோது நடந்ததைப் பாருங்கள்.

அனஸ் ர.அ. கூறுகின்றார்கள்:-

..... அப்துல்லாஹ் பின் ஸலாம் ர.அ. வந்து :  
 “(முன்று கேள்விகளைக் கேட்டு அவற்றிற்கான பதில்களைப் பெற்றுக்கொண்டதன் பின்னர்) தாங்கள் அல்லாஹ்வின் தூதர் என்பதாகவும், தாங்கள் நிச்சயமாக ஒரு சத்தியத்தைத்தான் கொண்டு வந்திருக்கின்றீர்கள் எனவும் (நான்) சாட்சியம் அளிக்கின்றேன். யூதர்கள் நிச்சயமாக நான் அவர்களின் தலைவர் என்பதையும், அவர்களது தலைவரின் மகன் என்பதையும், அவர்களில் மிக அறிந்தவன் என்பதையும், அவர்களில் மிக அறிந்தவரின் மகன் என்பதையும் அறிந்திருக்கின்றார்கள். நான் இஸ்லாத்தை ஏற்றுக் கொண்டு விட்டேன் என்பதை (அவர்கள்) அறிவதற்கு முன்னர் அவர்களை அழைத்து என்னைப் பற்றி அவர்களிடம் கேளுங்கள். ஏனெனில் (நான்) இஸ்லாத்தை ஏற்றுக்கொண்டதனை அவர்கள் அறிவார்களேயானால் எனது விடயத்தில் என்னில் இஸ்லாத்தைக் கூறுவார்கள்.” எனக் கூறினார்கள். அப்போது ரஸூலுல்லாஹி ﷺ (யூதர்களை வருமாறு) செய்தி அனுப்பினார்கள். எனவே (அவர்கள்) வந்து நுழைந்தார்கள். அவர்களை நோக்கி ரஸூலுல்லாஹி ﷺ “யூதர்களே உங்களுக்கு என்ன நடந்திருக்கின்றது. அல்லாஹ்வை

அஞ்சுங்கள். எந்த அல்லாஹ்வைத் தவிர வேறு இலாஹ் இல்லையோ அவன்மீது சத்தியமாக! உண்மையிலேயே நான் அல்லாஹ்வின் தூதர் என்பதையும், உங்களிடம் நான் ஒரு சத்தியத்தைக் கொண்டு வந்திருக்கின்றேன் என்பதையும் நீங்கள் நிச்சயமாக அறிவீர்கள். எனவே நீங்கள் இஸ்லாத்தை ஏற்றுக் கொள்ளுங்கள்.” எனக் கூறினார்கள். அவர்களோ “அதனை நாங்கள் அறிய மாட்டோம்.” எனக் கூறினார்கள். மூன்று விடுத்தம் கூறியும் இதனையே அவர்களுக்கு (யூதர்கள்) கூறினார்கள். அப்போது “உங்களுக்கு மத்தியில் அப்துல்லாஹ் பின் ஸலாம் என்ன (வகையான) மனிதர்?” எனக் கேட்டார்கள். (அதற்கு அவர்கள்) “அவர் எங்களது தலைவராவார். எங்களது தலைவரின் மகனாவார். எங்களில் மிகவும் அறிந்தவராவார். எங்களில் மிக அறிந்தவரின் மகனாவார்.” எனக் கூறினார்கள். “அவர் இஸ்லாத்தை ஏற்றுக் கொண்டால்?” எனக் கேட்டார்கள். “அல்லாஹ்மீது சத்தியமாக! அவர் இஸ்லாத்தை ஏற்றுக்கொள்ள மாட்டார்.” எனக் கூறினார்கள். “அவர் இஸ்லாத்தை ஏற்றுக் கொண்டால்?” எனக் கேட்டார்கள். “அல்லாஹ்மீது சத்தியமாக அவர் இஸ்லாத்தை ஏற்றுக் கொள்ள மாட்டார்.” எனக் கூறினார்கள். “அவர் இஸ்லாத்தை ஏற்றுக் கொண்டால்?” எனக் கேட்டார்கள். “அல்லாஹ்மீது சத்தியமாக அவர் இஸ்லாத்தை ஏற்றுக் கொள்ள மாட்டார்.” எனக் கூறினார்கள். (உடனே) “ஸலாமின் மகனே! இவர்கள் முன்பாக வருவீராக!” எனக் கூறியதும் (அவர்) வெளியே வந்து “யூதர்களே அல்லாஹ்வை அஞ்சுங்கள். எந்த அல்லாஹ்வைத் தவிர வேறு இலாஹ் இல்லையோ அவன்மீது சத்தியமாக உண்மையிலேயே இவர் அல்லாஹ்வின் தூதர் என்பதையும், உங்களிடம் இவர் ஒரு சத்தியத்தைக் கொண்டு வந்திருக்கின்றார் என்பதையும் நீங்கள் நிச்சயமாக அறிவீர்கள்.” எனக் கூறினார். அதற்கு அவர்கள் “(நீ) பொய் சொல்லி விட்டாய்.” என்றதுடன் “(நபியை நோக்கி) எங்களில் மிகக் கெட்டவன், எங்களில் மிகக்கெட்டவனின் மகன்.” எனக்கூறி அவரைக் குறை கூறினார்கள். பின்னர் அவர்களை ரஸூலுல்லாஹ் வெளியே அனுப்பி விட்டார்கள்.

(ஸஹீஹுல் புஹாரி கி.ப.ஸஹபா 74)



இஸ்லாத்தை ஏற்றுக் கொண்ட ஒரே காரணத்தினால் பரம்பரையாகத் தாம் ஏற்றுக்கொண்டிருந்த தலைவரைக்கூட ஒரு நொடியில் யூதர்கள் புறக்கணித்து விடுகின்றனர். சிறந்த அறிவாளி என அவர்களால் மதிக்கப்பட்ட அப்துல்லாஹ் பின் ஸலாம் عليه السلام இறுதி வேதம் சத்தியம் என்பதை உறுதிப்படுத்தியபோது அவரைப் பொய்யன் எனக் கூறும் அளவிற்கு யூதர்கள் துணிந்துவிட்டனர்.

மக்களின் செயல்பாடுகள் அல்லாஹ்வின் வேதத்திற்கு முரண்படும்போதுகூட அதனை அறிஞர்கள் அங்கீகரிக்க வேண்டும் எனும் எதிர்பார்ப்பு அதிகமான பொது மக்களிடம் இன்றும் காணப்படுகின்றது. அவர்களது எதிர்பார்ப்பை அதிகமாக நிறைவேற்றும் அறிஞரை அத்தகைய மக்கள் அதிகமாக விரும்புகின்றனர். அவர்கள் எவ்வாறெல்லாம் அல்லாஹ்வின் வேதத்திற்கு முரண்படுகின்றார்கள் என்பதை எடுத்துச் சொல்வதை அவர்கள் ஒருபோதும் ஏற்றுக் கொள்வதில்லை. அவர்களது மனோயிச்சைகளைத் தடை செய்யும் சட்டங்களையும், உலக இலாபங்களுக்குத் தடையாக இருக்கும் சட்டங்களையும் அல்லாஹ்வின் வேதத்திலிருந்து எடுத்துச் சொல்வதை அவர்கள் அடியோடு வெறுக்கின்றனர். அவற்றை எடுத்துக் கூறும் உண்மையான அறிஞர்களை அவர்கள் தூற்றவும் செய்கின்றனர்.

இஸ்லாத்தை ஏற்று பைஅத் செய்வதனையும், இஸ்லாத்தைப் பிரச்சாரம் செய்வதையும் மக்கள் குறைசொல்வது பொதுவாக நடைபெறக்கூடியது என்பதைக் கருத்தில் கொண்டு ரஸூலுல்லாஹி عليه السلام இஸ்லாத்தை ஏற்க வருபவர்களிடம் பிறரது பழிச்சொற்களை அஞ்சி சத்தியத்தைப் பிரச்சாரம் செய்வதைக் கைவிட்டுவிடக்கூடாது என்பதற்காகவும் பைஅத் எடுத்துள்ளார்கள்.

உபாதா பின் ஸாமித் عليه السلام கூறுகின்றார்கள்:-

(அமீரின் கட்டளைகளை) விருப்பிலும், வெறுப்பிலும் செவிமடுத்துக் கட்டுப்படுவோம் எனவும், அதிகாரத்தை அதற்கு

உரியவர்களிடம் இருந்து பறிக்க மாட்டோம் எனவும், நாம் எங்கு இருந்தாலும் சத்தியத்தை எடுத்து நடப்போம் அல்லது எடுத்துச் சொல்வோம் எனவும், அல்லாஹ்வின் (தீனுடைய) விடயத்தில் குறைகூறுவோரின் ஏச்சுக்குப் பயப்பட மாட்டோம் எனவும் ரஸூலுல்லாஹி ﷺ அவர்களிடம் (நாம்) பைஅத் செய்தோம்.

(ஸஹீஹுல் புஹாரி கி.அஹ்காம் 43)

மக்களை நேர்வழியில் அழைத்து அவர்களைக் கொண்டு ஐமாஅதுல் முஸ்லிமீனை உருவாக்கி அவர்களை வழிநடாத்தும் பொறுப்பு இறுதித் தூதராகிய ரஸூலுல்லாஹி ﷺ அவர்கள் வரைக்கும் நபிமார்களின் பணியாகவே இருந்து வந்தது. இறுதித் தூதரின் வருகைக்குப் பின்னர் வேறு நபிமார்கள் வரமாட்டார்கள் என்பதனால் மக்களை நேர்வழியின்பால் அழைக்கும் பொறுப்பு எல்லா முஸ்லிம்களும் செய்யும் ஒரு மிகச்சிறந்த செயலாக ஆகிவிட்டது. இந்தக் கடமையைச் செய்யும்போது நிச்சயமாக மக்களின் இழி சொற்களுக்கு ஆளாக நேரிடும். இஸ்லாத்தை ஏற்றுக் கொள்வதையே பழித்துரைக்கக்கூடிய மனித வர்க்கம், அவர்களையும் இந்த சத்தியத்தின்பால் அழைக்கின்றபோது அவர்களின் அறியாமை காரணமாக அவர்கள் குறைகூறுவார்கள்.

இஸ்லாத்தை ஏற்று பைஅத் செய்வதாக இருந்தாலும், அல்லது இஸ்லாத்தைப் பின்பற்றுவதாக இருந்தாலும், அல்லது பிறரை இஸ்லாத்தின்பால் அழைப்பதாக இருந்தாலும் இவற்றில் எந்தவொரு சந்தர்ப்பத்திலும் ஒரு முஸ்லிமை ஏனையவர்கள் குறை கூறினால் அதனை அந்த முஸ்லிம் பொருட்படுத்தவே கூடாது. ஏனெனில் இந்த உலகம் கூடாததைத்தான் குறைகூறுகின்றது என்பதில்லை. மாறாக அல்லாஹ்வின் நேர்வழி என உத்தரவாதம் தரப்பட்டதைக் குறை கூறுவது எல்லாக் காலங்களிலும் நடந்துவரக்கூடிய ஒன்றாகும். இவற்றையெல்லாம் சகிப்பதற்குத்தான் அல்லாஹ் உண்மை முஸ்லிம்களுக்கு சுவனத்தைத் தருகின்றான். குறை கூறிக் கேலி செய்தோர் மறுமையில் கேலிசெய்யப்படுவார்கள் என்பதும் அல்குர்ஆன் கூறுகின்ற உண்மையாகும்.



## இறுதியாக.....!

ரஸ்ஸுல்லாஹி ﷺ அவர்களால் கட்டியெழுப்பப்பட்ட ஜமாஅதுல் முஸ்லிமீன் இந்த உலகிலிருந்து என்றோ மங்கி மறைந்துவிட்டது. அதன் பின்னர் காலத்துக்குக் காலம் எப்போதெல்லாம் இந்த சத்தியம் உலகில் தோன்றுவதற்கு அல்லாஹ் நாடியிருந்தானோ அந்தந்தக் காலங்களிலும் தோன்றி மறைந்துவிட்டது. ஏறக்குறைய அரை நூற்றாண்டுகளுக்கு முன்னர் இந்தப் பூமியில் ஜமாஅதுல் முஸ்லிமீனோ, அதற்குரிய இமாமோ இல்லாத நிலைதான் காணப்பட்டது. நரகின் வாயில்களிலிருந்து அழைக்கக்கூடிய அழைப்பாளர்கள் நாலா புறங்களிலும் காணப்பட்டார்கள். அல்லாஹ் இறக்கிவைத்த வேதத்தை தூய்மையாக முன்வைத்து, அவனது தீனை இந்தப் பூமியில் மேலோங்கிடச் செய்யவேண்டும் என்பதை இலட்சியமாகக் கொண்ட அழைப்பை எங்குமே காண முடியாத நிலைதான் இருந்தது.

பொதுவாக எல்லா மனிதர்களது வாழ்விலும் மதங்களுக்கு என ஒரு பகுதி காணப்படுகின்றது. அந்தப் பகுதியை மதங்கள் பற்றிய உருக்குலைந்த நம்பிக்கைகள்தான் நிரப்பியிருந்தன. அறிவு பூர்வமாகவும் ஆதாரபூர்வமாகவும் தாக்குப் பிடிக்கக்கூடிய எந்தவொரு கொள்கையும் இந்த இடத்தை நிரப்புவதற்கு நடைமுறையில் இருக்கவில்லை. ஆயிரத்து நானூறு ஆண்டுகளாக இஸ்லாம் அல்லாஹ்வின் வேதத்தில் எழுத்துவடிவில் பாதுகாக்கப் பட்டிருந்தாலும் அதனை நடைமுறையில் பின்பற்றக்கூடிய ஒரு இஸ்லாமிய சமுதாயம் கட்டி எழுப்பப்படவில்லை. முஸ்லிம் உம்மத் என உலகளாவிய ரீதியில் பெரியதொரு கூட்டம் தன்னை அறிமுகப் படுத்திக் கொள்கிறது. என்றாலும் அந்த சமூகத்தில் இஸ்லாத்தின் உயர்வுக்குக் காரணமான எந்த ஒரு அம்சமும் இருக்கவில்லை. அது இஸ்லாமிய சமூகம்தான் என்பதை அறிவதற்குரிய எந்த அடையாளங்களும் அதிலே காணப்படவில்லை.

இந்த நிலையில் ஏறக்குறைய அரை நூற்றாண்டுக்கு முன்னர் மீண்டும் ஜமாஅதுல் முஸ்லிமீனுக்கான அத்திவாரம் இடப்பட்டது. அல்லாஹ்வின் தீனை இந்தப் பூமியில் நிலைநாட்டுவதற்கான அழைப்பு பாகிஸ்தான் மண்ணிலிருந்து ஆரம்பித்தது. தூய இஸ்லாத்தை ரஸூலுல்லாஹி ﷺ செயல்படுத்திக் காட்டிய, அதே விதத்தில் செயல்படுத்த வேண்டும் எனும் இலட்சியம் கொண்ட மூன்று முஸ்லிம்கள் ஒன்றிணைந்தபோது அவர்களுக்கு என ஒரு தலைமைத்துவம் தோற்றுவிக்கப்பட்டது. அதன் பின்னர் அந்த இஸ்லாமியத் தலைமைத் துவத்துடன் ஒருவர் இருவராக மக்கள் தம்மை அதிலே இணைத்துக் கொள்ள ஆரம்பித்தனர். அந்த சத்தியம் அழ்மாஹ்வின் உதவியால் இலங்கை மண்ணிலும் ஏறக்குறைய இருபது வருடங்களுக்கு முன்னர் விதைக்கப்பட்டது. இன்று இலங்கையில் அந்த சத்தியம் நேர்வழியை நாடும் மக்களை ஒருவர் இருவராக தன்னோடு இணைத்துக் கொண்டு தனது இலட்சியத்தை நோக்கி அல்லாஹ்வின் அருளால் உறுதியுடன் பயணித்துக் கொண்டிருக்கின்றது.

இன்றைய ஜமாஅதுல்முஸ்லிமீனின் இலட்சியம் ரஸூலுல்லாஹி ﷺ அவர்களை முன்மாதிரியாகக் கொண்ட ஒரு இஸ்லாமிய உம்மத்தை நடைமுறையில் உருவாக்குவதாகும். வாழ்வின் ஒவ்வொரு துறையிலும் அவர்களது முன்மாதிரி காணப்படுகின்றது.

அல்லாஹ்வை மிக அதிகமாக அஞ்சும் முஸ்லிமாக

இஸ்லாமிய சமூகத்தின் ஆரம்பகர்த்தாவாக

இஸ்லாமிய சமூகத்தின் தலைவராக

இலட்சிய உறுதி கொண்ட அழைப்பாளராக

மனித நலனில் அக்கறையுள்ள சமூக சேவையாளராக

பிறருக்கு ஏவும் நல்லவற்றை நடைமுறைப்படுத்துபவராக

தெரிந்ததைத் கற்றுக்கொடுக்கும் ஆசானாக

தெரியாததைக் கற்றுக்கொள்ளும் மாணவனாக

களங்கமற்ற அரசியல் தலைவராக

பதவியாசைக்கு முற்றுப்புள்ளியிட்ட சமூகஞானியாக

உலகப்பற்றற்ற துறவியாக



இப்படி எந்தத்துறையை எடுத்தாலும் அதிலே ரஸூலுல்லாஹி ﷺ அவர்களது அழகிய முன்மாதிரி காணப்படுகின்றது. இவை வெறுமனே ரஸூலுல்லாஹி ﷺ அவர்களது புகழ்பாடுவதற்காக அல்லாஹ்வினால் அவர்களுக்கு வழங்கப்பட்ட அருட்கொடைகளல்ல. மாறாக உலக முடிவுநாள் வரைக்கும் வாழவிருக்கின்ற அத்தனை முஸ்லிம்களுக்கும் ஒரு முன்மாதிரியாக இருப்பதற்காகவே அல்லாஹ் தனது தூதருக்கு இத்தனை விஷேடங்களை வழங்கினான்.

எனவே சுவனம் செல்ல விரும்புபவர்களுக்கு, அதற்காக செய்ய வேண்டிய கடமைகளை மிகச் சிறப்பாக நிறைவேற்ற விரும்பும் மனிதர்களுக்கு ரஸூலுல்லாஹி ﷺ அவர்களைவிட சிறந்த முன்மாதிரி கிடையாது. சுவனம் செல்லவேண்டும் எனும் ஆசைகொண்டோரை ஒன்றிணைத்து, அவர்களை வழிநடாத்துவதற்கான கூட்டமைப்பே ஜமாஅதுல் முஸ்லிமீன் என்பதால் அது தனது ஒவ்வொரு செயலையும் ரஸூலுல்லாஹி ﷺ அவர்களைப் பின்பற்றியே அமைத்துக் கொள்கின்றது. முழு உலகமும் இதற்கு எதிர்த் திசையில் சென்றால் கூட அது எமது இந்த வழிமுறையில் மாற்றத்தை ஏற்படுத்திவிட மாட்டாது. அந்த வகையில் ஒரு இஸ்லாமிய சமூகத்தைக் கட்டி யெழுப்பும் பணியை ரஸூலுல்லாஹி ﷺ எவ்வாறு நிறைவேற்றினார்கள் என்பது பற்றித் தெளிவான ஆதாரங்களுடன் முழுமையான ஒரு நூலை உங்கள் முன் சமர்ப்பித்துள்ளோம். இதனை நீங்கள் நிதானமாக வாசித்தபின், இதில் கூறப்பட்டுள்ள உண்மைகள் உங்களுக்குத் தெளிவாகிவிட்டால் உங்களையும் இந்த சத்தியத்துடன் இணைத்து உங்கள் வெற்றிக்கும், இஸ்லாத்தின் உயர்விற்கும் இன்றே உழைக்கத் துவங்குங்கள். இதில் உங்களுக்கு சந்தேகங்கள் எழுமானால் உங்களது சந்தேகங்களை நிவர்த்திசெய்ய அல்லாஹ் வுக்காக நாம் எப்போதும் தயாராகவே உள்ளோம். இதிலே தவறுகள் காண்போர் ஆதாரங்களுடன் அதுபற்றி எமக்குத் தெளிவு படுத்த முடியுமானால், அவர்களது கூற்றுக்களை நன்றியுடன் செவிமடுத்து அதனை அலசி ஆராய்வதன் மூலம் எமது தவறுகளைத் திருத்திக் கொள்ளவும் நாம் தயாராகவே உள்ளோம்.

இன்ஷா அல்லாஹ்!  
**எமது அடுத்த வெளியீடுகள்**

✽ ஜமாஅதில் முஸ்லிமீன் ஓர் அறிமுகம்

✽ **பித்தித்**

- ஓர் இஸ்லாமிய கண்ணோட்டம் -

✽ முஸ்லிம்கள் பின்பற்ற வேண்டிய

**இமாம்**

**யார்.....?**

✽ **பெரும் பாவங்கள்!**

✽ **அண்ணலாரின் கூற்றுக்கள்**

**அல்குர்ஆனுக்கு முரண்படுமா?**

- அறிவிலிகளின் கூற்றுக்களுக்கு ஆதாரபூர்வமான பதில்கள் -

✽ **இணைவைத்தல்!**

- ஒரு முழுமையான விளக்கம் -

✽ **சுவனப் பாதை**

- ஹதீஸ் தொகுப்பு -

பாகம் : 01



# எமது ஏனைய வெளியீடுகளில் சில....



இரு மாதங்களுக்கு ஒருமுறை  
வெளிவரும் தெளிவு சுஞ்சிகையைப்  
தொடர்ந்து படித்துப் பயனடையுங்கள்!

# البيعة مدخل الإسلام



جما اثول مسلمين  
Jama-athul Muslimeen  
Kalpity Road,  
Etalai,  
Puttalam,  
Sri Lanka.  
T P : 032 22 68 818  
website : [www.aljamaat.org](http://www.aljamaat.org)  
[www.onlinemuslims.lk](http://www.onlinemuslims.lk)

e-mail : [aljama\\_athslk@yahoo.com](mailto:aljama_athslk@yahoo.com)